

ನಶಿಬಾಚೆಂ

ಭಾಗ್



075  
D-7 KON  
KAN  
HLN

‘ರಾನ್’ ಉದ್ಯಾವರ್

**“NASHIBHACHEN BHAAG!”**

**ನಶಿಬಾಚೆಂ ಭಾಗ್ !**

(ಚಾರ್ ಭಾಗಾಂಚೊ ನಾಟಕ್)

**Mr. Henry D'Silva, Udyavar**

**'RAN' Udyavar**

**Other writings by the same Author:**

**“RAN ANI DHYAN” – Poems**

**“ರಾನ್ ಆನಿ ಧ್ಯಾನ್”**

**“PHUL PHULELAM” – Poems**

**“ಫುಲ್ ಫುಲಲಾಂ”**

**“AMRITH BHANDAR” – Poems**

**“ಅಮೃತ್ ಭಂಡಾರ್”**

**“SWADIK LHARAM” – Poems**

**“ಸ್ವಾದಿಕ್ ಲ್ಹಾರಾಂ”**

**A great number of**

**Songs**

**Hymns**

**Short Stories**

**Dramas, etc.**

10216

translating in  
Ad - Konkani  
Ad - Konkani

# NASHIBACHEN BHAAG!

(IN KONKANI) IN 4 ACTS

## ನಶಿಬಾಚೆಂ ಭಾಗ್!

(ಚಾರ್ ಭಾಗಾಂಚೆಂ ಸಾಮಾಜಿಕ್ ನಾಟಕ್)

75  
D → Koul  
Koul  
HEN

A, RANU

C N 71

2: B 03 - 12 19 (1000-1000)

Henry D'Silva

Udyavar

( 'ರಾನ್' ಉದ್ಯಾವರ್ )

1918 — 1971

15



# ನಶಿಬಾಚಿಂ ಭಾಗ್!

## ಪಾತ್ರ್ ವರ್ಗ್

1. ಲಿಯಾಂವ್	ಜವೈ ಸಾವ್ಕಾರ್	(60 ವರ್ಸಾಂಚೊ)
2. ಸಿಪ್ರಿ	ಲಿಯಾಂವ್ ಸಾವ್ಕಾರಾಚೊ ನೌಕರ್	(25 " )
3. ಮೊಲ್ಹಿ	ಶಿಕ್ವಿ ತರ್ನಾಟೊ	(24 " )
4. ವಿನ್ನಿ	ಶಿಕ್ವಿ ತರ್ನಾಟೊ	(24 " )
5. ಮೊಂತು	ಲಿಯಾಂವ್ ಸಾವ್ಕಾರಾಚೊ ಬೊಟ್ಟೆರ್	(55 " )
6. ಕೈತಾನ್	ಸಯ್ರಿಕೆಚೊ ಮ್ಹಾಲ್ಗೊ	(55 " )
7. ಬೆಜ್ಜಿ	ಲುಟ್ಕಾರ್	(35 " )
8. ಜೆರ್ಮಿ	ಲುಟ್ಕಾರ್	(35 " )
9. ಲೀನಾ	ಲಿಯಾಂವ್ ಸಾವ್ಕಾರಾಚಿ ದುಸ್ಮಾಪಣಾಚಿ ಬಾಯ್ಲ್	(40 " )
10. ರಿತಾ	ಲಿಯಾಂವ್ ಸಾವ್ಕಾರಾಚಿ ಪಯ್ಲಾ ಬಾಯ್ಲೆಚಿ ಧುವ್	(20 " )
11. ಲಿನೆಟ್	ವಿನ್ನಿಚಿ ಭಯ್ಲ್ - ರಿತಾಚಿ ಇಷ್ಟಿಣ್	(18 " )
12. ಲಿಲ್ಲಿ	ಸಿಪ್ರಿಚಿ ಆವಯ್ (ವಿಧವ್)	(40 " )
13. ಜಡ್ಲ್		
14. ಸಬ್-ಇನ್ಸ್ಪೆಕ್ಟರ್		
15. ಪೋಲಿಸ್ (3 ಜಣ್)		

## ಪಡ್ಲೆ

1. ಅಂಕ
2. ರಸ್ತೊ, ರಸ್ತೊ, ದರ್ಯಾದೆಗ್
3. ಘರ್
4. ಮಹಲ್ ಇತ್ಯಾದಿ....

## ACT I SCENE - I

ಸ್ಥಳ : ರಸ್ತೆ.

ವೊಲ್ವಿ ಆನಿ ವಿನಿ

Refrain : ಇಷ್ಟಾಗತ್ ಆಸಿಚ್ಚ್ ಆಮ್ಚಿ ಸದಾಂಚ್ ಬಾಳ್ವೊಂದಿ  
ಆಶೀರ್ವಾದ್ ಸರ್ಗಾವಯ್ಲೆಂ ಆಮ್ಚೆರ್ ದೆವೊಂದಿ

1. Walt : ಆಪುರ್ಬಾಯ್ ಕಸ್ಲಿ - ಸುಕ್ಲಾಂ - ಸಾವ್ವಾಂಚಿ  
ಮಯಾಮೊಗಾನ್ ಮೆಳೊನ್ ಸಂಗಿಂ ಅಂತ್ರಳಾರ್ ಭೊಂವ್ಚಿ

Win : ಸೊಭಾಯ್ ತಿ ಕಸ್ಲಿ ರಂಗಾಳ್ ಫುಲಾಂಚಿ  
ಖಾಲ್ತಾಪಣಾನ್ ಹಾಸ್ತಾ ಮುಖಾನ್ ಫುಲೊನ್ ಪರ್ಜಳ್ಳಿ

2. Walt : ಕೊಣ್ ಆಟಾಪ್ಪಿ - ಕಸಿ ವರ್ಣುಂಚಿ  
ಸೊಭಿತ್-ಸುಂದರ್ ಅಜಾಪ್‌ಭರಿತ್ ದೆವಾಚಿ ಸೃಷ್ಟಿ

Win : ಸುರ್ಯಾ-ಚಂದ್ರಾಚಿ ಆನಿ ತಾರಾಂಚಿ  
ಮೈಮಾ ಪಳೆವ್ನ್ ವಿಜ್ಞಿತ್ ಪಾವ್ತಾ ಮನ್ಶಾಚಿ ದೃಷ್ಟಿ.

ವೊಲ್ವಿ : ಈಷ್ಟ್!... ಆಮಿ ಜಾವ್ನಾಸಾಂವ್ ಖರೆ ಈಷ್ಟ್...

ವಿನಿ : ಹೆ ಆಮ್ಚಿ ಇಷ್ಟಾಗತ್ ಸದಾಂಚ್ ಬಾಳ್ವೊಂದಿ ಮ್ಹಣ್ ಹಾಂವ್ ಮಾಗ್ತಾಂ...

ವೊಲ್ವಿ : ಹ್ಯಾ ಆಮ್ಚಾ ಉತ್ತಮ್ ಇಷ್ಟಾಗತಿಚೆರ್, ಸರ್ಗಾವಯ್ಲೆಂ ಆಶೀರ್ವಾದ್ ದೆವೊಂದಿ  
ಮ್ಹಳ್ಳೆಂ ಜಾವ್ನಾಸಾ ಮೊಜೆಂ ಪ್ರಾರ್ಥನ್.

ವಿನಿ : ಜರ್ತರ್ ಆಮ್ಚಿಂ ಕಾಳ್ಜಾಂ ನಿತಳ್ ಆಸಾತ್ - ದೈವಿಕ್ ಕುರ್ಪಾ ಆಮ್ಚೆರ್  
ದೆಂವ್ತಲಿ, ಆನಿ ಭಾಗಿ ಆಮ್ಕಾಂ ಕರ್ತಲಿ.

ವೊಲ್ವಿ : ಮೊಗಾಚಾ ವಿನಿ; ಹ್ಯಾ ಸಂಸಾರಾಂತ್ ಇಷ್ಟಾಗತಿ ಪ್ರಾಸ್ ವೊರ್ತೆಂ ಹೆರ್  
ಖಂಚೆಂ ಆಸಾ? ಏಕ್ ಈಷ್ಟ್ ಜಾವ್ನಾಸಾ : 'ಜೀವನ್' ಮ್ಹಳ್ಳಾ ತಾವಾಂಚೆಂ  
ಸುಕಾಣ್. ಸುಕಾಣ್ ಘುಂವ್ಡಾಯಿಲ್ಲ್ಯಾ ಕುಶಿನ್ ತಾರುಂ ಘುಂವ್ತಾ. ತಶೆಂಚ್  
ಇಷ್ಟಾಗತಿ ಮುಖಾಂತ್ ಮನಿಸ್ ಬದಲ್ತಾ. ಬೊರೊ ಈಷ್ಟ್ ಮೆಳ್ಳಾರ್  
ಬೊರೊ ವಾಟೆನ್ ಆನಿ ಬೊಟೊ ಈಷ್ಟ್ ಮೆಳ್ಳಾರ್ ವಾಂಕ್ಡಾ ವಾಟೆನ್ ಮನಿಸ್  
ಆಪ್ಲೆಂ ಜೀವನ್ ಮುಕಾರ್ಪುನ್ ವೊರ್ತಾ.

ವಿನಿ : ದೆಕುನ್‌ಚ್ ಸಾಂ ಪಾವ್ಲೆ ಸಾಂಗ್ತಾ : "ತುಜೊ ಈಷ್ಟ್ ಕೊಣ್ ಮ್ಹಣ್ ಸಾಂಗ್,  
ಆನಿ ತುಂ ಕಸೊ ಮ್ಹಣ್ ಹಾಂವ್ ತುಕಾ ಸಾಂಗ್ತಾಂ"

ವೊಲ್ವಿ : ಖರೆಂಚ್ ಅರ್ಥಾಭರಿತ್ ಜಾವ್ನಾಸಾತ್ ತಿಂ ಉತ್ರಾಂ.

ವಿನಿ : ಆಮ್ಚಿ ಇಷ್ಟಾಗತ್ ಖರಿ ಮ್ಹಳ್ಳಿ ರುಜ್ವಾತ್ ಆಮಿ ಆಮ್ಚಾ ಜಿಣಿಯೆಂತ್ಲ್ಯಾ  
ಘಡಿತಾಂನಿ ದಾಕವ್ನ್ ದೀಜಾಯ್.

ವೊಲ್ವಿ : ಖಂಜಾಚ್ಚ್ ಸಂದರ್ಭಾರ್ ಆನಿ ಕಸಲ್ಯಾಚ್ಚ್ ಅವ್ಘಡಾಂನಿ ತುಕಾ ವಿಸ್ರೊಂಕ್  
ಮೊಜಾನ್ ಜಾಂವ್ಚೆಂ ನಾ...

ವಿನಿ : ಆಮ್ಚಾ ಇಷ್ಟಾಗತಿಚೊ ಬಾಂದ್ ತುಟಿಂವ್ಕ್ ಕಸಲಿಚ್ಚ್ ಸಂಸಾರಿ ಸಕ್ತ್ ಸಕ್ತಿನಾ  
ಮ್ಹಣ್ ಹಾಂವ್ ದೃಢ್ ಸಾಂಗ್ತಾಂ.

ವೊಲ್ವಿ : ಹೊನ್ನೆ ಆಮ್ಲೆ ಮಯಾಮೋಗ್ ಆಮ್ಲೆ ಕಾಳ್ಳಾಂನಿ ಅನಿಕ್ಯೊ ವೊರ್ತಾ, ಥರಾನ್ ಪೆಟೊಂದಿ, ಆನಿ ಆಮ್ಲೆ ಪ್ರತಿಯೆಕ್ ಶಿರಾಂ-ಶಿರಾಂನಿ ಚರೊಂದಿ.

ವಿನ್ನಿ : ಆಮ್ಲಿಂ ಅಂತಸ್ಕರ್ನಾಂ ನಿಜಾ ದೆವಾಚಾ ಮೊಗಾನ್ ಪೆಟೊಂದಿತ್, ಆನಿ ಕ್ರಿಸ್ತಾಚಾ ಮೆಟಾಂನಿ ಚಲೊಂಕ್ ಆಮ್ಲಾಂ ಆಧಾರ್ ದಿಂವ್ಪಿತ್... (ದೊಗ್ಯೊ ಮುಕಾರ್ ವೆತಾತ್)

ರಿತಾ ಆನಿ ಲಿನೆಟ್ : (ಪ್ರವೇಶ್ ಜಾತಾತ್)

ರಿತಾ : ಕಿತೆಂ ಮ್ಹಣಾನಾಕಾ ತಾಚೆಂ ಧೈರ್?...

ಲಿನೆಟ್ : ತೆಂಚ್ ಹಾಂವೆಯೊ ಸಾಂಗ್ಲೆಂ!....

ರಿತಾ : ತೊ ಮೊಜಾ ಪಾಪ್ಪಾಚೊ ನವ್ಯರ್...

ಲಿನೆಟ್ : ನವ್ಯರ್ ಆಸ್ತಾನಾಂಚ್ ಸಾವ್ಲಾರ್ ಮ್ಹಣ್ ಚಿಂತಾ ಆಸ್ತೊಲೊ...

ರಿತಾ : ನಾತ್ಲಾರ್ ತಾಣೆ ಆಮ್ಲಾಂ ಕಾಫಿ ಪಿಯೆಂವ್ಕ್ ಹೊಟೆಲಾಕ್ ಆಪಯ್ಲಾಯ್ ಜಾಲ್ಯಾರ್!...

ಲಿನೆಟ್ : ತೆಂಯೊ ಹೊಟೆಲಾಂತ್ ಭಿತರ್ ರಾವೊನ್‌ಂಚ್ “ಶ್ರು ಶ್ರು! ಯೆಯಾ ಯೆಯಾ” ಮ್ಹಣ್ತಾಮು ಸಾಯ್ಬಿಣಿ ತೊ!

ರಿತಾ : ತಾಚಾ ಮುಸ್ಕಾರಾಕ್ ‘ಧು’ ಕರ್ಮಾಂ ಮ್ಹಣ್ ಭೊಗ್ಲೆಂ ಮ್ಹಾಕಾ....

ಲಿನೆಟ್ : ತಸೆಂಚ್ ಕರಿಜಾಯ್ ಆಸ್‌ಲ್ಲೆಂ ತಾಕಾ...

ರಿತಾ : ಆಮಿ, ಆಮ್ಲೆ ವಾಟೆನ್ ರಸ್ತಾರ್ ಚಲೊನ್ ಯೆತಾನಾ, ಆಮ್ಲಾಂ ಆಪಂವ್ಪಿ ಪದ್ವಿ ತಾಕಾ ಕೊಣ್ ದಿಲ್ಲಿ ಮ್ಹಣ್?...

ಲಿನೆಟ್ : ಬಹಿರಂಗ್ ಸುವಾತೆರ್ ತಾಣೆ ಆಮ್ಲಾಂ ಆಪಯ್ತಾನಾ, ಮ್ಹಾಕಾ ಭೊಗ್‌ಲ್ಲಿ ಲಜ್ ಸಾಂಗ್ಲಿ ನಹಿಂ...

ರಿತಾ : ಇತ್ಲಿಚ್ಚ್ ಗಜಾಲ್ ಪಾಪ್ಪಾಕ್ ಸಾಂಗ್ಲಾರ್ ಪುರೊ - ಫಾಲ್ಕಾಚ್ಚ್ ತಾಕಾ ಲಾತ್ ಮಾರ್ನ್ ಕಾಮಾಂತ್ಲೊ ಕಾಡ್ನ್ ಘಾಲಿತ್...

ಲಿನೆಟ್ : ನಾಕಾ; ಇತ್ಲಾ ಚಿಲ್ದರ್ ಸಂಗಿಕ್ ತಸೆಂ ಕರ್ಟೆಂ ನಾಕಾ. ತಾಚಿ ಚೂಕ್ ತೊಚ್ಚ್ ವೊಳ್ಳೊಂದಿ.

ರಿತಾ : ಆತಾಂಚ್ ಕಾಳಾರ್, ಸಡಿಳಾಯ್ ದಿಲ್ಲ್ಯಾ ವರ್ವಿಂ, ಜಾಯಿತ್ತಿಂ ಅನಾಹುತಾಂ ಘಡ್ತಿಂ ಆಸಾತ್. ತೊ ಆಮ್ಲಿ ಸಳಾವಳ್ ಕರುಂಕ್ ಚಿಂತಾ ಜಾಲ್ಯಾರ್ - ತಾಚಿಂ ಚಿಂತ್ಲಾಂ ತಾಕಾಚ್ಚ್ ಮ್ಹಾರೊಗ್ ಪಡ್ತೆಲಿಂ...

ಲಿನೆಟ್ : ತಾಚಾ ತೊಂಡಾರ್‌ಚ್ಚ್ ಕಳ್ತಾ - ತೊ ಏಕ್ ಧರಾಚೊ ಮನಿಸ್ ಮ್ಹಣ್....

ರಿತಾ : ಕೊಣಾಚೊ ಧರ್ ಆಮ್ಲಾಂ ಕಿತ್ಯಾಕ್ ಉಪ್ಪಾರ್ತಾ?

ಲಿನೆಟ್ : ಖಿಂಚಿಯೊ ಜಾವ್ನ್ ರಿತಾ, ಪುಣ್ ತರ್ನಾಚ್ಯಾ ಚಲ್ಕಾಂಚಿ ಸಳಾವಳ್ ಭಾರಿ ಮೊಸಾಚಿ ಜಾವ್ನಾಸಾ...

ರಿತಾ : ತೆಂ ಹಾಂವ್ ಜಾಣಾಂ ಲಿನೆಟ್. ತಸಲ್ಯಾ ಸಳಾವಳ್ ಪಾತ್ರ್ ಜಾವ್ನ್, ಕಿತ್ಲೆಶ್ಯಾ ಚಲಿಯಾಂನಿ ಆಪ್ಲೊ ಜೀವ್ ಹೊಗ್ಡಾಯಿಲ್ಲೆ ದಾಕ್ಲೆ ಆಮ್ಲಾಂ ಆಯೊಂಕ್ ಆನಿ ವಾಚುಂಕ್ ಮೆಳಾನಾಂತ್!....



- ಲಿನೆಟ್ : ತಸಲ್ಯಾ ವಿಘ್ನಾಂತ್ಲೆಂ ದೇವ್ ಆಮ್ಕಾಂ ಸದಾಂಚ್ ರಾಕೊಂದಿ.
- ರಿತಾ : ಗರ್ಜೆಭಾಯ್ಲಿ ಸಳಾವಳ್ ಕರುಂಕ್, ಹಾಂವ್ ಬಿಲ್ಕುಲ್ ತಯಾರ್ ನಾ. ಪುಣ್, ಖರೊ ಮೋಗ್ ಕರುಂಕ್ ಹಾಂವ್ ಆತ್ಮೆಗ್ತಾಂ...
- ಲಿನೆಟ್ : ವ್ಹೊಯ್‌ಗಿ ರಿತಾ? ತುಂಯಾ ಮೋಗ್ ಕರುಂಕ್ ಆಶೆತಾಯ್‌ಗಿ? ಕೊಣಾಚೊ ಮೋಗ್ ಕರ್ತಾಯ್‌ಬಾ ತುಂ?
- ರಿತಾ : ಕೊಣಾಚೊಯ್ ಪುಣಿ ಎಕ್ಫಾಚೊ ಕರ್ತಾಂ...
- ಲಿನೆಟ್ : ತುಜೊ ಮೋಗ್ ಖರೊ ಆನಿ ನಿತಳ್‌ಗಿ?...
- ರಿತಾ : ನಿಜಾಯ್ಕಿ!... ಖರೆಂಚ್!!...
- ಲಿನೆಟ್ : ತ್ಯಾ ಮೊಗಾ ಪಾಸುನ್ ತುಂ ಕಿತೆಂ ಕರುಂಕ್ ತಯಾರ್ ಆಸಾಯ್?
- ರಿತಾ : ದೇವಾಕ್ ಎಕ್ಫಾಕ್ ಸೊಡ್ನ್ ಸರ್ವ್ ವಸ್ತು ಸಾಂಡುಂಕ್, ಆನಿ ನಿಮಾಣೆ ಮೊಜೊ ಜೀವ್ ಸಯ್ತ್ ದಿಂವ್ಕ್...
- ಲಿನೆಟ್ : ಹೆಂ ಆಯ್ಕೊನ್ ಮೊಜಿ ಆತುರಾಯ್ ಚಡ್ತಾ. ತುಂ ಕೊಣಾಚೊ ಮೋಗ್ ಕರ್ತಾಯ್ ಮ್ಹಳ್ಳೆಂ ಸಮ್ಜೊಂಕ್ ಮೊಜೆ ಮನ್ ಒದ್ತಾಡ್ತಾ...
- ರಿತಾ : ತಿ ಗಜಾಲ್ ಸಮ್ಜೊಂಚಾ ಪಾಸುನ್ ತುವೆಂ ಪುಗಾರ್ ಜಾಂವ್ಚೆಂ ನಾಕಾ. ತುಜೆಕಡೆಂ ಹಾಂವೆಂ ಸಾಂಗಾನಾತ್‌ಲ್ಲೊ ಘುಟ್ ಖಿಂಚೊ? ಮುಕಾರ್ ಚಲ್ಯಾಂ. ಮೊಜಾ ಆಲೋಚನೆಚೊ ಪೂರ್ಣ್ ವಿವರ್ ಹಾಂವ್ ತುಕಾ ದಿತಾಂ... (ದೊಗಾಂಯಿ ಮುಕಾರ್ ವೆತಾತ್)
- ಸಿಪ್ರಿ : (ಪ್ರವೇಶ್ ಜಾತಾ) ಹಾಂವೆಂ ಚಿಂತ್‌ಲ್ಲೆಂ - “ಸ್ವಪ್ನಾಂತ್ ಕೆಳಿಂ ಖೆಲ್ಚಾಬರಿ” ಜಾಂವ್ಕ್ ಪಾವಾತ್‌ಗಿ ಮ್ಹಣ್ ಮ್ಹಾಕಾ ದುಬಾವ್ ಮಾರ್ತಾ. ನಾತ್ಕಾರ್, ಹಾವೆಂ ಕಾಫಿ ಪಿಯೆಂವ್ಕ್ ಹೊಟೆಲಾಕ್ ಆಪಯ್ತಾನಾ - ಆಯ್ಕೊನ್ ಆಯ್ಕಾನಾತ್‌ಲ್ಲ್ಯಾ ಬರಿ ಕರ್ನ್ ರಿತಾನ್ ವೊಚಾಜಾಯ್ ಜಾಲ್ಯಾರ್ ಕಾರಣ್ ಕಿತೆಂ? ಹಾಂವ್... ಹಾಂವ್ ಮ್ಹಳ್ಳಾರ್ ಕೊಣ್?... ತಾಚಾ ಬಾಪಾಯ್ಚೆಂ ಯೆದೆಂ ವ್ಹೊಡ್ಲೆಂ “ಬಿಸ್ನೆಸ್” ಉತ್ತಿಮ್ ಧರಾನ್ ಚಲೊಂಕ್ ಹಾಂವೆಂಚ್ ಕಾರಾಣ್ ಮ್ಹಳ್ಳೆಂ ಸರ್ವಾಂಕ್‌ಯಾ ಕಳಿತ್ ಆಸ್‌ಲ್ಲಿಚ್ಚ್ ಸಂಗತ್!! ಎಕಾವೆಳಾ ಹಾಂವೆಂ ಪುಣಿ ಥಂಯ್ ಥಾವ್ನ್ ಕೂಸ್ ಮಾರ್ಚಾರ್, ತಾಚಾ ಬಾಪಾಯ್ಚ್ ಬೊಸೊನ್ ಮೂಸ್ ಮಾರಿಜಾಯ್ ಪಡಾತ್! ದುಡು ಆಸ್ಚಾರ್ ಕಿತೆಂ? ದುಡ್ವಾಕ್ ಆನಿ ವ್ಯಾಪಾರಾಕ್ ಕಿತೆಂ ಸಂಬಂಧ್? ಹಾವೆಂ ತೊಂಡಾಚಿ ಚಲಾಕಿ ಚಲಯ್ತಾನ್ ಮಾತ್, ಗ್ರಾಯ್ಕಾಂಚಿ ಖಾತಡ್‌ಚ್ಚ್ ಖಾತಡ್ ಜಾತಾ! ಸಗ್ಳೊ ವ್ಯಾಪಾರಾಚೊ ವಹಿವಾಟ್ ಹೊಂದ್ಲೊನ್ ಆಸ್ಚೊ ಮೊಜೆರ್‌ಚ್ಚ್!... ವೊಹೋ!... ಹಾವೆಂ ಆಪಯಿಲ್ಲ್ಯಾ ತೆದಾಳಾ ರಿತಾನ್, ಯೇನಾಸ್ತಾಂ ರಾವೊಂಕ್ ಅನ್ನೆಕ್ ಕಾರಣ್ ಆಸಾ - ತಾಚಿ ಸಾಂಗಾತಿಣ್ ತೆಂ ಲಿನೆಟ್, ತಾಚಿ ಸಾಂಗಾತಾ ಆಸ್‌ಲ್ಲಿ ನಿಮ್ತಿಂ, ತಾಕಾ ತೆಂ ಬೊರೆಂ ಲಾಗೊಂಕ್ ನಾ ಜಾಂವ್ಕ್ ಪುರೊ! ಹಾಂವ್, ಕಸಲೊ ಪಿಸೊ ಮ್ಹಣ್ ಸಾಂಗ್ಚೆಂ ಹಾಂವೆಂ? ಎಕ್ಲೆಂಚ್ ಆಸ್‌ಲ್ಲ್ಯಾ ತೆದಾಳಾ ಆಪಯ್ತಾಸ್ತಾನಾ, ದೊಗಾಂ ಆಸ್‌ಲ್ಲ್ಯಾ ವೆಳಾರ್... ಆಹ್ವಾಹ್ವಾ! ಸವಾಯ್

ಬುಧ್ಧಂತ್ ಹಾಂವ್!... ಜಾಂವ್! ಚೂಕ್ ಮೊಜಿಚ್ಚ್!... ವ್ಹೊಡ್ ನಹಿಂ!...  
 ಆನ್ಯೆಕ್ ಪಾವ್ಲಿಂ ಬೊರೋ ಸಂದರ್ಭ್ ಮೆಳ್ತೊಲೊ. ತ್ಯಾ ವೆಳಾರ್ ಪಳೆಯ್ತಾಂ?...  
 ರಿತಾಚಿ ಮಾವ್ಲಿ ಮೊಜೆ ವಾಟೆನ್ ಆಸ್ತಾನಾ, ಮ್ಹಾಕಾ ಕಿತೆಂ ಭಿರಾಂತ್? ತಿಣೆ  
 ಮೊಜಾ ಆವಯ್ಕ್ ಘಟ್ಲೆ ಉತಾರ್ ದಿಲಾಂ ಖೈಂ! ತಿಣೆ ಜಾವ್ನ್‌ಚ್  
 ಭರ್ವಾಸೊ ದಿಲಾ ಮ್ಹಣ್ತಾನಾ, ಮೊಜೊ ಫೆರ್ಗೊ ಮೊಜಾ ಹಾತಾಕ್  
 ಸಾಂಪಡ್ತೊಲೊಚ್ಚ್... ಧೈರ್ಯ್ ಕರ್ತಾಂ. ಧೈರ್ಯ್‌ಚ್ಚ್ ಜಾವ್ನಾಸಾ ಸರ್ವಾಂಕ್  
 ಜಿಕ್ಕಿಂ ಸಾಧನ್!... (ವೆತಾ)

ಬೆಜ್ಜಿ ಆನಿ ಜೆರಿ : (ಮಾತ್ಯಾಕ್ ತಾಂಬೊ ಲೇಸ್ ಬಾಂದುನ್, ಪೆಂಕ್ಚಾಕ್ ಲುಂಗಿ ಆಡ್  
 ಬಾಂದುನ್, ಕಾಳೆಂ ಬನಿಯನ್ ಘಾಲ್ಚ್ ಪ್ರವೇಶ್ ಜಾತಾತ್)

Refrain : ಆಮಿ ಜೊಡ್ಲೆಂ ಆಮಿ ಮೊಡ್ಲೆಂ / ಆನಿ ಮಜಾ ಮಾರ್ಲೆಂ  
 ಆಮಿ ಲುಟ್ಲೆಂ ಆಮಿ ಶಕ್ಲೆಂ / ರಾಯಾಬರಿ ಭೊಂವ್ಲೆಂ.

1. B. ದಿಸಾಕ್ ಆಮಿ ಭೊಂವ್ತಾಂವ್ / ದೊಳೊ ದೊವರ್ನ್ ಘುಂವ್ತಾಂವ್  
 G. ರಾತಿಕ್ ಆಮಿ ವೆತಾಂವ್ / ಹಾತ್ ಮಾರ್ನ್ ಧಾಂವ್ತಾಂವ್
2. B. ಆಮಿ ಹುಷಾರ್ ಸರ್ವಾಂತ್ / ಲಡಾಯ್-ಝಗ್ಡೆಂ ಕರ್ಚ್ಯಾಂತ್  
 G. ದೋನ್-ತೀನ್ ದಿಂವ್ಚ್ಯಾಂತ್ / ಚಾರ್-ಪಾಂಚ್ ಖಾಂವ್ಚ್ಯಾಂತ್
3. B. ನಾಂವ್ ಆಮ್ಚೆಂ ಗಾಜ್ತಾ / ಗಾಂವ್ ಆಮ್ಚಾಂ ಕಾಂಪ್ತಾ  
 G. ಕಾರ್ಭಾರ್ ಆಮ್ಚೆಂ ಚಲ್ತಾ / ದರ್ಬಾರ್ ಆಮ್ಚೆಂ ಧಲ್ತಾ!

ಬೆಜ್ಜಿ : (ಪೆಂಕ್ಚಾಕ್ ಶಿರ್ಕಾಯಿಲ್ಲಿ ತಲ್ವಾರ್ ಭಾಯ್ರ್ ಕಾಡ್ಚ್) ತಲ್ವಾರ್ ಬೆಜ್ಜಿ!..

ಜೆರಿ : (ಬೊಲ್ಗಾಂತ್ ಲಿಪವ್ನ್ ದವರ್ಲೆಲಿ ಪಿಸ್ತೂಲ್ ಭಾಯ್ರ್ ಕಾಡ್ಚ್) ಪಿಸ್ತೂಲ್  
 ಜೆರಿ!..

ಬೆಜ್ಜಿ : ಕೊಣಾಕ್ ಧೈರ್ ಆಸಾ ಆಮ್ಚೆ ಮುಕಾರ್ ರಾವೊಂಕ್?

ಜೆರಿ : ನಾ, ಬಿಲ್ಕುಲ್ ಕೊಣಾಕ್‌ಚ್ಚ್ ನಾ!..

ಬೆಜ್ಜಿ : ಆಮ್ಚೆಂ ನಾಂವ್ ಆಯ್ಕಾತಾನಾ?..

ಜೆರಿ : ಸಕ್ಡ್ಯಾ ಭಿಯಾನ್ ಥರ್ಥರ್ತಾತ್!..

ಬೆಜ್ಜಿ : ಆಮ್ಚಿ ಸಾವ್ಲಿ ದೆಕ್ತಾನಾ?..

ಜೆರಿ : ಸಕ್ಡ್ಯಾ ಪಳಾಪಳಾ ಘೆತಾತ್!..

ಬೆಜ್ಜಿ : ದಾದಾಗಿರಿಂತ್?..

ಜೆರಿ : ಆಮಿ 'ಎಕ್ಸ್‌ಪರ್ಟ್'!..

ಬೆಜ್ಜಿ : ಹಾತ್ ಮಾರ್ಚ್ಯಾಂತ್?..

ಜೆರಿ : ಆಮಿ ಪ್ರವೀಣ್!..

ಬೆಜ್ಜಿ : ಖಿಂತ್-ಬೆಜರಾಯ್?..

ಜೆರಿ : ಆಮ್ಕಾಂ ನಾ...

ಬೆಜ್ಜಿ : ಭೈಂ-ಭಿರಾಂತ್?..



- ಜೆರ್ಮಿ : ತಿಳಾಯಿತ್ತಿಯಾ ಆಮ್ಕಾಂ ನಾ!...
- ಬೆಜ್ಜಿ : ಪೊಲಿಸಾಂಕ್ ಲೆಗುನ್?...
- ಜೆರ್ಮಿ : ಆಮಿ 'ಕೇರ್' ಕರಿನಾಂವ್!...
- ಬೆಜ್ಜಿ : ಜೈಲಾಕ್ ಪೊಚೊಂಕ್?...
- ಜೆರ್ಮಿ : ಆಮಿ ಕಾಂಪಾನಾಂವ್!...
- ಬೆಜ್ಜಿ : ಶ್ವಭಾಸ್ ಬೆಜ್ಜಿ!...
- ಜೆರ್ಮಿ : ಹುರ್ರೇ ಜೆರ್ಮಿ!...
- ಬೆಜ್ಜಿ : ಕಿತೆಂ ಕರುಂಕ್ಯಾ?...
- ಜೆರ್ಮಿ : ಆಮಿ ತಯಾರ್!...
- ಬೆಜ್ಜಿ : ಆಮ್ಚೆಂ ದರ್ಭಾರ್?...
- ಜೆರ್ಮಿ : ಕಿತೆಂ ಸಾಂಗ್ಚೆಂ?
- ಬೆಜ್ಜಿ : ಆಮ್ಚೆಂ ಕಾರ್ಭಾರ್?
- ಜೆರ್ಮಿ : ಕೊಣೆ ಆಟಾಪ್ಚೆಂ?
- ಬೆಜ್ಜಿ : ಆಹಾಹ್ವಾಹ್ವಾ! ಆಮಿ ಮ್ಹಳ್ಳಾರ್?
- ಜೆರ್ಮಿ : ಆಮಿ. ಮ್ಹಳ್ಳಾರ್? ಆಹ್ವಾಹ್ವಾಹ್ವಾ! (ದೊಗ್‌ಯಾ ತಲ್ವಾರ್ ಪಿಸ್ತೂಲ್ ಲಿಪಯ್ತಾತ್)
- ಬೆಜ್ಜಿ : ಆನಿ ಕಿತೆಂ ಮ್ಹಣ್ತಾಯ್ ಜೆರ್ಮಿ?...
- ಜೆರ್ಮಿ : ಸಕ್ಕಡ್ ತುವೆಂಚ್ ಸಾಂಗ್ಚೆಂ ಬೆಜ್ಜಿ...
- ಬೆಜ್ಜಿ : ಆತಾಂ ಮೊಜಾ ಮತಾಂತ್ ದುಸ್ತಿಚ್ಯಾ ಏಕ್ ಆಲೋಚನ್ ಘುಂವ್ತಾ...
- ಜೆರ್ಮಿ : ಖಿಂಚಿ ಆಬಾ ತಿ?... ತಿ ಜ್ಯಾರಿ ಕರುಂಕ್, ಕೊಣಾಚಿ ಆಡ್ಕಳ್?... ಆಮಿ ಇತ್ಲೆ ಧೈರಾಧಿಕ್ ಜಾವ್ನ್ ಆಸ್ತಾನಾ?...
- ಬೆಜ್ಜಿ : ಯೆದೊಳ್, ಆಮಿ ಚಲಯಿಲ್ಲ್ಯಾ ವಹಿವಾಟಾನ್ - ಖಾಲಿ ಆಮ್ಚೆಂ ಪೊಟಾಂ ಭರ್ಲಿಂ, ಆನಿ ಪುಷ್ಕಳ್ ಮಜಾ ಮಾರ್ಲಿ...
- ಜೆರ್ಮಿ : ತೆಂ ಬರಾಬರ್!... ಆನಿ ಕಿತೆಂ ಜಾಯ್ ಆಮ್ಕಾಂ?
- ಬೆಜ್ಜಿ : ಛಿ ಛಿ! ಆಮಿ ಆಯ್ಚೆಂ ಮಾತ್ ಪಳೆಲ್ಯಾರ್ ಪಾವಾನಾ - ಫಾಲ್ಕಾಚಾ ವಿಷ್ಣಾಂತ್ಯಾ ಚಿಕ್ಕೆಸೆಂ ಚಿಂತಿಜಾಯ್ ಪಡ್ತಾ...
- ಜೆರ್ಮಿ : ತೆಂ ತುಂವೆಂ ಸಾಂಗ್ಚೆಂ ಸಮಾ!...
- ಬೆಜ್ಜಿ : ದೆಕುನ್ ಆತಾಂ ಆಮಿ ಬೊರೋ ಏಕ್ ಉಪಾಯ್ ಸೊದಿಜಾಯ್ ಪಳೆ...
- ಜೆರ್ಮಿ : ತ್ಯಾ ವಿಷ್ಣಾಂತ್, ಹಾಂವ್ ಕಿತೆಂ ಆಡ್ಕಳ್ ಕರ್ತಾಂಗಿ?...
- ಬೆಜ್ಜಿ : ತುಜಿ ಆಡ್ಕಳ್ ನಾ ವ್ಹೊಯ್‌ಮು! ಪುಣ್...
- ಜೆರ್ಮಿ : ಪುಣ್ ಕಿತೆಂ?
- ಬೆಜ್ಜಿ : ಆಮ್ಚಿ ಆಲೋಚನ್ ಜ್ಯಾರಿ ಕರ್ತಾನಾ, ಆಮಿ ಸಾಂಪಡ್ಚಾರ್?...
- ಜೆರ್ಮಿ : ತಸೆಂ ಕಿತ್ಯಾ ಮಾತ್ರೆಯಾ ಘಡಾಶೆಂನಾ. ಹಾಚೆ ಆದಿಂ ಸಾಂಪಡ್ಚಾರ್‌ಗಿ ಆನಿ ಮುಕಾರ್ ಸಾಂಪಡ್ಚೆಂ?

WORLD KONKANI LIBRARY



Accn No: 000075

ಬೆಜ್ಜಿ : ಆನಿ ಮುಕಾರ್ ಲ್ಹಾನ್ ಲ್ಹಾನ್ ವಹಿವಾಟಾಂಕ್ ಹಾತ್ ಘಾಲುಂಕ್ ಮ್ಹಾಕಾ ಕಾಯಿಂಚ್ ಖುಶಿನಾ...

ಚೆರ್ಮಿ : ಬೊರೆಂ ತರ್, ವ್ಹೊಡ್ ವ್ಹೊಡ್ ವಹಿವಾಟಾಂಚ್ ಚಲಯಾಂ...

ಬೆಜ್ಜಿ : ಆಮ್ಚಾ ಗಾಂವಾಂತ್, ಮೊಜಾ ದೊಳ್ಕಾಂಕ್ ದಿಸ್ಚೊ ಕುಳ್ಳಾರ್ ಮ್ಹಳ್ಳಾರ್ ಎಕ್ಲೊಚ್ಚ್...

ಚೆರ್ಮಿ : ಕೊಣ್ ಮ್ಹಣ್ತಾಯ್?...

ಬೆಜ್ಜಿ : ತೊ... ಲಿಯಾಂವ್ ಸಾವ್ಕಾರ್...

ಚೆರ್ಮಿ : ತೆಂ ವ್ಹೊಯ್. ತಾಚಾ ಟ್ರೆಜರಿಕ್ ಆಮಿ ಏಕ್ ಪಾವ್ಲಿಂ ಹಾತ್ ದಿಲ್ಯಾರ್, ಉಪ್ರಾಂತ್ ಸದ್ವಾಕ್ ಆಮ್ಕಾಂ ಪಾವ್ನ್ ಲಾಗ್ಚೆಬರಿನಾ!...

ಬೆಜ್ಜಿ : ತರ್ ಕಸಿ ಕರ್ಚಿ ಮಾಂಡಾವಳ್?

ಚೆರ್ಮಿ : ಖಿಂಚಾಯಿ ಕಾಮಾಂತ್, ಚಡ್ ದರ್ವಡ್ ಕರಿನಾಯೆ ಪಳೆ... ಆಲೋಚನ್ ಕರ್ಚಾಂ, ಸಂದರ್ಭ್ ಪಳೆಯಾಂ, ಸಾಧನ್ ಕರ್ಚಾಂ, ಜೀಕ್ ಆಮ್ಕಾಂ ಮೆಳ್ತೆಲಿಚ್ಚ್...

ಬೆಜ್ಜಿ : ತರ್ ಆತಾಂ ಮುಕಾರ್ ಚಲ್ಯಾಂಗಿ?...

ಚೆರ್ಮಿ : ಶೀದಾ ಚಲ್ಯಾಂ. ಇಲ್ಲೆಶೆಂ ಘೆನಾಸ್ತಾನಾ ಕಾಂಯ್ ಟೆಂಪರ್ಚ್ಚ್ ಯೆನಾ...

ಬೆಜ್ಜಿ : ಮೊಜೆಂ ತೊಂಡೆಯಾ ಚೆಪ್ಪೆಂ-ಚೆಪ್ಪೆಂ ಜಾಲಾಂ...

ಚೆರ್ಮಿ : ಚಲ್ ತರ್, ಚಿಕ್ಕಸೆಂ ಗರಮ್-ಗರಮ್ ಕರ್ಚಾಂ.

ಬೆಜ್ಜಿ : ತಲ್ವಾರ್ ಬೆಜ್ಜಿ!...

ಚೆರ್ಮಿ : ಪಿಸ್ತೂಲ್ ಚೆರ್ಮಿ!... (ದೊಗ್‌ಯಾ ವೆತಾತ್)

(ಹುಳ್ಳುಳೊ ಮೊಂತು ಪ್ರವೇಶ್ ಜಾತಾ)

ಮೊಂತು : ಅರೆರೆರೆರೆ!... ವ್ಹೊಯ್ ವ್ಹೊಯ್ ವ್ಹೊಯ್!... ಹಾಂವ್ ಗೆಲ್ಲೊಂ!... ಥಂಯ್ ಗೆಲ್ಲೊಂ!... ಥಂಯ್ ಮ್ಹಣ್ತಾಂ!... ವೋ ಥಂಯ್... ಥಂಯ್ ಮಾರ್ಕಿಚೆಕ್ ಗೆಲ್ಲೊಂ... ಮಾಸ್ ಹಾಡುಂಕ್ ಗೆಲ್ಲೊಂ... ಮಾಸ್ಕಿ ಹಾಡುಂಕ್ ಗೆಲ್ಲೊಂ... ರಾಂದ್ವಾಯ್ ಹಾಡುಂಕ್ ಗೆಲ್ಲೊಂ... ಗೆಲೊಂ ಗೆಲೊಂ ಗೆಲೊಂಚ್!... ವೊಚೊನ್-ವೊಚೊನ್, ಮಾಸ್-ಮಾಸ್ಕಿ-ರಾಂದ್ವಾಯ್ ಕಾಣ್ಲೆಲಿಚ್ಚ್... ತಿತ್ಲೆಂ ಸಕ್ಕಡ್ ಕಾಣ್ಲೆವ್ಚಿಯಾ ಆನಿಕಿಯಾ ಪಯ್ಲೆ ಉರ್ಚಾತ್ ಮ್ಹಣ್ತಾನಾ, ಕಿತೆಂ ಕರಿನಾಕಾ ಹಾಂವೆಂ?... ಕರ್ಚೆಂ ಕಿತೆಂ? ಏಕ್ ಸಿಂಗಲ್ ಹುನ್-ಹುನ್ ಚಹಾ ಪಿಯೆಲೊಂ. ಧಾ ಪಯ್ಕಾಂಚೊ ಬಿಡಿಯೊ ಘೆತ್ಲೊ; ಪಂದ್ರಾ ಪಯ್ಕಾಂಚಿ ಪೂಡ್ ಘೆತ್ಲಿ. ತಿತ್ಲೆಂಚೆಂ? ತಾಚೆ ವಯ್ಜಾನ್ ಚಾರ್ ಬಿಡಾ ಘೆತ್ಲೆ... ಆನಿಕಿಯಾ ಧೊಡೆ ಚಿಲ್ಲರಿ ಪಯ್ಲೆ ಉರ್ಚಾತ್... ತೆ ಕೊಣಾಕ್? ಕೊಣಾಕ್ ಮ್ಹಳ್ಳಾರ್? ಕೊಣಾಕ್ ಕಿತ್ಯಾಕ್? ಮುದ್ದಾ ಮ್ಹಾಕಾಚ್ಚ್. ಪಾಟಿ ದಿಂವ್ಕ್ ಹಾಂವ್ ತಯಾರ್ ಆಸಾಂಗಿ? ಹೆಂ ಚಿಲ್ಲರಿ ಪಯ್ಲೆ ತಾಂಕಾಂ ಕಿತ್ಯಾಕ್ ಮ್ಹಣ್?... ಆನೈಕ್ ವಿಸರ್ಲೊಂ... ಮಸಲ್ಯಾ ಪಿಟೊ ಹಾಡ್ಲೊಲೊ ಮುಗ್ತಾಲಾ; ಕಾಣ್ಲೆಂವ್ಕ್ ಉಡಾಸ್‌ಚ್ಚ್ ನಾ! ಆನಿ ಕೊಣ್ ಪಾಟಿ ವೆತಾ ಮ್ಹಣ್? ಬೊರೆಂ ಕರ್ನ್ ಮಿಸಾಂಗ್ ವಾಟುನ್ ಘಾಲ್ಚ್ ತೀಕ್-ತೀಕ್ ಕರ್ನ್ ಸೊಡ್ತಾಂ. ಖಾತೆಲ್ಯಾಂಚಾ ತೊಂಡಾಂತ್ ಹುಲೊಪ್

ಉಟಾಜಾಯ್. ಮಾಕಾ ಕರ್ನ್ ಕರ್ನ್ಚೆ ಪುರೊ ಜಾತಾ. ರಾಂದ್ತೆಲ್ಯಾಂಕ್ ಖಾಂವ್ಕ್ ಜಾತಾವೆ ಕಿತೆಂ?... ಸದಾಂಯೊ ಮಾರ್ಕಿಟೆಕ್ ಹಾವೆಂಚ್ ಧಾಂಪ್ ಮಾರಿಜಾಯ್. ಏಕ್ ದೀಸ್ ತಿಂ ವೆತಾಂ ಮ್ಹಣ್ ಭಾಯ್ರ್ ಸರ್ತಾತ್‌ಗಿ? ಆಬಬಬಾ! ಗ್ರೆಸ್ತಾಂಗೆಲ್ಯೊ ಬಾಯೊಗಿ ಆಬಾ!! ಹವ್ಪಿಲಿ ಕಾಡಿ ಕಾಡ್ನ್ ತವ್ಪಿನ್ ದವ್ರುಂಕ್ ತಾಂಕಾಂ ಕಳಾನಾ!... ಏ ಮೊಜಾ ಗ್ರಾಚ್ಯಾರಾನೊ! ಹೆಂ ಕಿತೆಂ ಖೈಂ! ಮಾಸ್-ಮಾಸ್ಕಿ-ರಾಂದ್ತಾಯ್ ಸಕ್ಕಡ್ ಮಾರ್ಕಿಟೆಂತ್‌ಚ್ ಸೊಡ್ನ್ ಆಯ್ಲೊಗಿ ಕಿತೆಂ! ಫಡ್ನ್ ಜಾಲೆಂ! ಆತಾಂ ಕಿತೆಂ ಕರ್ಚೆಂ? ವ್ಹೊಯ್‌ಮು! ಸಾಂಪಡ್ಲೊಂಮು! ಕಿತೆಂ ಮೊರ್ಚೆಂ ಆತಾಂ? ಹಜಾರಾನಿ ಲೋಕ್ ಯೆಂವ್ಚಾ ಮಾರ್ಕಿಟೆಂತ್ ತೆಂ ಸಕ್ಕಡ್ ಉರೊಂಕ್ ಬೊಸ್ಲಾಂಗಿ? ಕರ್ಮಾಂ ಜಾಲಿಂಮು ಮೊಜಿಂ! ಖಾಲಿ ಹಾತಾಂನಿ ಘರಾ ಗೆಲ್ಯಾರ್, ಧನಿನ್ ಭಿತರ್ ರಿಗೊಂಕ್ ಸೊಡ್ಲಿನಾ! ಘಡ್‌ಲ್ಲಿ ಗಜಾಲ್ ಸಾಂಗ್ಲಾರ್ ಸತ್‌ಯೊ ಪಾತ್ಯೆಂವ್ಚಿನಾ! ಒಚ್ಚಾರ್ ಮೆಲೊಂಮು ಹಾಂವ್! ಮೆಳ್ಳಾರ್ ಮೊಜೆಂ ನಶಿಬ್. ಜಾಲ್ಚೆಂ ಜಾಂವ್ಪಿ, ಪಾಟಿ ವೊಚೊನ್ ಮೆಳ್ತಾಂಗಿ ಮ್ಹಣ್ ಪಳೆಯ್ತಾಂ... (ಪಾಟಿ ಧಾಂವ್ತಾ)

(ಲೀನಾ ಆನಿ ಲಿಲ್ಲಿ ಪ್ರವೇಶ್ ಜಾತಾತ್)

ಲೀನಾ : ತ್ಯಾ ವಿಷ್ಯಾಂತ್ ತುವೆಂ ಕಾಯಿಂಚ್ ದುಬಾವ್ ಚಿಂತ್ಲೊ ನಾಕಾ ಲಿಲ್ಲಿ ಬಾಯೆ...

ಲಿಲ್ಲಿ : ತುಜೊ ಸಹಕಾರ್ ಆಮ್ಕಾಂ ಆಸ್ತಾನಾ, ಆಮಿ ದುಬಾವ್ ಚಿಂತ್ಲೊ ಕಿತ್ಯಾಕ್ ಲೀನಾ ಬಾಯೆ?...

ಲೀನಾ : ಮ್ಹಾಕಾಯಿ ಪಾಡ್‌ಲ್ಲ್ಯಾ ಚೆಡ್ವಾಕ್ ಘರಾಂತ್ ದೊವೊರ್ನ್ ಘೆಂವ್ಕ್ ಬಿಲ್ಕುಲ್ ಮಿಶಿನಾ. ಆತಾಂಚಿಂ ಚೆಡ್ವಾಂಮು: ವೆಳಾರ್ ಕೊಣಾಚಾಯಿ ಮಾತ್ಕಾರ್ ಘಾಲ್ನ್ ಸೊಡ್ಲಾರ್ ಜಾಲೆಂ - ನಾತ್ಕಾರ್ ತಿಂಚ್ ನೊವ್ರೊ ಸೊಡ್ಲ್ಯಾ ಕಾಮಾಕ್ ಗುಪಿತ್ ಧರಾನ್ ದೆಂವ್ತಾತ್! ತಶೆಂಚ್ ಚಾಯಿತ್ಲ್ಯಾ ಚರ್ಚೆಲ್ಲ್ಯಾ ಚೆಡ್ವಾಂನಿ, ಕುಟ್ಮಾಚಿ ಮರ್ಯಾದ್ ಹೊಗ್ಡಾಯಿಲ್ಲೆ ದಾಕ್ಲೆನಾಂತ್‌ಗಿ?

ಲಿಲ್ಲಿ : ಆಮ್ಚಾ ಸಿಪ್ರಿಕ್, ತುಜಿ ವ್ಹೊಡ್ಲಿಕ್ ಉಲಯಿಲ್ಲ್ಯಾ ತಿಲ್ಲಿಯೊ ಪಾವಾನಾ! ತುಜೆ ತಸಲಿ ಭಾಂಗಾರ್ ಮನಿಸ್, ಆಮ್ಚಾ ಗಾಂವಾಂತ್ ಹೆರ್ ಕೊಣೆಂಚ್ ನಾ ಮ್ಹಣ್ತಾ ತೊ!...

ಲೀನಾ : ಮ್ಹಾಕಾಯಿ ತುಮ್ಚಾ ಸಿಪ್ರಿಚೆರ್ ಭಾರೀ ಮೋಗ್. ಬೊರೊ ಬುಧ್ಧೆಂತ್ ಆನಿ ಶಾತಿವಂತ್ ತೊ. ತಾಚಾ ಚಲಾಕೆನ್ ಆಮ್ಚೊ ವ್ಯಾಪಾರಾಚೊ ವಟವಾಟ್ ಆತಾಂ ಜಾಯಿತ್ತೊ ವಾಡ್ಲಾ. ತಾಚಾ ಹುಷಾರ್ಕೆಕ್ ಲಾಗೊನ್, ಹಾವೆಂಚ್ ಓ ಆಲೋಚನ್ ಮೊಜಾ ಮತಿಂತ್ ಘಟ್ ಕೆಲ್ಯಾ...

ಲಿಲ್ಲಿ : ತುವೆಂ ಮನ್ ಕೆಲ್ಯಾರ್, ಕೊಣಾಚಿಚ್ಚ್ ಆಡ್ಕಳ್ ಚಲಾಸಿನಾ ಮ್ಹಳ್ಳೆಂ ವಿಂಡಿತ್...

ಲೀನಾ : ಆಡ್ಕಳ್ ಕೊಣಾಚಿ ಆಯ್ಕಾರ್‌ಯೊ, ಹಾಂವ್ ಕಾಂಯ್ ಗುಮಾನ್ ಕರ್ಚೆಬರಿಸಾ. ಕೆದಾಳಾ ಹಾಂವೆಂ ತುಕಾ ಏಕ್ ಪಾವ್ಪಿ ಉತಾರ್ ದಿಲಾಂಗಿ ತೆಂ ಪೊಂತಾಕ್ ಪಾವಂವ್ಪಿ ಜವಾಬ್ದಾರಿ ಮೊಜಿ...

ಲಿಲ್ಲಿ : ಸಾವ್ಕಾರಾಚಿ ಆಲೋಚನ್ ಕಸಿ ಆಸಾ ಕೊಣ್ಣಾ...

ಲೀನಾ : ಮೊಜೆಂ ಉತಾರ್ ಇನ್ಚಾರ್ ಕರುಂಕ್ ತಾಕಾ ಸಾಧ್ಯ್ ಆಸಾ? ಹಾಂವ್ ಭಾರೀ



ಹಟ್ಟಿ ಮ್ಹಳ್ಳೆಂ ತೊ ಬೊರೇಂ ಕರ್ನ್ ಜಾಣಾಂ ಖಿಂಚಾ ವಿಷ್ಯಾಂತ್ಯಾ ಮೊಜೆ ಕಡೆನ್ ಚಡಾವತ್ ತರ್ಕಾಕ್ ರಾವಾನಾ ತೊ...

ಲಿಲ್ಲಿ : ತಾಕಾ ಎಕಾಚೆಂ ಎಕ್ವಿಸ್ ಕರ್ನ್ ಸಾಂಗ್ತೆಲೆ ಜಣ್ ಜಾಯಿತ್ಲೆ ಆಸೊಂಕ್ ಪುರೊ!...

ಲೀನಾ : ಮೆಲೆ ತೆ! ಕೊಣೆ ತಾಕಾ ಘುಂವ್ಡಾಯ್ಕಾರ್ಯಾ ಹಾಂವೆಂ ಆಯ್ಕಾಜಾಯ್ ನಹಿಂವೆ? ಮೊಜಾ ಖುಶಿಯೆ ಪ್ರಕಾರ್ ಜಾಯ್ಕಾ ಜಾಲ್ಯಾರ್ - ಸಗ್ಳೆಂ ಘರ್‌ಚ್ಚ್ ವೊಮ್ಮೆಂ ಉದಾರೆಂ ಕರ್ನ್ ಸೊಡುಂಕ್ ಆಸಾಂ ಹಾಂವ್!...

ಲಿಲ್ಲಿ : ತುಜೊ ಆಧಾರ್‌ಚ್ಚ್ ಆಮ್ಚಾ ಉದ್ಧಾರಾಕ್ ಕಾರಣ್ ಜಾಂವ್ಪಿ...

ಲೀನಾ : ತಸೆಂ ಚಿಂತುನ್‌ಚ್, ಹಾವೆಂ ಹಿ ಆಲೋಚನ್ ಘಟ್ ಕೆಲ್ಯಾ “ತುಮ್ಮೆಂ ಘರಾಣೆಂ ಬೊರೆಂ ಜಾಂವ್ಪಿ ಆನಿ ಆಮ್ಚೆಂ ಮಧೆಂ ಸಯ್ರಿಕ್ ಚಲೊಂದಿ” - ಹ್ಯೊಚ್ಚ್ ಜಾವ್ನಾಸಾ ಮೊಜೊ ಉದ್ದೇಶ್.

ಲಿಲ್ಲಿ : ಆಮ್ಚೆಂ ಸುಖ್-ದುಖ್ ಸರ್ವ್ ತುಂ ಜಾಣಾಂಯ್. ತಸೆಂ ಆಸ್ತಾನಾ, ದೆಣ್ಯಾ ವಿಷ್ಯಾಂತ್ ಆಮಿ ಸಾಂಗ್ಲೆಂ ಕಾಯಿಂಚ್ ನಾ...

ಲೀನಾ : ದೆಣೆಂ, ತುಮಿ ಚಿಂತ್ಲ್ಲ್ಯಾ ಪ್ರಾಸ್ ದೊಡ್ಯಾ ಥರಾನ್ ಮೆಳಾಸೆಂ ಕರ್ಚೆಂ ಮೊಜೆರ್ ಪಾವ್ಲೆಂ. ಉಪ್ರಾಂತ್ಯಾ ಹಾಂವ್ ಜಿವಾಂತ್ ಆಸ್ತಾಂ ಮ್ಹಣಾಸರ್, ಖಿಂಚಾಚ್ಚ್ ಸಂಗಿಂನಿ ತುಮಿ ಭಿಯೆಜಾಯ್ ಮ್ಹಳ್ಳಿ ಗರ್ಜ್‌ಚ್ಚ್ ನಾ...

ಲಿಲ್ಲಿ : ಜಾಯ್ತ್ ಲೀನಾ ಬಾಯೆ; ಸಕ್ಕಡ್ ತುಜಾ ಖುಶಿಯೆ ಪ್ರಮಾಣೆ ಜಾಂವ್ಪಿ...  
(ದೊಗಾಂಯಿ ವೆತಾತ್)

ಕೈತಾನ್ : (ಮಾತ್ಯಾಕ್ ಮುಂಡಾಸ್ ಬಾಂದುನ್, ಲಾಂಬ್ ಕೋಟ್ ಘಾಲ್ತ್, ಹಾತಾಂತ್ ಬೆತ್ ಘೆವ್ನ್ ಪ್ರವೇಶ್ ಜಾತಾ)

Refrain : ಸಯ್ರಿಕೆಚೊ ಮ್ಹಾಲೊ ಹಾಂವ್ / ಜಾಣಾಂ ಸಗ್ಳೊ ಗಾಂವ್  
ಕೊಂಬೊ ಕೈತಾನ್ ಮೊಜೆಂ ನಾಂವ್ / ಬೊರೆಂಚ್ ಘಾಮದ್ ಜಾಂವ್.

1. ನೊವ್ರ್ಯಾಂಕ್ ವೊಕ್ಲೊ ದಾಕವ್ನ್ ದಿತಾಂ  
ವೊಕ್ಲಾಂಕ್ ನೊವ್ರೆ ತಲಾಸ್ ಕರ್ತಾಂ  
ಥಂಯಿ-ಹಾಂಗಾ ತಾಂಗೇರ್-ಹಾಂಗೇರ್ ಹಾಂವ್ ಭೊಂವ್ತಾಂ  
ದೆಣ್ಯಾಂ ವಿಷ್ಯಾಂತ್ ತರ್ಕಾಂ ಘಾಲ್ತಾಂ  
ಹಿಕ್ಲತ್ ಮೊಜೆ ಚಲವ್ನ್ ಸೊಡ್ತಾಂ  
ದೋನೆಯಾ ಪಾಡ್ತಿನ “ಲಂಚೊ-ಬೊಂಚೊ” ಹಾಂವ್ ಮಾರ್ತಾಂ.

2. ರೊಸಾಳ್ ಉತ್ರಾಂ ಉಲವ್ನ್ ಸೊಡ್ತಾಂ  
ತರ್ನಾಟ್ಯಾಂಕ್ ‘ಪೊಕೆಟ್’ ಕರ್ತಾಂ  
ಮಂತ್ರಾ ಘಾಲುನ್ ವೊಡಿಲಾಂಕ್ ಭುಲಯ್ತಾಂ  
ಗೊರ್ಯಾ ಚಲ್ಯಾಂಕ್ ಆಪವ್ನ್ ವೊರ್ತಾಂ  
ಕಾಳ್ಕಾ ಚೆಡ್ವಾಂಕ್ ಗೊಮ್ಮಾಕ್ ಬಾಂದ್ತಾಂ  
ಧಂದೊ ಮೊಜೊ ಆಪುರ್ಬಾಯೆನ್ ಚಲಯ್ತಾಂ.

ಮಾಕಾ ವಳ್ಕಾನಾತ್‌ಲ್ಲೊ ಮನಿಸ್, ಹ್ಯಾ ಗಾಂವಾಂತ್ ಕೊಣ್ ಆಸಾ? ಕೊಂಬೊ ಕೈತಾನ್ ಮೊಜಿಂ ನಾಂವ್ ಸಗ್ಳಾನ್‌ಯಾ ಫಾಮದ್ ಜಾಲಾಂ! ಮೊಜಿ ಗರ್ಜ್ ಪಡಾನಾತ್‌ಲ್ಲೊ ಮನಿಸ್, ಹ್ಯಾ ಗಾಂವಾಂತ್ ಕೊಣ್ ಪುಣಿ ಆಸಾಗಿ? ಸಯ್ರಿಕೆಚೊ ಮ್ಹಾಲೊ ಹಾಂವ್; ಸಾಂಗಾತಾ ಶಿಷ್ಟಿ ನಾತ್‌ಲ್ಲೊ ಕೊಲೊ! ಕಿತ್ಯಾ ಕಾಳ್ಕಾ-ಖಾಪ್ಕಾ ಚೆಡ್ವಾಂಕ್ ಲೆಗುನ್ ಹಾಂವ್ ಸಯ್ರಿಕ್ ಲಾಗವ್ನ್ ಸೊಡ್ತಾಂ. ಕಸಲ್ಯಾ ಬುಧ್ಧಂತಾಂಕ್‌ಯಾ ಉಬಾರ್ನ್ ಘಾಲ್ತಾಂ. ಮಾಕಾ ಮೆಳ್ಳೆಂ ರುಸುಮ್ ಮಾತ್, ಸಮಾ ಮೆಳಾಜಾಯ್. ತಾಂತ್ಲೊ ಏಕ್ ನಯಾ ಪೈಸೊ ಲೆಗುನ್ ಸೊಡುಂಕ್ ಹಾಂವ್ ತಯಾರ್ ನಾ...

ಲಿಯಾಂವ್: (ಮುಕ್ತಾನ್ ಪ್ರವೇಶ್ ಜಾತಾ) ಆರೆ!...

ಕೈತಾನ್ : ನಮಸ್ಕಾರ್ ಸಾವ್ಯಾರಾಂಕ್...

ಲಿಯಾಂವ್: ನಮಸ್ಕಾರ್. ತುಜೊ ಉಡಾಸ್ ಕಾಡ್ತಾನಾ, ತುಂ ಮುಕಾರ್‌ಚ್ ಮೆಳ್ಳಿಯ್...

ಕೈತಾನ್ : ಕಸೊ ಅಬಾ ಮೊಜೊ ಉಡಾಸ್ ಯೆಂವ್ಚೊ ತುಮ್ಮಾಂ?

ಲಿಯಾಂವ್: ತುಜೆಕಡೆ ಇಲ್ಲಿಸಿ ಗರ್ಜ್ ಆಸಾ ಮಾಕಾ...

ಕೈತಾನ್ : ಮೊಜೆಕಡೆ ತುಮ್ಮಾಂ ಗರ್ಜ್! ಕಸಲಿ ಅಬಾ?...

ಲಿಯಾಂವ್: ಮಾಕಾ ಏಕ್ ಬೊರಿಸಿ ಸಯ್ರಿಕ್ ದಾಕವ್ನ್ ದಿ ಪಳೆಯಾಂ...

ಕೈತಾನ್ : ಕೊಣಾಕ್?

ಲಿಯಾಂವ್: ಮೊಜಾ ಧುವೆಕ್.

ಕೈತಾನ್ : ತುಮ್ಮಾ ಧುವೆಕ್ ಪ್ರಾಯ್ ಜಾಲಿವೆ ತರ್?

ಲಿಯಾಂವ್: ಆನಿ ಕಿತೆಂ, ಜಾಲ್ಲೆಬರಿಚ್, ಪಾಟಿಂ ಘಾಲ್ಕಾರ್ ಪಾಟಿಂಚ್ ಪಡ್ತಾ ನಹಿಂವೆ? ವೆಳಾರ್ ಕಾಜಾರ್ ಕರ್ನ್ ಸೊಡ್ತಾರ್ ಆಮ್ಚೆ ಮಾತ್ಕಾವಯ್ಲೆಂ ವೊಜೆಂ ಸಕಯ್ಲೆ ದೆಂವಯಿಲ್ಲ್ಯಾ ಬರಿ ಜಾತಾ...

ಕೈತಾನ್ : ತೆಂ ಬರಾಬರ್...

ಲಿಯಾಂವ್: ತುಜಾ ತರ್ಫೆನ್ ಕೊಣ್ ಪುಣಿ ಬೊರೊಸೊ ನೊವೊ ಆಸಾಗಿ?

ಕೈತಾನ್ : ನೊವ್ಯಾಂಕ್ ಕಿತೆಂ ಉಣೆಂ ಪಡ್ಲಾಂಗಿ?

ಲಿಯಾಂವ್: ತಸೆ ಸಭಾರ್ ಆಸ್ತಿತ್; ಪುಣ್ ಆಮ್ಕಾಂ ತಾಳ್ ಪಡ್ಲೆ...

ಕೈತಾನ್ : ತೆಂಚ್ ಹಾಂವ್‌ಯಾ ಚಿಂತಾಂ... ಹಾಂ!... ಆತಾಂ ಉಡಾಸ್ ಆಯ್ಲೊ... ಜಾಲ್ಕಾರ್ ತೊ ಎಕ್ಲೊಚ್ ಸೈ!... ದುಸ್ರೊ ಕೊಣ್‌ಯಾ ತುಮ್ಮಾಂ ಸಮಾಪಡ್ಲೊ ಮಾಕಾ ದಿಸಾನಾ...

ಲಿಯಾಂವ್: ಕೊಣ್ ಅಬಾ ತೊ?

ಕೈತಾನ್ : ತಾಕಾ ತುಮಿ ಬೊರೆ ವಳ್ಕಾತಾತ್...

ಲಿಯಾಂವ್: ನಾಂವ್ ಸಾಂಗ್ ಆಯ್ಕಾತಾಂ...

ಕೈತಾನ್ : ನೊರ್ಬರ್ಟ್ ಪ್ರಭು ಆಸ್‌ಲ್ಲೊ ಪಳೆಯಾ...

ಲಿಯಾಂವ್: ನೊರ್ಬರ್ಟ್ ಪ್ರಭು?...

ಕೈತಾನ್ : ವೈಯೋ?

ಲಿಯಾಂವ್ : ತೋ ದೋನ್-ತೀನ್ ವರ್ಷಾಂ ಆದಿಂ ದೆವಾಧಿನ್ ಜಾಲಾ ನಹಿಂವೆ?... ಬೊರೊ ಮನಿಸ್ ಬಾವ್ನೊ. ತಾಚಾ ಅತ್ಮಾಕ್ ಸಾಸ್ಣಾಚೊ ವಿಶೆವ್ ಲಾಭೊಂದಿ...

ಕೈತಾನ್ : ತಾಚೊ ಪುತ್ ವೊಲ್ಚಿ...

ಲಿಯಾಂವ್ : ತಾಕಾ ಹಾಂವ್ ಬೊರೊ ವಳ್ಕಾತಾಂ. ತಾಚೆರ್ಚ್ಚೆ ಹಾಂವ್‌ಯಾ ದೊಳೊ ದೊವರ್ನ್ ಆಸಾಂ...

ಕೈತಾನ್ : ತೊಚ್ಚೆ ನೊವೊ ತುಮ್ಮಾ ಧುವೆಕ್ ಸ್ವರ್ಗ್‌ಲ್ಲೊ ಮ್ಹಳ್ಳಿ ಮೊಜಿ ಅಭಿಪ್ರಾಯ್.

ಲಿಯಾಂವ್ : ತುಜಿ ಆಲೋಚನ್ ಮಾಕಾ ಬೊರಿ ಮೆಚ್ವಾಲಿ...

ಕೈತಾನ್ : ತರ್ ಆತಾಂ ಕಸೆಂ ಕರ್ಚೆಂ ಮ್ಹಣ್ತಾತ್ ತುಮಿ?

ಲಿಯಾಂವ್ : ಮ್ಹಾಕಾ ಜಾವ್ನ್ ತಾಂಗೆರ್ ಸಯ್ರಿಕ್ ವಿಚಾರುಂಕ್ ವೊಚೊಂಕ್ ಬೊರೆಂ ಲಾಗಾನಾ. ತಾಚಿ ಆವಯ್ ಆಸಾ ಪಳೆ ತಿಣೆ ಒಪ್ಪಲ್ಯಾರ್ ಜಾಯ್; ನಾತ್ಕಾರ್ ಮೊಜಾ ಮಾನಾಕ್ ಭಾರಿ ಹಗುರ್ ಜಾತಾ...

ಕೈತಾನ್ : ತೆಂ ತುಮಿ ಸಾಂಗ್ಚೆಂ ಸಮಾ...

ಲಿಯಾಂವ್ : ದೆಕುನ್ ತುವೆಂ ಆತಾಂಚ್ ತಾಂಗೆರ್ ವೊಚೊನ್, ವೊಲ್ಚಿಕಡೆ ಆನಿ ತಾಚಾ ಆವಯ್‌ಕಡೆ ಉಲವ್ನ್, ವೊಲ್ಚಿಕ್ ಆಮ್ಗರ್ ಆಪವ್ನ್ ಹಾಡಿಜಾಯ್...

ಕೈತಾನ್ : ಸಕ್ಟಾಂಚಿ ಮನಾಂ ಭುಲವ್ನ್ ಸಯ್ರಿಕ್ ಲಾಗವ್ನ್ ಫಾಲ್ಚೆಂ ಕಾಮ್ ಮೊಜೆರ್ ಪಾವ್ಲೆಂ...

ಲಿಯಾಂವ್ : ತುವೆಂ ಹಾತ್ ಫಾಲ್ತಾಚ್ ಜಾಯ್ನಾ ಮ್ಹಳ್ಳಿ ಸಂಗತ್ ಆಸಾವೆ?...

ಕೈತಾನ್ : ಪುಣ್ ಮ್ಹಾಕಾ...

ಲಿಯಾಂವ್ : ಜಾಯ್ತ್ ಆಬಾ, ತುಕಾ ಬೊರೇಂ ಗೊಡ್ ಕರ್ಯಾಂ...

ಕೈತಾನ್ : ಸೈ ಮೂ! ತಿತ್ಲೆಂಚ್ ಮ್ಹಾಕಾಯಿ ಜಾಯ್ ಜಾಲ್ಚೆಂ.

ಲಿಯಾಂವ್ : ತರ್ ಆತಾಂ ಜರೂರ್...

ಕೈತಾನ್ : ಆತ್ಮಾಂ ತಾಂಗೆರ್ ವೊಚೊನ್ ಕಾಮ್ 'ಪಕ್ಯಾ' ಕರ್ನ್ ಸೊಡ್ತಾಂ... (ದೊಗ್‌ಯಾ ವೆತಾತ್)

- ಪಡ್ಲೊ -

## ACT I SCENE - II

ಸ್ಥಳ : ಲಿಯಾಂವ್ ಸಾವ್ಕಾರಾಚೊ ಬೊಂಗ್ಲೊ (ಲಿನೆಟ್ ಆನಿ ರಿತಾ)

Refrain : ಜೀವನ್ ಆಮ್ಚೆಂ ಜಾಂವ್ಚಿ, ಜೀವನ್ ಆಮ್ಚೆಂ ಜಾಂವ್ಚಿ,  
ಖುಶಾಲ್ಪರಿತ್ ಸುಖಿ ಆನಿ ವೊರ್ತೆಂ ಭಾಗಿ.

1. Linet : ಮೊಗಾಳ್ ಮೊಜಾ ಇಷ್ಟಿಣಿ - ಜಾತಾಯ್ನಿ ಹೊನಿ

Rita : ದೇವ್ ಮ್ಹಾಕಾ ನಿರ್ಮುಂದಿ ಬೆಸಾಂವ್ ಫಾಲುನಿ

Both : ವಿವಾ ವಿವಾ ವಿವಾ! ಹುರ್ರಾ ಹುರ್ರಾ ಹುರ್ರಾ!

Linet : ಅಜಾಪ್ ಹಾಂವ್ ಪಾವ್ತಾಂ, ಧಾದೊಶಿ ಜಾತಾಂ.

Rita : ಹಾಂವ್ ಸಂತೋಸ್ತಾಂ ಆನಿ ಉಲ್ಕಾಸ್ತಾಂ



2. Linet : ಮಿಶಿ ತುಜಾ ಕಾಳ್ಜಾಚಿ ಜ್ಯಾರಿ ಜಾತಲಿ  
 Rita : ಮರಿ ಮಾಯ್ ಸರ್ಗಿಂಚಿ ಮ್ಹಾಕಾ ಪಾವ್ತಲಿ  
 Both : ವಿವಾ ವಿವಾ ವಿವಾ! ಹುರ್ರಾ, ಹುರ್ರಾ, ಹುರ್ರಾ!  
 Linet : ಮಾಗ್ಣಾಂತ್ ಹಾಂವ್ ಮಾಗ್ಣಾಂ, ಪ್ರಯತ್ನ್ ಹಾಂವ್ ಕರ್ತಾಂ  
 Rita : ದೆವಾಕ್ ಜಾಂವ್ ಅರ್ಗಾಂ ಸದಾಂ ಸರ್ವತಾಂ.

ಲಿನೆಟ್ : ರಿತಾ... ಮ್ಹಾಕಾ ಬೋವ್ ಚಡ್ ಆಜಾಪ್ ದಿಸ್ತಾ!... ತುಂ ಮೊಜಿ ಇಷ್ಟಿಣ್ ಜಾವ್ನ್ ಆಸ್ತಾನಾ - ಮೊಜಿ ಹೊನಿ ಜಾಂವ್ಕ್ ಆಶೆತಾಯ್ ಮ್ಹಳ್ಳೆಂ ಆಯ್ಕೊನ್, ಮಾಕಾ ಅಧಿಕ್ ಸಂತೋಸ್ ಭೊಗ್ತಾ!...

ರಿತಾ : ಲಿನೆಟ್... ಹಿ ಆಲೋಚನ್ ಹಾಂವೆಂ ದೋನ್-ತೀನ್ ವರ್ಸಾಂ ಆದಿಂ ಧಾವ್ನ್ ಚಡ್ ಮೊಂಡ್ಲಿ ಜಾವ್ನಾಸಾ. ಹಾಂವೆಂ ಕಾಜಾರ್ ಜಾಂವ್ಚೆಂ ಜಾಲ್ಯಾರ್, ತುಜಾ ಭಾವಾಕಡೆ ಮಾತ್. ಹೆರ್ ಕೊಣಾಯಿ ಕಡೆ ಕಾಜಾರ್ ಜಾಂವ್ಕ್ ಹಾಂವ್ ಬಿಲ್ಕುಲ್ ತಯಾರ್ ನಾ...

ಲಿನೆಟ್ : ದೆವಾಚಿ ಮಿಶಿ ಜಾಲ್ಯಾರ್, ತುಜಿ ಆಲೋಚನ್ ಪೊಂತಾಕ್ ಪಾವ್ತಲಿಚ್ಚ್. ಹಾಂವ್, ಆತಾಂ ಘರಾ ಪೊಚೊನ್, ತುಜಿ ಮಿಶಿ ಮೊಜಾ ಭಾವಾಕಡೆ ಉಚಾರ್ತಾಂ. ಖರೆಂಚ್ ತೊ ಒಪ್ಪಾತಲೊ ಮಾತ್, ನೆಹಿಂ, ಉಲ್ಲಾಸಾನ್ ಸಗ್ಳೊಚ್ಚ್ ಪಿಸ್ತಾತಲೊ! ತುಜಿ ವಿಷ್ಯಾಂತ್ ಸದಾಂಯಿ ತೊ ಪ್ರಸ್ತಾಪ್ ಕರ್ತೊಚ್ ಆಸಾ...

ರಿತಾ : ವ್ಹೊಯ್ಗಿ ಲಿನೆಟ್! ಮೊಜೆರ್ ತಾಕಾ ತಿತ್ಲೊಯಿ ಅಭಿಮಾನ್ ಆಸಾಗಿ?

ಲಿನೆಟ್ : ಪೊರ್ತಾ ಧರಾನ್ ಆಸಾ. ತುಜಾ ಮಯಾಮೊಗಾಚಾ ದೆಕಿಭರಿತ್ ಚಾಲಿಕ್ ತೊ ಭಾರಿಚ್ಚ್ ಮೆಚ್ಚಾತಾ...

ರಿತಾ : ಹಾಂವ್‌ಯಾ ತಸೆಂಚ್... ತುಜಾ ಭಾವಾಚೆ ಖಾಲ್ತೆ ಗೂಣ್ ಮ್ಹಾಕಾ ಏಕ್ದಮ್ ಬೊರೆ ಲಾಗ್ತಾತ್. ತಾಚೆಂ ಸುಂದರ್ ಮುಖಮಳ್, ನಾಜೂಕ್ ಕೇಸ್ ಆನಿ ಮೋಣ್ಣುಗೆಚಿ ಚಾಲ್ - ಮ್ಹಾಕಾ ಸಗ್ಳೆಂಚ್ ತಾಚೆ ಧೈಂ ಆಕರ್ಷಿತಾ.

ಲಿನೆಟ್ : ತೆಂ ಜಾವ್ತೆತ್. ಪೂಣ್...

ರಿತಾ : ಪೂಣ್ ಕಿತೆಂ?

ಲಿನೆಟ್ : ಹ್ಯಾ ವಿಷ್ಯಾಂತ್, ತುಜಾ ಪಾಪ್ಪಾಚಿ ಆನಿ ಮಾವ್ಚೆಚಿ ಆಲೋಚನ್ ಕಸಿ ಆಸಾ ಮ್ಹಣ್ ಕೊಣಾಂ ಜಾಣಾಂ?

ರಿತಾ : ಮಾವ್ಚೆಚಿ ಗಜಾಲ್ ಸೊಡ್. ತಿಚಿ ಆಲೋಚನ್ ಮ್ಹಾಕಾ ಉಪ್ಪಾರ್ಚಿನಾ. ಮೊಜೆಂ ಬೊರೆಪಣ್ ತಿ ಆಶೆನಾ ಮ್ಹಳ್ಳೆಂ ಹಾಂವ್ ಖಂಡಿತ್ ಜಾಣಾಂ! ಆತಾಂ ಸಕ್ಕಡ್ ಆಸ್ಚೆಂ ಪಾಪ್ಪಾಚೆರ್ ಹೊಂದ್ಲೊನ್. ಪಾಪ್ಪಾ ಮೊಜಾ ಮಿಶಿಯೆಕ್ ವಿರೋಧ್ ವೊಚಾಸೊನಾ ಮ್ಹಳ್ಳಿ ಮೊಜಿ ಪಾತ್ಯೆಣಿ...

ಲಿನೆಟ್ : ಪೂಣ್ ತುವೆಂ, ತುಜಿ ಆಲೋಚನ್ ಪಾಪ್ಪಾಚಾ ಕಾನಾಂತ್ ಘಾಲ್ಕಾಯ್‌ವೆ ಕಿತೆಂ? ತಾಣೆ ಖಿಂಚಾ ಧರಾಚಿ ಮೊಂಡಾವಳ್ ಮೊಂಡ್ಲಾ ಮ್ಹಣ್ ತುಕಾ ಕಸೆಂ ಕಳ್ಳೆಂ?

ರಿತಾ : ತರ್, ಆಜ್‌ಚ್ಚ್ ಹಾಂವ್ ಫುಟಾನ್ ಪಾಪ್ಪಾಕಡೆ ಉಲಯ್ತಾಂ. ತೊ ಮೊಜೆಂ ಮಾಗ್ಣೆ ಅಯ್ಯಾತಲೊಚ್ಚ್.

ಲಿನೆಟ್ : ಬೊರೆಂ ತರ್; ಹಾಂವ್ ವೊಚೊನ್, ಹಿ ಸಂತೋಸಾಚಿ ಖಬಾರ್, ಮೊಜಾ ಭಾವಾಕ್ ತಿಲ್ಲಿತಾಂ. (ಮುಕಾರ್ ಸರ್ತಾ)

ರಿತಾ : ಅಳೆ ಲಿನೆಟ್...

ಲಿನೆಟ್ : (ಘುಂವೊನ್) ಕಿತೆಂ ರಿತಾ?

ರಿತಾ : ಖರೆಂಚ್ ತುಂ ಪ್ರಯತ್ನ್ ಕರ್ತಾಯ್‌ಮೂ?

ಲಿನೆಟ್ : ಮೊಜಾ ಕಾಳ್ಜಾಂತ್ ಥಾವ್ನ್ ಕರ್ತಾಂ...

ರಿತಾ : ದೇವ್ ಬೊರೆಂ ಕರುಂ ತುಕಾ..

ಲಿನೆಟ್ : ಜಾಯ್ತ್ ರಿತಾ, ತುಂ ಭಿಯೆನಾಕಾ (ವೆತಾ)

ರಿತಾ : ಮೊಜಾ ಕಾಳ್ಜಾಚೊ ಘುಟ್, ಆಜ್ ಹಾವೆಂ ಮೊಜಾ ಇಷ್ಟಿನೆಕಡೆ ಉಗಡ್ಲೊ. ಮೊಜಾ ಅಂಕ್ವಾರ್‌ಪಣಾಕ್ ಆದೇವ್ನ್ ಕರ್ನ್, ಲಗ್ನಾಚೊ ಭೆಸ್ ಜೊಡುಂಕ್, ಹಾಂವ್ ಆತಾಂ ಅಧಿಕ್ ಧರಾನ್ ಆಶೆತಾಂ. ಮೊಜೆ ಆಶಾ ಫಳಾದಿಕ್ ಜಾಂವ್ಪಿ; ಸರ್ಗಿಂಚಿ ಮಾಯ್ ಮ್ಹಾಕಾ ತಿಚೊ ಆಧಾರ್ ದಿಂವ್ಪಿ; ಸರ್ವೇಶ್ವರ್ ದೇವ್ ಮೊಜೆರ್ ಬೆಸಾಂವ್ ಘಾಲುಂದಿ (ಭಿತರ್ ವೆತಾ)

ಲೀನಾ : (ಭಾಯ್ರ್ ಥಾವ್ನ್ ಪ್ರವೇಶ್ ಜಾತಾ) ಚೆಡ್ವಾಕ್ ಎಕ್ವಾಕ್ ಕಶೆಯಾ ಪುಣಿ ಘರಾಂತ್ಲೆಂ ಭಾಯ್ರ್ ಘಾಲ್ಯಾರ್, ಉಪ್ರಾಂತ್ ಹಾವೆಂ ಚಿಂತ್ಲೆಂ ಕಾಮ್ ಸಲಿಸಾಯೆನ್ ಜ್ಯಾರಿ ಜಾತಾ. ತೆಂ ಘರಾಂತ್ ಆಸ್‌ಲ್ಲ್ಯಾನ್ ಮಾಕಾ ಕಿತ್ಲಿ ಆಡ್ಕಳ್ ಮ್ಹಳ್ಳಿ ಹಾಂವ್‌ಚ್ಚಿ ಜಾಣಾಂ. ಪಯ್ಲೆಂ ತಾಕಾ ಕಾಜಾರ್ ಕರ್ನ್ ಭಾಯ್ರ್ ಘಾಲಿಜಾಯ್ - ಉಪ್ರಾಂತ್ ಸಗ್ಳಿ ಆಸ್ತ್ ಮೊಜಾ ನಾಂವಾರ್ ಬರೊವ್ನ್ ಘೆಂವ್ಪಿ ಹಿಕ್ಮತ್ ಭರಾನ್ ಚಲಯ್ತಾಯ್. ತಸೆಂ ಕರಿನಾತ್ಪಾರ್, ಮೊಜೊ ಪುಡಾರ್ ಕಿತೆಂ ಮ್ಹಣ್? ಮೊಜಾ ಫರ್ಕಾರಾಕ್ ಪಾತ್ಕೆಂವ್ಚೆಂ ಮ್ಹಳ್ಳಾರಿಯಾ ಕಸೆಂ? ಉತರ್ ಪ್ರಾಯೆರ್ ತಾಚಿ ಮತ್ ಕಸಿ ರಾವಾತ್ ಮ್ಹಣ್ ಕೊಣ್ ಜಾಣಾಂ? ಮೊಜಾ ನಶಿಬಾಂತ್ ಭುರ್ಗಿಂ-ಬಾಳಾ ಕಶಿಯಾನಾಂತ್! ಘುಟಾನ್ ಆಸ್ತ್-ಬದಿಕ್ ಧುವೆಚಾ ನಾಂವಾರ್ 'ವೀಲ್' ಕರಿತ್ ಜಾಲ್ಯಾರ್ ಮೆಲಿಂ ನಹಿಂ ಹಾಂವ್! ದುಸ್ರಾಪಣಾಕ್ ಹಾಚೆಕಡೆ ಕಾಜಾರ್ ಜಾವ್ನ್, ಆಖ್ರಿಕ್ ವಾಟೆರ್ ಪಡೊನ್ ಮೊರಾಜಾಯ್ ಪಡಾತ್ ಹಾವೆಂ!...

ಮೊಂತು : (ಭಾಯ್ರ್ ಥಾವ್ನ್ ಪ್ರವೇಶ್ ಜಾತಾ) ಏ ಬಾಯೆ, ಮೊಜಾ ಬಾಯೆ! ಆತಾಂ ಕಿತೆಂ ಕರ್ಚೆಂ? ವೊಡೆಯ್‌ಮು ಆತಾಂ ಕಿತೆಂ ಕರ್ಚೆಂ?

ಲೀನಾ : ಅರೆ! ಮ್ಹೊ ಎಕ್ಲೊ ಕಿತೆಂ ಖೈಂ? ಆತಾಂ ಕಿತೆಂ ಕರ್ಚೆಂ ಮ್ಹಳ್ಳಾರ್? ಆತಾಂ ಕುಜ್ಜಾಂತ್ ವೊಚೊನ್ ರಾಂದಾಪ್ ತಯಾರ್ ಕರ್ಚೆಂ ಆನಿ ಕಿತೆಂ ಭೊಂವ್ಡೆಕ್ ವೆತಾಯ್ ಮ್ಹಣ್‌ಗಿ?

ಮೊಂತು : ಏ ಮೊಜಾ ಗ್ರಾಚ್ಚಾರಾನ್ಸೊ! ಆತಾಂ ಕಿತೆಂ ಕರ್ಚೆಂ?

ಲೀನಾ : ಕಿತೆಂಗಾ, ಕಿತೆಂ ಜಾಲಾಂ ತುಕಾ?

ಮೊಂತು : ಕಾಂಯ್ ಜಾವ್ನ್ ಬಾಯೆ; ಆತಾಂ ಕಿತೆಂ ಕರ್ಚೆಂಗಿ ಮ್ಹಣ್?

ಲೀನಾ : ವೆತಾಯ್‌ಗಿ ನಾ ಭಿತರ್?

- మొంతు : తసేం నఱం బాయే; ఆతాం కితేం కర్నో మోజేంగి మ్మణ్ మ్మణ్ణాం  
హాంవో?...
- లీనా : కితేంగా, సకాళిం ఫుడేంజ్ 'మామో' జాలాయ్ గి కితేం?
- మొంతు : నా బాయే; 'మామో-గిమో' కాంయో జామ్మ. ఆతాం కితేం కజేం  
మ్మళ్ళిం మ్మూకా సమ్మనా...
- లీనా : సమ్మొంజేం కితేం తుకా? భితర్ వోజోన్ వేగ్గిం రాందాప్ తయారో  
కర్...
- మొంతు : ఏకో ఫరామస్ జాలిము బాయే...
- లీనా : ఫరామస్? కసలి ఫరామస్గా?
- మొంతు : మాస్-మాస్కి-రాంద్వాయో...
- లీనా : వ్మొయో...
- మొంతు : కాణ్ణేవ్నో మోకిటింత్ దోవర్లెలి; లుగ్గాస్ నాస్సనా, థయింజ్  
సోడ్నో ఆయ్లొం...
- లీనా : సోడ్నో ఆయ్లొం, థాంవోన్ వోజోన్ హాడ్నో యే...
- మొంతు : నా బాయే; అధార్నో యేవ్నో పాటిం గేలొం...
- లీనా : కితేం జాలేం?
- మొంతు : జాంవ్మేం కితేం? మాత్కార్ హాత్ దోవోర్నో పాటిం ఆయ్లొం...
- లీనా : బోరేం జాలేం; మాండో సమానావే తుకా?
- మొంతు : యేద్లొళ్ళో మ్మణ్ణాసరో, కేదాళాయీ పుణీ హాంవేం తసేం కేల్లెం ఆసాగి  
బాయే? ఆజో కితేంగి...
- లీనా : ఆజో కితేంగి, ఫాల్యా కితేంగి... మోజా కానాంకో వాంయ్గిం బాందుంకో  
పళేయ్నో... 'బజారో' హాడుంకో దిల్లే దుడు బగ్గేకో మార్నో...
- మొంతు : నా బాయే తుజా గళ్ళాక్కాన్...
- లీనా : కేంకాంబరి గళ్ళాక్కాన్-బిళ్ళాక్కాన్ మ్మణ్ మ్మూకా ఫోటంవ్మేం  
నాకా తుంవేం...
- మొంతు : ఫోటంవ్మేం నఱం బాయే; సత్జ్నో...
- లీనా : తుజిం కణ్ణొజిపణ్ణాం మోజేకడే చలాతినాంత్. బోర్నా లుత్తాన్ వేగ్గిం  
వోజోన్ హాడ్నో యే...
- మొంతు : హాడ్నో యేంవ్మేం కసేం బాయే? కేణ్ పాపియాన్ హాత్ దిలొగి!...
- లీనా : బోరేం జాలేం; హాంవేం కితేం కజేం?
- మొంతు : హాంవేయీ తసేంజ్ మ్మణ్ణేం...
- లీనా : తువేం తసేం మ్మళ్ళార్ లుప్కాజేంనా...
- మొంతు : ఆని కితేం కజేం బాయే?



ಲೀನಾ : ಅರೆ! ಆನಿಕ್ಯಾ ತೆಂಚ್ ಉಲಯ್ತಾಯ್‌ಮುಗಾ!...

ಮೊಂತು : ಆನಿ ಕಿತೆಂ ಕರ್ಚೆಂ ಬಾಯೆ?...

ಲೀನಾ : ಕಿತೆಂ ಕರ್ಚೆಂ-ಕಿತೆಂ ಕರ್ಚೆಂ; ವೊಚೊನ್ ಗೊಮ್ಮಾಕ್ ಫಾಸ್ ಕಾಣ್ಲೆ...

ಮೊಂತು : ಹೆಂ ಬೊರೇಂ ಸಾಂಗ್ಲಿಯ್ ತುಂವೆಂ! ಹಾಂವೆಂ ಗೊಮ್ಮಾಕ್ ಫಾಸ್ ಘೆಜಾಯ್  
- ಆನಿ ತುಮಿ ಮಾತ್, ವಾಂಚೊನ್ ಉರಾಜಾಯ್! ನಹಿಂಗಿ?...

ಲೀನಾ : ಕಾನೂನಾಂ ಉಲಂವ್ಚಿ ಗರ್ಜ್ ನಾ ತುಂವೆಂ...

ಮೊಂತು : ಹಾಕಾ ಸಕ್ಕಡ್ ಕಾನೂನಾಂ ಮ್ಹಣ್ತಾತ್‌ಗಿ ಬಾಯೆ?...

ಲೀನಾ : ಆನಿ ಕಿತೆಂ ಮೆಂದು ನಾವೆ ತುಕಾ?

ಮೊಂತು : ಮೆಂದು ನಾಸ್ತಾನಾ, ರುಚಿ-ರುಚಿಚಿಂ ರಾಂದ್ಪಾಂ ತಯಾರ್ ಕರ್ತಾಂಗಿ ಬಾಯೆ  
ಹಾಂವ್?

ಲೀನಾ : ರಾಂದ್ಪಾಂ ತಯಾರ್ ಕೆಲ್ಯಾರ್, ಸಮಾ ಗಿಳ್ತಾಯ್ ಆನಿ ಸಾಂಭಾಳ್‌ಯಾ  
ತಸೊಚ್ಚ್ ಘೆತಾಯ್...

ಮೊಂತು : ಸುಮಾರ್ ದಿತಾತ್ ತುಮಿ...

ಲೀನಾ : ದೀನಾಸ್ತಾನಾ, ಧರ್ಮಾಕ್‌ಚ್ಚ್ ಕರ್ತಾಯ್ ತುಂ...

ಮೊಂತು : ಧರ್ಮಾಕ್ ಕೆಲ್ಯಾರ್ ಜಾಯ್ತ್ ಮ್ಹಣ್ತಾತ್‌ಮು ತುಮಿ! ಪುಣ್ ಮೊಜಾ  
ಬಾಯ್ಲ ಭುರ್ಗ್ಯಾಂನಿ ಮಾತ್, ಜೆವ್ಣಾಕ್ ಉಡ್ವಾ ಮರಾಕ್ ವೊಚಾಜಾಯ್  
ಪಡಾತ್...

ಲೀನಾ : ಮೊಜೆಕಡೆ ತರ್ಕ್ ಪುಣಿ ಕರಿನಾಕಾ; ಮಾಕಾ ರಾಗ್ ಯೆತಾ... (ಬೊಸ್ತಾ)

ಮೊಂತು : (aside) ರಾಗ್ ಮಾಕಾಯಿ ಯೆತಾಮು! (ಲೀನಾ ಕಡೆ) ತಸೆಂ ನಹಿಂ ಬಾಯೆ;  
ಆತಾಂ ಕಿತೆಂ ಕರ್ಚೆಂಗಿ ಮ್ಹಣ್?

ಲೀನಾ : ಉಲಯಿಲ್ಲ್ಯಾ ಉತ್ರಾಕ್ ಬಾಯೆ ಬಾಯೆ ಬಾಯೆ...

ಮೊಂತು : ಆನಿ ಕಿತೆಂ ಬಾಬಾ ಬಾಬಾ ಮ್ಹಣ್ಲೆಂಗಿ?

ಲೀನಾ : ಚಲ್ತಾಯ್‌ಗಿ ನಾ ಹಾಂಗಾಚೊ? ವೆಗ್ಗಿಂ ವೊಚೊನ್ ಹಾತಾಂತ್ಲೆ ಪಯ್ಲಿ ಫಾಲ್ತ್  
'ಬಜಾರ್' ಹಾಡ್ನ್ ರಾಂದಾಪ್ ತಯಾರ್ ಕರ್...

ಮೊಂತು : (aside) ಖಾಯ್ಪಾಂತ್ ತುಮಿ... ಆಜ್ ಹಾಂಕಾಂ ಕಸೆಂ ಮೀಟ್-ಮಿರ್ಪಾಂಗೆನ್  
ಭರಯ್ತಾಂ ಪಳೆ. (ಭಿತರ್ ವೆತಾ)

ಲಿಯಾಂವ್ : (ಪ್ರವೇಶ್ ಜಾತಾ) ಲೀನಾ...

ಲೀನಾ : ವೆಗ್ಗಿಂ ಆಯ್ಲೆಯ್!... ಆಂಗಡ್ ಉಗ್ತಿ ಕರುಂಕ್ ನಾಂಗಿ ಕಿತೆಂ ಆಜ್?...

ಲಿಯಾಂವ್ : ಆಜ್ 'ಪಬ್ಲಿಕ್ ಹೊಲಿಡೇ' ನಹಿಂವೆ? ಸಗ್ಳಿ ಪೇಂಟ್‌ಚ್ ಬಂದ್ ಆಜ್...  
(ಬೊಸ್ತಾ)

ಲೀನಾ : ಆಜ್ ರಜಾ ಮ್ಹಣ್, ಕಾಲ್ ತುಂವೆಂ ಮ್ಹಾಕಾ ಸಾಂಗೊನಾಂಯ್...

ಲಿಯಾಂವ್ : ತುಂ ಜಾಣಾಂ ಆಸ್ತೆಲಿಯ್ ಮ್ಹಣ್ ಹಾಂವೆಂ ಚಿಂತ್ಲೆಂ...

ಲೀನಾ : ವ್ಹೊಯ್ ವ್ಹೊಯ್, ಮ್ಹಾಕಾ ಕಸೆಂ ಕಳ್ಳೆಂ? ದಾದ್ಲ್ಯಾ ಮನ್ಶಾಂಚೆ ಗೂಣ್‌ಂಚ್  
ಅಸೆ...

ಲಿಯಾಂವ್: ತಸೆಂ ಮ್ಹಣಾನಾಕಾ ಲೀನಾ; ತುಜೆ ಥೆಂ ಹಾಂವ್ ಭೇದ್ ಚಿಂತಾಂಗಿ?...

ಲೀನಾ : ಚಿಂತಾಯ್‌ಗಿ ನಾ ಮ್ಹಣ್ ಕೊಣ್ ಜಾಣಾಂ?

ಲಿಯಾಂವ್: ತುಜೆರ್, ಮೊಜಾ ಮೊಗಾಚಾ ಪತಿಣಿಚೆರ್...

ಲೀನಾ : ವ್ಹೊಯ್‌ಗಿ! ತಿತ್ಲೊಯಿ ತುಕಾ ಮೊಜೊ ಮೋಗ್ ಆಸಾಂಗಿ?

ಲಿಯಾಂವ್: ತೆಂ ಹಾಂವೆಂ ಪರ್ತುನ್ ಪರ್ತುನ್ ತೊಂಡಾನ್ ಉಚಾರಿಜಾಯ್‌ಗಿ ಲೀನಾ?...

ಲೀನಾ : ಜಾವ್ನಿತ್!... ಪುಣ್...

ಲಿಯಾಂವ್: ಪುಣ್ ಕಿತೆಂ?

ಲೀನಾ : ಮೊಜೊ ಖರೊ ಮೋಗ್ ತುಕಾ ಆಸಾ ಮ್ಹಣ್ ತುಂ ರುಜು ಕರ್ಚಿ?

ಲಿಯಾಂವ್: ತಯಾರ್‌ಚ್ಚ್...

ಲೀನಾ : ತರ್, ಹಾಂವೆಂ ವಿಚಾರ್ಚಿ ಏಕ್ ವಸ್ತ್, ತುಂ ಮ್ಹಾಕಾ ದಿತಾಯ್ ಮ್ಹಣ್ ಖರೆಂ ಉತಾರ್ ದಿ ಪಳೆಯಾಂ...

ಲಿಯಾಂವ್: ತುವೆಂ ವಿಚಾರ್ಲೆಲಿ ಏಕ್ ವಸ್ತ್ ನಹಿಂ, ತಸಲ್ಯೊ ಶೆಂಬೊರ್ ವಸ್ತು ತುಕಾ ದಿಂವ್ಚಿ ಸಕತ್ ಮ್ಹಾಕಾ ಆಸಾ...

ಲೀನಾ : ಸಕತ್ ಆಸಾ ಮ್ಹಳ್ಳಾರ್ ಪಾವಾನಾ - ದಿತಾಂ ಮ್ಹಣ್ ಭಾಸ್ ದಿಜಾಯ್...

ಲಿಯಾಂವ್: ಜಾಯ್ತ್ ಆಬಾ; ಖಿಂಚಿ ವಸ್ತ್ ತಿ? ವಿಚಾರ್...

ರಿತಾ : (ಪ್ರವೇಶ್ ಜಾತಾ) ಪಾಪ್ಪಾ...

ಲೀನಾ : ಭಿತರ್‌ಚ್ಚ್ ಆಸ್‌ಲ್ಲೆಂಯ್‌ಗೊ ಕಿತೆಂ? ಹಾಂವೆಂ ಚಿಂತ್‌ಲ್ಲೆಂ 'ಟ್ಯಾಪ್-ರಾಟಿಂಗ್' ಇನ್ಸ್ಪೊಲಾಕ್ ಗೆಲಾಂಯ್ ಮ್ಹಣ್...

ರಿತಾ : ಆಜ್ 'ಹೊಲಿಡೇ' ನಹಿಂವೆ ಆಂಟಿ?

ಲಿಯಾಂವ್: ರಿತಾ... ಏಕ್ ಖಬಾರ್...

ರಿತಾ : ಕಿತೆಂ ಖಬಾರ್ ಪಾಪ್ಪಾ?

ಲಿಯಾಂವ್: ನಾ ನಾ.... ಕಾಂಯ್ ನಾ....

ಲೀನಾ : ಆರೆ! ಖಬಾರ್ ಖೈಂ! ಕಾಂಯ್ ನಾ ಖೈಂ!... ಹಾಂವ್ ಆಯ್ಕಾತಾಂ ಮ್ಹಣ್ ದಿಸ್ತಾ!... ಸಮ್ಜಾಲೆಂ! ತುಜ್ಚೊ ಬಾಪಯ್-ಧುವೆಚೊ ಮತ್ಲಬ್!... ತುಮಿ ದೊಗಾಂಯಿ ಏಕ್; ಹಾಂವ್ ಮಾತ್ ದುಸ್ರಿಂ...

ರಿತಾ : ತಸೆಂ ಕಿತ್ಯಾಕ್ ಮ್ಹಣ್ತಾಯ್ ಆಂಟಿ?

ಲೀನಾ : ಆನಿ ಕಸೆಂ ಮ್ಹಣಾಜಾಯ್‌ಗೊ?... ತುಜಾ ಬಾಪಾಯ್ಚೊ ಭೇದ್...

ಲಿಯಾಂವ್: ಭೇದ್ ಕಸಲೊ?

ಲೀನಾ : ಭೇದ್ ನಾಸ್ತಾನಾ, ಉಲಯಿಲ್ಲೆಂ ಉತಾರ್ ಗಿಳ್ತಾಯ್‌ವೆ ತುಂ?

ಮೊಂತು : (ಪ್ರವೇಶ್ ಜಾತಾ) ಮೋಸ್ ಜಾಲೊ! ಮೋಸ್ ಜಾಲೊ!...

ಲಿಯಾಂವ್: ಕಸಲೊ ಮೋಸ್ ಜಾಲೊಗಾ?

ಮೊಂತು : ತವಳ್‌ಚ್ಚ್ ಹಾಂವೆಂ ಬಾಯೆಕಚೆ ಸಾಂಗ್ಲಾಂ...

ರಿತಾ : ಕಿತೆಂ ಮ್ಹಣ್ತಾಯ್ ಮೊಂತಾಮಾ ತುಂ?...

ಮೊಂತು : ಮ್ಹಣ್ಣೆಂ ಕಾಂಯ್ ನಾ; ಮೀಟ್-ಮಿರ್ಸಾಂಗ್-ಮೀಟ್-ಮಿರ್ಸಾಂಗ್!...

ಲಿಯಾಂವ್ : ಕಿತ್ಯಾಕ್‌ಗಾ ಮೀಟ್-ಮಿರ್ಸಾಂಗ್? ತುಜಾ ದೊಳ್ಯಾಂಕ್ ಭರುಂಕ್‌ಗಿ?

ಮೊಂತು : ದೊಳ್ಯಾಂಕ್ ಭರುಂಕ್‌ಗಿ, ತೊಂಡಾಕ್ ಚೆಪುಂಕ್‌ಗಿ? ಒಟ್ಟಾರೆ ಕರ್ಮಾಂ ಜಾಲಿಂ!  
ಆಜ್ ದನ್ಬಾರಾಂ ಜೆವ್ಣಾಕ್ ಮೀಟ್-ಮಿರ್ಸಾಂಗ್‌ಚ್ಚ್ ಗತ್...

ರಿತಾ : ತಮಾಷೆ ಕರ್ತಾ ಮ್ಹಣ್ ದಿಸ್ತಾ ಹ್ಯೊ...

ಮೊಂತು : ತಮಾಷೆಗಿ ನಕ್ಲಾಂಗಿ ಮ್ಹಣ್ ಜೆವಾಣ್ ಕರ್ತಾನಾ ಕಳಾತ್...

ಲಿಯಾಂವ್ : ಆರೆ ಫಡ್ವಶ್ಯಾ, ತಸೆಂ ಕಸೆಂ ಜಾಂವ್ಚೆಂಗಾ?

ಮೊಂತು : ತೆಂ ತವಳ್‌ಚ್ಚ್ ಬಾಯೆಕಡೆ ಸಾಂಗ್ಲಾಂ ಮ್ಹಳೆಂ ನಹಿಂವೆ ಹಾಂವೆಂ...

ಲಿಯಾಂವ್ : ಲೀನಾ; ಕಿತೆಂ ಮ್ಹಣ್ಲಾಂ ತೊ ಸಾಡೆಸಾತ್?

ಲೀನಾ : ತಾಚೆಕಡೆಚ್ಚ್ ವಿಚಾರ್...

ಲಿಯಾಂವ್ : ಅಬಬಬಾ! ಕಿತೆಂ ಅಬಾ ತುಜಿ ಜಡಾಯ್?

ಲೀನಾ : ಮೊಜಿ ಜಡಾಯ್ ಹೆರಾಂಕ್ ಕಿತೆಂ ಕರ್ತಾ ಮ್ಹಣ್?

ರಿತಾ : ಆಂಟಿ ಆಜ್ ಕಿತ್ಯಾಕ್ ತಸೆಂ ಉಲಯ್ತಾ?

ಲಿಯಾಂವ್ : ರಿತಾ, ತುಂ ಭಿತರ್ ವೊಜೊನ್ ಪಳೆ ತಾಣ್ ಕಿತೆಂ ಕೆಲಾಂ ಮ್ಹಣ್...

ಮೊಂತು : ಯೆ ರಿತಾಬಾಯೆ ಯೆ; ಬೊರೇಂ ಕರ್ನ್ ಪಳೆ...

(ಮೊಂತು ಮುಕ್ಯಾನ್ ರಿತಾ ಪಾಟ್ಲಾನ್ ಭಿತರ್ ವೆತಾತ್)

ಕೈತಾನ್ : (ಪ್ರವೇಶ್ ಜಾತಾ) ನಮಸ್ಕಾರ್...

ಲಿಯಾಂವ್ : ನಮಸ್ಕಾರ್... ಕಿತೆಂ ಜಾಲೆಂ?

ಕೈತಾನ್ : ಹಾಂವೆಂ ವೆತಚ್ಚ್ ಸಾಂಗಾಜಾಯ್‌ಗಿ? ಕಾಮ್ 'ಕಂಪ್ಲೀಟ್' ಜಾಲೆಂ...

ಲಿಯಾಂವ್ : ಶ್ವಬಾಸ್! ಯೆ ಬೊಸ್...

ಕೈತಾನ್ : (ಬೊಸ್ತಾ) ಹಾಂವ್ ತಾಂಗೆರ್ ಗೆಲೊಂ...

ಲಿಯಾಂವ್ : ವೊಲ್ಟಿಕ್ ಆಪವ್ನ್ ಹಾಡ್ ಮ್ಹಣ್ ಸಾಂಗ್‌ಲ್ಲೆಂ ನಹಿಂವೆ ತುಕಾ?

ಲೀನಾ : (ಉಬಿ ರಾವೊನ್) ಕೊಣಾಕ್?

ಕೈತಾನ್ : ಕೊಣಾಕ್ ನಹಿಂ ಅಬಾ; ದುಸ್ರಿಚ್ಚ್ ಗಜಾಲ್ ತಿ...

ಲೀನಾ : ದುಸ್ರಿಗಿ ತಿಸ್ರಿ? ತುಂ ಕೊಂಬೊ ಕೈತಾನ್ ಮ್ಹಣ್ ಹಾಂವ್ ಜಾಣಾಂ...

ಕೈತಾನ್ : ತುಂ ಕಿತೆಂ ಸಗ್ಳೊ ಗಾಂವ್‌ಚ್ಚ್ ಜಾಣಾಂ...

ಲಿಯಾಂವ್ : (ಲೀನಾಕ್) ತುಂ ವೊಗೊಚ್ಚ್ ಬೊಸ್...

ಲೀನಾ : ಹಾಂವೆಂ ವೊಗೊಚ್ಚ್ ಬೊಸಾಜಾಯ್?

ಲಿಯಾಂವ್ : ತಸೆಂ ನಹಿಂ ಲೀನಾ; ಉಲಯಿಲ್ಲೆಂ ಬೊರೇಂ ಕರ್ನ್ ಆಯ್ಕ್ ಮ್ಹಳೆಂ ಹಾಂವೆಂ...  
(ಕೈತಾನಾಕಡೆ) ಸಾಂಗ್ ಸಾಂಗ್; ಉಪ್ರಾಂತ್ ಕಿತೆಂ ಜಾಲೆಂ?

ಕೈತಾನ್ : ಹಾಂವ್ ತಾಂಗೆರ್ ವೆತಾಸ್ತಾನಾ, ಆವಯ್-ಪುತ್ ದೊಗಾಂಯಾ ಘರಾಚ್ಚ್ ಆಸ್‌ಲ್ಲೆಂ. ಹ್ಯೊ ಪ್ರಸ್ತಾಪ್ ಆಯ್ಕೊನ್ ಭಾರಿಚ್ಚ್ ಸಂತೋಸ್ ಜಾಲೊ ತಾಂಕಾಂ...



- ಲೀನಾ : ಖೈಂಚೊ ಪ್ರಸ್ತಾವ್? ಸಯ್ರಿಕೆಚೊ ಪುಣಿಗಿ? ಆಮ್ಚಾ ರಿತಾಕ್ ಪುಣಿ ಸಯ್ರಿಕ್ ಸೊದ್ಲಿ ಗರ್ಜ್ ನಾ ತುಮಿ. ತಾಕಾ ಹಾಂವೆಂ ಏಕ್ ಬೊರೀ ಸಯ್ರಿಕ್ ಪಳೆಯ್ಚಾ...
- ಲಿಯಾಂವ್: ತುವೆಂ ಸಯ್ರಿಕ್ ಪಳೆಲ್ಯಾಯ್? ಮೊಜೆಕಡೆ ವಿಚಾರಿನಾಸ್ತಾನಾ!...
- ಲೀನಾ : ತುಜಿ ಒಪ್ಪಿಗಿ ಮೆಳ್ತೆಲಿ ಮ್ಹಳ್ಳಾ ಪಾತ್ಯೆಣೆನ್‌ಚ್ ಹಾಂವೆಂ ಉತಾರ್ ದಿಲಾಂ...
- ಲಿಯಾಂವ್: ಆರೆರೆರೆ! ಉತಾರ್ ದಿಲಾಂ! ಜಾವ್ನ್ ತುಜೆಂ ಕಾರ್ಭಾರ್?
- ಲೀನಾ : ತಿ ಸಯ್ರಿಕ್ ಪುಣಿ ಜಾಯ್ನಾ ಜಾಲ್ಯಾರ್...
- ಲಿಯಾಂವ್: ಹಿ ವ್ಹೊಡ್ಲಿ ಜಬರ್‌ದಸ್ತಿ ಜಾಲಿ!...
- ಲೀನಾ : ನಿಜಾಕ್‌ಯಾ ಜಾಯ್ನಾ ಪುಣಿ ಜಾಲ್ಯಾರ್, ಗಜಾಲ್‌ಚ್ ಉಲ್ಟಿ ರಾವಾತ್...
- ಲಿಯಾಂವ್: ತಿತ್ಲೆಂ ಧೈರ್ಯ್ ಆಸಾ ನಹಿಂ ತುಕಾ?...
- ಕೈತಾನ್ : ಅಳೆಯಾ ಸಾವ್ಕಾರಾನೊ! ಬಾಯ್ಲಾಂಚೆಂ ಉತಾರ್ ಆಯ್ಕೊನ್, ಜಾಯಿತ್ತೆ ಜಣ್ ಪೊಟ್ಲೆನ್ ಪಡ್‌ಲ್ಲೆ ಆಸಾತ್...
- ಲೀನಾ : ಕಿತೆಂ ಮ್ಹಳೆಂಯ್ ದಗಲ್ಪಾಜಾ?
- ಕೈತಾನ್ : ಮಾತ್ಕಾರ್ ಹಾತ್ ಘಾಲ್ತೆ ಪುಣಿ ಉಲಯ್ನಾಕಾ. ತುಮ್ಮಾ ಫರಾ ಚಾಕ್ರಿಕ್ ಯೆಂವ್ಕ್ ನಾ ಹಾಂವ್...
- ಲಿಯಾಂವ್: ಕೈತಾನ್, ತುಂ ಚಿಕ್ಕೆಸೆಂ ವೊಗೊ ರಾವ್. ಪಳೆಯಾಂ, ಖಿಂಚಿ ಸಯ್ರಿಕ್ ಮ್ಹಳ್ಳಿ ಆಯ್ಕಾಯಾಂ...
- ಲಿಯಾಂವ್: ಹರ್ ಕೊಣ್‌ಯಾ ನಹಿಂ; ಆಮ್ಚೊ 'ಹೆಡ್ ಸೇಲ್ಸ್ - ಮ್ಯಾನ್' ಸಿಪ್ರಿ...
- ಲಿಯಾಂವ್: (ಉಬೊ ರಾವೊನ್) ಧತ್ತ್! ಮೊಜಾ ನವ್ಯಾರಾಕ್ ಮೊಜಾ ಧುವೆಕ್ ದಿಂವ್ಚೆಂ! ನಾನಾ, ತೆಂ ಬಿಲ್ಕುಲ್ ಜಾಂವ್ಚೆಂ ನಾ...
- ಲೀನಾ : ಜಾಯ್ನಾ ಜಾಲ್ಯಾರ್, ಹ್ಯಾ ಘರಾಂತ್ ಹಾಂವ್ ಕಿತ್ಲ್ಯಾ ಮಾತ್ರೆಯಾ ರಾವಾಸಿಂನಾ...
- ಲಿಯಾಂವ್: ಮೊಜೊ ಜೀವ್ ಏಕ್ ಆಸ್ಲಾರ್, ತಸೆಂ ಘಡೊಂಕ್ ಹಾಂವ್ ಸೊಡ್ಲೆಬರಿ ನಾ... ಕೈತಾನ್; ಉಪ್ರಾಂತ್ ಕಿತೆಂ ಚಾಲೆಂ ಸಾಂಗ್.
- ಕೈತಾನ್ : ಸಕ್ಕಡ್ ಸಮಾ ಜಾಲಾಂ. ಖಿರಾರಾಚೊ ದೀಸ್ ತಾಚಾ ಆವಯ್ ಮುಕಾರ್ ನಮಿಯಾರುಂಕ್, ತುಮಿಂಚ್ ತಾಂಗೆರ್ ದಯಾ ಕರಿಜಾಯ್ ಮ್ಹಣ್, ತಾಣೆ ಉಪ್ರಾರ್ ಮಾಗ್ತಾ...
- ಲಿಯಾಂವ್: ಉಟ್ ತರ್, ಆತಾಂಚ್ ಚಲ್ಯಾಂ...
- (ಲಿಯಾಂವ್ ಆನಿ ಕೈತಾನ್ ಭಾಯ್ರ್ ವೆತಾತ್)
- ಲೀನಾ : ಮೊಜೆಂ ಉತಾರ್ ಮಿಕ್ಲೊನ್ ಚೆಲ್ಚೆಂ ಕಿತೆಂ, ಆನಿ ಮ್ಹಾಕಾ ಮಸ್ತುನ್ ಚೆಲ್ಚೆಂ ಕಿತೆಂ? ತೆಂ ದೋನ್‌ಯಾ ಏಕ್‌ಚ್ಚ್! ಆತಾಂ ಅಸೆಂ ಕೆಲ್ಲೊ - ಉಪ್ರಾಂತ್ ಕಿತೆಂ ಕರಿಸೊನಾ?
- ರಿತಾ : (ಪ್ರವೇಶ್ ಜಾತಾ) ಪಾಪ್ಪಾ... ಆಂಟಿ; ಪಾಪ್ಪಾ ಖಿಂಯ್ ಗೆಲೊ?
- ಲೀನಾ : (ಉಲಯ್ತಾ) (ಬೊಸ್ತಾ)

- ರಿತಾ : ಆಂಟಿ; ಕಿತೆಂ ಜಾಲೆಂ ತುಕಾ? ಕಿತ್ಯಾಕ್ ತುಂ ಮೊಜೆಲಾಗಿಂ ಉಲಯ್ತಾಯ್?
- ಲೀನಾ : ಮೊಜಾ ಮಕಿಚಿ ಬೆಜರಾಯ್ ಹಾಂವ್ ಮಾತ್ರ್ ಜಾಣಾಂ...
- ರಿತಾ : ಕಸಲಿ ಬೆಜರಾಯ್ ಆಂಟಿ?... ಸಾಂಗ್ ಮ್ಹಾಕಾ... ಮೊಜ್ಯಾನ್ ತಿ ಥಾಂಬಂವ್ಕ್ ಸಾಧ್ಯ್ ಜಾತಾಗಿ ಮ್ಹಣ್ ಪಳೆಯ್ತಾಂ ಹಾಂವ್...
- ಲೀನಾ : ಅಳಿ ರಿತಾ...
- ರಿತಾ : ಕಿತೆಂ ಆಂಟಿ?...
- ಲೀನಾ : ತುವೆಂ ಮಾತ್ರ್ ಮೊಜಿ ಬೆಜರಾಯ್ ಪಯ್ಸ್ ಕರ್ಚೆತ್...
- ರಿತಾ : ಸಾಂಗ್ ಆಂಟಿ; ಖರೆಂಚ್ ಹಾಂವ್ ಕರ್ತಾಂ...
- ಲೀನಾ : ತುಜೊ ಪಾಪ್ಪಾ...
- ರಿತಾ : ವ್ಹೊಯ್...
- ಲೀನಾ : ತುಕಾ ಸಯ್ರಿಕೆಕ್ ಗೆಲಾ...
- ರಿತಾ : ಕಿತೆಂ?... ಮ್ಹಾಕಾ ಸಯ್ರಿಕೆಕ್?... ಕೊಣ್?... ಪಾಪ್ಪಾ?... ಎಕ್ಲೊಚ್ಚ್ ಗೆಲಾಗಿ?...
- ಲೀನಾ : ಅತ್ತಾಂ ತೊ ಕೊಂಬೊ ಕೈತಾನ್ ಯೆವ್ನ್ ಆಪವ್ನ್ ವ್ಹೊರ್ನ್ ಗೆಲೊ...
- ರಿತಾ : ಕೊಣ್?... ಕೊಂಬೊ ಕೈತಾನ್?... ಸತ್‌ಚ್ಚ್ ಆಂಟಿ?
- ಲೀನಾ : ಸತ್‌ಚ್ಚ್...
- ರಿತಾ : ಕೊಣಾಗೆರ್ ಖೈಂ?
- ಲೀನಾ : ನೊವ್ರಾಚೆಂ ನಾಂವ್ ವೊಲ್ಚಿ ಖೈಂ...
- ರಿತಾ : (ಸುಸ್ಕಾರ್ತಾ)
- ಲೀನಾ : ಮ್ಹಾಕಾ ತ್ಯಾ ಸಯ್ರಿಕೆಂತ್ ಮನ್ ನಾ. ತುಕಾ ಹಾಂವೆಂ ಬೊರೀ ಏಕ್ ಸಯ್ರಿಕ್ ಪಳೆವ್ನ್ ದೊವೊರ್ಚ್ಲಾ...
- ರಿತಾ : ಕಿತೆಂ ಆಂಟಿ? ತುಂವೆಂ ಮ್ಹಾಕಾ ಸಯ್ರಿಕ್ ಪಳೆಯ್ಲಾ?...
- ಲೀನಾ : ವ್ಹೊಯ್ ರಿತಾ; ಭಾರೀ 'ಅಪ್-ಟು-ಡೇಟ್' ನೊವ್ರೊ...
- ರಿತಾ : ತಾಚೆಂ ನಾಂವ್?
- ಲೀನಾ : ಸಿಪ್ರಿ... ಆಮ್ಚೊ 'ಹೆಡ್ ಸೇಲ್ಸ್ ಮ್ಯಾನ್'...
- ರಿತಾ : (ದಮ್ ಬಾಂದುನ್ ಸುಸ್ಕಾರ್ತಾ)
- ಲೀನಾ : ಸಿಪ್ರಿಕಡೆ ತುಕಾ ಕಾಜಾರ್ ಕರ್ನ್ ದಿಂವ್ಚಾ ವಿಷ್ಯಾಂತ್ ಸಿಪ್ರಿಕ್ ಆನಿ ತಾಚಾ ಆವಯ್ಚ್, ಮಿದ್ಲ್ ಹಾಂವೆಂಚ್ ಉತಾರ್ ದಿಲಾಂ...
- ರಿತಾ : (ದೊಳೆ ಥಾಂಪುನ್ ದೀಘ್ ಸ್ವಾಸ್ ಸೊಡ್ತಾ...)
- ಲೀನಾ : ಕಿತೆಂ ಮ್ಹಣ್ತಾಯ್ ರಿತಾ?... ಹಿಚ್ಚ್ ಮೊಜಿ ಬೆಜರಾಯ್... ಹಾಂತ್ಲೆಂ ಮಾಕಾ ನಿವಾರುಂಕ್, ಖರೆಂಚ್ ತುಕಾ ಸಾಧ್ಯ್ ಆಸಾ...
- ರಿತಾ : (ಎಕಾಚ್ಚೆಣ್ ಘುಂವೊನ್ ಭಿತರ್ ವೆತಾ...)
- ಲೀನಾ : ಅಳಿಗೊ ರಿತಾ... ಹಾಂಗಾ ಯೆಗೊ... (ಆಪ್ಲಾಯಿತ್ಯಾಕ್) ಒಟ್ಟಾರೆ ಮೊಜಿ ಮಾಂಡಾವಳ್ ನಿರ್ಫಳ್ ಜಾತಾಸಿ ದಿಸ್ತಾ!... ಆತಾಂ ಕಿತೆಂ ಉಪಾಯ್ ಕರ್ಚೊ?...

- ಸಿಪ್ರಿ : (ಪ್ರವೇಶ್ ಜಾತಾ) “ಮೊರ್ನಿಂಗ್” ಲೀನಾಬಾಯ್...
- ಲೀನಾ : ‘ಗುಡ್‌ಮೊರ್ನಿಂಗ್’... ತುಂ ಆಯಿಲ್ಲೊ ಬೊರೆಂ ಜಾಲೆಂ; ನಾತ್ಕಾರ್ ತುಕಾ ಜಣ್ ಧಾಡಿಜಾಯ್ ಮ್ಹಣ್ ಚಿಂತೆಲ್ಲೆಂ ಹಾಂವೆಂ...
- ಸಿಪ್ರಿ : ತಿತ್ಲೆಂ ವಿಶೇಷ್ ಕಿತೆಂ?
- ಲೀನಾ : ಆತ್ತಾಂಚಾ ಆತ್ತಾಂ, ವ್ಹೊಡ್ಲಿ ಗಡ್ಡಡ್ ಜಾಲಿ!...
- ಸಿಪ್ರಿ : ಕಸಲಿ ಗಡ್ಡಡ್?
- ಲೀನಾ : ಆಮ್ಚಾ ರಿತಾಕ್ ಸಯ್ರಿಕ್...
- ಸಿಪ್ರಿ : ರಿತಾಕ್ ಸಯ್ರಿಕ್!!
- ಲೀನಾ : ವ್ಹೊಯ್... ತೊ ಕೊಂಬೊ ಕೈತಾನ್ ಯೆವ್ನ್, ಆಮ್ಚಾಕ್ ಆಪವ್ನ್ ವ್ಹೊರ್ನ್ ಗೆಲೊ...
- ಸಿಪ್ರಿ : ಸತ್‌ಚ್ಚಾಗಿ?... ಕೊಣಾಗೆರ್ ಖೈಂ?...
- ಲೀನಾ : ವೊಲ್ಚಿ ವೊಲ್ಚಿ ಮ್ಹಣ್ತಾಲೊ ಅಬಾ...
- ಸಿಪ್ರಿ : ಹಾಂ!... ಸಮ್ಜಾಲೆಂ!!
- ಲೀನಾ : ಒಟ್ಟಾರೆ ತುಕಾ ಆನಿ ತುಜಾ ಅವಯ್ಕ್ ಉತಾರ್ ದಿವ್ನ್ ಹಾಂವ್ ಸಾಂಪಡ್ಲಿಂ...
- ಸಿಪ್ರಿ : ಆತಾಂ ಕಿತೆಂ ಕರ್ಚೆಂ ಮ್ಹಳ್ಳೆಂ ಮ್ಹಣ್ಕಾ ಸಮ್ಜನಾ!... ರಿತಾ ಪುಣೆ ದುಸ್ರ್ಯಾ ಕೊಣಾಯ್‌ಕಡೆ ಕಾಜಾರ್ ಜಾಯ್ತ್ ಜಾಲ್ಯಾರ್ - ಖರೆಂಚ್ ಮೊಜೊ ಜೀವ್ ಹಾಂವ್ ದೊವರ್ನ್ ಘೆಂವ್ಚಾಬರಿ ನಾ...
- ಲೀನಾ : ಛೆ ಛೆ! ತಸೆಂ ಮ್ಹಣಾನಾಕಾ. ಧೈರ್ಯ್ ಕಾಣ್ಣೆ, ಹಾಂವ್ ತುಜೆ ಪಾಡ್ತಿನಾ ಆಸ್ತಾನಾ, ತುವೆಂ ತಿತ್ಲೆಂ ಭಿಯೆಂವ್ಚಿ ಗರ್ಜ್ ನಾ....
- ಸಿಪ್ರಿ : ರಿತಾಚಿ ಅಭಿಪ್ರಾಯ್ ಕಸಿ ಮ್ಹಣ್ ಸಮ್ಜೆನ್ ಘೆತ್ಲಾವೆ ತುವೆಂ?
- ಲೀನಾ : ತಾಚಿ ಅಭಿಪ್ರಾಯ್ ಸಮ್ಜೊಂಚಿ ಗರ್ಜ್‌ಚ್ಚ್ ನಾ. ಕುಂಕ್ಡಾಲಾಗಿಂ ವಿಚಾರ್ನ್ ಆಳ್ಕಾನ್ ಕಾಡ್ಚೆಂಚ್ ನಹಿಂ...
- ಸಿಪ್ರಿ : ತರ್ ಆತಾಂ ಖಿಂಚಿ ವಾಟ್ ಧರ್ಚಿ?...
- ಲೀನಾ : ತುವೆಂ ವೊಚೊನ್, ಕಿತೆಂ ಜಾಲೆಂ ಮ್ಹಣ್ ಭಾಯ್ಚ್ಯಾ-ಭಾಯ್ರ್, ಖಬಾರ್ ಕಾಡಿಜಾಯ್; ಆನಿ ತಿ ಸಯ್ರಿಕ್ ಚುಕಂವ್ಕ್ ಹರ್ ಪ್ರಯತ್ನ ಕರಿಜಾಯ್. ಎಕಾವೆಳಾ ತಿತ್ಲೆಂ ಜಾಯ್ನಾ ಜಾಲ್ಯಾರ್, ಕೊಣಾಕ್ ಪುಣೆ ಧರ್ನ್, ತಾಂಕಾಂ ಇಲ್ಲೆಸೆಂ ಪಿಯೆವ್ನ್, ರಿತಾಲಾಗಿಂ ಕಾಜಾರ್ ಜಾಂವ್ಕ್ ಮುಕಾರ್ ಸರ್‌ಲ್ಲ್ಯಾ ತ್ಯಾ ವೊಲ್ಚಿಕ್, ಬೊರಿಚ್ಚ್ ಬೂದ್ ಶಿಕವ್ನ್, ತಾಕಾ ಎಕಾ ಕೊನ್ಯಾಕ್‌ಚ್ಚ್ ಘಾಲ್ನ್ ಸೊಡಿಜಾಯ್. ಉಪ್ರಾಂತ್ ತಾಂಚೆಂ ಕಾಜಾರ್ ಕಸೆಂ ಜಾತಾ ಮ್ಹಣ್ ಪಳೆವ್ನ್ ಸೊಡ್ಯಾಂ. ತುಕಾ ಜಾಯ್ ಜಾಲ್ಚಿ ದುಡ್ಡಾಚಿ ಕುಮಕ್, ಸ್ವತಃ ಹಾಂವ್ ದಿತಾಂ...
- ಸಿಪ್ರಿ : ಆತಾಂಚ್ ಹಾಂವ್ ಚಲ್ಲೊಂ... (ಭಾಯ್ರ್ ಧಾಂವ್ತಾ)



## ACT I SCENE – III

ಸ್ಥಳ : ರಸ್ತೆ. (ವಿನ್ಸಿ)

Refrain : ನಶಿಬ್ ಮೊಜೆಂ! ನಶಿಬ್ ಮೊಜೆಂ!

ಆಹ್ಲಾಹ್ಲಾ ಉಗಡ್ಲೆಂ!

ಭಾಗ್ ಲಗ್ನಾಚೆಂ! ಭಾಗ್ ಲಗ್ನಾಚೆಂ!

ವೆಗ್ಗಿಂಚ್ ಉದೆತಲೆಂ!...

1. ಸಾವ್ಯಾರಾಚಿ ಧುವ್ ರಿತಾ

ಪತಿಣ್ ಮೊಜೆ ಜಾಂವ್ಕ್ ಚಿಂತಾ

ಕಾಳಿಜ್ ಮೊಜೆಂ ಉಲ್ಲಾಸ್ತಾ

ಸಂತೋಸಾನ್ ಧಡ್ಲಡ್ಲಾ

ದೇವಾಕ್ ಅರ್ಗಾಂ ದಿತಾ!

2. ಚೆಡ್ವಾಂ ಭಿತರ್ ಸೊಭಿತ್ ಎಕ್ಲೆಂ

ಜೀವನಾಚೆಂ ನೆಕೆತ್, ಮುಕ್ಲೆಂ

ಸ್ವಪಾಣ್ ಹಾಂವೆಂ ಸ್ವಪ್ನೆಲ್ಲೆಂ

ಖರೆಂಚ್ ಜ್ಯಾರಿ ಜಾತಲೆಂ

ಅನಂದಾನ್ ಭರ್ತಲೆಂ!

ಹಾಂವೆಂ ಸಭಾರ್ ತೆಂಪಾ ಆದಿಂ ಥಾವ್ನ್ ಸ್ವಪ್ನೆಲ್ಲೆಂ ಸ್ವಪಾಣ್ ಜ್ಯಾರಿ ಜಾಂವ್ಚಿಂ ಸುಲಕ್ಷಣಾಂ ವಯ್ಯಾ-ವಯ್ರ್ ದಿಸೊನ್ ಯೆತಾತ್! ರಿತಾ!... ಸಾವ್ಯಾರಾಚಿ ಧುವ್!... ಸೊಭಿತ್-ಸುಂದರ್ ಚಲಿ!... ಮೊಜೆ ಪತಿಣ್ ಜಾಂವ್ಕ್ ಕಾಳ್ಜಾಂತ್ ಥಾವ್ನ್ ಆಶೆತಾ!... ಮಿದ್ಲ್ ಮೊಜಾ ಭಯ್ಲಿನ್‌ಂಚ್, ಹಿ ಖಬಾರ್ ಹಾಡ್ಲಾ!... ರಿತಾ!... ಮೊಜಾ ಜೀವನಾಚೆಂ ನೆಕೆತ್!... ವ್ಹಾ!... ಮೊಜೊ ಸಂತೋಸ್ ಕಸೊ ಹಾಂವೆಂ ವರ್ಣುಂಚೊ?... ಮೊಜೆಂ ಭಾಗ್!... ಮೊಜೆಂ ಭಾಗ್!...

(ಮುಕಾರ್ ವೆತಾ)

(ಲೀನಾ ಆನಿ ಲಿಲ್ಲಿ ಪ್ರವೇಶ್ ಜಾತಾತ್)

ಲೀನಾ : ಕಿತ್ಲ್ಯಾ ಮಾತ್ರೆಯಾ, ಮೊಜೊ ಪಂಥ್ ಹಾಂವ್ ಸೊಡ್ಲೆಬರಿನಾ! ಹಾಂವೆಂ ತುಮ್ಮಾಂ ದಿಲ್ಲೆಂ ಉತಾರ್ ಜಿವೆಂ ಜಾತಾ ಪರ್ಯಾಂತ್, ಹಾಂವ್ ಸಾಧನ್ ಚಲಯ್ತಲಿಂಚ್!

ಲಿಲ್ಲಿ : ತುಜಾ ಸಾಧನಾನ್ ಮಾತ್, ತೆಂ ಪೊಂತಾಕ್ ಪಾವಚಾಯ್ ಲೀನಾಬಾಯೆ ನಾತ್ಕಾರ್ ಮೊಜೊ ಪುತ್ ಕಿತೆಂ ಕರ್ನ್ ಘೆತ್ ಮ್ಹಳ್ಳೆಂ ಮಾಕಾಚ್ ಪಾತ್ಯೆಂವ್ಕ್ ಕಷ್ಟ್!...

ಲೀನಾ : ಕಸಲೊ ಗುಟ್ಟಳ್ ಚಲಯ್ತಾಯ್‌ಗಿ ಮ್ಹಣ್ ಹಾಂವೆಂ ಸಿಪ್ರಿಕ್ ಬೊರೀಂ ಸೂಚನಾಂ ದಿಲ್ಯಾಂತ್! ಕ್ಯಾ ವಿಷ್ವಾಂತ್ ತುಂ ಕಾಯಿಂಚ್ ತಕ್ಲೆ ತಾಪಯ್ತಾಕಾ...

ಲಿಲ್ಲಿ : ಆತಾಂ ಆಪ್ಣೆಂ ಕಾಯ್ ನಾ; ಸಕ್ಕಡ್ ತುವೆಂ ಸಾಂಗ್‌ಲ್ಲ್ಯಾಬರಿ ಜಾಂವ್ಚಿ... (ದೊಗಾಯಿ ಮುಕಾರ್ ವೆತಾತ್)

ಲಿಯಾಂವ್: (ಪ್ರವೇಶ್ ಜಾತಾ)

Refrain : ವ್ಹಾರ್ಲೆವ್ಹಾ! ಗಟ್ವ್ ಮುಟ್ವ್ ಅಪ್-ಟು-ಡೇಟ್  
ಜಾಂವಯ್ ಮ್ಹಾಕಾ ಮೆಳ್ತಾ!

1. ಸಾಡೆ-ಧಾ ಪೊರಾರ್ / ಸನ್ವಾರಾ ಖರಾರ್  
ಭಾರಿ-ಭಾರಿ ಗದ್ದಾಳಾಯೆನ್ ಕರ್ತಾಂ ಕಾಜಾರ್.
2. ಗಾಂವಾಂಕ್ ಸಾಂಗ್ತೊಲೊಂ / ಆಮಂತ್ರಣ್ ದಿತೊಲೊಂ  
ಸಯ್ಕಾಂ-ಧಯ್ಕಾಂಕ್ ಇಷ್ಟಾಂ-ಮಂತ್ರಾಂಕ್ ಗಡ್ಡ್ ಕರ್ತೊಲೊಂ.
3. ಮಾಟೊವ್ ಘಾಲಿಜಾಯ್ / ಫುಲಾಂನಿ ನೆಟಯ್ಲಾಯ್  
ವೀಜ್-ದಿವೆ ಮ್ಯಾಕ್ರೊಫೋನ್ ಫಿಟ್ಸ್ ಕರಿಜಾಯ್
4. ಬೊಕ್ರಾ-ಮಾಸ್ ಕರಿಜಾಯ್ / ದುಕ್ರಾ-ಮಾಸ್ ರಾಂದಿಜಾಯ್  
ಬೇಕರಿಂತ್ಲೆ ಹೂನ್-ಹೂನ್ ಬ್ರೆಡ್ಡ್ ಹಾಡಿಜಾಯ್.

ಹಾಂವಂ ಚಿಂತ್ಲೆಂ ಆನಿ ಆಶೆಲ್ಲೆಂ ಕಾಮ್ ಪೊಂತಾಕ್ ಪಾವ್ತಾ ಮ್ಹಣ್ ಜಾಲೆಂ!...  
ಧಾ ಹಜಾರ್ಚೆ ನೆಹಿಂ, ತಾಚೆ ಪ್ರಾಸ್ ಚಡ್ ದೆಣೆಂ ದಿಂವ್ಚೆಂ ಜಾಲ್ಯಾರ್ಯಾ  
ಹಾಂವ್ ತಯಾರ್ಚೆ! ತಿತ್ಲೆಂಚ್ ನೆಹಿಂ: ಸಗ್ಳಿ ಮೊಜಿ ಆಸ್ತ್-ಬದಿಕ್ ಮೊಜಾ ಧುವೆ  
ಆನಿ ಜಾಂವ್ಯಾಚಾ ನಾಂವಾರ್ಚೆ ಕರ್ನ್ ಸೊಡ್ತೊಲೊಂ... ಸನ್ವಾರಾಂ ದೀಸ್  
ಖರಾರ್ ದೊವೊರ್ಲಾಂ. ಮೊಜಾ ಧುವೆಚಾ ಕಾಜಾರಾಚೊ ಸಮಾರಂಭ್, ವೊರ್ತಾಕ್  
ಗದ್ದಾಳಾಯೆಂಚ್ ಚಲಯ್ಲಾಯ್; ಕಿತ್ಲೊ ದುಡು ಖರ್ಚಾಲ್ಯಾರ್ಯಾ, ಕಾಯಿಂಚ್  
ಪರ್ವಾನಾ... (ಮುಕಾರ್ ವೆತಾ)

ಕೈತಾನ್ : (ಪ್ರವೇಶ್ ಜಾತಾ) ಸಯ್ಕಿಕ್ ಪುಣಿ ಸುಲಭಾಯೆಂಚ್ ಘಟ್ ಜಾಲಿ! ಮ್ಹಾಕಾ  
ಕಾಂಯ್ ಚಡಾವತ್ ಹಣೆ-ತೆಣೆ ಧಾಂವ್ ಮಾರುಂಕ್ ಪಡೊಂಕ್ ನಾ!... ತೆಂ  
ಸಕ್ಕಡ್ ಸಮಾ. ಪುಣ್: ಮೊಜೆಂ ರುಸುಮ್ ದಿಂವ್ಕ್, ಖರಾರ್ ಜಾಯ್ಲಾಯ್  
ಖೊಂ! ತಾಂತುಂ ಕಾಂಯ್ ಪುಣಿ ಬಂಗಾಳಿಪಣಾಂ ಖೆಳ್ಳಾರ್ - ತೊ ವೊಡ್ಲೊ  
ಸಾವ್ಕಾರ್ ಮ್ಹಣ್ ಹಾಂವ್ ಕಾಂಯ್ ಭೊಗ್ಸುಂಚಾ ಬರಿನಾ! ನೊವ್ಯಾಚಿ  
ಗಜಾಲ್ ಸೊಡ್; ತಾಚೆಕಡೆ ಕಸಂಯಾ ವಸೂಲ್ ಕರ್ಯೆತ್ ಮ್ಹಳ್ಳೆಂ ಧೈರ್ಯ್  
ಆಸಾ ಮ್ಹಾಕಾ...

ಮೊಂತು : (ಪ್ರವೇಶ್ ಜಾತಾ) ಅರೆರೆರೆ! ಕೊಂಬೊ-ಕೈತಾನ್!...

ಕೈತಾನ್ : ಕಿತೆಂ ಹುಳ್ಳುಕೊ ಮೊಂತು?

ಮೊಂತು : ಆಜ್ ಖಂಯಾ ದಲಾಲಿಪಣ್ ಚಲಂವ್ಕ್ ನಾತ್ಲೆಂವ್ ತುಕಾ?

ಕೈತಾನ್ : ಕೊಣಾಕ್, ಮೆಲ್ತಾಂಕ್‌ಗಿ?

ಮೊಂತು : ಆರೆ! ಜೀವ್ ಆಸ್‌ಲ್ಲ್ಯಾಂಚೆಂ ಸಕ್ಕಡ್ ಮುಗ್ತಾಲೆಂ ಮ್ಹಣ್ ದಿಸ್ತಾ! ಮೆಲ್ತಾಂಚೆಂ  
ಮ್ಹಾಲ್ಯಾಪಣ್ ಸುರು ಕೆಲ್ಯಾಯ್‌ಗಿ ಕಿತೆಂ?

ಕೈತಾನ್ : ಜಾಗ್ರುತನ್ ಉಲಯ್!

ಮೊಂತು : ಕೊಂಬ್ಯಾಕಡೆ ಜಾಗ್ರುತ್ ಕಸಲ್ಯಾಕ್ ಗಾ?

ಕೈತಾನ್ : ಕೊಂಬೊಗಿ ಕೊಂಬಿಗಿ ಮ್ಹಣ್ ಮಾಗಿರ್ ಕಳಾತ್!...

ಮೊಂತು : ಕಳಾಜಾಯ್ ಜಾಲ್ಯಾರ್, ಕೈತಾನ್ ಆಸ್‌ಲ್ಯಾನ್ ತುವೆಂ ಸಯ್ತಾನ್  
ಜಾಯ್ತಾಯ್...

ಕೈತಾನ್ : ಬೊರ್ಮಾ ಉತ್ರಾನ್ ತುಜೆಯಿತ್ಲ್ಯಾಕ್ ವೆತ್ಯಾಗಿನಾ?

ಮೊಂತು : ಕಿತೆಂ ಅಬಾ ಆಜ್ ತುಜೊ ಮಾಂಡೊ ತಾಪ್ಲಾ? ಖಿಯಾ ಕಾಂಯಾ ಲಾಗೊನಾ  
ಮ್ಹಣ್ ದಿಸ್ತಾ!...

ಕೈತಾನ್ : ಲಾಗ್ತಾ ನಾತ್ಲ್ಯಾರ್ ವೆತಾ; ತೆಂ ಸಕ್ಯಡ್ ಸಾವ್ಕಾರಾಚಾ ಬೊಟ್ಟೆರಾಕ್ ತುಕಾ  
ಕಿತ್ಯಾಕ್ ಪಡ್ಲಾಂ?

ಮೊಂತು : ಫುರ್ಸತ್ ಆಸಾವೆ ತುಕಾ?

ಕೈತಾನ್ : ಕಿತ್ಯಾಕ್ ಮ್ಹಣ್ತಾಯ್?

ಮೊಂತು : ಮ್ಹಾಕಾ ಏಕ್-ದೋನ್-ತೀನ್ ಸಯ್ತಿಕೊ ಜಾಯ್ ಆಸ್‌ಲ್ಯೊ...

ಕೈತಾನ್ : ವ್ಹೊಯ್‌ಗಿ! ಕೊಣಾಕ್ ಕೊಣಾಕ್?...

ಮೊಂತು : ಕೊಣಾಕ್ ಕಿತ್ಯಾಕ್? ಮಾರಾಚ್ಚ್ ದೋತ್-ಬೀತ್ ಬೊರೀ ಮೆಳ್ಳಾರ್, ಏಕ್  
ದೋನ್-ತೀನ್ ಕಾಜಾರಾಂ ಏಕ್‌ಚ್ಚ್ ಪಾವ್ಲಿಂ ಜಾಯ್ತಾಯ್ ಮ್ಹಣ್ ಚಿಂತ್ಲಾಂ  
ಹಾಂವೆಂ...

ಕೈತಾನ್ : ಮೆಲೊಯ್ ತುಂ! ಮೊಜೆಂ ಮಾತೆಂ ಪಯ್ಲಿಂಚ್ ಗರಮ್ ಜಾಲಾಂ!...

ಮೊಂತು : ಮಾತೆಂ ಗರಮ್ ಜಾಲ್ಯಾರ್, ಇಲ್ಲೆಂ ಆಯ್ಸ್ ದೊವೊರ್‌ಗಾ!... ಬಹುಶ: ಕಾಲ್  
ಸಾಂಚೆರ್ ಬೊರೊ ಫೊಟ್‌ಲ್ಯೊಯ್ ಮ್ಹಣ್ ದಿಸ್ತಾ!

ಕೈತಾನ್ : ಫೊಂಟುಂಕ್, ಕೊಣ್ ತುಜೊ ಮಾಂವ್ ಆಸಾಗಿ ದಿತೊಲೊ?

ಮೊಂತು : ಮೊಜೊ ಮಾಂವ್ ತುಕಾ ಕಿತ್ಯಾಕ್ ದಿತಾಗಾ? ದಿಂವ್ಕೆಯಾ ಪುರೊ. ತೊ  
ವ್ಹೊಡ್ಲ್ಯಾ ಘರಾ ಗೆಲಾ. ತುಂಯಾ ಥಂಯ್ ವೆಸಿ ಜಾಲ್ಯಾರ್...

ಕೈತಾನ್ : ನಹಿಂ ಆಸ್‌ಲ್ಲೆಂ ಉಲಯ್ಪಿ ಜಾಲ್ಯಾರ್...

ಮೊಂತು : ನಹಿಂ ಆಸ್‌ಲ್ಲೆಂ ಕಿತ್ಯಾಕ್? ಕೊಣಾಚೊಯಿ ಧರ್ಮಾಚೊ ಮೆಳ್ಳಾರ್, ಪಿಯೆವ್ನ್  
ವಾಟೆರ್ ಪಡೊಂಕ್ ಬೊರೊಂ ಕಳ್ತಾ ತುಕಾ...

ಕೈತಾನ್ : ದಯಾಕರ್ನ್ ತುಜಿ ಮಾರ್ ಕಾಣ್ಲೆವ್ನ್ ಶೀದಾ ವೊಚ್!... ತುಜೆಲಾಗಿಂ ಉಲಂವ್ಕ್  
ಮ್ಹಾಕಾ ಫುರ್ಸತ್ ನಾ... (ವೆತಾ)

ಮೊಂತು : ತಿತ್ಲೆಂಚ್‌ಮು? ವೆತಾಯಿಚ್ಚ್‌ಗಿ? ದೇವ್-ಬೊರೆಂ ಕರುಂ... (ಮುಕಾರ್ ವೆತಾ)

ಪೊಲ್ವಿ : (ಪ್ರವೇಶ್ ಜಾತಾ)

Refrain : ಆಪುರ್ಬಾಯೆಚಿ! ಆಪುರ್ಬಾಯೆಚಿ

ಸಯ್ತುಕ್ ಮಿಶ್ರೆಚಿ! ಸಯ್ತುಕ್ ಮಿಶ್ರೆಚಿ!

1. ಗ್ರೇಸ್ತಾಂ ಗೆಲಿಂಚ್ ಚಲೀ / ಸೊಭಾಯೆಚಿ ಬಾವ್ಣಿ  
ಥೊಡ್ಯಾಚ್ಚ್ ತೆಂಪಾನ್ ಪತಿಣ್ ಮೊಜಿ ಜಾತಲಿ!

2. ಸುಂದರ್ ನಾಂವ್ ರಿತಾ! ಆಯ್ಕೊಂಕ್ ಕಿತ್ಲೆಂ ಸೊಭಾ  
ಸನ್ವಾರಾ ದೀಸ್ ಆಮ್ಚೆಂ ಖರಾರ್ ವ್ಹಾ ಜಾತಾ.



3. ದೇಣೆಂ ಫುಷ್ಕಳ್ ಮೆಳ್ತಾ / ಕಾಜಾರ್ ವೆಗ್ಗಿಂಚ್ ಜಾತಾ  
ಜೀವನ್ ಮೊಜೆಂ ಉಲ್ಲಾಸ್‌ಭರಿತ್ ಜಾಂವ್ಕ್ ಪಾವ್ತಾ !  
ಆಪುರ್ಬಾಯೆಚಿ ಸಯ್ರಿಕ್ ! ಲಿಯಾಂವ್ ಸಾವ್ಯಾರಾಚಿ ಧುವ್ ! ರಿತಾ ! ಸೊಭಿತ್  
ತಾಚೆಂ ನಾಂವ್ ! ಹಿ ಸಯ್ರಿಕ್ ಮ್ಹಾಕಾ ಲಾಗಾತ್ ಮ್ಹಣ್, ಹಾಂವೆಂ ಸ್ವಪ್ನಾಂತ್  
ಪುಣಿ ಚಿಂತ್‌ಲ್ಲೆಂಕಿ ? ಸಯ್ರಿಕೆಚೊ ಮ್ಹಾಲ್ತೊ, ಕೊಂಬೊ-ಕೈತಾನಾಚೊ ಉಪ್ಕಾರ್,  
ಹಾಂವೆಂ ಕಿತ್ಲೊ ಬಾವುಡ್ಚಾರ್‌ಯಿಾ ಉಣೆಂಚ್ ! ತಾಣೆ ಬಾವ್ಡಾನ್, ರಿತಾಚಾ  
ಬಾಪಾಯ್ಕ್ ಮಂತ್ರಾಂ ಘಾಲ್ಚೆ, ಯೆದಿ ವ್ಹೊಡ್ಲಿ ಸಯ್ರಿಕ್ ಮ್ಹಾಕಾ ಲಾಗಯ್ಲಿ !  
ಖರಾರಾ ದೀಸ್ ಗಡ್ಡ್ ಕರ್ನ್ ಸೊಡ್ತಾಂ ಮ್ಹಣ್ ತಾಕಾ ಹಾಂವೆಂ ಭಾಸ್ ದಿಲ್ಯಾ.  
ವ್ಹೊಯ್ ವ್ಹೊಯ್, ಕಿತ್ಲೆಂ ಪಿಯೆತಾ, ತಿತ್ಲೆಂ ದಿವ್ನ್ ಸೊಡಿಜಾಯ್. ಧಾ ಹಜಾರ್  
ರುಪಯ್ ನಗ್ತಿ ದೇಣೆಂ ಮೆಳ್ತಾನಾ, ಕಿತೆಂ ಮ್ಹಾಕಾ ಉಣೆಂ ? ಖಿಂಚಾ ಥರಾಚಿ ಗಮ್ತತ್  
ಕರುಂಕ್‌ಯಿಾ ಹಾಂವ್ ತಯಾರ್... ಸನ್ಸಾರಾ ದೀಸ್ ಆಮ್ಚೆಂ ಖರಾರ್ ದೊವರ್ಲಾಂ  
ದೆಕುನ್ ಆತಾಂ ಪಯಿಲ್ಲೆಂ ವೊಚೊನ್, ಮೊಜಾ ಮೊಗಾಚಾ ಇಷ್ಟಾಕ್ ವಿಸ್ತಿಕ್  
ಮೊಜಾ ಖರಾರಾಚೆಂ ಆಪವ್ಣೆಂ ದಿವ್ನ್ ಯೆತಾಂ ತಾಕಾ ಸೊಡ್ನ್ ಖಿಂಚೆಂ ಕಾಮ್  
ಕರುಂಕ್‌ಯಿಾ ಹಾಂವ್ ತಯಾರ್ ನಾ... (ವೆತಾ)

(ಸಿಪ್ರಿ, ಜೆಮಿರ್ ಆನಿ ಬೆಜ್ವಿ ಪ್ರವೇಶ್ ಜಾತಾತ್)

- ಸಿಪ್ರಿ : ಖಿಂಚಾ ಥರಾಚೆಂ ಭೈಂಯಿಾ ತುಮಿ ಧರುಂಕ್ ನೊಚೊ...
- ಬೆಜ್ವಿ : ನಾ ಅಬಾ, ಅಮ್ಕಾಂ ಭೈಂಯಿಾ ನಾ ಭಿರಾಂತ್‌ಯಿಾ ನಾ.
- ಸಿಪ್ರಿ : ಕಸಲಿಚ್ಕ್ ದಯಾದಾಕ್ಣೆಣ್ ಕರಿನಾಕಾತ್...
- ಜೆಮಿರ್ : ತಿ ಆಮ್ಕಾ ಸಂಯ್ಕಾಂತ್‌ಚ್ಕ್ ನಾ...
- ಸಿಪ್ರಿ : (ಬೊಲ್ಪಾಂತ್ಲೆ ಪಂಚ್ವಿಸ್ ರುಪಯ್ ಕಾಡ್ನ್) ಘೆಯಾ, ಹಾಂತುಂ ಪಂಚ್ವಿಸ್  
ರುಪಯ್ ಆಸಾತ್. ಕಾಮ್ ಮಾತ್ ಹಾಂವೆಂ ಸಾಂಗ್‌ಲ್ಲ್ಯಾ ಬರಿ ಜಾಯ್ನಾಯ್...
- ಬೆಜ್ವಿ : (ರುಪಯ್ ಕಾಣ್ಣೆವ್ನ್) ತ್ಯಾ ವಿಷ್ಯಾಂತ್ ತುಮೆಂ ಆಮ್ಕಾಂ ಸಾಂಗ್ಲೆಂಚ್ ನಾಕಾ.  
ತಾಕಾ ಘರಾಂತ್ಲೆಂ ಮೆಟ್ ಭಾಯ್ರ್ ಘಾಲಿನಾತ್‌ಲ್ಲೆ ಬರಿ ಕರ್ನ್ ಸೊಡ್ಚಾರ್  
ಸೈ ನಹಿಂವೆ ಆಮಿ ?
- ಸಿಪ್ರಿ : ವೆಳಾರ್ ಕಾಮ್ ಕರ್ನ್ ಸೊಡ್ಚಾರ್ ತುಮ್ಕಾಂ ವ್ಹೊಡ್ಲೆಂ ಇನಾಮ್ ದಿಂವ್ಚಿ  
ಆಲೋಚನ್ ಕೆಲ್ಯಾ ಹಾಂವೆಂ.
- ಜೆಮಿರ್ : ಕಾಮ್ ತುಮೆಂ ಚಿಂತ್‌ಲ್ಲ್ಯಾ ಪ್ರಾಸ್ ವೆಗ್ಗಿಂ ಕರ್ನ್ ಸೊಡ್ತಾಂವ್ ಗಿ ನಾ ಪಳೆ  
ತುಂ... ಖಿಂಚಾ ಕಾಮಾಂತ್‌ಯಿಾ ಆಮಿ ಘಳಾಯ್ ಕೆಲ್ಲಿ ಮ್ಹಳ್ಳಿ ಆಸಾಗಿ ?
- ಬೆಜ್ವಿ : ತಸೆಂ ಜಾಲ್ಯಾರ್ ಹಾಂವ್ ಚಲ್ತಾಂ; ತುಮ್ಚೆಕಡೆ ಉಲಂವ್ಚೆಂ ಕೊಣ್ ಪುಣಿ  
ಪಳೆತಿತ್ ಜಾಲ್ಯಾರ್, ತಾಂಕಾಂ ದುಬಾವ್ ಮಾರಿತ್...
- ಬೆಜ್ವಿ : ಜಾಯ್ತ್ ಜಾಯ್ತ್, ತುಂ ವೊಚ್ ಆಮಿ ರಾಕೊನ್ ರಾವೊನ್ ತೆಂ ಕಾಮ್ ಜ್ಯಾರಿ  
ಕರ್ನ್ ಸೊಡ್ತಾಂವ್.
- ಸಿಪ್ರಿ : ಬೊರೆಂ ತರ್... (ವೆತಾ)
- ಬೆಜ್ವಿ : ನಶಿಬ್ ಮ್ಹಳ್ಳಾರ್‌ಯಿಾ ಕಸಲೆಂ ಆಮ್ಚೆಂ ! ಖಿಣಾ ಭಿತರ್ ಪಂಚ್ವಿಸ್ ರುಪಯ್  
ಬೊಲ್ಪಾಂತ್ ಪಡ್ಲೆ...

- ಜೆರ್ಮಿ : ಇತ್ಲೆ ಚ್ಚೆ ನಟಿಂ, ಆನಿ ಹಾಚಾ ಧಾ ವಾಂಟ್ಲಾನಿ ಝಡಯ್ಲಾಯ್ ತಾಚೆಲಾಗಿಂ...
- ಬೆಜ್ಜೆ : ಝಡಯ್ಲಾಯ್‌ಗಿ ಝಡಯ್ಲಾಯ್? ಅಸಲಿಂ 'ಚಾನ್ಸಾಂ' ಮೆಳ್ವಿಂಚ್ ಉಣೆ! ಜಾತಾ ತಿತ್ಲೆಂ ಪಿಳಿಜಾಯ್ ತಾಕಾ.
- ಜೆರ್ಮಿ : ಎಕಾವೆಳಾ ಕಾಂಯ್ ಪುಣೆ ದಗಲ್ಪಾಚ್‌ಪಣಾಂ ಖೆಳಾತ್ ಜಾಲ್ಯಾರ್, ತ್ಯಾ ವೊಲ್ವಿಚೊ ಪಾಯ್ ಮೊಡ್ ಘಾಲ್ತಾನಾ, ಹಾಚಾಯಿ ಪಾಯಾಚಿ ಏಕ್ ಖಿಳ್ ನಿಕ್ಯಾಪ್ನ್ ಸೊಡಿಜಾಯ್. ಖಿಂಚಾಕಿ ಆತಾಂ ಪಯಿಲ್ಲೆಂ ವೊಚೊನ್, ಇಲ್ಲೆಂ ಇಲ್ಲೆಂ ಘೆವ್ಯಾಂ, ಆನಿ ಬೊರೇಂ ಕರ್ನ್ ಕಟ್ಟೆಂ ತಾಪಯಾಂ...
- ಬೆಜ್ಜೆ : ವೊಯ್ ವೊಯ್; ತೆಂ ಭಾರೀ ಗರ್ಜೆಚೆಂ...  
(ದೊಗ್‌ಯಾ ವೆತಾತ್)

- ಪಡ್ಲೊ -

## ACT I SCENE - IV

- ಸ್ಥಳ : ವಿನ್ಸಿಚೆಂ ಘರ್ (ಮಧೆಂ ಏಕ್ ಸ್ಟ್ರೀನ್ ಆಸಾ)  
(ಲಿನೆಟ್ ಬೊಸೊನ್ ಪುಸ್ತಕ್ ವಾಚ್ತಾ - ರಿತಾ ಭಾಯ್ರ್, ಧಾವ್ನ್ ಆಪಯ್ತಾ...)
- ರಿತಾ : ಲಿನೆಟ್; ಏ ಲಿನೆಟ್...
- ಲಿನೆಟ್ : ವೋ (ಉಟೊನ್ ಮುಕಾರ್ ವೊಚೊನ್) ಕೊಣ್? ರಿತಾಗಿ?... ಯೆ, ಯೆ ಭಿತರ್ ಯೆ...
- ರಿತಾ : (ಕುಶಿನ್ ಪ್ರವೇಶ್ ಜಾವ್ನ್) ಭಿತರ್ ಯೆಂವ್ಕ್ ಲಜ್ ದಿಸ್ತಾ ಮ್ಹಾಕಾ...
- ಲಿನೆಟ್ : ಲಜ್ ಕಸಲಿ?... ಯೆ, ಯೆ; ಬೊಸ್. ವಿನ್ಸಿ ಬಾಬ್ ಖಿಯಾಗಿ ಭಾಯ್ರ್ ಗೆಲಾ...
- ರಿತಾ : (ಮುಕಾರ್ ಸರೊನ್ ಬೊಸ್ತಾ...)
- ಲಿನೆಟ್ : (ಬೊಸೊನ್) ಕಿತೆಂ ಖಬಾರ್? ಆಮ್ಚೊ ವಿನ್ಸಿಬಾಬ್ ತುಜೆಲಾಗಿಂ ಕಾಜಾರ್ ಜಾಂವ್ಪಾ ತಯಾರಾಯೆರ್ ಪಡ್ಲಾ! ಆನಿ ತ್ಯಾ ವಿಷ್ಯಾಂತ್ ತುವೆಂ ಕಾಯಿಂಚ್ ಬೆಜರಾಯ್ ಕರ್ಚಿ ಗರ್ಜ್ ನಾ!... ಆಜ್ ಹಾಂವ್ ತುಮ್ಗೆರ್ ಯೆಜಾಯ್ ವ್ಹಡ್ ಆಸ್‌ಲ್ಲಿಂ...
- ರಿತಾ : ಲಿನೆಟ್!... ವೊಡಾ ದುಖಾಚಿ ಗಜಾಲ್!... ಸಾಂಗೊಂಕ್ ಮ್ಹಾಕಾ ಜೀಬ್ ಸುಟನಾ!... ಮೊಜಾ ಪಾಪ್ಪಾನ್, ಮ್ಹಾಕಾ ಸಯ್ರಿಕ್ ಕರ್ನ್...
- ಲಿನೆಟ್ : ಹಾಂ!...
- ರಿತಾ : ಖರಾರಾಚೊ ದೀಸ್ ನಮಿಯಾರ್ನ್ ಆಯ್ಲಾ!...
- ಲಿನೆಟ್ : ಹೆಂ ಕಸಲೆಂ ಅನ್ವಾರ್!... ಕೊಣಾಗೆರ್ ಖೊ?...
- ರಿತಾ : ತುಜಾ ಭಾವಾಚೊ ಈಷ್ಟ್, ವೊಲ್ವಿ ಆಸಾ ಪಳೆ...
- ಲಿನೆಟ್ : ಕೊಣ್?... ವೊಲ್ವಿ!...
- ರಿತಾ : ವೊಯ್; ಸನ್ವಾರಾ ದೀಸ್ ಖರಾರ್...
- ಲಿನೆಟ್ : ತುಂ ಕಬೂಲ್ ಆಸಾಯ್‌ಗಿ ತ್ಯಾ ಸಯ್ರಿಕೆ?...
- ರಿತಾ : ನಾ ಲಿನೆಟ್, ಕಿತ್ಲ್ಯಾ ಮಾತ್ರೆಯಾ ಹಾಂವ್ ತಯಾರ್ ನಾ... ಮೊಜಾ ಕಾಳ್ಜಾಂತ್, ತುಜಾ ಭಾವಾಕ್ ಶಿವಾಯ್, ಹೆರ್ ಕೊಣಾಕ್‌ಚ್ಚ್ ಸ್ಥಾನ್ ನಾ...

- ಲಿನೆಟ್ : ತುಜಾ ಪಾಪ್ಪಾನ್ ತುಜೆಲಾಗಿಂ ವಿಚಾರುಂಕ್ ನಾ ವೆ?
- ರಿತಾ : ನಾ...
- ಲಿನೆಟ್ : ತುವೆಂ ಜಾವ್ನ್ಯಾ ತಾಕಾ ಸಾಂಗೊಂಕ್ ನಾಂಗಿ?...?
- ರಿತಾ : ನಾ...
- ಲಿನೆಟ್ : ತರ್ ಆತಾಂ ತುಕಾ 'ಪೋಸ್ಟ್' ಕರ್ತಿತ್ ಜಾಲ್ಯಾರ್?
- ರಿತಾ : ದೆಕುನ್‌ಚ್, ಹಾಂವ್ ಆತಾಂ ತುಕಾ ಮೆಳೊಂಕ್ ಆಯಿಲ್ಲಿಂ...
- ಲಿನೆಟ್ : ಕಿತೆಂ ಕರ್ತಾಯ್ ತರ್?
- ರಿತಾ : ಕಿತೆಂ ಕರುಂಕ್ಯಾ ತಯಾರ್; ಪುಣ್ ಮೊಜಾ ಮಿಶಿಯೆಕ್ ವಿರೋಧ್ ಮೊಜಾಸಿಂನಾ...
- ಲಿನೆಟ್ : ತರ್, ವಿನ್ಸಿ ಬಾಬ್ ಯೆತಚ್ಚೆ, ಹಿ ಗಜಾಲ್ ಹಾಂವ್ ತಾಕಾ ಸಾಂಗ್ತಾಂ...
- ರಿತಾ : ಜಾಯ್ತ್; ಉಪ್ರಾಂತ್ ತೊ ಕಿತೆಂ ಮ್ಹಣ್ತಾಂ ಮ್ಹಣ್, ದಯಾಕರ್ನ್ ತಿಳ್ಸನ್ ಸೊಡ್ ಮ್ಹುಕಾ...
- ಲಿನೆಟ್ : ಜರೂರ್ ತಿಳ್ಸಿತಾಂ...
- ರಿತಾ : ತರ್ ಆತಾಂ ಹಾಂವ್ ವೆತಾಂ; ಪಾಪ್ಪಾ ಘರಾ ಯೆಂವ್ಚೊ ವೇಳ್ ಜಾಲೊ... (ಉಟ್ತಾ)
- ಲಿನೆಟ್ : ರಾವಾನಾಂಯ್‌ಗಿ?... (ಉಟ್ತಾ)
- ರಿತಾ : ನಾ; ರಾವೊಂಕ್ ಜಾಯ್ನಾ... (ರಿತಾ ಎಕಾ ಕುಶಿನ್ ಭಾಯ್ರ್ ವೆತಾ... ಮೊಲ್ಚಿ ಆನೈಕಾ ಕುಶಿನ್ ಭಿತರ್ ಸರೊನ್ ಸ್ತ್ರೀನಾಚಾ ಆಡೊಸಾಕ್ ರಾವ್ತಾ...)
- ಲಿನೆಟ್ : ಹೆಂ ಕಸಲೆಂ ನವಾಲ್! ಹಿ ಖಬಾರ್ ಆಯ್ಕೊನ್ ವಿನ್ಸಿ ಬಾಬ್ ಸಗ್ಳೊಚ್ಚೆ ವಿರಾರ್ ಜಾತಲೊ ಮ್ಹಳ್ಳಾಕ್ ದುಬಾವ್ ನಾ!... ಮ್ಹುಕಾ ಸಮ್ಜಾನಾ!...
- ವಿನ್ಸಿ : (ರಿತಾ ಭಾಯ್ರ್ ಗೆಲ್ಲಾ ಕುಶಿಂತ್ಲಾನ್ ಪ್ರವೇಶ್ ಜಾತಾ)
- ಲಿನೆಟ್ : ವಿನ್ಸಿ ಬಾಬ್!...
- ವಿನ್ಸಿ : ಕಿತೆಂ ಲಿನೆಟ್?...
- ಲಿನೆಟ್ : ಭಾರೀ ವಿಶೇಷ್ ಖಬಾರ್...
- ವಿನ್ಸಿ : ಕಸಲಿ?
- ಲಿನೆಟ್ : ತುಜಾ ಈಷ್ಯಾಕ್ ಸಯ್ರಿಕ್ ಜಾಲ್ಯಾ ಖೆಂ?
- ವಿನ್ಸಿ : ಕೊಣಾಕ್, ಮೊಲ್ಚಿಕ್‌ಗಿ?
- ಲಿನೆಟ್ : ಮ್ಹೆಯ್...
- ವಿನ್ಸಿ : ಭೇಷ್!... ಮ್ಹೊಕಾಲ್ ಖೆಂಚಿ ಖೆಂ?
- ಲಿನೆಟ್ : ರಿತಾ ಖೆಂ!...
- ವಿನ್ಸಿ : ಹಾಂ!... ಕಿತೆಂ!... ರಿತಾ!... ಹಾ ಸಂಸಾರಾ!... ಮೊಜೆಲಾಗಿಂ ಕಾಜಾರ್ ಜಾತಾಂ ಮ್ಹಣ್ ಖರೆಂ ಉತಾರ್ ದಿಲ್ಲ್ಯಾನ್... (ಕಳ್ಳೆಕ್ತಾ...)
- ಲಿನೆಟ್ : ವಿನ್ಸಿ ಬಾಬ್, ತುಂ ಬೆಜರಾಯ್ ಕಾಣ್ಣೆನಾಕಾ. ರಿತಾ ಆತ್ಮಾಂ ಆಮ್ಗರ್ ಯೆವ್ನ್



ಗಲೆಂ. ತುಜೆ ಶಿವಾಯ್ ಹೆರ್ ಕೊಣಾ ಕಡೆಂಚ್ ಕಾಜಾರ್ ಜಾಂವ್ಕ್, ತೆಂ ಬಿಲ್ಕುಲ್ ತಯಾರ್ ನಾ ಖೈಂ! ದೆಕುನ್ ತುಜಿ ಅಭಿಪ್ರಾಯ್ ಸಮ್ಜೊನ್, ತಾಕಾ ಜರೂರ್ ತಿಳ್ಳಿಜಾಯ್ ಮ್ಹಣ್, ತಾಣೆ ಉಪ್ಕಾರ್ ಮಾಗ್ತಾ...

ವಿನ್ನಿ : ವ್ಹೊಯ್‌ಗಿ?... ತಸೆಂಗಿ?... ಧಾಂವ್ ಧಾಂವ್; ಆತಾಂಚ್ ವೊಚೊನ್ ಸಾಂಗ್ - ತಾಚಿ ಖುಶಿ ಜ್ಯಾರಿ ಕರುಂಕ್, ಸರ್ವ್ ಸಂಗ್ತಿನಿಯಾ ಹಾಂವ್ ತಯಾರ್ ಆಸಾಂ ಮ್ಹಣ್...

ಲಿನೆಟ್ : ಜಾಯ್ತ್ ತರ್, ಹಾಂವ್ ಆತಾಂಚ್ ತಾಂಗೆರ್ ವೊಚೊನ್ ಯೆತಾಂ... (ಧಾಂವ್ತಾ)

ವಿನ್ನಿ : (ಆಪ್ಣಾಯಿತ್ವಾಕ್) ರಿತಾ!... ವೊಲ್ವಿ!... ರಿತಾ ಮೊಜಾ ಕಾಳ್ಜಾಚಿ ರಾಣಿ... ವೊಲ್ವಿ ಮೊಜಾ ಕಾಳ್ಜಾಚೊ ಈಷ್ಟ್!... ತಾಂಕಾಂ ದೊಗಾಂಯ್ಚೊ ಸಾಂಡುಂಕ್ ಮೊಜ್ಯಾನ್ ಸಾಧ್ಯ್ ನಾ!... ನಾ, ಕೆದಿಂಚ್ ಸಾಧ್ಯ್ ನಾ!... (ಭಾಯ್ರ್ ವೆತಾ)

ವೊಲ್ವಿ : (ಮುಕಾರ್ ಸರೊನ್ ಆಪ್ಣಾಯಿತ್ವಾಕ್) ಪಶ್ಚಾತ್ತಾಪ್!! ವೊರ್ತೊ ಪಶ್ಚಾತ್ತಾಪ್ ಮ್ಹಾಕಾ ಭೊಗ್ತಾ! ಮೊಜಾ ಮೊಗಾಚಾ ಇಷ್ಟಾನ್ ಮೋಗ್ ಕರ್ಚಾ ಚಲಿಯೆಕಡೆ, ಹಾಂವ್ ಕಾಜಾರ್ ಜಾಂವ್ಕ್ ಮುಕಾರ್ ಸರ್ಲಾಂ!... ಸಯ್ರಿಕ್ ಜಾವ್ನ್ ಗೆಲ್ಯಾ!... ಖರಾರಾಚೊ ದೀಸ್ ನಮಿಯಾರ್ಲಾ!... ನಾ, ನಾ; ಕಿತ್ಲ್ಯಾ ಮಾತ್ರ್ಯಾ, ಆನಿ ಹಾಂವ್ ಮುಕಾರ್ ಮೆಟ್ ಕಾಡಿಸೊನಾ... ಮೊಜಾ ಮೊಗಾಚಾ ಇಷ್ಟಾಚೆಂ ಮನ್ ದುಕಂವ್ಕ್ ಮೊಜಾನ್ ಸಾಧ್ಯ್‌ನಾ... ರಿತಾಕ್‌ಯಾ ಮೊಜೆ ಕಡೆ ಕಾಜಾರ್ ಜಾಂವ್ಚಿ ಖುಶಿನಾ ಮ್ಹಳ್ಳಿ ಸಂಗತ್, ಆತಾಂ ಮ್ಹಾಕಾ ಕಳೊನ್ ಆಯ್ಲಿ! ಪುಣ್!... ನಿಶ್ಚಯ್ ಜಾಲ್ಲಿ ಸಯ್ರಿಕ್, ಚುಕಂವ್ಚಿ ಕಸಿ ಮ್ಹಳ್ಳೊ ಉಪಾಯ್, ಮೊಜಾ ಮತಿಕ್ ಯೆನಾ. ಫಾವೊ ತೆಂ ಕಾರಣ್ ದಾಕಯ್ಲಾ ಜಾಲ್ಯಾರ್ - ಲಿಯಾಂವ್ ಸಾವ್ಯಾರಾಚೊ, ರಾಗ್ ಮೊಜಾ ನಾಸಾಕ್ ಕಾರಣ್ ಜಾಯ್ತ್! (ಭಾಯ್ರ್ ವೆತಾ...)

- ಪಡ್ಲೊ -

## ACT II SCENE - I

ಸ್ಥಳ : ರಸ್ತೊ. ಮೊಂತು (ಪ್ರವೇಶ್ ಜಾತಾ)

Refrain : ಕಾಜಾರ್! ಕಾಜಾರ್! ಕಾಜಾರ್!

ಉಪ್ರಾಂತ್ ಜಾತಾ ಬೆಜಾರ್!

ಘಡ್ತಾ ತಸೆಂ ಹಜಾರ್!

ಕಸಲೆಂ ಹೆ ಗ್ರಾಬ್ಜಾರ್!

1. ಪಯ್ಲೆಂ ಗೊಡ್-ಗೊಡ್ ಲಾಗ್ತಾ

ಮಾಗಿರ್ ಕೊಡು ಮಾರ್ತಾ

ವಿರರಾಯೆಕ್ ಪಾಯ್ತಾ

ಪುರೊ-ಪುರೊ ಕರ್ತಾ!

2. ಘೊವಾಕ್ ಆಪ್ಲಿ ಬಡಾಯ್  
ಬಾಯ್ಲೆಕ್ ಜಾತಾ ಜಡಾಯ್  
ಸದಾಂನೀತ್ ಲಡಾಯ್  
ಕೊಣೆ ಕರ್ಚಿ ಥಂಡಾಯ್?

3. ಚಲ್ಯಾ-ಚಲಿಯೆ ತುಕಾ  
ಕಾಜಾರ್ ಬಿಲ್ಕುಲ್ ನಾಕಾ  
ಹಾಂವೆಂ ಸಾಂಗ್ಚೆಂ ಆಯ್ಕಾ  
ಪುರೊ ಜಾಲಾಂ ಮ್ಹಾಕಾ!

ಕಾಜಾರ್ ಖೈಂ, ಕಾಜಾರ್ ಖೈಂ! ಕಾಜಾರ್ ಜಾಲ್ಯಾ ಉಪ್ರಾಂತ್, ಕಿತ್ಲೆ ವೆಗ್ಳಿಂ ಬೆಜಾರ್ ಜಾತಾ ಮ್ಹಣ್, ಕಾಜಾರ್ ಜಾಯ್ತಾತ್‌ಲ್ಲ್ಯಾಂಕ್ ಸಾಂಗ್ಚಾರ್ ಕಳ್ತಾವೆ ಕಿತೆಂ? ಕೊಣೆಯೊ ಮ್ಹಾಕಾ ಪಳೆವ್ನ್ ವಿಸ್ರಜಾಯ್! ಪಳೆಯ್ತಾಂ ಪಳೆಯ್ತಾಂ ಘರಾಂತ್ ಏಕ್ ಡಜನ್ ಭರ್ ಭುರ್ಗಿಂ ಜಾತಿತ್ ಜಾಲ್ಯಾರ್, ತಾಂಕಾಂ ಕಸೆಂ ಆನಿ ಕೊಣೆ ಪೊಸ್ಚೆಂ ಮ್ಹಣ್? ಸಾಂಗೊಂಕ್ ಲಜ್ ದಿಸ್ತಾ ಮಾಕಾ! ಸಕ್ಕಡ್ ಜವಾಬ್ದಾರಿ ಬಾಯ್ಲೆಚಾ ಅಧೀನ್ ಒಪ್ಪುನ್, ಹಾಂವ್ ಆತಾಂ ಚಿಕ್ಕೆಸೆಂ ಪಯ್ಸ್ ಯೆವ್ನ್, ಹಾಂಗಾ ಲಿಯಾಂವ್ ಸಾವ್ಕಾರಾಗೆರ್ ಕಾಮಾಕ್ ರಾವ್ಲಾಂ. ಪುಣ್ ಗ್ರೆಸ್ತಾಂಚಿ ಗಜಾಲ್ ಪಳೆಯ್ತಾನಾ, ತಾಂಚೆ ಆಮಿಂಚ್ ಸುಖಿ ಮ್ಹಣ್ ದಿಸ್ತಾ ಮಾಕಾ!... ಪೋಯ್, ಏಕ್ ಸಯ್ರಿಕ್ ಜಾಲ್ಯಾ ಉಪ್ರಾಂತ್, ಘೊವಾ-ಬಾಯ್ಲೆಕ್ ಮಧ್ಯಾನ್ ಉಜೊ ವೊಚಾನಾ! ದೀಸ್-ರಾತ್ ಚರ್ಚೆ! ಗಲಾಟೊಚ್ಚ್ ಗಲಾಟೊ! ಕಿತೆಂಗಿ ಪುನ್ಯಾನ್ ಹಾತ್ ಮಾತ್, ವಯ್ರ್ ಕರಿನಾಂತ್! ಆಪ್ರೆಕ್ ಮೊರೊಂದಿತ್ ಮ್ಹಣ್, ಹಾಂವೆಂ ವೊಚೊನ್ ಸಮಧಾನ್ ಕರ್ಚೆಂ!... ಫಾಲ್ಕಾ ಖರಾರ್ ಖೈಂ! ಪುಣ್ ವೊಕಾಲ್ ಭಾರೀ ಬಾವ್ಲಿ ಜಾಲ್ಯಾ ಅಬಾ! ಭಿತರ್ಲೊ ಘುಟ್ ಕಿತೆಂ ಮ್ಹಳೊ ಮ್ಹಾಕಾ ಸಮ್ಜಾನಾ!...

ವೊಲ್ಡಿ : (ಪಿಂದ್ಕರ್ ಪತ್ರೆ ಮಾರ್ಲೊ ವೊಡೊ ಕೋಟ್ ಫಾಲ್ಡ್ ಪಿಸ್ತಾಚೆಂ ನಟನ್ ಕರ್ನ್ ಪ್ರವೇಶ್ ಜಾತಾ) ಟೀರಿರಿರಿರಿ!... ಲಟ್ಕೆ ಪಿಟಿ!... ಟೀರಿರಿರಿ (ಆಸೆಂ ಘಡಿಯೆ ಘಡಿಯೆ ಮ್ಹಣಾತ್ ಹೆಣೆ-ತೆಣೆ ಘುಂವ್ತಾ...)

ಮೊಂತು : ಅರೆರೆರೆರೆ! ಹ್ಯೊ ಖಿಯೊ ನವೊ ಪಿಸೊ ಅಬಾ! ಖಿಯಾಗಿ ಪಳೆಯಿಲ್ಲ್ಯಾಬರಿ ದಿಸ್ತಾ! ಅರೆ!... ವೊಯ್ ವೊಯ್ ಪಳೆಯಿಲ್ಲ್ಯಾಬರಿ ದಿಸ್ತಾ! ಕೊಣ್ ಮ್ಹಾಕಾ ಉಡಾಸಾಕ್ ಯೆನಾ!... ಹಾಂ!... ವೊಯ್ ವೊಯ್!... ನೊವೊ!... ನೊವೊ!... ಎ ಮೊಜಾ! ಹಾಕಾ ಕಸೆಂ ಪಿಸೆಂ ಲಾಗ್ಲೆಂ ಅಬಾ!... ಹೆ ಕೊಣಾಚೆ ಗ್ರಾಬ್ಲಾರ್ ಮ್ಹಣ್ ಸಾಂಗ್ಚೆ ಹಾಂವೆ? ಬಿರ್ಮೊತ್ ಜಾಲಿಮು ಹಾಚಿ!... ಕೊಣೆ ತಕ್ಲೆ ಪಾಡ್ ಕರ್ನ್ ಸೊಡ್ಲಿಗಾಯ್?... ಮನ್ಶಾಚಿ ಗತ್ ಕಿತೆಂ ಸಾಂಗ್ಚಿ?... ಅಶೆಯೊ ಘಡಾಜಾಯ್ ತರ್!... ಧಾವೊನ್ ವೊಚೊನ್ ಓ ಖಬಾರ್ ಸಾವ್ಕಾರಾಕ್ ತಿಳ್ಳಿತಾಂ... (ಧಾಂವ್ತಾ...)

(ವೊಲ್ಡಿ ತೆಂಚ್ ನಟನ್ ಕರ್ನ್, ತೆಚ್ಚ್ ಸ್ವಬ್ದ್ ಪರ್ತುನ್ ಪರ್ತುನ್ ಮ್ಹಣಾತ್, ತೆಣೆ-ಹೆಣೆ ಘುಂವೊನ್ ಮುಕಾರ್ ವೆತಾ...)

(ಬೆಜ್ವೆ ಆನಿ ಜೆರ್ಮಿ ಪ್ರವೇಶ್ ಜಾತಾತ್)

- ಬೆಜ್ಜಿ : ಖಿಯಾ ವೊಚೊನ್ ಲಿಪೊನ್ ಬೊಸ್ಸಾಗಾಯ್ ಪುನೆಕೆಲ್ಲೊ?...  
 ಜೆರ್ಮಿ : ವ್ಹೊಯ್ ಮ್ಹಣ್ತಾಂ!... ಕಾಲ್ ಥಾವ್ನ್ ಸೊದುನ್ ಸೊದುನ್ ಪುರೊ ಜಾಲೆಂಮು ಆಮ್ಕಾಂ!...
- ಬೆಜ್ಜಿ : ಕೊಣೆಯಾ ಪುಣೆ ಹಿಶಾರೊ ದಿಲೊಗಿ ತಾಕಾ?  
 ಜೆರ್ಮಿ : ಆಮ್ಚೊ ಮತ್ವಬ್ ಹೆರಾಂಕ್ ಕಸೊ ಕಳ್ಳೊ ಮ್ಹಣ್? (ವೊಲ್ಚಿ, ಪ್ರವೇಶ್ ಜಾತಾ)  
 ವೊಲ್ಚಿ : ಟೀರಿರಿರಿರಿ!... ಲಟ್ಕಾ ಪಿಟಿ!... ಟೀರಿರಿರಿರಿ!
- ಬೆಜ್ಜಿ : ಹ್ಯೊ ಕೊಣೆಗಾ ಪಿಸೊ?  
 ಜೆರ್ಮಿ : ಕೊಣ್ ನಹಿಂ, ಆಮಿ ಸೊದ್ಚೊ ಕುಳ್ಳಾರ್ಚ್ಚ್...  
 ಬೆಜ್ಜಿ : ಸೊಡ್ ತಾಚಾ ಪೆಂಕ್ಚಾಕ್, ಮೊಡ್ ತಾಚೊ ಪ್ಯಾ...
- ಜೆರ್ಮಿ : ರಾವ್ ರಾವ್, ತ್ಯಾ ಪಿಸ್ಯಾಕ್ ಮಾರ್ಚೆಂ ಕಿತ್ಯಾಕ್? (ವೊಲ್ಚಿ ಪರ್ತುನ್ ಪರ್ತುನ್ ತೆಚ್ಚ್ ಸಬ್ದ ಉಚಾರ್ನ್ ನಟನ್ ಕರ್ತಾ...)  
 ಬೆಜ್ಜಿ : ಆಮ್ಚೆಂ ಕಾಮ್ ಸುಲಭ್ ಜಾಲೆಂ!...
- ಜೆರ್ಮಿ : ಸುಲಭ್ ಜಾಲೆಂಗಿ ಜಾಲೆಂ!...  
 ಸಿಪ್ರಿ : (ಪ್ರವೇಶ್ ಜಾತಾ) ಖಿಯಾ ಬೊಂವ್ತಾತ್ ತುಮಿ?  
 ಬೆಜ್ಜಿ : ಖಿಯಾ ಭೊಂವ್ತಾತ್ ಮ್ಹಳ್ಳಾರ್?
- ಸಿಪ್ರಿ : ಜಾಲೆಂಗಿ ಕಾಮ್?  
 ವೊಲ್ಚಿ : ಟೀರಿರಿರಿರಿ!... ಲಟ್ಕಾ ಪಿಟಿ!... ಟೀರಿರಿರಿರಿ!... (ಪರ್ತುನ್ ಪರ್ತುನ್ ಮ್ಹಣ್ತಾ...)
- ಜೆರ್ಮಿ : ಅಳೆ ದಿಸಾನಾವೆ ತುಕಾ?  
 ಸಿಪ್ರಿ : ಖಿಯಾ? ಕಿತೆಂ?  
 ಬೆಜ್ಜಿ : ಬೊರೇಂ ಕರ್ನ್, ದೊಳೆ ಸೊಡ್ನ್ ಪಳೆ... ಹ್ಯೊಚ್ಚ್ ನಹಿಂವೆ ತುಜೊ ಎದ್ರಿ...
- ಸಿಪ್ರಿ : (ವೊಲ್ಚಿಕ್ ಪಳೆವ್ನ್) ವ್ಹೊಯ್ ಸಾಂಗ್ಲೆಬರಿ!  
 ಜೆರ್ಮಿ : ತಾಕಾ ಇತ್ಲೆಂ ಕರಿಜಾಯ್ ಜಾಲ್ಯಾರ್, ಆಮಿ ಕಿತ್ಲೆ ಕಷ್ಟ್ ಕಾಡ್ಲೆ ಮ್ಹಣ್ ಜಾಣಾಂಯಾವೆ ತುಂ?
- ಸಿಪ್ರಿ : ವ್ಹೊಯ್ಗಿ? ಕಿತೆಂ ಕೆಲೆಂ, ಕಿತೆಂ ಕೆಲೆಂ!...  
 ಬೆಜ್ಜಿ : ಕಾಲ್ ರಾತಿಂ ಗುಪಿತ್ ತಾಕಾ ಧರ್ನ್, ಉಬಾರ್ನ್ ವ್ಹೊರ್ನ್ ಎಕಾ ಕುಡಾಂತ್ ಘಾಲ್ನ್ ಭೆಷ್ಪಾವ್ನ್, ತಾಚಿ ತಕ್ಲಿಚ್ಚ್ ಪಾಡ್ ಕರ್ನ್ ಸೊಡ್ಲಿ!...
- ಸಿಪ್ರಿ : ತುಮಿ ಅಸೆಂ ಕೆಲ್ಲೆಂ ಭಾರಿ ಲಾಯೆಕ್ ಜಾಲೆಂ...  
 ಜೆರ್ಮಿ : ಲಾಯೆಕ್ ಜಾಲೆಂ ಮ್ಹಳ್ಳಾರ್ ಪಾವಾನಾ - ಆಮ್ಕಾಂ ಇನಾಮ್ ಭಾಸಾಯಿಲ್ಲೆಂ ನಹಿಂವೆ ತುವೆಂ?
- ಸಿಪ್ರಿ : ವ್ಹೊಯ್! ಇತ್ಲೆಸೆಂ ಕೆಲ್ಲ್ಯಾಕ್ ತುಮ್ಕಾಂ ಇನಾಮ್ಗಿ ಆನಿ ಕಾಂಯ್? ತೆ ದೀಸ್ ಪಾಂವೆಂ ತುಮ್ಕಾಂ ದಿಲ್ಲೆಚ್ಚ್ ಚಡ್...  
 ಬೆಜ್ಜಿ : ತುಜಿ ದಗಲ್ಬಾಜ್ ಪುಣೆ ಆಮ್ಚೆಲಾಗಿ ಉಪ್ಯಾರ್ಚಿನಾ...



ಜೆರ್ಮಿ : ರುಪಯ್ ಶೆಂಬೊರ್ ನಗ್ತಿ ಪಿಸ್ಕಿಜಾಯ್; ಆನಿ ಉಪ್ರಾಂತ್ ಮೆಟ್ ಮುಕಾರ್ ಕಾಡಿಜಾಯ್ ತುವೆಂ...

ಸಿಪ್ರಿ : ಹಾಂ! ತಿಲ್ಲಿ ಜಬ್ಬರ್‌ದಸ್ತಿಗಿ ತುಮ್ಮಿ? ಹಾಂವ್ ಕೊಣ್ ವ್ಹಳ್ಳೆಂ ಜಾಣಾಂತ್‌ಮುಂ?...

ಬೆಜ್ಜಿ : ತುಂ, ತುಂಚ್ ಮ್ಹಣ್ ಆಮಿ ಜಾಣಾಂವ್. ಪುಣ್ ಆತಾಂ ಸಾಂಗ್‌ಲ್ಲ್ಯಾ ತಿತ್ಲೆ ಪಯ್ಲೆ ಕಾಡ್ ಬೊಲ್ಪಾಂತ್ಲೆ. ನಾತ್ಕಾರ್ ವೋಡ್ನ್ ಕಾಣ್ಲೆಂವ್ಕ್‌ಯಾ ಜಾಣಾಂವ್ ಆಮಿ.

ಜೆರ್ಮಿ : ತಿತ್ಲೆಂಚ್ ನಹಿಂ - ತಾಕಾ ಕಸೆಯಾ ಪಿಸೆಂ ಲಾಗಯ್ಲೆಂ; ತುಕಾ ಚಲೊಂಕ್ ಜಾಯ್ನಾತ್‌ಲ್ಲ್ಯಾ ಬರಿಚ್ತ್ ಕರ್ನ್ ಸೊಡ್ತಾಂವ್ ಆಮಿ...

ಸಿಪ್ರಿ : ರಾಗ್ ಕರಿನಾಕಾತ್; ಹಾಂವೆಂ ಮಿಶಾಲಾಯೆಕ್ ಸಾಂಗ್‌ಲ್ಲೆಂ... (ಬೊಲ್ಪಾಂತ್ಲೆ ಪಾಂಪಾಂಚ್ ರುಪಿಯಾಂಚೆ ವೀಸ್ ನೋಟ್ ಕಾಡ್ನ್) ಘೆಯಾ... ಬಾಸಾಯ್ಚೆ ಹಾಂವ್ ದಿನಾಸ್ತಾನಾ ರಾವಾನ್‌ಗಿ?

ಬೆಜ್ಜಿ : (ರುಪಯ್ ಕಾಣ್ಲೆವ್ನ್) ದಿನಾಸ್ತಾನಾ ರಾವ್ಲಾರ್, ಸೊಡ್ಲೆ ಪುತ್ ಆಮಿಗಿ?

ಸಿಪ್ರಿ : ತಸೆಂ ನಹಿಂ; ರಾಗ್ ಕರಿನಾಕಾತ್...

ಜೆರ್ಮಿ : ನಾ ಆಬಾ; ಕಾಂಯಾ ರಾಗ್ ನಾ ಆಮ್ಕಾಂ...

ಸಿಪ್ರಿ : ಬೊರೆಂ ತರ್...

ಜೆರ್ಮಿ ಆನಿ ಬೆಜ್ಜಿ : ಜಾಯ್ತ್ ತರ್ (ದೊಗ್‌ಯಾ ಭಿತರ್ ವೊಚೊನ್ ಕುಶಿನ್ ರಾವ್ತಾತ್...)

ವೊಲ್ಚಿ : ಟೀರಿರಿರಿರಿ!... ಲಟ್ಕ ಪಿಟಿ!... ಟೀರಿರಿರಿರಿ! (ಮುಕಾರ್ ವೆತಾ...)

ಸಿಪ್ರಿ : *Refrain* ಕಸಿ ರಾವ್ಲಿ ಹಿಕ್ಮತ್ ಮೊಜಿ / ಕಸಿ ರಾವ್ಲಿ ಹಿಕ್ಮತ್ ಮೊಜಿ  
ಪಿಸಿ ಜಾಲಿ ತಕ್ಲೆ ನೊವ್ಪಾಚಿ!

1. ಮಿಶಿ ಮೊಜಿ, ಮಿಶಿ ಮೊಜಿ ಹಾಂವೆಂ ಚಿಂತ್‌ಲ್ಲಿ  
ಆತಾಂ ಖರಿ, ಆತಾಂ ಖರಿ ಜಾರ್ಕೆಕ್ ಪಾವ್ಲೆಲಿ  
ಸುಂದರ್ ಚಲಿ, ಸುಂದರ್ ಚಲಿ ಮ್ಹಾಕಾ ಮೆಳ್ತೆಲಿ  
ಆಸ್ತಬದಿಕ್, ಆಸ್ತಬದಿಕ್ ಸ್ವಾಧೀನ್ ಜಾತೆಲಿ.

2. ಆತಾಂ ವೊಚೊನ್, ಆತಾಂ ವೊಚೊನ್ ಬಾಯೆಕ್ ಕಳಯ್ತಾಂ  
ಸಾವ್ಯಾರಾಕ್, ಸಾವ್ಯಾರಾಕ್ ಬೊರೆಂಚ್ ಪುಸ್ತಾಯ್ತಾಂ  
ರಿತಾಲಾಗಿಂ, ರಿತಾಲಾಗಿಂ ಮೊಗಾನ್ ಉಲಯ್ತಾಂ  
ಕಾಜಾರ್ ಜಾಂವ್ಕ್, ಕಾಜಾರ್ ಜಾಂವ್ಕ್ ತಾಕಾ ಭುಲಯ್ತಾಂ.

(ಸಿಪ್ರಿ ವೆತಾ - ಬೆಜ್ಜಿ ಆನಿ ಜೆರ್ಮಿ ಪ್ರವೇಶ್ ಜಾವ್ನ್ ಸಿಪ್ರಿನ್ ಗಾಯಲ್ಲ್ಯಾ ತಾಳ್ಮಾಂನ್‌ಚ್ ಗಾಯ್ತಾತ್...)

ಬೆಜ್ಜಿ-ಜೆರ್ಮಿ : *Refrain* ಕಸಿ ರಾವ್ಲಿ ಹಿಕ್ಮತ್ ಆಮ್ಚಿ / ಕಸಿ ರಾವ್ಲಿ ಹಿಕ್ಮತ್ ಆಮ್ಚಿ  
ಜೋಡ್ ಜೋಡ್ಲಿ ವೀಸ್ ನೊಟಾಂಚಿ!

1. *Jermy* : ಉಪಾಯಾನ್, ಉಪಾಯಾನ್ ಆಮಿ ಕಸಲೆ

*Bejmi* : ಕೊಣ್ ಆಸಾತ್, ಕೊಣ್ ಆಸಾತ್ ಆಮ್ಚೆ ತಸಲೆ?

Jermy : ರಾಗಾನ್ ಆಮಿ, ರಾಗಾನ್ ಆಮಿ ದೊಳೆ ಘುಂವ್ವಾಯ್ಲೆ

Bejmi : ಶೆಂಬೊರ್ ರುಪಯ್, ಶೆಂಬೊರ್ ರುಪಯ್ ತಾಚೆ ಝಡಯ್ಲೆ.

2. Germy : ಆತಾಂ ಪೊಚೊನ್, ಆತಾಂ ಪೊಚೊನ್ ವಾಟೀಸ್ ಘೆವ್ಯಾಂ

Bejmi : ಪೊಟ್ ಭರ್ನ್, ಪೊಟ್ ಭರ್ನ್ ಆಮಿ ಪಿಯೆವ್ಯಾಂ

Germy : ತೆಣೆ-ಹೆಣೆ, ತೆಣೆ-ಹೆಣೆ ಪಾಸೊಯ್ ಮಾರೊಯಾಂ

Bejmi : ಆನಿ ಕೊಣ್, ಆನಿ ಕೊಣ್ ಮೆಳ್ತಾತ್ ಪಳೆಯಾಂ.

ಬೆಜ್ಮಿ : ಅಹ್ಲಾಹ್ಲಾಹ್ಲಾ !

ಜೆರ್ಮಿ : ಆಮ್ಯಾಂ ಪೊಟಿಂವ್ಕ್ ಚಿಂತ್ಲೆಂ ನಹಿಂ ತಾಣೆಂ?

ಬೆಜ್ಮಿ : ಆಮಿ ದೊಳೆ ಘುಂವ್ವಾಯ್ಲಾಚ್ಯ್ ಕಸೊ ಭಿಯೆಲೊ ಪಳೆ!...

ಜೆರ್ಮಿ : ತೊ ಸೊಡ್, ತಾಚಾ ಮಾಲ್ಕಡ್ಯಾನ್ ಸಯ್ತ್ ಭಿಯೆಜಾಯ್ ಆಮ್ಯಾಂ. ತಾಚಾ ದಗಲ್ಪಾಜೆಪಣಾಕ್, ಆಮಿ ತಾಕಾ ಮಾಂಕೊಡ್ ಕರ್ನ್ ಸೊಡ್ಲೊಗಿ ನಾ?

ಬೆಜ್ಮಿ : ತೆಂ ವ್ಹೊಯ್. ಕಿತೆಯಾ ಜಾಂವ್ಚಿ, ಆಮ್ಚೆಂ ಕಾಮ್ ಭಾರೀ ಸುಲಭಾಯೆನ್‌ಚ್ ಜಾಲೆಂ!...

ಜೆರ್ಮಿ : ತಾಕಾ ಬಾವ್ಲಾಕ್ ಪಿಸೆಂ ಲಾಗ್‌ಲ್ಲ್ಯಾನ್...

ಬೆಜ್ಮಿ : ತೆಂಚ್ ಹಾಂವೆಯಾ ಸಾಂಗ್ಲೆಂ! ಸಂಸಾರ್ ಪಾಡ್ ಜಾಲ್ಯಾರ್ ಆಮ್ಯಾಂ ಕಿತೆಂ ? ಆಮ್ಚೆಂ ಬೊಲ್ನ್ ಭರ್ಲೆಂ ನಹಿಂವೆ? ಚಲ್ಯಾಂ. ಮುಕಾರ್ ಆನಿ ಕೊಣ್ ಪುಣೆ ಎಕ್ಲೊ ಕುಳ್ವಾರ್ ಮೆಳ್ತಾಗಿ ಪಳೆಯಾಂ... (ದೋಗಯಾ ವೆತಾತ್)

ಲಿನೆಟ್ : (ಪ್ರವೇಶ್ ಜಾತಾ) ಏ ಮೊಜಾ ದೆವಾ!... ಹೆಂ ಕಿತೆಂ ಜಾಲೆಂ!... ಪಿಸೆಂ!... ಪಿಸೆಂ!... ತಾಕಾ ಕಸೆಂ ಪಿಸೆಂ ಲಾಗ್ಲೆಂ ಅಬಾ!...ಏ ಮೊಯೆ, ತುಂ ನಿವಾರ್ ಮಾಯೆ!... ಮೊಜ್ಯಾನ್ ಪಳೆವ್ನ್ ತಡ್ಪುಂಕ್ ಜಾಯ್ನಾ!...

ವಿನ್ನಿ : (ಪ್ರವೇಶ್ ಜಾತಾ)

ಲಿನೆಟ್ : ವಿನ್ನಿ ಬಾಬ್, ಏ ವಿನ್ನಿ ಬಾಬ್, ತುಜಾ ಇಷ್ಟಾಕ್...

ವಿನ್ನಿ : ಕಿತೆಂ ಜಾಲೆಂ! ಕಿತೆಂ ಜಾಲೆಂ ಲಿನೆಟ್?

ಲಿನೆಟ್ : ತಾಕಾ ಪಿಸೆಂ... ತಾಕಾ ಪಿಸೆಂ... ಲಾಗ್ಲಾಂ!... ಪೋ ಥಂಯ್ ರಸ್ತಾರ್ ಭೊಂವ್ತಾ ತೊ!...

ವಿನ್ನಿ : ಏ ಮೊಜಾ ದೆವಾ! ಮೊಜಾ ಇಷ್ಟಾಚಿ ತುಂ ಬಿರ್ಮೊತ್ ಪಾವ್ ಸಾಯ್ಬಾ! ಲಿನೆಟ್; ಯೆ ಯೆ, ಖಂಯ್ ಆಸಾ ತೊ ಮ್ಹಾಕಾ ದಾಕಯ್... (ಲಿನೆಟ್ ಆನಿ ವಿನ್ನಿ ಮುಕಾರ್ ವೆತಾತ್...)

ಲಿಲ್ಲಿ : (ಪ್ರವೇಶ್ ಜಾತಾ) ಹಿ ಹ್ಲಿ ಹ್ಲಿ ಹ್ಲಿ!... ಪಿಸೊ! ನೊವೊ ಪಿಸೊ ಜಾಲಾ!... ಫಾಲ್ಕಾ ಖರಾರ್ ದೊವೊರ್ಲೆಲೆಂ! ಹಿ ಹ್ಲಿಹ್ಲಿಹ್ಲಿ!... ಮೊಜಾ ಪುತಾನ್ ದೊಳೊ ದೊವರ್ಲೆಲ್ಯಾ ಚೆಡ್ವಾಲಾಗಿಂ ಕಾಜಾರ್ ಜಾಂವ್ಕ್ ಮುಕಾರ್ ಸರ್‌ಲೊ!... ಆತಾಂ ಕಸೆಂ ಜಾಲೆಂ?...

ಕೈತಾನ್ : (ಪ್ರವೇಶ್ ಜಾತಾ)

- ಲಿಲ್ಲಿ : ಹಿ ಟ್ಟಿಟ್ಟಿಟ್ಟಿ! ಕಸೆಂಗಾ ಕೊಂಬ್ಯಾಮಾ?
- ಕೈತಾನ್ : ಹಾಂವ್ ಕೊಂಬೊ ಜಾಲ್ಯಾರ್, ತುಂ ಕೊಂಬಿ ಆಹ್ವಾಹ್ವಾಹ್ವಾ!...
- ಲಿಲ್ಲಿ : ನಹಿಂ ಆಸ್‌ಲ್ಲೆಂ ಉಲಯ್ನಿ ಜಾಲ್ಯಾರ್?...
- ಕೈತಾನ್ : ನಹಿಂ ಆಸ್‌ಲ್ಲೆಂ ಕಿತ್ಯಾಕ್? ತುವೆಂ ತಸೆಂ ಮ್ಹಣ್ತಾನಾ, ಹಾಂವೆಂ ಆಸೆಂ ಮ್ಹಳ್ಳೆಂ.
- ಲಿಲ್ಲಿ : ತುಂ ಕಿತೆಂಯಾ ಮ್ಹಣೊನ್ ಮೊರ್, ಮ್ಹಾಕಾ ಕಿತೆಂ ಲಾಗ್ತಾವೆ?...
- ಕೈತಾನ್ : ತಂ ವ್ಹೊಯ್ ಲಿಲ್ಲಿಬಾಯೆ! ಮೊಜಿ ಒಟ್ಟಾರೆ ಮಿಶಾಲ್ ಪಳೆ...
- ಲಿಲ್ಲಿ : ಆನ್ಯೇಕ್ ಮಲಾಮತ್ ಜಾಣಾಂಯ್‌ವೆ ತುಂ?
- ಕೈತಾನ್ : ಮಲಾಮತಿ ಲೆಕ್-ಮಿತ್ ನಾತ್‌ಲ್ಲೊ ಆಸಾತ್. ಪುಣ್, ಖಿಂಚಾಕ್ ಮ್ಹಣ್ ಮಾತೆಂ ಮಾರ್ಚೆಂ ಮ್ಹಣ್ತಾಯ್ ತುಂ?
- ಲಿಲ್ಲಿ : ಫಾಲ್ಕಾ ನಹಿಂವೆ ಸಾವ್ಯಾರಾಚಾ ಧುವೆಚೆಂ ಖರಾರ್ ದೊವೊರ್ದೆಲೆಂ?...
- ಕೈತಾನ್ : ವ್ಹೊಯ್, ಫಾಲ್ಕಾ ಸಕಾಳಿಂ ದೊವೊರ್ಲಾಂ...
- ಲಿಲ್ಲಿ : ಖರಾರ್ ಜಾಲ್ಲೆಬರಿಚ್ಕ್...
- ಕೈತಾನ್ : ಕಿತೆಂ, ಕಿತೆಂ?
- ಲಿಲ್ಲಿ : ತೆಂಚ್ ಆತ್ತಾಂ ಹಾಂವೆಂ ತುಕಾ ವಿಚಾರ್‌ಲ್ಲೆಂ - ಜಾಣಾಂಯ್‌ಗಿ ಮ್ಹಣ್?
- ಕೈತಾನ್ : ನಾ ಬಾಯೆ, ಸತ್‌ಚ್ಕ್...
- ಲಿಲ್ಲಿ : ನೊವ್ಯಾಕ್ ಪಿಸೆಂ ಲಾಗ್ಲಾಂ!...
- ಕೈತಾನ್ : ಕಿತೆಂ ಮ್ಹಣ್ತಾಯ್‌ಗೆ? ಪಿಸೆಂ ತುಕಾ ಲಾಗಾಜಾಯ್; ತಾಕಾ ಕಸೆಂ ಲಾಗ್ಲೆಂ ಮ್ಹಣ್?
- ಲಿಲ್ಲಿ : ಕಸೆಂ ಲಾಗ್ಲೆಂ ಮ್ಹಣ್ ಪಳೆ ತುಂ. ಹಾಂಗಾಚ್ಕ್ ಚಿಕ್ಕೆಸೆಂ ಮುಕಾರ್ ವೆತಾಸ್ತಾನಾ, ಮೆಳ್ತೊಲೊ ತುಕಾ ತೊ... (ಶೀದಾ ಮುಕಾರ್ ವೆತಾ)
- ಕೈತಾನ್ : ಹೆಂ ಕಿತೆಂ ಜಾಲೆಂ ಪ್ಯೆಂ!... ಒಟ್ಟಾರೆ ಮೊಜಾ ಲಿಂಚಾಚೆರ್ ಖಾರ್ ಆಯ್ಲೊಗಿ ಪುಣೆ! ತಾಕಾ ಪಿಸೆಂ ಲಾಗ್ಲಾರ್ ವ್ಹೊಡ್ ನಹಿಂ ಆಸ್‌ಲ್ಲೆಂ; ಪುಣ್, ಮ್ಹಾಕಾ ಮೆಳ್ಳೆ ಆಸ್‌ಲ್ಲೆ ಚಾರ್ ಪೂಡ್ ಕಾಸ್ ಚುಕ್ತಿತ್‌ಗಿ ಮ್ಹಳ್ಳೆಚ್ಕ್ ಚುರ್ಚುರೆ ಮ್ಹಾಕಾ!... (ಮುಕಾರ್ ವೆತಾ...)

- ಪಡ್ಲೊ -

## ACT II SCENE -II

- ಸ್ಥಳ : ಲಿಯಾಂವ್ ಸಾವ್ಯಾರಾಚೊ ಬಂಗ್ಲೊ.
- (ಲಿಯಾಂವ್ ಮಾತ್ಯಾಕ್ ಹಾತ್ ದಿವ್ನ್ ಬೊಸ್ಲಾ... ರಿತಾ ಸರ್ಶಿಂ ಉಬೆಂ ಆಸಾ.. ಲೀನಾ ಚಿಕ್ಕೆಸೆ ಪಯ್ಸ್ ಉಬಿ ರಾವ್ಲಾ...)
- ಲೀನಾ : ಮೊಜೆಂ ಉತಾರ್ ಮಿರ್ವಾಲ್ತಾಕ್, ಆಸೆಂಚ್ ಜಾಯ್ತಾಯ್...
- ಲಿಯಾಂವ್ : ತೊಂಡ್ ಧಾಂಪ್!... ರಿತಾ; ಮೊಂತಾಮಾಕ್ ಹಾಂಗಾ ಆಪಯ್...
- ರಿತಾ : (ಘುಂವೊನ್) ಮೊಂತಾಮಾ, ಏ ಮೊಂತಾಮಾ; ಹಾಂಗಾ ಯೆ; ಪಾಪ್ಪಾ ಆಪಯ್ತಾ...

ಮೊಂತು : (ಪ್ರವೇಶ್ ಜಾತಾ) ಕಿತೆಂ ರಿತಾ ಬಾಯೆ, ಆಪಯ್ಲೆಂವೆ ಮಾಕಾ?...  
 ಲಿಯಾಂವ್: ಹಾಂಗಾ ಮುಕಾರ್ ಯೆಗಾ...

ಮೊಂತು : (ಚಿಕ್ಕೆಸೆ ಮುಕಾರ್ ವೆತಾ)

ಲಿಯಾಂವ್: ಆತ್ತಾಂ, ತುಂವೆಂ ಸಾಂಗ್‌ಲ್ಲಿ ಖಬಾರ್ ಸತ್‌ಚ್ಚೆಮುಗಾ?...

ಮೊಂತು : ಸತ್ ನಾಸ್ತಾನಾ, ಹಾಂವ್ ಕಿತೆಂ ಫೊಟ್ ಮಾರ್ತಾಂಗಿ ಬಾಬಾ?...

ಲಿಯಾಂವ್: ಖಿಂಚಾ ಜಾಗ್ಯಾರ್ ತುಂವೆಂ ತಾಕಾ ಪಳೆಯ್ಲೆಂಯ್‌ಗಾ?

ಮೊಂತು : ಥಂಯ್ ಬಾಬಾ... ಥಂಯ್ ತಿ ಮ್ಯೊದಿನ್ ಕುಟ್ಟಿಚಿ ಆಂಗಡ್ ನಾವೆ?...  
 ಥಂಯಿಚ್ ಚಿಕ್ಕೆಸೆ ಮುಕಾರ್... ಪಿಂಡ್ಕರ್ ವಸ್ತುರ್ ಫಾಲ್ಸ್, ತೊಂಡಾಕ್  
 ಆಯಿಲ್ಲೆಂ ಉಲಯ್ತಾ!...

ಲೀನಾ : ಸಮಾ ಸಾಂಗ್; ಬೊರೇಂ ಕರ್ನ್ ಆನ್ಯೆಕ್ ಪಾವ್ಲಿಂ ವಿವರನ್ ಸಾಂಗ್...

ಮೊಂತು : ಹಾಂ... ಅನಿ ಕಿತೆಂಗಿ ಮ್ಹಳ್ಳಾರ್?...

ಲಿಯಾಂವ್: ಪುರೊ, ಭಿತರ್ ವೊಚ್...

ಮೊಂತು : (ಭಿತರ್ ವೆತಾ...)

ಲೀನಾ : ಹಾಂವೆಂ ತೊ ಚೆಡೊ ನಾಕಾ ಮ್ಹಣ್, ಇಲ್ಲಿ ಬೊಬೊಟ್ ಘಾಲಿಗಿ ತ್ಯಾ  
 ವೆಳಾರ್!... ತ್ಯಾ ಪಿಸ್ತಾಕ್ ಸಯ್ರಿಕ್ ಕರ್ನ್, ಆತಾಂ ಆಪ್ಲಿ ಮರ್ಯಾದ್ ಕಿತ್ತುನ್  
 ಪಾವ್ಲಿ?... ಮ್ಹಾಕಾ ಲಿಜ್ ದಿಸ್ತಾ!... (ಕುಶಿನ್ ಪಳೆವ್ನ್) ಆನ್ಯೆಕ್ಲೊ ಸಾಡೆ-  
 ಸಾತ್ ಆಯ್ಲೊ!...

ಕೈತಾನ್ : (ಪ್ರವೇಶ್ ಜಾತಾ) ಸಾವ್ಯಾರಾನೊ!... ಒಟ್ಟಾರೆ ವ್ಯಾಪಾರ್ ನಾಲಿಸ್  
 ಜಾಲೊಮು!... ಆತಾಂ ಕಿತೆಂ ಕರ್ಚೆಂ? ನೊವ್ಯಾಕ್ ತಕ್ಲಿ ಸಮಾನಾ!...

ಲಿಯಾಂವ್: ಮ್ಹಾಕಾ ಸಮಾನಾ!...

ಲೀನಾ : ಸಮೊಂಚೆಂ ಕಿತೆಂ?... ಗರ್ಜ್ ನಾಸ್ತಾನಾ, ಆಸ್‌ಲ್ಲಿ ಮಾನ್-ಮರ್ಯಾದ್ ಪೂರಾ  
 ಹೊಗ್ಡಾಯ್ಲಿ!... ತುಂ ಎಕ್ಲೊ ಭಿಕಾಡ್ಲಿ ಸಯ್ರಿಕ್ ಕರುಂಕ್ ಸಾರ್ಥಕ್  
 ಜಾಲೊಯ್!...

ಕೈತಾನ್ : ಹಾಂವೆಂ ಕಿತೆಂ ಕರ್ಚೆಂ ಮ್ಹಣ್ತಾಯ್ ಬಾಯೆ ತುಂ? ತಾಕಾ ಪಿಸೆಂ ಲಾಗ್ತಾ ಮ್ಹಣ್  
 ಸಮೊಂಕ್, ಹಾಂವ್ ಕಾಂಯ್ ಜ್ಯೊತಿಷ್ಯೆಗಾರ್ ನಹಿಂ...

ಲೀನಾ : ಜ್ಯೊತಿಷ್ಯೆಗಾರ್‌ಗಿ, ಘಾಡಿಗಾರ್‌ಗಿ?...

ಕೈತಾನ್ : ಖಿಂಚೆಯಾ ಉಲಂವ್ಕ್ ಭಾರೀ ಸಸಾರ್ ಪಳೆ...

ಲಿಯಾಂವ್: ಸೊಡಾ ತಿ ಗಜಾಲ್...

ಲೀನಾ : ಸೊಡಿಸ್ತಾನಾ, ಆತಾಂ ಕಿತೆಂ ಧರುಂಕ್ ಜಾತಾವೆ? ಹಾಂವೆಂ ದಾಕಯಿಲ್ಲಿ  
 ಆಪುರ್ಬಾಯೆಚಿ ಸಯ್ರಿಕ್ ಆಸ್ತಾನಾ?...

ಕೈತಾನ್ : ವ್ಹೊಯ್‌ಗಿ? ಕೊಣಾಗೆರ್, ಕೊಣಾಗೆರ್?

ಲೀನಾ : ಲಿಲ್ಲಿಬಾಯೆಚೊ ಪುತ್...

ಕೈತಾನ್ : ಕೊಣಾ? ಲಿಲ್ಲಿಬಾಯೆಚೊ ಪುತ್ ಸಿಪ್ರಿಗಿ?



ಲೀನಾ : ವ್ಹೊಯ್...

ಕೈತಾನ್ : ವ್ಹೊಯ್ ಸಾಂಗ್‌ಲ್ಲೆಬರಿ! ಘಟ್-ಮುಟ್ ಚೆಡೊ. ಜಾಂವ್ಚೆಂ ಜಾಲ್ಯಾರ್ ಆತಾಂಯಾ ಜಾವ್ತೆ...

ಲೀನಾ : ಮೊಜಿ ಆಲೋಚನ್ - ಆತಾಂ ತಿಚ್ಯಾ ಸಯ್ರಿಕ್ ಘಟ್ ಕರ್ಚಿ ಮ್ಹಣ್...

ಲಿಯಾಂವ್ : ತುಜಿ ಜೀಬ್ ಚಿಕ್ಕೆಸೆ ಭಿತರ್ ದೊವೊರ್, ಮೊಜಾ ಮಿಶಿಯೆ ವಿರೋಧ್ ಜಾಲ್ಲಿ ಸಂಗತ್, ಹಾಂವ್ ಜಿವಾಂತ್ ಆಸಾಸರ್ ಘಡಾಸಿನಾ...

ಲೀನಾ : ತುಜಿ ಮಿಶಿ, ಆತಾಂ ಏಕ್ ಪಾವ್ತಿಯಾ ವೊಮ್ಮಿ ಪಡ್ಲಿ ನಹಿಂವೆ? ಆನಿ ಉಪ್ರಾಂತ್ ಜಾಂವ್ಚೆಂಯಾ ತಿತ್ಲೆಂಚ್...

ಲಿಯಾಂವ್ : ಮ್ಹಾಕಾ ಬೂದ್ ಸಾಂಗ್ಲಿ ಗರ್ಜ್ ನಾ ತುವೆಂ?

ಲೀನಾ : ಸಾಂಗ್ಲಾ ವೆಳಾರ್, ಸಾಂಗಾಜಾಯ್ ಪಡ್ತಾ...

ಲಿಯಾಂವ್ : ಕಿತೆಂ ಮ್ಹಳೆಂಯ್? (ಉಬೊ ರಾವ್ತಾ)

ಕೈತಾನ್ : ರಾವಾ ರಾವಾ; ತುಮಿ ಝಗ್ಡೊನ್ ಪಡ್ಲೆಂ ನಾಕಾ ಆತಾಂ... ಜಾಲ್ಲೆಂ ಜಾವ್ನ್ ಗಲೆಂ!...

ಲಿಯಾಂವ್ : ಆನಿ ಧೊಡ್ಯಾ ತೆಂಪಾನ್‌ಚ್, ಬೊರೀಸಿ ಸಯ್ರಿಕ್ ಸೊದುನ್, ಮೊಜಾ ಧುವೆಕ್ ಕಾಜಾರ್ ಕರ್ತೊಲೊಂಚ್...

ಲೀನಾ : (aside) ವಾರ್ಯಾರ್ ಬಾಂದ್‌ಲ್ಲಿಂ ಬಾಂದ್ಲಾಂ ಹಿಂ! ಆಹ್ಲಾಹ್ಲಾಹ್ಲಾ!...

ಲಿಯಾಂವ್ : ಕಿತೆಂ ಮ್ಹಣ್ತಾಯ್ ತುಂ ಕೈತಾನಾಮಾ?

ಕೈತಾನ್ : ತುಮ್ಚೆಲಾಗಿಂ, ಸಾಧ್ಯ್ ನಾತ್‌ಲ್ಲೆಂ ಕಾಮ್ ಆಸಾಗಿ?

ಲಿಯಾಂವ್ : ಖಿಂಚಾಕ್‌ಯಾ, ವೊಲ್ವಿಚಿ ಗಜಾಲ್ ಕಿತೆಂ ಮ್ಹಣ್, ಬೊರೇಂ ಕರ್ನ್ ಸಮ್ಜೊನ್ ಯೆಜಾಯ್ ಮ್ಹಾಕಾ...

ಕೈತಾನ್ : ತೆಂ ಭೋವ್ ಬೊರೆಂ. ಕಾನಾನಿಂ ಆಯ್ಕಾಲ್ಚಾ ಪ್ರಾಸ್, ದೊಳ್ಕಾಂನಿ ಪಳೆವ್ನ್, ಸಾರ್ಕೆಂ ಸಮ್ಜೊನ್ ಘೆಂವ್ಚೆಂ ಅಧಿಕ್ ಉತ್ತಿಮ್...

ಲಿಯಾಂವ್ : ತರ್ ತುಂಯಾ ಯೆ ಮೊಜಾ ಸಾಂಗಾತಾ...

(ಲಿಯಾಂವ್ ಆನಿ ಕೈತಾನ್ ಭಾಯ್ರ್ ವೆತಾತ್...)

ಲೀನಾ : (aside) ವೊಜಾ ವೊಜಾ!... ಆಬಬಬಾ!... ತ್ಯಾ ಪಿಸ್ಯಾ ಸಾಂಗಾತಾ, ಹೆ ದೊಗ್ ಜಣ್ ಪಿಸೆ!... ಕಿತೆಂ ಮ್ಹಣಾನಾಕಾ!...

ರಿತಾ : (ಭಿತರ್ ವೆತಾ)

ಲೀನಾ : ಬೊರೇಂ ಜಾಲೆಂ!... ಮೊಜೆಂ ಉತಾರ್ ವಾರ್ಯಾರ್ ಉಬಯಿಲ್ಲೆಂ ನಹಿಂ!... ಚಾರ್ ಜಣಾಂಚಾ ತೊಂಡಾಂತ್ ನಾಕಾ ಜಾಲ್ಲೆಂ ಆಯ್ಕೊಂದಿ ಆತಾಂ!... ದುಸ್ರಿ ಆನ್ಯೆಕ್ ಸಯ್ರಿಕ್ ಪಳೆಯ್ತಾ ಖೆಂ! ಮೊಜೆಂ ಉತಾರ್ ಜರ್ತರ್ ಹ್ಯಾ ಘರಾಂತ್ ಚಲಾನಾ - ಹಾಂವೆಂ ವಾಂಚೊನ್ ಪ್ರಯೋಜನ್ ಕಿತೆಂ?

ಸಿಪ್ರಿ : (ಪ್ರವೇಶ್ ಜಾತಾ) ಬಾಯೆ... ಆಹ್ಲಾಹ್ಲಾಹ್ಲಾ!...

ಲೀನಾ : ಕಿತೆಂ ಸಿಪ್ರಿ?...

- ಸಿಪ್ರಿ : ಕಿತೆಂ ಮ್ಹಣ್ಣೆಂ? ತಾರಿಪ್‌ಚ್ಚ್ ತಾರಿಪ್! ನೊವ್ವಾಕ್ ಪಿಸೆಂ! ತ್ಯಾ ಜೆರ್ಮಿನ್ ಆನಿ ಬೆಜ್ಮಿನ್, ಪೂರ್ವಾ ರಾತಿಂ ತಾಕಾ ಧರ್ನ್ ಕುಡಾಂತ್ ಘಾಲ್ಲ್ಯಾ, ಸಮಾ ಘೊಪಾಯ್ಲೊ ಖೈಂ! ತಕ್ಷಣ್ ತಾಕಾ ಪಿಸೆಂ ಸುರು ಜಾಲೆಂ ಖೈಂ! ಆಖ್ರೆಕ್ ಮೊರೊಂದಿ ಮ್ಹಣ್, ತಾಣಿ ತಾಕಾ ಸೊಡ್ಲೆಂ ಖೈಂ! ಆತಾಂ ರಸ್ತಾರ್ ಭೊಂವ್ತಾ ತೊ!...
- ಲೀನಾ : ಹೊ ಹ್ಯೋ! ತಸೆಂಗಿ ತಾಕಾ ಪಿಸೆಂ ಲಾಗ್‌ಲ್ಲೆಂ ಕಾರಾಣ್? ಭಾರಿ ಲಾಯೆಕ್ ಜಾಲೆಂ! ಆತಾಂ ಕಿತೆಂ ಕರ್ತಾ ಪಳೆಯಾಂ!
- ಸಿಪ್ರಿ : ತರ್ ಆತಾಂ, ಆಮಿ ಕಿತೆಂ ಕರ್ಚೆಂ ಮ್ಹಣ್ತಾಯ್ ಬಾಯೆ ತುಂ?...
- ಲೀನಾ : ಕಿತೆಂ ಕರ್ಚೆಂ ಮ್ಹಣ್ಲೆಂ ಮಾರಾಚ್ಚ್ ಸಮ್ಜಾನಾ ಪಳೆ! ಜಾಲ್ಯಾರ್‌ಯಾ ಹಾಂವ್ ಹ್ಯಾ ವಿಷ್ಯಾಂತ್ ಆನಿಕ್‌ಯಾ ಪ್ರಯತ್ನನ್ ಕರ್ತಾಂ. ತುಂ ತುಜಿ ಪಾತ್ಯೆಣಿ ಸಾಂಡಿನಾಕಾ... ಪುಣ್ ದರ್ವಡ್ ಮಾತ್ ಕರಿನಾಕಾ...
- ಸಿಪ್ರಿ : ಬೊರೆಂ ತರ್; ಆತಾಂ ಹಾಂವ್ ವೆತಾಂ...
- ಲೀನಾ : ಜಾಯ್ತ್... (ಸಿಪ್ರಿ ವೆತಾ...)

- ಪಡ್ಲೊ -

## ACT II SCENE -III

- ಸ್ಥಳ : ರಸ್ತೊ.
- ವಿನ್ಸಿ : ಚುರ್ಚುರೆ! ಚುರ್ಚುರೆ! ಕಾಳ್ಜಾಚೆ ಚುರ್ಚುರೆ!!
1. ಹಾ! ಹಾ! ಗತ್ ಹಾ ಕಸಲಿ  
ಇಷ್ಟಾಕ್ ಮೊಜಾ ಫಾವೊ ಜಾಲಿ  
ದುಖಾಚಿ ಭಾಲಿ, ಕಾಳ್ಜಾಕ್ ಮೊಜಾ ತೊಪ್ಲಿ!
2. ಕಸೆಂ ಇಷ್ಟಾಕ್ ಪಳೆಂವ್ಚೆಂ  
ಪಳೆವ್ನ್ ಕಸೆಂ ಸೊಸುನ್ ವೊರ್ಚೆಂ  
ಚಿಂತುನ್ ರಡ್ಲೆಂ, ಆನಿ ಫುಗಾರ್ ಜಾಂವ್ಚೆಂ!
3. ಸುಖ್ ನಾ ಮ್ಹಾಕಾ ಸಂಸಾರಾರ್  
ಇಷ್ಟಾಕ್ ಘಡ್ತಚ್ ಹ್ಯಾ ಧರಾರ್  
ಮಾಯೆ ನಿವಾರ್, ಇಷ್ಟಾ ವಯ್ಲೆಂ ಅನ್ಬಾರ್!

ಮೊಜಾ ಕಾಳ್ಜಾಚೆ ಚುರ್ಚುರೆ ಕಿತ್ಲೆ ಮ್ಹಣ್ ಮೊಜಾನ್ ವಿವರ್ಟುಂಕ್‌ಚ್ಚ್ ಸಾಧ್ಯ್ ನಾ! ಮೊಜಾ ಮೊಗಾಚಾ ಇಷ್ಟಾಕ್ ಪಿಸೆಂ ಲಾಗ್ಲ್ಯಾ ಪ್ರಾಸ್, ಮಾರಾಚ್ಚ್ ಪಿಸೆಂ ಲಾಗ್‌ಲ್ಲೆಂ ಜಾಲ್ಯಾರ್, ಅಧಿಕ್ ಬೊರೆಂ ಆಸ್‌ಲ್ಲೆಂ!

ಏ ಸರ್ವೇಶ್ವರ್ ದೇವಾ, ಮೊಜಾ ಇಷ್ಟಾಕ್ ವೆಗ್ಗಿಂಚ್ ಗೂಣ್ ಕರ್ ಸಾಯ್ಬಾ!... ಬೆಜಾರಾಯೆ ವಯ್ರ್ ಬೆಜರಾಯ್! ರಿತಾಕ್ ಮೊಜಿ ಪತಿಣ್ ಕರ್ನ್ ಘೆತ್‌ಲ್ಲ್ಯಾ ಬಗಾರ್, ಮೊಜಾ ಮತಿಕ್ ಸುತೆಗ್‌ಚ್ಚ್ ನಾ...

- ಸಿಪ್ರಿ : (ಪ್ರವೇಶ್ ಜಾತಾ) ಕಿತೆಂ ವಿನ್ಸಾಬ್?...
- ವಿನ್ಸಿ : ಸಕ್ಕಡ್ ತುಜೆಂಚ್...

- ಸಿಪ್ರಿ : ಕಿತೆಂ ತುಂ ಭಾರೀ ತಕ್ಲಿ ಜಡ್ ಜಾಲ್ಲೆಬರಿ ಕರ್ತಾಯ್?
- ವಿನ್ನಿ : ಕಾಂಯ್ ನಾ ಅಬಾ...
- ಸಿಪ್ರಿ : ನಾಂಗಿ? ಸಮ್ಜಾಲೆಂ! ತುಜಾ ಇಷ್ಟಾರ್ ತಕ್ಲಿ ಸಾರ್ಕಿ ನಾತ್‌ಲ್ಲ್ಯಾನ್, ತಾಚೆಂ ವಾರೆಂ ತುಕಾಯಿ ಆದಾಳ್ಕಾಂಗಿ ಮ್ಹಣ್...
- ವಿನ್ನಿ : ಉಲಯ್ತಾನಾ, ಮರ್ಯಾದೆನ್ ಉಲಯ್...
- ಸಿಪ್ರಿ : ವೋಹೊ; ಭಾರಿ ಮರ್ಯಾದೆಚೊ ತುಂ!...
- ವಿನ್ನಿ : ವೊಡ್ಲಾ ಸಾವ್ಯಾರಾಚೊ ನವ್ಯರ್ ಮ್ಹಣ್ ಉಡಾನಾಕಾ....
- ಸಿಪ್ರಿ : ಕಿತೆಂ ಜಾತಾ ಉಡ್ವಾರ್?
- ವಿನ್ನಿ : ಉಡ್ವಾರ್ ಪಡ್ತೊಲೊಯ್, ಆನಿ ಆಪ್ಕಾತಲೊಯ್...  
(ವಿನ್ನಿ ಮುಕಾರ್ ವೆತಾ...)
- ಸಿಪ್ರಿ : ಅರೆ ಫಟ್ಕಿಂಗಾ, ವೆತಾಯಿಚ್ಚಾಗಿ? ರಾವ್ ರಾವ್; ಆನಿ ಕಾಂಯ್ ಪುಣೆ ಆಸ್ಚಾರ್ ಬೊಗಳ್... (aside) ಪಳೆನಾಂಯ್ ಹ್ಯಾ ಚೆಡ್ಯಾಚೆಂ ಧೈರ್ಯ್! ಎಕ್ಚಾರ್ ಹಾಂವೆಂ ಚಾರ್ ಸುತ್ತು ಉಣೆಕರ್ನ್ ಸೊಡ್ಲಾಂ! ಹ್ಯೊ ಪುಣೆ ಮೊಚೆಕಡೆ ಹಾಚಿ ಆಮ್ಚಾನ್ ದಾಕಯ್ತ್ ಜಾಲ್ಯಾರ್, ಹಾಕಾ ಆಟ್ ಸುತ್ತು ಉಣೆ ಕೆಲ್ಲ್ಯಾ ಬಗಾರ್ ಹಾಂವ್ ರಾವಾಸೊನಾ...
- ಕೈತಾನ್ : (ಪ್ರವೇಶ್ ಜಾತಾ) ಅರೆರೆ! ಸಿಪ್ಪಾಬ್!... ಕಿತೆಂಗಿ ಆಲೋಚನೆರ್ ಆಸ್‌ಲ್ಲ್ಯಾಬರಿ ದಿಸ್ತಾಯ್!...
- ಸಿಪ್ರಿ : ಮ್ಹಾಕಾ ಕಸಲಿ ಆಲೋಚನ್? ಆಲೋಚನ್ ಸಕ್ಕಡ್ ತುಕಾ. “ಖಂಯ್ ಚೆಡೊ ಆಸಾ, ಖಂಯ್ ಚೆಡುಂ ಆಸಾ, ಕಸೆಂ ತಾಂಕಾಂ ಲಾಗಂವ್ಚೆಂ, ಆನಿ ಕಸೆಂ ಕಾಂಯ್ ಇಲ್ಲೆಂ ಬೊಲ್ಪಾಂತ್ ಘಾಲ್ಚೆಂ” ಅಸಲಿಂ ಸಕ್ಕಡ್ ತುಜಿಂ ಚಿಂತ್ಲಾಂ...
- ಕೈತಾನ್ : ಆನಿ ಕೊಣೆಗಿ ಕಾಲ್ ಕಿತೆಂಗಿ ಮ್ಹಣಾಲೆಮು ತುಜೆ ವಿಷ್ಯಾಂತ್?...  
ಸಿಪ್ರಿ : ಮೊಜೆ ವಿಷ್ಯಾಂತ್?...
- ಕೈತಾನ್ : ವೊಯ್ ತುಜೆಚ್ಚ್ ವಿಷ್ಯಾಂತ್...
- ಸಿಪ್ರಿ : ಕಿತೆಂ ಖೈಂ, ಕಿತೆಂ ಖೈಂ?
- ಕೈತಾನ್ : ಕಿತೆಂಗಿ ಎಕ್ ಆಲೋಚನೆರ್ ಆಸಾಯ್ ಖೈಂ ತುಂ...
- ಸಿಪ್ರಿ : ಆಲೋಚನೆರ್!... ಕಸಲ್ಯಾ ಆಲೋಚನೆರ್?...
- ಕೈತಾನ್ : ಛಿ ಛಿ! ಗಡ್ಡಡ್ಲಾಕಾ ತುಂ... ಆಲೋಚನೆರ್ ಮ್ಹಳ್ಳಾರ್, ಕೊಣಾಚಾ ಘರಾ ‘ಕನ್ನಾ’ ಘಾಲ್ತಾ ಆಲೋಚನೆರ್ ನಹಿಂ; ಕಾಜಾರಾಚಾ ಆಲೋಚನೆರ್ ಆಸಾಯ್ ಮ್ಹಣ್ ಕೊಣೆಂಗಿ ಸಾಂಗ್ಲೆಂ...
- ಸಿಪ್ರಿ : ವೊಯ್‌ಗಿ?... ಕೊಣೆ ಕೊಣೆ?...
- ಕೈತಾನ್ : ಕೊಣೆಂಗಿ ಎಕಾ ಬೊರ್ಕಾ ಮನ್ಶಾನ್ ಸಾಂಗ್ಲೆಂ ಮ್ಹಾಕಾ...
- ಸಿಪ್ರಿ : ಜಾಂವ್ಚಿ ಜಾಂವ್ಚಿ; ಸಾಂಗ್ ಸಾಂಗ್; ಕೊಣೆ ಸಾಂಗ್ಲೆಂ ಮ್ಹಣ್ ಹಾಂವ್ ಚಿಕ್ಕೆಸೆ ಆಯ್ಕಾತಾಂ...

- ಕೈತಾನ್ : ಹೆರ್ ಕೊಣೆಯೊ ನಹಿಂ; ತುಜಾಚ್ಯ್ ಸಾವ್ಯಾರಾಚಾ ಬಾಯ್ಲೆನ್...
- ಸಿಪ್ರಿ : ವೈಯ್ ವೈಯ್; ತಿಕಾ ಪುಣೆ ಖುಶಿ ಆಸಾಮು - ಪುಣ್, ಸಾವ್ಯಾರ್ಚ್ಯ್ ಕಾನ್ ಹಾಲಯ್ನಾ...
- ಕೈತಾನ್ : ಕಾನ್ ಹಾಲಯ್ನಾಯ್ ಜಾಲ್ಯಾರ್, ಬೊರೇ ಕರ್ನ್ ಕಾನ್ ಫುಂಕಿಜಾಯ್; ಬೆಷ್ಟೆಂ ಹಾಲಾನಾಂತ್...
- ಸಿಪ್ರಿ : ಕೊಣೆ ಫುಂಕ್ತೆ ಮ್ಹಣ್ತಾಯ್ ತುಂ?
- ಕೈತಾನ್ : ಕೊಣ್ ಕಿತ್ಯಾಕ್?... ರುಸುಮ್ ಯೆಟ್ಕಾರ್ ಮನ್ಶಾಂಕ್ ಕಿತೆಂ ಉಣೆಗಿ?
- ಸಿಪ್ರಿ : ರುಸುಮ್ ದಿಂವ್ಪಾ ವಿಷ್ಣಾಂತ್ ಹಾಂವ್ ಕಾಂಯ್ ಫಿಕಿರ್ ಕರ್ನಾಂ...
- ಕೈತಾನ್ : ತರ್ ಸೊಡ್ ಗಜಾಲ್...
- ಸಿಪ್ರಿ : ತಸೆಂ ಜಾಲ್ಯಾರ್ ತುಂ ಸಾವ್ಯಾರಾಚೆ ಕಾನ್ ಫುಂಕ್ತಾಯ್ ಮ್ಹಣ್ಗಿ?...
- ಕೈತಾನ್ : ಫುಂಕ್ಲೆಂಗಿ?... ತಾಚಾ ಕಾನಾಚೆ ಕಾನ್ ಬೊಸಾಸರ್ ಫುಂಕ್ತಾಂಗಿ ನಾ ಪಳೆ!...
- ಸಿಪ್ರಿ : ಏಕ್ ಪಾವ್ಟಿ ತಾಕಾ ತುವೆಂ ನಾಲಿಸಾಯೆಕ್ ಸಾಂಪ್ಡಾಯ್ಲೆಂಯ್...
- ಕೈತಾನ್ : ತೆಂ, ಹಾಂವೆಂ ನಹಿಂ ಮ್ಹಣ್ ಸಾಂಗ್ಲಾರ್, ತುಂ ಆಯ್ಕಾತಾಯ್ ಕಿತೆಂ?... ಆನಿ ಆತಾಂ ತಾಕಾ ಪಿಸೆಂ ಲಾಗ್ಲೆಂ ಮ್ಹಣ್, ತುಕಾಯಿ ಪಿಸೆಂ ಲಾಗ್ತಾ ಮ್ಹಣ್ ಚಿಂತಾಯ್ಗಿ ತುಂ?...
- ಸಿಪ್ರಿ : ತರ್, ತಿ ಸಯ್ರಿಕ್, ಮ್ಹಾಕಾ ಲಾಗವ್ನ್ ಘಾಲ್ಚಿ ತುಂ?
- ಕೈತಾನ್ : ಕಿತೆಂ ಅಡ್ಲಿ?...
- ಸಿಪ್ರಿ : ತುಜಾನ್ ಜಾಯ್ತೆನಾ...
- ಕೈತಾನ್ : ಜಾತಾಗಿ ನಾ ಮ್ಹಣ್ ಉಪ್ರಾಂತ್ ಪಳೆ ತುಂ. ಏಕಾವೆಳಾ ಸಾವ್ಯಾರ್ ಆಯ್ಕಾನಾ ಜಾಲ್ಯಾರ್ ಚೆಡ್ವಾಕ್ಚ್ಯ್ ಫುಸ್ತಾಯಾಂಗಾ ಆಮಿ! ಸಾಧನ್ ಕರಿನಾಸ್ತಾನಾ, ಕಾಮ್ ಪೊಂತಾಕ್ ಪಾವ್ತಾವೆ ಕಿತೆಂ?
- ಸಿಪ್ರಿ : ತರ್ ತುಂ ತ್ಯಾ ವಿಷ್ಣಾಂತ್ ಜವಾಬ್ದಾರಿ ವಹಿತಾಯ್ಗಿ?
- ಕೈತಾನ್ : ಹ್ಯಾ ಚಿಲ್ದಿ ಸಂಗಿಂತ್ ಸೊಡ್; ಕೆದ್ಯಾ ವೈಡ್ಡ್ಯಾ ಕಾಮಾಂತ್ ಲೆಗುನ್ ಜವಾಬ್ದಾರಿ ವಯ್ಕುಂಚಿ ಜಾಲ್ಯಾರೆಯೊ, ಹಾಂವ್ ತಯಾರ್ಚ್ಯ್...
- ಸಿಪ್ರಿ : ತಸೆಂ ಜಾಲ್ಯಾರ್, ಸಕ್ಕಡ್ ತುಜೆರ್ಚ್ಯ್ ಸೊಡ್ಲೆಂ ಹಾಂವೆಂ...
- ಕೈತಾನ್ : ಸಕ್ಕಡ್ ಮೊಜೆರ್ಚ್ಯ್ ಸೊಡ್ಲೆಂ ಮ್ಹಳ್ಳಾರ್ ಪಾವಾನಾ - ಮೊಜೆಂ ರುಸುಂ ಪಯ್ಲೆ ಮೆಳಾಜಾಯ್. ನಾತ್ಕಾರ್ ಮುಕಾರ್ ಮೆಟ್ ಕಾಡುಂಕ್, ಮೊಜೆ ನಿಮ್ತಿಂ ಸಾಧ್ಯೆನಾ...
- ಸಿಪ್ರಿ : ಮೊಜೆ ತುಕಾ ಕಾಯಿಂಚ್ ಪಾತ್ಯೆಣಿ ನಾಂಗಿ ತರ್?...
- ಕೈತಾನ್ : ಪಾತ್ಯೆಣಿ ತುಜಿ ಸೊಡ್ಲಿ ಸಗ್ಳಾ ಸಂಸಾರಾಚಿಯೊ ಆಸಾ ಮಾಕಾ. ಪುಣ್: ತುಜೆ ತಸಲ್ಯಾ ಸಭಾರ್ ಮಾನೆಸ್ತಾಂನಿ ಮ್ಹಾಕಾ ರಕಯಿಲ್ಲ್ಯಾನ್, ಆತಾಂ ಹಾಂವೆಂ ಅಸೆಂ ಮ್ಹಣಾಜಾಯ್ ಪಡ್ಲಾಂ...
- ಸಿಪ್ರಿ : (ಬೊಲ್ಪಾಂತ್ ಹಾತ್ ಘಾಲ್ನ್ ಧಾ ರುಪಯ್ ಕಾಡ್ತಾ) ಘೆ ತರ್; ಹಾಂತುಂ ಧಾ ರುಪಯ್ ಆಸಾತ್. ಘರಾ ದಿಂವ್ಕ್ ಮ್ಹಣ್ ದೊಪೊರ್ಲೆಲೆ ಹಾಂವೆಂ. ಆತಾಂ



ತುಂ ಹೆಂ ಕಾಮ್ ಪೊಂತಾಕ್ ಪಾವಾಯ್ತಾಯ್ ಮ್ಹಳ್ಳಾ ಭರ್ವಾಶ್ಯಾನ್, ತುಕಾ ದಿಂವ್ಚೆ ಹೆ...

ಕೈತಾನ್ : (ಧಾ ರುಪಯ್ ಕಾಣ್ಲೆವ್ನ್) ಕಾಯಿಂಚ್ ಭಯೆನಾಕಾ ತುಂ. ಸಕ್ಕಡ್ ವಿಲೆವಾರಿ ಹಾಂವ್ ಜರೂರ್ ಕರ್ನ್ ಸೊಡ್ತಾಂಗಿ ನಾ ಪಳೆ... ಪುಣ್ ಹೆ ಮಾತ್ ಭಾರೀ ಉಣೆ ಜಾತಾತ್...

ಸಿಪ್ರಿ : ಕಾಮ್ ಜ್ಯಾರಿ ಜಾಂವ್ಚಿ; ಉಪ್ರಾಂತ್ ತುಕಾ ಗಡ್ಡ್ ಕರ್ನ್ ಸೊಡ್ಚೆಂ ಮೊಚೆರ್ ಪಾವ್ಲೆಂ. ಆತಾಂ ಮ್ಹಾಕಾ ಗರ್ಜೆಚೆಂ ಧೊಡೆಂ ಕಾಮ್ ಆಸಾ; ಮುಕಾರ್ ಮ್ಹಣಾಸರ್ ವೊಚೊನ್ ಯೆತಾಂ...

ಕೈತಾನ್ : ಜಾಯ್ತ್ ಜಾಯ್ತ್ ವೊಚೊನ್ ಯೆ; ಫಾಲ್ಕಾ ಪೂರ್ವಾಂ ಮೆಳ್ತಾಂ ತುಕಾ...

ಸಿಪ್ರಿ : (ವೆತಾ)

ಕೈತಾನ್ : ಅಬ್ಬಾ! ಚೆಡೊ ಮ್ಹಳ್ಳಾರ್ ಮಕ್ಕಾಕ್ ಗೆಲ್ಲೊಚ್ಚ್! ಹಾಂವ್ ಕಿತೆಂ ತಬ್ಲಿಗಿ? ಧಾ ರುಪಯ್ ಬೊಲ್ಗಾಂತ್ ಪಡ್ಲೆ ನಹಿಂವೆ? ಜಾಲ್ಯಾರ್ ಜಾತಲೆಂ; ನಾತ್ಕಾರ್ ಮೊಚೆಂ ಕಿತೆಂ ವೆಚೆಂ?... (ರುಪಯ್ ಬೊಲ್ಗಾಂತ್ ಫಾಲ್ತಾ)

(ಬೆಜ್ಜಿ ಆನಿ ಜೆರ್ಮಿ ಪ್ರವೇಶ್ ಜಾತಾತ್)

ಬೆಜ್ಜಿ ಆನಿ ಜೆರ್ಮಿ : ವೋಹೋಹೋಹೋ!...

ಬೆಜ್ಜಿ : ಕೊಂಬೊ ಕೈತಾನ್!

ಜೆರ್ಮಿ : ಸಯ್ರಿಕೆಚೊ ಮ್ಹಾಲೊ!...

ಕೈತಾನ್ : ಅರೆರೆರೆ! ತುಮಿರೆ?...

ಬೆಜ್ಜಿ : ವ್ಹೊಯ್ ಅಬಾ ಆಮಿಂಚ್...

ಜೆರ್ಮಿ : ಖಂಯ್ ಪಾವ್ಲಿ ಅಬಾಚಿ ಸವಾರಿ?...

ಕೈತಾನ್ : ವೋ ಥಂಯ್ ಮ್ಹಣಾಸರ್ ಗೆಲ್ಲೊಂ...

ಜೆರ್ಮಿ : ಕಾಂಯ್ ಲಾಗ್ಲೆಂಗಿ?

ಕೈತಾನ್ : ಲಾಗ್ಲೆಂ ಕಿತೆಂ ಪಿಸೆಂಗಿ?...

ಬೆಜ್ಜಿ : ತೆಂ ವ್ಹೊಯ್; ತುಜಾ ಕರ್ಮಾನಿ ಎಕ್ಲಾಕ್ ಕಸೆಯಿಾ ಪಿಸೆಂ ಲಾಗ್ಲಾಂ ಪಳೆ!...

ಕೈತಾನ್ : ಮೊಜಾ ಕರ್ಮಾನಿ, ತಾಕಾ ಕಸೆಂ ಪಿಸೆಂ ಲಾಗ್ಲೆಂ ಮ್ಹಣ್ಲೆಂಗಾ ತುಮಿ?

ಜೆರ್ಮಿ : ತೆಂ ಮೊರೊಂದಿ ಆತಾಂ... ಹ್ಯಾ ದಿಸಾನಿ ಜಿವಾಂತ್ ಚಿಕ್ಕೆಸೆ ಬೊರೋಸೊ ಜಾಲಾಯ್ ತುಂ...

(ಕೈತಾನಾಚಾ ಭುಜಾಕ್ ಥಾಪ್ಪನ್ ಧರ್ತಾ...)

ಬೆಜ್ಜಿ : ಬೊರೊ ಜಾಲಾಗಿ ಜಾಲಾ! ಪೊಟ್ ಪಳೆ ಆಡ್ಕಳಿಂ ಜಾವ್ನ್ ದುದಿಯಾಬರಿ ಪುಗ್ಲಾಂ! (ಕೈತಾನಾಚಾ ಪೊಟಾಕ್ ಪೊಶೆತಾ...)

ಕೈತಾನ್ : ವೊಗೊ ರಾವಾ ತುಮಿ...

ಜೆರ್ಮಿ : ತುಜೊ ಉರ್ಮಾಲ್ ತುಜಾ ತೊಂಡಾಕ್ ಸೊಭ್ತಾ ಮ್ಹಳ್ಳಾರಯಿಾ ಕಿತೆಂ! (ಕೈತಾನಾಚೊ ಉರ್ಮಾಲ್ ಉಕಲ್ತಾ...)

ಕೈತಾನ್ : ರಾವ್ ರಾವ್; ಮೊಜೊ ಉರ್ಮಾಲ್ ಏಕ್ ಆಪಡ್ತಾಕಾ ಪುನೇಕೆಲ್ಲ್ಯಾ; ಮೊಜಿ ವೊಡ್ಲಿ ಆಸ್ತ್ ತಿ!...

(ಜೆರ್ಮಿಚಾ ಹಾತಾಂತ್ಲೊ ಉರ್ಮಾಲ್ ಪೋಡ್ಲೊ ಘೆತಾಸ್ತಾನಾ, ಬೆಜ್ಜಿ ಕೈತಾನಾಚಾ ಬೊಲ್ಸಾಂತ್ ಹಾತ್ ಘಾಲ್ನ್ ಧಾ ರುಪಯ್ ನಿಕ್ಕಾಯ್ತಾ...)

ಕೈತಾನ್ : (ಉರ್ಮಾಲ್ ಮಾತ್ಕಾರ್ ದೊವರ್ನ್) ಪೊಕ್ರಿ ಖಿಂಚೆ! ವಾಟೆರ್ ವೆತೆಲ್ಯಾಂಕ್ ತುಮ್ಮಾಂ ಇತ್ಲೆ ಚಾಕ್ರಿ ಕೊಣೆ ದಿಲ್ಲೆಗಾ? ವೆತಾತ್‌ಗಿ ನಾ ಶೀದಾ?...  
(ಕೈತಾನ್ ಮುಕಾರ್ ವೆತಾ)

ಬೆಜ್ಜಿ : 'ಫಲಾಣೊ' ಫಟಾಲ್ಯೊ!

ಜೆರ್ಮಿ : ಕಿತ್ಲೆ ಆಸಾತ್?

ಬೆಜ್ಜಿ : ಧಾ!...

ಜೆರ್ಮಿ : ಆನಿ ಹಾಂಗಾ ರಾವ್ಲೆಂ ನಾಕಾ; ಚಲ್ಯಾಂ ಮುಕಾರ್; ಆತ್ಮಾಂ ಪಾಟಿಂ ಧಾವೊನ್ ಯೆಂಘ್ಯಾ ಆಸಾ ತೊ!... (ದೊಗ್ಯಾ ಮುಕಾರ್ ವೆತಾತ್...)

ಮೊಂತು : (ಪ್ರಫೇಶ್ ಜಾತಾ)

Refrain : ಸಂಸಾರ್ ಘುಂವ್ತಾ! ದೆಂವ್ತಾರ್ ಭೊಂವ್ತಾ!

ನಾಕಾ ಜಾಲ್ಲೆಂ ಕರ್ತಾಂ!!

1. ಸಯ್ರಿಕ್ ಜಾಲ್ಲ್ಯಾ ನೊವ್ವಾಕ್ ಕಸೆಂ ಪಿಸೆಂ ಲಾಗ್ಲೆಂ  
ಬಿರ್ಮೊತ್ ಭಾವ್ಲ್ಯಾ ವೊಕ್ಲೆನ್ ಆತಾಂ ಕಿತೆಂ ಕರ್ಚೆಂ  
ವೊಕ್ಲೆಚಾ ಬಾಪಾಯ್ನ್ ಮುಸ್ಕಾರ್ ದಾಕವ್ನ್ ಕಸೆಂ ಭೊಂವ್ಚೆಂ  
ನಾಲಿಸ್ ಉತ್ರಾಂ ಆಯೊನ್ ತಾಣೆ ಕಸೆಂ ಸೊಸ್ಲೆಂ!

2. ಘರಾನಿ ಆತಾಂ ಬಾಯ್ಲಾಂಚೆಂ ರಾಜ್ವಟ್ ಭಾರಿ ಚಡ್ತಾಂ  
ದಾದ್ಲ್ಯಾನ್ ತಾಂಕಾಂ ಖಾಲ್ತಿಮಾನ್ ಘಾಲ್ನ್ ಭಿಯೆಜಾಯ್ ಪಡ್ತಾಂ  
ಶಿಂಗಾಂಚಾ ಕಾಳ್ಕಾ ದೆಂವ್ತಾರಾನ್ ತಾಂಕಾಂ ಖರೆಂಚ್ ನಾಡ್ತಾಂ  
ಸಂಸಾರಾಚೆರ್ ಮಾರೆಕಾರ್ ಖೊಟೆಂ ವಾದಾಳ್ ಹಾಡ್ತಾಂ!

ಹಿಂ ಸಕ್ಕಡ್ ಕಾಮಾಂ ಶಿಂಗಾಂಚಾ ದೆಂವ್ತಾರಾಚಿಂಚ್ ಮ್ಹಳ್ಳಾಕ್ ದುಬಾವ್‌ಚ್ಚೊನಾ!  
ನಾತ್ಕಾರ್ ಸಯ್ರಿಕ್ ಜಾಲ್ಲ್ಯಾ ನೊವ್ವಾಕ್ ಪಿಸೆಂ ಲಾಗಾಜಾಯ್‌ಗಿ? ಆತಾಂ  
ವೊಕ್ಲೆನ್ ಕಿತೆಂ ಕರ್ನ್ ಮೊರ್ಚೆಂ? ಆನಿ ವೊಕ್ಲೆಚಾ ಬಾಪಾಯ್ನ್ ಖಿಂಚಾ ಘಾತ್ರಾಕ್  
ಮಾತೆಂ ಧಾಡಾಂವ್ಚೆಂ?... ಆಸೆಂ ಘಡ್‌ಲ್ಲ್ಯಾನ್, ಧನಿಯಾನ್ ಮಾತ್, ವಿಶೇಷ್  
ಬೆಜಾರಾಯ್ ಘೆತ್ಲಾಗಿ ಮ್ಹಣ್, ಮ್ಹಾಕಾ ದುಬಾವ್ ಮಾರ್ತಾ! ತಾಣೆ ಬೆಜಾರಾಯ್  
ಘೆಂವ್ಚೊ, ಆನೇಕ್ ಕಾರಾಣ್ಯಾ ಆಸಾ! ಕಿತೆಂ ಮ್ಹಳ್ಳಾರ್: ಆತಾಂಚಾ ಕಾಳಾರ್  
ಘರಾನಿ ಬಾಯ್ಲಾಂಚೆಂ ರಾಜ್ವಟ್ ನೆಹಿಂವೆ?... (ಕುಶಿನ್ ಪಳೆವ್ನ್...) ಅರೆ!  
ಬಾಯ್ಲಾಂಚಿ ಖಬಾರ್ ಕಾಡ್ತಾನಾ ಬಾಯ್ಲ್ ಮನಿಸ್‌ಚ್ಚೊ ಮುಕಾರ್ ಆಯ್ಲಿ!...  
ಲಿಲ್ವಿಬಾಯ್!

ಲಿಲ್ವಿ : (ಮಾತ್ಕಾರ್ ನಾರ್ಲಾಂಚಿ ದಾಲಿ ದವರ್ನ್ ಪ್ರವೇಶ್ ಜಾತಾ)

- ಮೊಂತು : ಹೋ! ಲಿಲ್ಲಿ ಬಾಯ್‌ಗಿ?... ಹಾಂವ್, ಕೊಣ್ ಹಿ ಮಾತ್ಕಾರ್ ದಾಲಿ ದೊವರ್ನ್ ಉಡೊನ್-ಉಡೊನ್ ಯೆತಾಗಿ ಮ್ಹಣ್ ಪಳೆಯ್ತೊಂ!...
- ಲಿಲ್ಲಿ : ಉಡೊನ್-ಉಡೊನ್ ಯೆಂವ್ಕ್ ಹಾಂವ್ ಕಿತೆಂ ಮಾಣೊವ್?...
- ಮೊಂತು : ಮಾಣೊಗಿ ಮಾಂಕೊಡ್‌ಗಿ?...
- ಲಿಲ್ಲಿ : ತಮಾಷೆ ಕರ್ತಾಯ್ ಮ್ಹಣ್ ದಿಸ್ತಾ...
- ಮೊಂತು : ಛಿ ಛಿ! ತಿ ಏಕ್ ಸಂಗತ್ ಮೊಚಲಾಗಿಂ ನಾ!... ತೆಂ ಕಿತೆಂ ದಾಲಿಯೆಂತ್?...
- ಲಿಲ್ಲಿ : ಕಾಂಯಾ ನಾ; ಇಲ್ಲೆಸೆ ನಾರ್ಲ್...
- ಮೊಂತು : ಆರೆ! ಕಾಂಯಾ ನಾ ಖೈಂ; ಇಲ್ಲೆಸೆ ನಾರ್ಲ್ ಖೈಂ!...
- ಲಿಲ್ಲಿ : ಪುತಾಲಾಗಿಂ ಖರ್ಚಾಕ್ ಪಯ್ಲೆ ವಿಚಾರ್ಲೆ - ಕಾಂಯ್ ನಾ ಮ್ಹಣಾಲೊ. ಆಖ್ರೆಕ್ ಮಾಡಾ ವಯ್ಲೆ ನಾರ್ಲ್ ಕಾಡ್ಲೆ ಹುಡುಗ್ ಆಯ್ಲೊ...
- ಮೊಂತು : ಮಾಡ್ ಮ್ಹಾತಾರೆಗಿ ತರ್ನ್ ಧಾಕ್ಟೆ?
- ಲಿಲ್ಲಿ : ಹಳ್ಳಾಚೆ ಸಾಯ್ಬಾ...
- ಮೊಂತು : ತಸೆಂ ಜಾಲ್ಯಾನ್ ಬಜಾವ್ ಜಾಲೆ ತೆ. ಮ್ಹಾತಾರೆ ಪುಣೆ ಜಿಲ್ಲೆ ಜಾಲ್ಯಾರ್, ಮೊಡೊನ್ ಸಕಯ್ಲೆ ಪಡ್ತೆ ಆಸ್‌ಲ್ಲೆ...
- ಲಿಲ್ಲಿ : ತಸೆಂ ಕಿತ್ಯಾಕ್ ಮ್ಹಣ್ತಾಯ್ ತುಂ?...
- ಮೊಂತು : ಕಿತ್ಯಾಕ್ ಮ್ಹಣ್ತಾಯ್? ಬಾಯ್ಲೆ-ಮನ್ಯೆನ್ ತುವೆಂ ಮೊಡೊನ್ ಚಡೊನ್ ನಾರ್ಲ್ ಕಾಡ್ಲೆಂ ಮ್ಹಳ್ಳಾರ್...
- ಲಿಲ್ಲಿ : ಹಾಂವೆಂ ಚಡೊನ್ ಕಾಡ್‌ಲ್ಲೆ ನಟಿಂ ಮೊಡೊನ್. ತುಜೆಬರಿ ಆಸ್‌ಲ್ಲ್ಯಾ ದಾದ್ಲ್ಯಾ-ಮನ್ಯಾ ಕರ್ನಾ ಕಾಡಯಿಲ್ಲೆ...
- ಮೊಂತು : ಹಾಂ! ತಸೆಂಗಿ? ತಸೆಂ ಜಾಲ್ಯಾರ್ ಜಾವ್ಯೆತ್... ಆತಾಂ ಕಿತೆಂ, ತೆ ದಿಂವ್ಚೆಗಿ?...
- ಲಿಲ್ಲಿ : ವ್ಹೊಯ್ ದಿಂವ್ಚೆಚ್ಚೆ...
- ಮೊಂತು : ತರ್ ಮಾಕಾಚ್ಚೆ ದಿ...
- ಲಿಲ್ಲಿ : ಜಾಯ್ತೆ ತರ್, ಮುಕಾರ್ ಕಿತ್ಯಾಕ್ ವೆಚೆಂ ಆನಿ... (ದಾಲಿ ದೆಂವಯ್ತಾ...) ತುಕಾ ಜಾಲ್ಯಾನ್, ಚಡ್ ಚರ್ಚೆ ಕರುಂಕ್ ಉಪಾಯ್ ನಾ...
- ಮೊಂತು : ಚರ್ಚೆ ಮ್ಹಳ್ಳೆ ಸಂಗತ್‌ಚ್ಚೆ ಮೊಚಲಾಗಿಂ ನಾ...
- ಲಿಲ್ಲಿ : ಕಸೆಂ ಘೆತಾಯ್ ರುಪಿಯಾಕ್?...
- ಮೊಂತು : ಆರೆ! ಆತ್ತಾಂ ದಿಂವ್ಚೆ ಮ್ಹಳ್ಳೆಯ್ ತುವೆಂ; ಏಕ್ಲೆ ಮ್ಹಣೊನಾಂಯ್. ಆನಿ ಆತಾಂ “ರುಪಿಯಾಕ್ ಕಿತ್ಲೆ ಘೆತಾಯ್” ಮ್ಹಣ್ ವಿಚಾರ್ತಾಯ್!...
- ಲಿಲ್ಲಿ : ದಿಂವ್ಚೆ ಮ್ಹಳ್ಳಾರ್, ಪಯ್ಲೆ ಘೆವ್ನ್ ದಿಂವ್ಚೆ ಮ್ಹಣ್ ಅರ್ಥ್...
- ಮೊಂತು : ಜಾಯ್ತೆ ಜಾಯ್ತೆ; ತಸೆಂ ಜಾಲ್ಯಾರ್ ತಸೆಂ... ತುಂಚ್ ಸಾಂಗ್, ರುಪಿಯಾಕ್ ಕಿತ್ಲೆ ದಿತಾಯ್‌ಗಿ ಮ್ಹಣ್...
- ಲಿಲ್ಲಿ : ಹೆರಾಂಕ್ ಜಾಲ್ಯಾರ್, ರುಪಿಯಾಕ್ ತೀನ್ ದಿಂವ್ಚೆ ಹಾಂವೆಂ; ತುಕಾ ಜಾಲ್ಯಾನ್, ರುಪಿಯಾಕ್ ಚಾರ್ ದಿತಾಂ...

- ಮೊಂತು : ರುಪಿಯಾಕ್ ದೋನ್ ದಿಂವ್ಕ್ ಮಿಶಿ ಆಸಾವೆ ತುಕಾ?...  
 ಲಿಲ್ಲಿ : ದೋನ್ ಕಿತ್ಯಾಕ್, ಚಾರ್ ದಿತಾಂ ಮ್ಹಳ್ಳೆಂ ನಹಿಂವೆ ತುಕಾ?...  
 ಮೊಂತು : ತುಕಾ ಪುರೊ ಪಡ್ತಾ ಜಾಲ್ಯಾರ್, ರುಪಿಯಾಕ್ ದೊನಾಂ ಲೆಕಾರ್ ಜಾಲ್ಯಾರ್ ದಿ...  
 ಲಿಲ್ಲಿ : ಹ್ವೊ ಏಕ್ ಕಿತೆಂ ಮ್ಹಣ್ತಾ?...  
 ಮೊಂತು : ಮೊಚೆಕಡೆ ಚರ್ಚೆಚ್ಚ್ ನಾ ಮ್ಹಣ್ ಸಾಂಗ್ಲೆಂ ನಹಿಂವೆ ತುಕಾ ಹಾಂವೆಂ?...  
 ಲಿಲ್ಲಿ : ರುಪಿಯಾಕ್ ಚಾರ್ ದಿತಾಂ; ಪೂರಾ ಲೆಕ್ ಕರ್ನ್ ವ್ಹೊರ್. ಹಾಂವ್ ಹಾಂಗಾ ಥಾವ್ನ್‌ಚ್ ಪಾಟಿಂ ವೆತಾಂ...  
 ಮೊಂತು : ರುಪಿಯಾಕ್ ದೊನಾಂ ಲೆಕಾನ್ ದಿಂವ್ಕ್ ಮಿಶಿ ನಾ ನಹಿಂವೆ ತುಕಾ; ತುಜೊ ವ್ಯಾಪಾರ್ ಮಾರಾ ಲಾಗಾನಾ; ಹಾಂವ್ ಚಲ್ಲೊಂ...  
 (ಕೈತಾನ್ ಬೊಲ್ಸಾಂತ್ ಹಾತ್ ಘಾಲ್ನ್ ಸೊದಿತ್, ಚಡ್ವೊದೊನ್ ಪಾಟಿಂ ಧಾವೊನ್ ಯೆತಾನಾ - ಮೊಂತು ತಾಕಾ ಆಪ್ಪಾತಾ... ಕೈತಾನ್ ಮುಕಾರ್‌ಚ್ಚ್ ವೆತಾ)  
 ಮೊಂತು : ಆರೆರೆರೆ! ದಿಸಾಕ್‌ಯಾ ದೊಳೆ ದಿಸಾನಾಂತ್‌ಗಿ ಹಾಕಾ!... ಏ ಕೈತಾನಾ... (ವೆತಾ)  
 ಲಿಲ್ಲಿ : ಸಾಡೆಸಾತಿ!... ಪನ್ನತಿ ಲಾಗ್ಲೊ!... ವಾಟೆರ್‌ಚ್ಚ್ ಭೆಟ್ಲೊ ಪಳೆ! (ದಾಲಿ ಮಾತ್ಕಾರ್ ದೊವೊರ್ತಾ)  
 ಸಿಪ್ರಿ : (ಪ್ರವೇಶ್ ಜಾವ್ನ್ ಶೀದಾ ವೆತಾನಾ)  
 ಲಿಲ್ಲಿ : ಸಿಪ್ರಿ... ಏ ಸಿಪ್ರಿ...  
 ಸಿಪ್ರಿ : ಕಿತೆಂ... ಮಾಂಯ್?...  
 ಲಿಲ್ಲಿ : ಖಂಯ್ ಗೆಲ್ಲೊಯ್‌ರೆ?  
 ಸಿಪ್ರಿ : ಖೋ ಥಂಯ್ ಗೆಲ್ಲೊಂ... (ಶೀದಾ ಮುಕಾರ್ ವೆತಾ)  
 ಲಿಲ್ಲಿ : ಚೆರ್ಕಾನ್ ತಕ್ಲೆಂತ್ ಏಕ್‌ಚ್ಚ್ ಧರ್ನ್ ಘೆತ್ಲಾಂ! ಹಾಕಾ ಕಾರಣ್ ಲೀನಾ ಬಾಯ್‌ಚ್ಚ್! ತಿಣೆ ಧೈರ್ ದಿಲಾಂ ನಹಿಂವೆ? - ಪಳೆಯಾಂ, ಜಾತಲೆಂ! ಆತಾಂ ಕಷ್ಟ್ ಕಾಡ್ಲಾರ್, ಉಪ್ರಾಂತ್ ಸುಖ್ ಮೆಳ್ತೆಲೆಂ ಆಮ್ಕಾಂ... (ಮುಕಾರ್ ವೆತಾ...)

### ACT III SCENE -I

- ಸ್ಥಳ : ಲಿಯಾಂವ್ ಸಾವ್ಯಾರಾಚೆಂ ಘರ್.  
 (ಲಿನೆಟ್ ಆನಿ ರಿತಾ ಭಿತರ್ ಥಾವ್ನ್ ಪ್ರವೇಶ್ ಜಾತಾತ್)  
 ಲಿನೆಟ್ : ದೆವಾನ್, ಸಕ್ಕಡ್ ತುಜಾ ಬೊರ್ಲಾಕ್‌ಚ್ಚ್ ಕೆಲಾಂ ಮ್ಹಣ್ ಚಿಂತ್ ತುಂ ರಿತಾ...



- ರಿತಾ : ಪ್ಲೊಯ್; ಹಾಂವ್ ತಸೆಂಚ್ ಸಮ್ಜಾತಾಂ. ಪುಣ್: ತುಜಾ ಭಾವಾಚಾ ಇಷ್ಟಾಚಿ ಗತ್ ಚಿಂತಾನಾ - ಮಾಕಾಚ್ ವೊರ್ತೊ ಪಶ್ಚಾತ್ತಾಪ್ ಭೊಗ್ತಾ!...
- ಲಿನೆಟ್ : ಪಶ್ಚಾತ್ತಾಪ್ ಕೊಣಾಯ್ ಭೊಗ್ತೊಚ್ಚ್! ದೆವಾಚೆ ದಯೆನ್, ಖಂಡಿತ್ ಜಾವ್ನ್ ಏಕ್ ದೀಸ್ ತೊ ಬೊರೊ ಜಾತಲೊ ಮ್ಹಣ್ ಹಾಂವ್ ಪಾತ್ಯೆತಾಂ. ತಾಚೆಂ ಪಿಸೆಂ ಹೆರಾಂಕ್ ಕಾಂಯ್ ಬಾಧಕ್ ಕರ್ಚೆಂ ತಸಲೆಂ ನಹಿಂ ಪಳೆ. ಪುಣ್ ತಾಚೆ ಪಾಸುನ್ ಆಮಿ ದೆವಾಲಾಗಿಂ ಮಾಗ್ತಾಂ...
- ರಿತಾ : ಹಾಂವ್ ಸದಾಯಿ ಮಾಗ್ತಾಂ ಲಿನೆಟ್...ಆನ್ಯೆಕ್ ಸಂಗತ್ ಕಿತೆಂಗಿ ಮ್ಹಳ್ಳಾರ್: ಮ್ಹೂಕಾ ಸಯ್ರಿಕ್ ಜಾವ್ನ್ ಆಸೆಂ ಸಕ್ವಡ್ ಘಡ್ಲಲ್ಲ್ಯಾನ್ - ಮೊಜಾ ಪಾಪ್ಪಾನ್ ಮಾತ್, ಭೋವ್ ಚಡ್ ಬೆಜಾರಾಯ್ ಘೆತ್ಲಾ...
- ಲಿನೆಟ್ : ಬೆಜಾರಾಯ್ ಮನ್ಶಾಚಾ ಸಂಯ್ಬಕ್ಚ್ಚ್ ಜಾಂವ್ಚಿ ತಿ...
- ರಿತಾ : ತೆಂ ಕಿತೆಯಾ ಜಾಂವ್ಚಿ; ಆತಾಂ ಆಮ್ಚಿ ಆಲೋಚನ್ ಮುಕಾರ್ಪುಂಕ್ ಆಮಿ ಜಾತಾಗಿ ಪಳೆಯಾಂ...
- ಲಿನೆಟ್ : ಜಾಯ್; ಏಕ್ ದೀಸ್ ಬೊರೊ ಸಂದರ್ಭ್ ಪಳೆವ್ನ್, ತುಜಾ ಪಾಪ್ಪಾಲಾಗಿಂ ಉಲಂವ್ಕ್, ವಿಸ್ತಿ ಬಾಬಾಕ್ ಧಾಡ್ತಾಂ ಹಾಂವ್...
- ರಿತಾ : ಜಾಯ್; ತೊ ಯೆಂವ್ಚಿ. ಪುಣ್ ಯೆತಾಸ್ತಾನಾ, ಕೊಣಾಯಿ ಎಕಾ ಮಾನೆಸ್ತ್ ಮನ್ಶಾಕ್ ಸಾಂಗಾತಾ ಆಪವ್ನ್ ಹಾಡ್ಲಾರ್ ಬೊರೆಂ ಮ್ಹಣ್ ದಿಸ್ತಾ ಮ್ಹೂಕಾ...
- ಲಿನೆಟ್ : ಜಾಯ್; ತಸೆಂಚ್ ಕರುಂಕ್ ಸಾಂಗ್ತಾಂ... ತರ್, ಆತಾಂ ಹಾಂವ್ ವೊಚೊಂಗಿ?...
- ರಿತಾ : ಜಾಯ್... ಆಳೆ ಲಿನೆಟ್: ಸಿಪ್ರಿ ವಿಷ್ಕಾಂತ್ ಹಾಂವೆಂ ತುಜೆಕಡೆ ಸಾಂಗ್ಲಿ ಗಜಾಲ್ ಹೆರ್ ಕೊಣಾಕ್ಚ್ಚ್ ಸಾಂಗಾನಾಕಾ; ಘುಟಾನ್ ದೊವೊರ್...
- ಲಿನೆಟ್ : ಜಾಯ್ ರಿತಾ... (ವೆತಾ)
- ಲೀನಾ : (ಭಿತರ್ ಥಾವ್ನ್ ಪ್ರವೇಶ್ ಜಾತಾ) ಕೊಣಾಲಾಗಿಂಗೊ, ತುಂ ಆತ್ಮಾಂ ಕುಡಾಂತ್ ಗುಣ್ಗಣ್ತೆಲೆಯ್?...
- ರಿತಾ : ಕೊಣಾಲಾಗಿಂಗಿಯಾ ನಹಿಂ ಆಂಟಿ; ಮೊಜಿ ಇಷ್ಟಿಣ್ ಲಿನೆಟ್ ಆಯಿಲ್ಲೆಂ...
- ಲೀನಾ : ಕಸಲೆಂ ಆಬಾ ತೆದೆಂ ವ್ಹೊಡ್ಲೆಂ ಘುಟಾಚೆಂ ಸಂಭಾಷಣ್ ತುಮ್ಚೆಂ?
- ರಿತಾ : ಆಮ್ಚಿಚ್ಚ್ ಗಜಾಲ್ ಆಂಟಿ; ಹೆರ್ ಕೊಣಾಚಿಯಾ ನಹಿಂ...
- ಲೀನಾ : ತುವೆಂ ಫೊಟಂವ್ಚೆಂ ನಾಕಾ ಮ್ಹೂಕಾ. “ಆಂಟಿ, ಆಂಟಿ” ಮ್ಹಳ್ಳೆ ಸ್ವಬ್ದ್ ತುಜಾ ತೊಂಡಾಂತ್ ಥಾವ್ನ್ ಆಯಿಲ್ಲೆ, ಮೊಜಾ ಕಾನಾನಿ ಹಾಂವೆಂ ಆಯ್ಕಲ್ಯಾತ್. ಮೊಜಿ ಖಬಾರ್ ಉಲಂವ್ಚಿ ಉಲವ್ನ್, ಆತಾಂ, ಹೆರ್ ಕೊಣಾಚಿಯಾ ನಹಿಂ ಮ್ಹಣ್ ಲೇಪ್ ಕಾಡ್ತಾಯ್?...
- ರಿತಾ : ತುವೆಂ ಬೆಷ್ಟೆಂಚ್ ಘಡ್ವಡ್ಲೆಂ ಕಿತ್ಯಾಕ್ ಆಂಟಿ?
- ಲೀನಾ : ಘಡ್ವಡ್ಲೆಂ ನಹಿಂ - ಮೊಜಿ ಖಬಾರ್ ಉಲಯ್ತೆಲ್ಲಾಂಚಿ ಜೀಬ್, ಭಾಯ್, ವೋಡ್ನ್ ಕಾತರ್ನ್ ಕಾಡ್ತಾಂಗಿ ನಾ ಪಳೆ.

ಲಿಯಾಂವ್: (ಭಾಯ್ರ್, ಥಾವ್ನ್ ಪ್ರವೇಶ್ ಜಾತಾ) ಕಿತೆಂ, ಕಿತೆಂ? ಜೀಬ್ ಕಾತರ್ತಾಯ್!...

ಲೀನಾ : ಆನಿ ತುಜಾ ಧುವೆಕ್ ಮೊಜಿ ಖಬಾರ್ ಉಲಂವ್ಚಿ ಗರ್ಜ್ ಕಿತೆಂ?

ರಿತಾ : ನಾ ಪಾಪ್ಲಾ; ಆಂಟಿಜಿ ಖಬಾರ್, ಹಾಂವ್ ಕಾಂಯ್ ಉಲವ್ಚಾ...

ಲೀನಾ : ಉಲಯ್ತಾಯ್‌ಗಿ ನಾ ಮ್ಹಳ್ಳೆಂ ಹಾಂವೆಂಚ್ಚ್ ಆಯ್ಕಾಲಾಂ ನಹಿಂವೆ...

ರಿತಾ : ತುಂ ಜಾಯಿತ್ತೆಂ ಸಾಂಗ್ತಾ...

ಲಿಯಾಂವ್: ಜಾಂವ್ಚಿ... ತುಜಿ ಖಬಾರ್ ಉಲಯ್ಲೆಂಚ್ ಮ್ಹಣ್ಕಾಂ - ಆತಾಂ ತಾಕಾ ಕಿತೆಂ ಕರ್ತಾಯ್ ತುಂ?...

ಲೀನಾ : ತುವೆಂ ಧುವೆಚಿ ಪಾಡ್ತ್ ಕಾಣ್ಲೆವ್ನ್, ಮೊಜೆಕಡೆ ಝಗಡ್ಲೆಂ ನಾಕಾ...

ಲಿಯಾಂವ್: ಝಗಡ್ಲೆಂ ನಹಿಂ: ಮೊಜಾ ಧುವೆಕ್ ಖಿಂಚಾಯಿಾ ಥರಾನ್ ತುಂ ದುಕಯ್ಚಿ ಜಾಲ್ಯಾರ್ - ತುಜೆಯಿಾ ಫಾರಿಕ್ಪಣ್ ಘೆಂವ್ಚೆಂ ಪಡ್ತೆಲೆಂ ಮ್ಹಾಕಾ...

ಲೀನಾ : ಕಿತೆಂ?... ಫಾರಿಕ್ಪಣ್!... ಫಾರಿಕ್ಪಣ್!! ತುವೆಂ ಮೊಜೆಂ ಫಾರಿಕ್ಪಣ್ ಘೆಂವ್ಚೆಂ!!... ನಾ!... ಆನಿ ಮ್ಹಾಕಾ ತುಜೆ ಸಾಂಗಾತಾ ರಾವೊಂಕ್ ಪುರೊ ಪಡ್ಲೆಂ ನಾ!... ತುಜೆ ಥಂಯ್ ಮ್ಹಾಕಾ ದುಬಾವ್ ಉಬ್ಜಾತಾ!... ವ್ಹೊಯ್!... ಖರೆಂಚ್ ಆತಾಂಚ್ ಹಾಂವ್ ಮೊಜಾ ಕುಳಾರಾ ಚಲ್ಲಿಂ... (ಭಿತರ್ ವೆತಾ)

ಲಿಯಾಂವ್: ಹಾಂವೆಂ ಇತ್ಲೆಸೆಂ ಉಲಯಿಲ್ಲೆಂ, ಕಸೆಂ ತಾಜಾ ತಕ್ಲೆಕ್ ಲಾಗ್ಲೆಂ ಪಳೆ! ಆಯ್ಲೆವಾರ್ ತಾಚಿ ಮತ್‌ಚ್ಚ್ ಥಿರಾಸಣೆರ್ ನಾ! ತಾಕಾ ಕಿತೆಂ ಜಾಲಾಂ ಮ್ಹಳ್ಳೆಂ ಮ್ಹಾಕಾ ಸಮ್ಜಾನಾ!... ಹಳ್ಳಿ ಬಾಯ್ಲೆ!... (ಲಿಯಾಂವ್ ಕದೆಲಾರ್ ಬೊಸ್ತಾ...)

ಲೀನಾ : (ಪ್ರವೇಶ್ ಜಾತಾ)

ರಿತಾ : ಖಂಯ್ ವೆತಾಯ್ ಆಂಟಿ ತುಂ?

ಲೀನಾ : ತೊಂಡ್ ಧಾಂಪ್...

ಲಿಯಾಂವ್: ಆಳೆ ಲೀನಾ, ಖುಶಾಲಾಯೆಚಾ ಉತ್ರಾಕ್ ರಾಗ್ ಕಾಣ್ಲೆನಾಕಾ...

ಲೀನಾ : ಪುರೊ ತುಜೊ ಸೈಲಾಪ್!...

ಲಿಯಾಂವ್: ಖಂಯ್ ವೆತಾಯ್ ಮ್ಹಣ್ ಭಾಯ್ರ್ ಸರ್ಲಾಂಯ್ ಆತಾಂ?

ಲೀನಾ : ಮ್ಹಾಕಾ ಜಾಯ್‌ಜಾಲ್ಲೆ ಕಡೆ ವೆತಾಂ...

ಲಿಯಾಂವ್: ಅಬಾ! ತಿತ್ತೆಯಿಾ ಧೈರ್ಯ್ ಆಸಾ ನಹಿಂ ತುಕಾ?

ಲೀನಾ : ಮೊಜೊ ಫರ್ಕಾರ್ ಜಾವ್ನ್ ಆಸೊನ್, ಆತಾಂಚ್ ಇತ್ಲೆಂ ಉಲಂವ್ಕ್ ಪಾವ್‌ಲ್ಲೊ ತುಂ, ಆನಿ ಮುಕಾರ್ ಕಿತೆಂ ಕರುಂಕ್ ಪಾವಾಸೊನಾಂಯ್? ತುಜಿ ಆಸ್ತ್ ಬದಿಕ್‌ಯಿಾ ಮ್ಹಾಕಾ ನಾಕಾ; ಆನಿ ತುಜೆ ಸಾಂಗಾತಾ ಜಿಯೆಂವ್ಕಿಯಾ ಹಾಂವ್ ತಯಾರ್ ನಾ... (ಭಾಯ್ರ್ ವೆತಾ)

ಲಿಯಾಂವ್: ವೊಚ್ ವೊಚ್; ಪೊಲಿಸ್ ಕಂಪ್ಲೆಂಡ್ ದಿವ್ನ್ ತುಕಾ ವೊಡ್ನ್ ಹಾಡ್ತಾಂಗೆ ನಾ ಪಳೆ... (ಥೊಡ್ಯಾ ವೆಳಾನ್ ಚಿಂತುನ್ ಚಿಂತುನ್ ಮಾತ್ಕಾರ್ ಹಾತ್ ದೊವೊರ್ತಾ...ರಿತಾ ಸರ್ಶಿಂ ಉಬೆಂ ಆಸಾ)

ಲಿಯಾಂವ್ : ಬೆಜರಾಯೆ ವೊಯ್, ಬೆಜರಾಯೆ !... ಮೊಜಾನ್ ತಡ್ಪುಂಕ್ ಜಾಯ್ನಾ !...

ರಿತಾ : ಪಾಪ್ಪಾ, ತುಂ ಕಸಲಿಚ್ಚ್ ಖಿಂತ್ ಕರಿನಾಕಾ...

ಲಿಯಾಂವ್ : ತುಜೆ ವಿಷ್ಯಾಂತ್ ಚಿಂತುನ್ ಚಿಂತುನ್, ಹಾಂವ್ ತಕ್ಲಿ ಹುನ್ ಕರ್ನ್ ಆಸ್ಲೊಂ !  
ಆನಿ ಆತಾಂ ತಾಚೆಕಿ ವೊರ್ತಾ ನಾಲಿಸಾಯೆಚಿ ಸಂಗತ್ !... ಬಾಯ್ಲೆನ್ ಘೊವಾಕ್  
ಸಾಂಡುನ್ ವೆಚೆಂ ಮ್ಹಳ್ಳಾರ್ - ಹಾಚೆ ತಿತ್ಲೆಂ ಹಲ್ಕಪಣ್ ಹೆರ್ ಖಿಂಚೆಂ  
ಆಸಾ?... ಪಯ್ಲೆಂಚ್ ಮ್ಹಾಕಾ ಗಾಂವಾರ್ ತೊಂಡ್ ದಾಕವ್ನ್ ಭೊವೊಂಕ್  
ಬೆಜಾರ್ ಜಾತಲೆಂ !... ಆತಾಂ ಖಿಂಚಾ ಧರಾನ್ ಮೊಜೆಂ ಮುಸ್ಕಾರ್ ಹಾಂವೆಂ  
ದಾಕಂವ್ಚೆಂ?...

ರಿತಾ : ಪಾಪ್ಪಾ; ದೆವಾಚೆರ್ ಪಾತ್ಯೆವ್ಯಾಂ. ತೊ ಸಕ್ಕಡ್ ಸಮಾ ಕರ್ತಲೊ...

ಕೈತಾನ್ : (ಪ್ರವೇಶ್ ಜಾತಾ)

ಲಿಯಾಂವ್ : ಮೊಜೊ ಭರಮ್ !... ಮಾನ್ ಮರ್ಯಾದ್ !... (ಕದೆಲಾರ್ ಥಾವ್ನ್ ಗಳ್ಯಾ...)

ರಿತಾ : ಪಾಪ್ಪಾ! ಪಾಪ್ಪಾ!... ಹೆಂ ಕಿತೆಂ ಜಾಲೆಂ!! ಏ ಮೊಂತಾಮಾ, ಧಾವೊನ್ ಯೆ,  
ಧಾವೊನ್ ಯೆ... (ಲಿಯಾಂವ್ಚ್ ಧರ್ನ್ ಘೆತಾ...)

ಕೈತಾನ್ : ಕಿತೆಂ ಜಾಲೆಂ! ಕಿತೆಂ ಜಾಲೆಂ!! ಸಾವ್ಯಾರಾಂನೊ!!!

ಮೊಂತು : (ಧಾವೊನ್ ಯೆತಾ) ಕಿತೆಂ ರಿತಾ ಬಾಯೆ! ಕಿತೆಂ ಜಾಲೆಂ? ಏ ಮೊಜಾ! ಏ  
ಮೊಜಾ ದೆವಾ! (ಇಲ್ಲೆಸೆಂ ಉದಾಕ್ ಹಾಡ್ನ್ ಲಿಯಾಂವ್ಚಾ ದೊಳ್ಳಾಂಕ್  
ಮಾರ್ತಾ...)

ಕೈತಾನ್ : ಕಿತೆಂಗಿ ಚಿಂತುನ್ ದೆಕೊ ಬೊಸ್ಲೊ ಜಾಯ್ನಾಯ್

ರಿತಾ : ಆತಾಂ ಕಿತೆಂ ಕರ್ಚೆಂ ಮೊಂತಾಮಾ?

ಮೊಂತು : ಏ ಮೊಜಾ ಗ್ರಾಚ್ಚಾರಾಂನೊ! ಆತಾಂ ಕಿತೆಂ ಕರ್ಚೆಂ ಆಬಾ!...

ಕೈತಾನ್ : ಹಜಾರ್ ಆಲೋಚನ್ಯೊ ಕರಿನಾಕಾತ್. ವೆಗ್ಗಿಂ ಏಕ್ ಟ್ಯಾಕ್ಸಿ ಹಾಡವ್ನ್,  
ಮಣಿಪಾಲ್ ಆಸ್ಪತ್ರೆಕ್ ವ್ಹೆರ್ಚಿ ವಿಲೆವಾರಿ ಕರಾ. ಹಾಂಗಾ ತೊ ಬೊರೊ  
ಜಾಂವ್ಪಾ ಬರಿ ನಾ...

ರಿತಾ : ಧಾಂವ್ ಮೊಂತಾಮಾ; ಧಾಂವೊನ್ ವೊಚೊನ್ ಏಕ್ ಟ್ಯಾಕ್ಸಿ ಹಾಡ್ನ್ ಯೆ...  
(ಮೊಂತು ಭಾಯ್ರ್ ಧಾಂವ್ತಾ)

-ಪಡ್ಲೊ-

## ACT III SCENE -II

ಸ್ಥಳ : ರಸ್ತೊ.

ಸಿಪಿ : (ಪ್ರವೇಶ್ ಜಾತಾ)

Refrain : ಜಾಲೆಂ ಜಾಲೆಂ ಕಿತೆಂ ಜಾಲೆಂ

ಕಿತೆಂ ಹಾಂವೆಂ ಚಿಂತ್ಲಾಂ ಪಳೆ ತಸೆಂ ಘಡ್ಲೆಂ.

1. ಧನಿನಿನ್ ಮೊಜೆ ಪಾಡ್ತಿನಿನ್ ಕಾಮ್ ಕೆಲೆಂ  
ಸಾವ್ಯಾರಾನ್ ಬೆಜರಾಯೆನ್ ಖಿಟ್ಟೆಂ ಧರ್ದೆಂ  
ಯೆದಂ ಪೊಡ್ಲೆಂ 'ಬಿಸ್ನೆಸ್' ಮೊಜಾ ಹಾತಾಂತ್ ಪಡ್ಲೆಂ  
ವ್ಹಾರ್ವಾವ್ಹಾ! ನಶಿಬ್ ಮೊಜೆಂ ಕೆದಂ ಪೊಡ್ಲೆಂ.

2. ಘಡ್ಲೆಂ ಆಸ್ಲೆಂ ಮುಕಾರ್ ಪಾಟಿಂ ಘಡೊನ್ ವೆತಾ  
ವಿಣಾ ಭಿತರ್ ಮನ್ಯಾ-ಜಿಣೆಂ ಬದ್ಲೊಂಕ್ ಪಾವ್ತಾ  
ಘಡಿ ಪಾವ್ತಾಂ ದುರ್ಬಳೊಯಿ ಉಚೊನ್ ಯೆತಾ  
ಕೆದೊ ಪೊಡ್ಲೊಯಿ ವಯ್ರ್ ಥಾವ್ನ್ ಸಕ್ಲಾ ಪಡ್ತಾ.

ಭೇಷ್! ವ್ಹಾರ್ವಾವ್ಹಾ! ಆತಾಂ ಜಾಲ್ಯಾರ್ ಹಾಂವೆಂ ಚಿಂತ್ಲೆ ಬರಿಚ್ಚ್  
ಘಡ್ಲೆಂ!...

ಪೊಲ್ಟಿ : (ಪ್ರವೇಶ್ ಜಾತಾ) ಟೀರಿರಿರಿ!... ಲಟ್ಕಾ ಪಿಟಿ! ಟೀರಿರಿರಿ!... (ಪಿಸ್ಕಾಚೆಂ  
ನಟನ್ ಕರ್ನ್ ಎಕಾ ಕುಶಿನ್ ರಾವ್ತಾ...)

ಸಿಪ್ರಿ : ಆತಾಂ ಕಿತೆಂ ಕರಿಜಾಯ್ಗಿ ಮ್ಹಳ್ಳಾರ್... ಹ್ಯೊ ಜಾವ್ನಾಸಾ ಬೊರೋ  
ಸಂದರ್ಭ್!... ಆತಾಂ ಬೊರೊ ಘಡಿ ಪಳೆವ್ನ್, ಹಾಂವೆಂ ಚಿಂತ್ಲೆಂ ಕಾಮ್  
ಜರೂರ್ ಪೊಂತಾಕ್ ಪಾವಯ್ತಾಯ್... ಜಾಯ್ತಾಯ್ ಮ್ಹಳ್ಳಾರ್ಯಾ ಕಸೆಂ?  
ಘೋಣೆನ್ ಪೀಲ್ ಆರಾಯಿಲ್ಲ್ಯಾ ಬರಿ ಜಾಯ್ತಾಯ್...

ಕೈತಾನ್ : (ಪ್ರವೇಶ್ ಜಾವ್ನ್ ಶೀದಾ ಮುಕಾರ್ ವೆತಾ...)

ಸಿಪ್ರಿ : ಕಿತೆಂಗಾ ಕೈತಾನಾಮಾ, ಪಳೆವ್ನ್ ಪಳೆಯ್ತಾತ್ಲೆ ಬರಿ ಕರ್ನ್ ವೆತಾಯ್?  
ಉಡಾಸ್ ನಾಂಗಿ ಕಿತೆಂ?

ಕೈತಾನ್ : ಕೊಣ್? ಆರೆ! ಕಸಲೊ ಉಡಾಸ್ ಮ್ಹಣ್ತಾಯ್?

ಸಿಪ್ರಿ : ಇತ್ಲೆಂ ವೆಗ್ಗಿಂ ವಿಸರ್ ಪಡ್ಲೊ ತುಂ - ಆನಿ ತುಕಾ ಕೊಣೆಯಾ ಪಾತಿಯೆಂವ್ಚೆಂ  
ಜಾಲ್ಯಾರ್ಯಾ ಕಸೆಂ?

ಕೈತಾನ್ : ಸಯ್ರಿಕೆಚೊ ಪ್ರಸ್ತಾವ್ತಾಂ ತುಂವೆಂ ವಿಚಾರ್ಚೊ?

ಸಿಪ್ರಿ : ವ್ಹೊಯ್; ಹಕ್ಕಾನ್ ವಿಚಾರ್ತಾಂ ಹಾಂವ್. ಸುರ್ವೆರ್ಚ್ಚ್ ರುಸುಮ್ ಫಾರಿಕ್  
ಕೆಲಾಂ ಕೆದಾಳಾಗಿ - ಆನಿ ತುಜಿ ದಯಾ ದಾಕ್ಟೆಣ್ ಕಿತೆಂಗಾ ಮ್ಹಾಕಾ?...

ಕೈತಾನ್ : ತುಂವೆಂ ರುಸುಮ್ ಫಾರಿಕ್ ಕೆಲಾಂಯ್ ತೆಂ ಖರೆಂ! ಖಂಚಾ ಪಾಡ್ ಘಡಿಯೆರ್,  
ಬಿಕ್ಕುನ್-ಬಿಕ್ಕುನ್ ಮೊಜಾ ಹಾತಾರ್ ಘಾಲೆಯಾಗಿ ಆಬಾ - ಮ್ಹಾಕಾ ಖಾಂವ್ಕ್  
ಮೆಳ್ಳೆವೆ ಕಿತೆಂ?

ಸಿಪ್ರಿ : ತುಂ ಖಾ, ನಾತ್ಲ್ಯಾರ್ ಗುಂಡಿಯೆಂತ್ ಉಡಯ್, ತೆಂ ಮಾಕಾ ಪಡೊನ್  
ವೊಚೊಂಕ್ ನಾ...

ಕೈತಾನ್ : ಅಳಿ ಪುನೆಕೆಲ್ಲ್ಯಾ, ರಾಗಾರ್ ಜಾಯ್ತಾಕಾ ತುಂ. ತುಜಾ ಸಯ್ರಿಕೆ ವಿಷ್ಣಾಂತ್  
ಪ್ರಸ್ತಾವ್ ಕರುಂಕ್ ಮ್ಹಣ್, ಹಾಂವ್ ಸಾವ್ಯಾರಾಗೆರ್ ಗೆಲೊಂ. ಶನಿ ಕೆದಾಳಾಯಿ



ಮುಕ್ತಾನ್‌ಂಚ್ ವೆತಾ ಖೈಂ! ತಿ ತುಜಿ ಶನಿಗಿ, ಮೊಜಿ ಶನಿಗಿ ಮ್ಹಳ್ಳಿಂ ಮ್ಹಾಕಾ ಸಮ್ಜಾನಾ! ತಾಂಗರ್ ಮೆಟ್ ದೊವರ್ತಾನಾಂಚ್, ಸಾವ್ಕಾರ್ ಕದಲಾ ವಯ್ಲೊ 'ಬುಡ್ಕ್' ಕರ್ನ್ ಗಳೊ! ಜಾಲಿ ಆಬಾ ಧುವೆಚಿ ಮೊಬಾಟ್! ಮೊಜಾ ತಳ್ಳಾಟ್ಕಾಕ್ ಮಾರ್ಲೆಬರಿ ಜಾಲೆಂ! ಉಪ್ರಾಂತ್ಲಿ ಸಕ್ಕಡ್ ಗಜಾಲ್ ತುಂ ಬೊರಿ ಕರ್ನ್ ಜಾಣಾಂಯ್...

ಮೊಂತು : (ಪ್ರವೇಶ್ ಜಾತಾ) ಅರೆ! ಕೊಂಬೊ ಕೈತಾನ್!

ವೊಲ್ವಿ : ಟೀರಿರಿರಿ!... ಲಟ್ಕ್ ಪಿಟಿ!... ಟೀರಿರಿರಿ!

ಮೊಂತು : (ವೊಲ್ವಿಕ್ ದಾಕವ್ನ್) ಹಾಚಿ ಓ ಅವಸ್ಥಾ ಕಾಯಾಮ್‌ಚ್ಯಾ ಜಾಲಿ ಮ್ಹಣ್ ದಿಸ್ತಾ!...

ಸಿಪ್ರಿ : ಕಿತೆಂಗಿ ಕರ್ಮಾಂ ಕೆಲ್ಯಾಂತ್; ನಾತ್ಕಾರ್ ಆಸೆಂ ಜಾತಾಗಿ?

ಕೈತಾನ್ : ತೆಂ ತುವೆಂ ಸಾಂಗ್ಚೆಂ ಸಮಾ... ವ್ಹೊಯ್‌ಗಾ ಮೊಂತಾಮಾ, ಕಾಂಯ್ ಖಬಾರ್ ಆಸಾಗಿ?...

ಮೊಂತು : ವ್ಹೊಯ್ ವ್ಹೊಯ್, ರುಪಿಯಾಕ್ ಬಾರಾ ಬಾಂಗ್ಲೆ ಖೈಂ!...

ಕೈತಾನ್ : ಬಾಂಗ್ಲಾಂಚಿ ಖಬಾರ್ ನಹಿಂಗಾ, ಸಾವ್ಕಾರಾಚಿ ಖಬಾರ್ ವಿಚಾರ್ಲೆಲಿ ಹಾಂವೆಂ...

ಮೊಂತು : ಸಾವ್ಕಾರಾಗಿ?... ಸಾವ್ಕಾರ್ ಆಜ್ ಚಿಕ್ಕೆಸೆಂ ದೊಳೆ ಉಗ್ತೆಂ ಕರ್ನ್ 'ಪಿಳಿ-ಪಿಳಿ' ಪಳೆಯ್ತಾ ಖೈಂ!

ಸಿಪ್ರಿ : ವ್ಹೊಯ್‌ಗಿ, ಕೊಣೆ ಸಾಂಗ್ಲೆಂ?

ಮೊಂತು : ರಿತಾ ಬಾಯ್ ಆತ್ಮಾಂ ಮಣಿಪಾಲ್ ವೊಚೊನ್ ಆಯ್ಲಿ...

ಕೈತಾನ್ : ತಸೆಂ ಜಾಲ್ಯಾರ್ ಆನಿ ಮೊರಾನಾ ಮ್ಹಳ್ಳಿಂ ವಿಂಡಿತ್...

ಮೊಂತು : ಏಕ್ ಪಾವ್ಲಿ ಬೊರೊ ಜಾಲ್ಯಾರ್ ಪುರೊ ಮ್ಹಣ್ ಮಾಗ್ತಾಂ ಹಾಂವ್...

ಸಿಪ್ರಿ : (ಮೊಂತುಕ್) ತುಂ ಖಿಯಾ ಮಾರ್ಕಿಟೆಕ್ ವೊಚೊಂಕ್ ಆಯ್ಲಾಯ್‌ಮು?

ಮೊಂತು : ವ್ಹೊಯ್...

ಸಿಪ್ರಿ : ತರ್ ಹಾಂಗಾ ಕಿತ್ಯಾಕ್ ಪಂಚೆತ್ಲಿ ಕರ್ನ್ ರಾವ್ಲಾಯ್?... ಕೈತಾನಾಮಾ ಯೆತಾಯ್‌ಗಿ? (ಮುಕಾರ್ ವೆತಾ...)

ಕೈತಾನ್ : ವ್ಹೊಯ್ ವ್ಹೊಯ್... (ಮುಕಾರ್ ವೆತಾ)

ಮೊಂತು : “ಎಕ್ಲೊ ಪಡ್ತಾನಾ ಅನ್ಯೆಕ್ಲೊ ಉಟ್ತಾ” ಮ್ಹಳ್ಳಿಂ ಪೊಟ್‌ಗಿ? ಧನಿಯಾನ್ ಖಿಟ್ಟೆಂ ಧರ್‌ಲ್ಲೆಂಚ್ - ಸಗ್ಳೆಂ ಕಾರ್ಭಾರ್ ಹಾಚಾ ಅಧೀನ್ ಮೆಳ್ಳಾಂ! ಯೆದೊ ವ್ಹೊಡ್ಲೊ ವಹಿವಾಟ್ ಚಲಿಂವ್ಕ್ ಆಪ್ಲೆ ಮ್ಹಳ್ಳಿ ಮನಿಸ್ ಕೊಣೆಯಾ ನಾ ಜಾತಚ್ಯಾ, ಆನಿ ಕಿತೆಂ ಕರ್ಚೆಂ? ಹೆಂ ಇತ್ಲೆಂ ಸಕ್ಕಡ್ ಜಾಂವ್ಕ್ ಕಾರಣ್, ಹಾಂವೆಂ ಸಾಂಗ್ಚೆಂ ಜಾಲ್ಯಾರ್ - ಸಾವ್ಕಾರಾಚಿ ಬಾಯ್ಲೆಚ್ಯಾ, ತಿಣೆ ಸಾವ್ಕಾರಾಲಾಗಿಂ ರುಗ್ತೆಂ ಕರ್ನ್, ಕುಳೆರಾ ವೊಚಾನಾತ್‌ಲ್ಲೆಂ ಜಾಲ್ಯಾರ್, ಕಾಯಿಂಚ್ ಜಾತೆನಾ. ರಿತಾಬಾಯೆನ್, ಸಾವ್ಕಾರ್ ಬೊರೊ ನಾ ಮ್ಹಣ್, ತಿಕಾ ಟೆಲಿಗ್ರಾಮ್ ಕೆಲಾಂ.

ಉಟಾ ಉಟಿಂ ಧಾವೊನ್ ಆಯ್ಲಿಗಿ ಪಳೆ! ಘೊವಾಂಚಾ ಮೊಗಾನ್ ಮೊರ್ತಾತ್ ಬಾಯ್ಲೊ! ಆತಾಂ ಹ್ಯೊ ಚೆಡೊ ಎಕ್ಲೊ ಮ್ಹಾಕಾ ಭೆಷ್ಕಯ್ತಾ! ತೊಯ್ಲೊ ನವ್ಯರ್, ಹಾಂವ್‌ಯಾ ನವ್ಯರ್. ಹಾಚೆಂ “ಎಕಾ ದಿಸಾಚೆಂ ರಾಜ್ವಟ್” ಮ್ಹಳ್ಳೆಂ, ಹ್ಯೊ ಖಿಂಯ್ ಜಾಣಾಂ! (ವೆತಾ)

ವೊಲ್ವಿ : ಟೀರಿರಿರಿರಿ!... ಲಟ್ಕಾ ಪಿಟಿ!... ಟೀರಿರಿರಿ (ವೆತಾ)

ಲಿಲ್ಲಿ : (ಪ್ರವೇಶ್ ಜಾತಾ) ಕಾಲ್-ಆಜ್, ಮೊಜಾ ಪುತಾನ್, ಮ್ಹಾಕಾ ಖರ್ಚಾಕ್ ಜಾಯ್ ತಿತ್ಲೆ ಪಯ್ಲೆ ದಿಲ್ಯಾತ್. ಅಸೆಂಚ್ ಸದಾಂಯಾ ದೀತ್ ಜಾಲ್ಯಾರ್, ಮ್ಹಾಕಾ ಕಿತೆಂ ಉಣೆಂ?... (ವೆತಾ...)

ಲೀನಾ : (ಪ್ರವೇಶ್ ಜಾತಾ) ಹಾಂವ್, ಮೊಜಾ ಘರ್ಕಾರಾಲಾಗಿಂ ಝಗ್ಡೆಂ ಕರ್ನ್, ಕುಳೆರಾ ವೊಚೊಂಕ್ ನಾತ್‌ಲ್ಲಿಂ ಜಾಲ್ಯಾರ್, ತಾಚಾ ಜಿವಾಕ್ ಕಾಯಿಂಚ್ ಬಾಧಕ್ ಜಾತೆನಾ! ರಿತಾನ್ ಟೆಲಿಗ್ರಾಮ್ ಕೆಲಾಂ! ಬೆಜರಾಯೆನ್‌ಚ್ ತಾಕಾ ದಕೊ ಬಸ್ಲೊ ಜಾಯ್ನಾಯ್! ಮೊಜೆ ಚೂಕ್, ಹಾಂವ್ ಆತಾಂ ವಳ್ಕಾತಾಂ ಸಕ್ಕಾಕ್‌ಯಾ ಹಾಂವ್‌ಚ್ ಕಾರಣ್!... ಏ ದೆವಾ, ತಾಕಾ ಏಕ್ ಪಾವ್ಟಿ ಗುಣ್ ಕರ್ ಸಾಯ್ನಾ. ಏಕಾ ವೆಳಾ ತೊ ಮೊರಾತ್ ಪುಣೆ ಜಾಲ್ಯಾರ್ - ಹಾಂವೆಂ ವಿಧವ್ ಜಾವ್ನ್ ಭೊಂವ್ಚೆಂ ಪಡ್ತಾಮು ದೆವಾ!... ಹಾ!... (ವೆತಾ...)

- ಪಡ್ಲೊ -

### ACT III SCENE - III

ಸ್ಥಳ : ಲಿಯಾಂವ್ ಸಾವ್ಕಾರಾಚೆಂ ಘರ್

ರಿತಾ : *Refrain* ಕಸಲೆಂ! ಕಸಲೆಂ!!  
ದುಃಖ್ ಮೊಜೆರ್ ಆಯ್ಲೊ!!!

1. ಪಾಪ್ಪಾ ಪಿಡೆನ್ ವೊಳ್ವಳ್ವಾ  
ಕಾಳೆಜ್ ಮೊಜೆಂ ಕಳ್ವಳ್ವಾ  
ಬೆಜರಾಯ್ ತಕ್ಲೆಂತ್ ಘುಂವ್ತಾ  
ಸಂಸಾರ್ ನಾಕಾಸೊ ದಿಸ್ತಾ!

2. ಭಿರಾಂಕುಳ್ ನಿರ್ಭಾಗ್ಯಾನ್ ಮೊಜೆಂ  
ಉದೆವ್ನ್ ಭಾಗ್ ಲಗ್ನಾಚೆಂ  
ಜೀವನ್ ಜಾಲೆಂ ಖಿಂತಿಚೆಂ  
ಕೊಣ್ ತರ್ ಮ್ಹಾಕಾ ಭುಜಂವ್ಚೆಂ!

(ರಿತಾ ಹಳೊ ವೊಚೊನ್ ಕದೆಲಾರ್ ಬೊಸ್ತಾ)

ವಿನ್ನಿ : (ಪ್ರವೇಶ್ ಜಾತಾ) ಗುಡ್ ಮೊರ್ನಿಂಗ್...

ರಿತಾ : (ಉಟೊನ್) ಗುಡ್ ಮೊರ್ನಿಂಗ್... ಯೆ, ಬೊಸ್...

ವಿನ್ನಿ : ಬೊಸೊಂಕ್ ವೇಳ್ ನಾ... ತುಜಾ ಪಾಪ್ಪಾ ವಿಷ್ಯಾಂತ್ ಆಯ್ಕಾಲೆಂ ಹಾಂವೆಂ.  
ದೆಕುನ್ ಹಾಂಗಾ ಮ್ಹಣಾಸರ್ ಆಯ್ಲೊ...

- ರಿತಾ : ಪಾಪ್ಪಾಕ್, ಮಣಿಪಾಲ್ ಆಸ್ಪತ್ರೆಂತ್ ದೊವರ್ಲಾಂ...
- ವಿನ್ಸಿ : ವ್ಹೊಯ್‌ಗಿ? ತೆಂ ಹಾಂವ್ ನೆಣಾಸ್‌ಲ್ಲೊಂ. ಆತಾಂ ಕಸೊ ಆಸಾ?...
- ರಿತಾ : ಕಸೊ ಆಸಾ ಮ್ಹಣ್ಣೆಂ?
- ವಿನ್ಸಿ : ಬೊರೊ ಜಾತಲೊ. ಆಮಿ ತಾಚೆ ಪಾಸುನ್ ಮಾಗ್ಯಾಂ...
- ರಿತಾ : ವ್ಹೊಯ್, ತಸೆಂಚ್...
- ವಿನ್ಸಿ : ಬೊರೆಂ ತರ್; ಆತಾಂ ಹಾಂವ್ ವೆತಾಂ...
- ರಿತಾ : ಚಿಕ್ಕೆಸೆಂ ಬೊಸಾನಾಂಯ್‌ಗಿ? ಪಿಯೆಂವ್ಕ್ ಹಾಡ್ತಾಂ...
- ವಿನ್ಸಿ : ಪಿಯೆಂವ್ಕ್ ಬಿ ಕಾಂಯ್ ನಾಕಾ. ದುಸ್ರೆಂ ಇಲ್ಲೆಸೆಂ ಕಾಮ್ ಆಸಾ ಮ್ಹುಕಾ...
- ರಿತಾ : ಲಿನೆಟ್ ಹ್ಯಾ ದಿಸಾನಿ ಆಮ್ಗೆರ್ ಯೆಂವ್ಕ್‌ಚ್ಚಿ ನಾ...
- ವಿನ್ಸಿ : ತೆಂ, ಹಿ ಖಬಾರ್ ನೆಣಾಂ... ಬೊರೆಂ ತರ್... (ವೆತಾ)
- ಸಿಪ್ರಿ : (ತ್ಯಾಚ್ಚಿ ವಾಟೆನ್ ಪ್ರವೇಶ್ ಜಾತಾ) ಕೊಣ್ ತೊ ತರ್ನಾಚೊ, ಆತ್ತಾಂ ತುಂ ತಾಚೆಲಾಗಿಂ ಉಲಯ್ತೆಲೆಯ್?
- ರಿತಾ : ತೊ ಕೊಣ್ ಜಾಲ್ಯಾರ್ ತುಕಾ ಕಿತೆಂ ಮ್ಹಣ್?
- ಸಿಪ್ರಿ : ಕಿತೆಂ ಮ್ಹಳ್ಳೆಂಯ್? ಕೊಣ್ ಮ್ಹಣ್ ಸತ್ತ್ ಸಾಂಗ್; ನಾತ್ಲಾರ್...
- ರಿತಾ : ನಾತ್ಲಾರ್ ಕಿತೆಂ ಕರ್ತಾಯ್?
- ಸಿಪ್ರಿ : ಕಿತೆಂ ಕರ್ತಾಯ್ ಮ್ಹಣ್ತಾಯ್? ತರ್ನಾಟ್ಯಾಂಕ್ ಸಾಂಗಾತಾ ಕಾಣ್ಲೆವ್ಚ್, ಗುಪಿತ್ ಮಜಾ ಮಾರ್ತಾಯ್, ಆನಿ ತಾಚೆ ವಯ್ಜಾನ್ ತೊಂಡ್ ದಬಾರ್ತಾಯ್...
- ರಿತಾ : ಹಾಂವ್ ಕಿತೆಯ್ಚಿ ಕರ್ತಾಂ; ಮೊಜೊ ವಿಚಾರ್ ಕರುಂಕೆ, ತುಂ ಕೊಣ್ ಮ್ಹಣ್?
- ಸಿಪ್ರಿ : ಆತಾಂ ಏಕ್ ಪಡ್ವಾಕ್ ತುಜೊ ವಿಚಾರ್ ಕರ್ಚಿ ಪದ್ವಿ, ಮೊಜಾ ಹಾತಾಂತ್ ಆಸಾ...
- ರಿತಾ : ತುಜೆಬರಿ ಆಸ್‌ಲ್ಲಾ ಗಾಡ್ಪಾಕ್, ಮೊಜೊ ವಿಚಾರ್ ಕರ್ಚಿ ಪದ್ವಿ?... ಥು!...
- ಸಿಪ್ರಿ : ಗಾಡಾಂವ್!... ಗಾಡಾಂವ್ ಕೊಣ್ ಮ್ಹಳ್ಳೆಂ ದಾಕಯ್ಲಾಯ್‌ಗಿ ಆತಾಂ?
- ರಿತಾ : ತಿತ್ಲೆಂ ಆಮ್ಚಾಕಾ....
- ಸಿಪ್ರಿ : ತಸೆಂ ನಹಿಂ ರಿತಾ, ರಾಗಾರ್ ಜಾಯ್ತಾಕಾ...
- ರಿತಾ : ರಾಗ್‌ಯಿ ನಾ, ಮೋಗ್‌ಯಿ ನಾ...
- ಸಿಪ್ರಿ : ಅಳೆ ರಿತಾ: ಆತಾಂ ಹಾಂವೆಂ ಸಾಂಗ್‌ಲ್ಲೆಂ ಬೊರ್ಪಾನ್ ಆಯ್ಕ್...
- ರಿತಾ : ಮಾಕಾ ಕಸಲೆಯಿ ಸಾಂಗ್ಚಿ ಗರ್ಜ್ ನಾ ತುವೆಂ...
- ಸಿಪ್ರಿ : ಹಾಂವ್ ತುಜೊ ಕಿತ್ಲೊ ಮೋಗ್ ಕರ್ತಾಂ ಮ್ಹಣ್ ಜಾಣಾಂಯ್‌ಗಿ ತುಂ?
- ರಿತಾ : ಬಂದ್ ಕರ್...
- ಸಿಪ್ರಿ : ಹಾಂವ್ ತುಜೆಲಾಗಿಂ ಕಾಜಾರ್ ಜಾಂವ್ಕ್ ಭೋವ್ ಚಡ್ ಅತ್ರೆಗ್ತಾಂ...

ರಿತಾ : 'ಶಟ್ ಆಪ್'...

ಸಿಪ್ರಿ : ತುವೆಂ ಮೊಜಿ ಪತಿಣ್ ಜಾಯ್ನಾ ಜಾಲ್ಯಾರ್, ಹಾಂವ್ ಸರ್ಗಾರ್ ಲೆಗುನ್ ವೊಚಾಸೊನಾ?...

ರಿತಾ : ಚಲ್ತಾಯ್‌ಗಿ ನಾ ಹಾಂಗಾಚೊ?...

ಸಿಪ್ರಿ : ಮೊಜೆಂ ಕಾಳಿಜ್ ತುಜಾ ಮೊಗಾನ್ ಭರೊನ್ ವೊಮ್ಮತಾಮೂ!...

ರಿತಾ : ತೊಂಡ್ ಧಾಂಪ್! ತುಂ ಮೊಜಾ ಬಾಪಾಯ್ಚೊ ನವ್ಕರ್ ಜಾವ್ನ್, ಮೊಜೆಲಾಗಿಂ ಆಸಲಿಂ ಉತ್ರಾಂ ಉಲಂವ್ಚೆಂ ಧೈರ್ಯ್ ಆಯ್ಲೆಂ ನಹಿಂ ತುಕಾ?... ಆನಿ ಮುಕಾರ್ ಪುಣಿ ಹ್ಯಾ ಧರಾನ್ ಚಲ್ಪಿ ಜಾಲ್ಯಾರ್, ತುಕಾ ಕರ್ಪಿ ಮರ್ಯಾದ್‌ಚ್ಚ್ ವೆಗ್ಳಿಚ್ಚ್ ಆಸಾ!...

ಸಿಪ್ರಿ : ವ್ಹೊಯ್‌ಗಿ?...

ರಿತಾ : ನಾಸ್ತಾನಾ?... ತುಂ ಆತಾಂ ಶೊಪಾಚೊ ಬಿಗಾ-ಹಾತ್ ವ್ಹೊರುಂಕ್ ಆಯಿಲ್ಲೊಯ್ ನಹಿಂವೆ? ಘೆ; ಮರ್ಯಾದಿನ್ ವ್ಹೊರ್. (ಮೆಜಾರ್ ಆಸ್‌ಲ್ಲೊ ಚಾವಿಯಾಂಚೊ ಘೊಸ್ ಸಿಪ್ರಿಕಡೆ ದಿತಾ...)

ಸಿಪ್ರಿ : (ಚಾವಿಯೊ ಕಾಣ್ಲೆವ್ನ್) ತುವೆಂ ಮ್ಹಾಕಾ ಉಲಯಿಲ್ಲ್ಯಾ ಉತ್ರಾಂಚೆಂ ಫಾರಿಕ್ಪಣ್ ಘೆತ್‌ಲ್ಲ್ಯಾ ಬಗಾರ್, ಹಾಂವ್ ಬಿಲ್ಕುಲ್ ರಾವಾಸೊನಾ!...

ರಿತಾ : ತುಜೆ ನಿಮ್ತಿಂ ಜಾಂವ್ಚೆಂ ಕಿತೆಂ ಮ್ಹಣ್ ಹಾಂವ್ ಪಳೆವ್ನ್‌ಚ್ ಸೊಡ್ತಾಂ...

ಸಿಪ್ರಿ : ಚಡ್ ಉಲಯ್ಪಿ ಜಾಲ್ಯಾರ್ - ಆತ್ತಾಂಚಾ ಆತ್ತಾಂ ತುಜೆ ವಯ್ರ್ ಬಲತ್ಕಾರ್ಗಿ ಚಲವ್ನ್ ಸೊಡಿನಾ...

ರಿತಾ : ಬಲತ್ಕಾರ್ಗಿ ಚಲಂವ್ಕ್ ಸುಣ್ಯಾ ಪೆಚೊ ಮ್ಹಣ್ ಚಿಂತ್ನಾಯ್‌ಗಿ ಕಿತೆಂ?...

ಸಿಪ್ರಿ : ಕಿತೆಂ ಮ್ಹಳೆಂಯ್?... (ಸಿಪ್ರಿ ಮುಕಾರ್-ಮುಕಾರ್ ವೆತಾ - ರಿತಾ ಪಾಟಿ-ಪಾಟಿ ವೆತಾ...)

ಲೀನಾ : (ಪ್ರವೇಶ್ ಜಾತಾ) ಕಿತೆಂ ಗಜಾಲ್ ಹಿ!... ಸಿಪ್ರಿ!... ದಗಲ್ಪಾಜಾ!... ರಾವ್ ಧಂಯ್!... ಘಾತ್ಯಾ!... ಘರಾಂತ್ ಕೊಣ್‌ಚ್ ನಾತ್‌ಲ್ಲ್ಯಾ ತೆದಾಳಾ, ಇತ್ಲೆಂ ಕರುಂಕ್ ಧೈರ್ಯ್ ಆಯ್ಲೆಂ ನಹಿಂ ತುಕಾ?... ಮೊಂತಾಮಾ; ಏ ಮೊಂತಾಮಾ!...

ಮೊಂತು : (ಭಾಯ್ರ್ ಥಾವ್ನ್ ಪ್ರವೇಶ್ ಜಾತಾ...)

ವೊಬಾಯೆ! ಆತ್ತಾಂ ಆಯ್ಲಿಯ್‌ಗಿ ಕಿತೆಂ?

ಲೀನಾ : ರಿತಾ; ತೊ ಹಾಂಗಾ ಕಿತ್ಯಾಕ್ ಪಾಸುನ್ ಆಯಿಲ್ಲೊಗೊ?

ರಿತಾ : ಸದಾಂಚೆ ಬರಿ ಶೊಪಾಚೊ ಬಿಗಾ-ಹಾತ್ ವ್ಹೊರುಂಕ್ ಆಯಿಲ್ಲೊ...

ಲೀನಾ : ಖಿಯಾ ಆಸಾ ಬಿಗಾ-ಹಾತ್?...

ರಿತಾ : ತಾಕಾ ದಿಲಾ ಹಾಂವೆಂ...

ಲೀನಾ : "ಪೆಟ್ಯಾಕ್ ಸಳ್ಳಿ ದಿಲ್ಯಾರ್, ತೊಂಡ್ ಲ್ಹೆಂವ್ತಾ" ಮ್ಹಳಿ ಸಾಂಗ್ಲಿ ಫೊಟಾಗಿ?...



ಮೊಂತಾಮಾ, ತಾಚಾ ಹಾತಾಂತ್ಲೊ ಬಿಗಾ-ಹಾತ್ ವೋಡ್ನ್ ಕಾಣ್ಲೆ: ಶೊಪ್ ಉಗ್ತೆಂ ಕರಿನಾತ್ಲಾರ್ ಕಾಂಯ್ ವೊಡ್ ನಹಿಂ...

ಮೊಂತು : (ಸಿಪ್ರಿಚಾ ಹಾತಾಂತ್ಲೊ ಬಿಗಾ-ಹಾತ್ ವೋಡ್ನ್ ಕಾಣ್ಲೆತಾ...)

ಲೀನಾ : ಪಳೆಯ್ತಾಯ್ ಕಿತೆಂ? ಲೊಟ್ ತ್ಯಾ ಭಿಕಾಡ್ಲ್ಯಾಕ್ ಭಾಯ್ರ್...

ಮೊಂತು : (ಸಿಪ್ರಿಕ್ ಲೊಟುಂಕ್ ಮುಕಾರ್ ಸರ್ತಾ...)

ಸಿಪ್ರಿ : (ರಾಗಾನ್ ಕಡ್ಕಡೊನ್, ದೊಳಿ ಘುಂವ್ಡಾವ್ನ್, ಪಳೆವ್ನ್-ಪಳೆವ್ನ್ ಭಾಯ್ರ್ ವೆತಾ...)

- ಪಡ್ಲೊ -

### ACT III SCENE – IV

ಸ್ಥಳ : ರಸ್ತೊ. (ರಾತ್)

ಮೊಂತು : (ಪ್ರವೇಶ್ ಜಾತಾ) ಧನಿನಿ ಸಾಂಗಾತಾ ಮಣಿಪಾಲ್ ವೊಚೊನ್, ಧನಿಯಾಕ್ ಪಳೆವ್ನ್ ಆಯ್ಲೊಂ. ಯೆದೊಳ್ಳಾಕ್ ಬೊರೆಪಣ್ ಮ್ಹಳ್ಳೆಂ ಮ್ಹಾಕಾ ಕಾಂಯ್ ದಿಸಾನಾ. ಪಿಡೆಸ್ತ್ ಘೊವಾಕ್ ಎಕ್ಲ್ಯಾಕ್ಚ್ಚ್ ಆಸ್ತೆಂತ್ ಸೊಡ್ನ್, ಬಾಯ್ಲೆನ್ ಘರಾ ಯೆವ್ನ್ ರಾವ್ಚೆಂ ಮ್ಹಳ್ಳಾರ್ಯಾ ಕಸೆಂ? ಧನಿನ್ ಆಸ್ತೆಂತ್ಚ್ಚ್ ರಾವ್ಚಾ. ತಿಣೆ ಹುಸ್ಕೆವ್ನ್-ಹುಸ್ಕೆವ್ನ್ ರಡ್ಲೆಂ ಹಾಂವೆಂ ಪಳೆಯಿಲ್ಲೆಂ ಆಜ್ಚ್ಚ್! ಕಿತೆಂ ಅಬಾ ಮೋಗ್? ತಿಣೆ ಘೊವಾಕ್ ಪಟ್ಲುನ್ ಧರ್ನ್ ಸುಸ್ಕಾರ್ತಾನಾ, ಮ್ಹಾಕಾಯಿ ರಡೊಂಕ್ ಆಯ್ಲೆಂ ಮ್ಹಣ್ತಾಂ!.. ಆಜ್ ಮಣಿಪಾಲ್ ಕೊಣ್ಗಿ ಎಕ್ಲೊ ಮಂತ್ರಿ ಯೆಂವ್ಚೊ ಖೆಂ! ಪೂರಾ ಬಸ್ಸಾಂಯಾ ಫುಲ್ಚ್ಚ್ಚ್! ಟಿಕೆಟ್ಚ್ಚ್ ನಾ! ಆಪ್ರಿಕ್ ಕಿತೆಂ ಕರ್ಚೆಂ? ಚಲೊನ್ಚ್ ಆಯ್ಲೊಂ! ರಾತ್ ಸುಮಾರ್ ನೋವ್-ಧಾ ವೊರಾಂ ಜಾಯ್ತ್ ಕೊಣ್ಣಾ! ಘರಾ ರಿತಾ ಬಾಯ್ ಎಕ್ಲಿಚ್ಚ್ ಆಸಾ!.. ಮ್ಹಾಕಾ ತ್ಯಾ ಚೆಡ್ಪಾ ಸಿಪ್ರಿಚೆಂ ಕಾರ್ಭಾರ್ ಚಿಂತಾನಾ ಕಿತೆಂ-ಕಿತೆಂ ಜಾತಾ! ಕಿತೆಂ ಮ್ಹಣ್ತಾಗಾಯ್ ತಾಚೆಂ ಧೈರ್ಯ್?

(ಬೆಜ್ವಿ ಆನಿ ಜೆರ್ಮಿ ಮುಕ್ತಾನ್ ಪ್ರವೇಶ್ ಜಾತಾತ್)

ಬೆಜ್ವಿ : ಅರೆರೆರೆ! ಹ್ಯೊ ಕುಳ್ಳಾರ್, ಹ್ಯಾ ರಾತಿಕ್ ಖಂಯ್ ಪಾವುಲ್ಲೊಗಾಯ್?...

ಜೆರ್ಮಿ : ಪಳೆತಾಯ್ ಕಿತೆಂ? ಕರ್ ತಾಚಾ ಬೊಲ್ಪಾಂಚಿ ಝಡ್ಡಿ...

ಮೊಂತು : ಮೊಜಾ ಬೊಲ್ಪಾಂತ್ ಕಾಂಯ್ ಏಕ್ ನಾ ಮಹಾರಾಯಾನೊ! ಹಾಂವ್ ವೆತಾಂ, ಮ್ಹಾಕಾ ಸೊಡಾ...

ಬೆಜ್ವಿ : ರಾವ್ ರಾವ್... (ಮೊಂತುಚಿಂ ಬೊಲ್ಪಾಂ ಸೊಡ್ಚಾಂ ಕರ್ತಾ) ಹಾಚೆಲಾಗಿಂ ಆಸ್ಚೆಂ ಕಿತೆಂ, ಸಂಕ್ಪಾಪಾಣ್ಗಿ? ಮೊರೊಂದಿ ತೊ; ಚಲ್ಯಾಂ ಮುಕಾರ್... (ಬೆಜ್ವಿ ಆನಿ ಜೆರ್ಮಿ ಮುಕಾರ್ ವೆತಾತ್...)

ಮೊಂತು : ತ್ಯಾ ದಳ್ಳಿರಾಂಚಾ ಹಾತಾಂತ್ಲೆಂ, ದೆವಾನ್ ಕಸೆಂಯಾ ವಾಂಚಯ್ಲೆಂ ಮ್ಹಾಕಾ!

ಅನಿ ನಾಕಾ ರಾತಿಕ್ ಭೊಂವ್ಣೊ ವ್ಯಾಪಾರ್! ಧನಿನನ್ ಬಸ್ಸಾಕ್ ಮ್ಹಣ್ ದಿಲ್ಲ್ಯಾ ಪಯ್ಯಾಂಚಿ, ಕಾಫಿ ಪಿಂಚೆವ್ನ್ ಆಯಿಲ್ಲ್ಯಾನ್ ಜಾಲೆಂ; ನಾತ್ಕಾರ್ ತೆ ಹಾಂಕಾಂ ಧರ್ಮಾಕ್ ದಿಜಾಯ್ ಪಡ್ತೆ ಆಸ್ಲೆ ಆತಾಂ...

ಕೈತಾನ್ : (ಮುಕ್ತಾನ್ ಪ್ರವೇಶ್ ಜಾತಾ) ಅರೆರೆ! ಮೊಂತಾಮ್!

ಮೊಂತು : ಮೊಂತಾಮ್‌ಗಿ ಸಂತಾಮ್‌ಗಿ! ತುಂ ಕಿತೆಂ ಹ್ಯಾ ಕಾಳ್ಜಾ ರಾತಿಂ ಭೊಂವ್ತಾಯ್? ಜಿವಾಂತ್ ಆಶಾ ನಾಂಗೆ ಕಿತೆಂ ತುಕಾ?

ಕೈತಾನ್ : ವ್ಹೊಯ್ ಸಾಯ್ಬಾ; ತಿ ಏಕ್ ಮಲಾಮತ್‌ಚ್ ಜಾವ್ನ್ ಗೆಲ್ಯಾ ಆಮ್ಚ್ಯಾ ಗಾಂವಾಂತ್! ಥೊಡ್ಯಾ ಲುಟ್ಯಾರಾಂಚಾ ಉಪದ್ರಾಂನಿ, ರಾತಿಕ್ ಘರಾಂತ್ಲೆಂ ಮೆಟ್ ಭಾಯ್ರ್ ಕಾಡುಂಕ್‌ಚ್ ನಾ!

ಮೊಂತು : ಆತ್ತಾಂ ತಸೆಂಚ್ ಘಡ್ಲೆಂ ಮ್ಹಣ್ತಾಂ ಮ್ಹಾಕಾ! ದೋಗ್ ಜಣಾನಿ ಆಹಾಪಿನಾ, ಮ್ಹಾಕಾ ಆಡಾವ್ನ್ ಬೊಲ್ತಾಂ ಜಪ್ತಿ ಕರ್ನ್ ಸೊಡ್ಲಿಂ ನಹಿಂ? ಪುನ್ಯಾನ್ ಮೊಜಿಂ ಬೊಲ್ತಾಂ ಖಾಲಿ ಜಾಲ್ಲ್ಯಾನ್, ಹಾಂವ್ ಬಚಾವ್ ಜಾಲೊಂ! ವೇಳ್ ಜಾತಾ ಮ್ಹಾಕಾ; ಹಾಂವ್ ವೆತಾಂ... (ವೆತಾಂ...)

ಕೈತಾನ್ : ಮ್ಹಾಕಾಯಿ ಕೊಣ್-ಪುಣಿ ಆಡಾಯ್ತಿತ್‌ಗಾಯ್? ಪೋರ್ ದಿಸಾಕ್‌ಚ್ ಮೊಜೆ ಧಾ ರುಪಯ್ ಮಾಯಾಕ್‌ಚ್ ಜಾವ್ನ್ ಗೆಲೆಮು! ಆತಾಂಯಿ ಬೊಲ್ತಾಂತ್ ಇಲ್ಲೆಶೆ ಆಸಾತ್! ಲುಟ್ಯಾರಾಂ ವಿಷ್ಯಾಂತ್ ಚಿಂತಾನಾ ಭಾರಿ ಭಿರಾಂತ್ ದಿಸ್ತಾ ಮ್ಹಾಕಾ!... (ಮೆಟ್ ಮುಕಾರ್ ಕಾಡ್ತಾ...)

ಸಿಪ್ರಿ : (ಪಾಟ್ಕಾನ್ ಪ್ರವೇಶ್ ಜಾತಾ) ರಾವ್ ಧಂಯ್ ಕೈತಾನಾ! ಏ ಸಯ್ತಾನಾ...

ಕೈತಾನ್ : (ಘುಂವೊನ್ ಪಾಟಿಂ ಪಳೆವ್ನ್) ಕೊಣ್?...

ಸಿಪ್ರಿ : ಕೊಣ್ ಮ್ಹಳ್ಳಾರ್?... ಹಾಂವ್...

ಕೈತಾನ್ : ಕಿತೆಂ ಸಿಪ್ರಾಬಾ?...

ಸಿಪ್ರಿ : ಕಿತೆಂ ನಹಿಂ; ಹಾಂವೆಂ ತೆ ದೀಸ್ ತುಕಾ ದಿಲ್ಲೆ ಧಾ ರುಪಯ್, ಬೊಲ್ಯಾನ್ ಪಾಟಿಂ ದಿನಾತ್ಕಾರ್, ಆತಾಂಚ್ ತುಕಾ ಬೂದ್ ಶಿಕಯ್ತಾಂ...

ಕೈತಾನ್ : ರುಪಯ್ ಮೊಜೆಲಾಗಿಂ ದವ್ರುಂಕ್ ದಿಲ್ಯಾಯ್‌ವೆ ತುವೆಂ? ಪಯ್ಯಾಂಚಿ ಖಬಾರ್ ಉಲಯ್ಣಿ ಜಾಲ್ಯಾರ್...

ಸಿಪ್ರಿ : ಕಿತೆಂ ಮ್ಹಳ್ಳೆಂಯ್? (ಸಿಪ್ರಿ ಕೈತಾನಾಚಾ ಕೊಟಾಕ್ ಅನಿ ಮುಂಡಾಸಾಕ್ ಧರ್ತಾ... ಕೈತಾನ್ ಸಿಪ್ರಿಚಾ ಹಾತಾಂತ್ಲೊ ಚುಕೊನ್ ಮುಂಡಾಸ್ ಸೊಡ್ನ್ ಧಾಂವ್ ಮಾರ್ತಾ - ಸಿಪ್ರಿ ಮುಂಡಾಸ್ ಹಾತಾಂತ್ ಘೆವ್ನ್ ತಾಚೆ ಪಾಟ್ಕಾನ್ ಧಾಂವ್ತಾ...)

ವೊಲ್ವಿ : (ಪಿಸ್ತಾಚೊ ಕೊಟಾ ಹಾತಾಂತ್ ಘೆವ್ನ್ ಪ್ರವೇಶ್ ಜಾತಾ) ಹಾಂವೆಂ ಏಕಾ ಪಿಸ್ತಾಚೊ ವೇಷ್ ಘೆತ್‌ಲ್ಲ್ಯಾನ್, ಥೊಡ್ಯಾಚ್ ದಿಸಾಂ ಭಿತರ್ ಕಿತೆಂ ಸಕ್ಕಡ್ ಘಡೊಂಕ್ ಪಾವ್ಲೆಂ! ಜರ್ತರ್ ಹಾಂವೆಂ ಅಸೆಂ ಕರಿನಾತ್‌ಲ್ಲೆಂ ಜಾಲ್ಯಾರ್, ತ್ಯಾ ದೀಸ್ ತೆ ಲುಟ್ಯಾರ್, ಮೊಜೆಂ ಪೆಂಕಾಡ್ ಮೊಡ್ನ್ ಮ್ಹಾಕಾ ಮೂಲ್ಯಾಕ್‌ಚ್

ಫಾಲ್ಸ್ ಸೊಡ್ತೆ ಆಸ್‌ಲ್ಲೆ ! ಇತ್ಲೆಂ ಸಕ್ಕಡ್ ಹಾಂವೆಂ ಕೆಲ್ಲೆಂ, ಖಾಲಿ ಮೊಜಾ ಇಷ್ಟಾ ಖಾತಿರ್ ಮಾತ್. ಪುಣ್, ತಾಣೆ ಚಿಂತ್‌ಲ್ಲೆಂ ಕಾಮ್ ಯೆದ್ಲೊಳೆಯಿ ಪೊಂತಾಕ್ ಪಾವೊಂಕ್ ನಾಮೂ, ಮ್ಹಳ್ಳಿಚ್ಚ್ ಮ್ಹಾಕಾ ಬೆಜರಾಯ್ ! ಆತಾಂ ಮ್ಹಾಕಾ ಎಕಾ ಮನ್ಶಾಚೆರ್ ಭಾರಿ ದುಬಾವ್ ಮಾರ್ತಾ !...

(ಸಿಪ್ರಿ, ಬೆಜ್ವಿ, ಜೆರ್ಮಿ ಭಿತರ್ಲ್ಯಾನ್ ಘಟ್ವ್-ಘಟ್ವ್ ಉಲಯ್ತಾತ್... ವೊಲ್ವಿ ಕಾನ್ ದಿವ್ನ್ ಆಯ್ತಾತ್...)

ಸಿಪ್ರಿ : (ಭಿತರ್ಲ್ಯಾನ್) ಆತ್ತಾಂ ಹೆಣೆ ಧಾಂವ್ಲೊ...

ಬೆಜ್ವಿ : (ಭಿತರ್ಲ್ಯಾನ್) ಹ್ಯಾ ಕಾಳೊಕಾಂತ್ ತಾಕಾ ಖಂಯ್ ಮ್ಹಣ್ ಸೊಧ್ಲೆಂ?

ಜೆರ್ಮಿ : (ಭಿತರ್ಲ್ಯಾನ್) ತೊ ಭಿಯಾನ್ ಖಂಯ್ ಲಿಪೊನ್ ಬೊಸ್ಲಾಗಿ?

ಸಿಪ್ರಿ : (ಭಿತರ್ಲ್ಯಾನ್) ತಾಚೊ ಮುಂಡಾಸ್ ಮೊಜಾ ಹಾತಾಂತ್‌ಚ್ಚ್ ಉರ್ಲಾ...

ವೊಲ್ವಿ : ಮುಕ್ತಾನ್ ಕೊಣ್‌ಗಿ ಉಲವ್ನ್ ಯೆಂವ್ಲೆಂ ಆಯ್ತಾ ! (ಪಿಸ್ಕಾಚೊ ಕೋಟ್ ಆಂಗಾಕ್ ಶಿರ್ಕಾಯ್ತಾ)

(ಸಿಪ್ರಿ, ಬೆಜ್ವಿ, ಜೆರ್ಮಿ ಪ್ರವೇಶ್ ಜಾತಾತ್...)

ಬೆಜ್ವಿ : ತಾಚಿ ಖಬಾರ್ ಲಾಸ್; ತೊ ಆಚ್ ನಾತ್ಲಾರ್ ಫಾಲ್ಯಾಯಿ ಮೆಳ್ತೊಲೊ ಆಮ್ಕಾಂ...

ಸಿಪ್ರಿ : ತರ್ ಆತಾಂ ಆಮಿ ಕಿತೆಂ ಕರಿಜಾಯ್‌ಗಿ ಮ್ಹಳ್ಳಾರ್?

ಜೆರ್ಮಿ : ಲಾಂಬಯ್ಲಾಕಾ; ಸರಾರಾ ಸಾಂಗ್...

ಸಿಪ್ರಿ : ಶೀದಾ ಥಂಯ್ ವೊಜಾಜಾಯ್...

ಬೆಜ್ವಿ : ಥಂಯ್ ಮ್ಹಳ್ಳಾರ್, ಆತ್ತಾಂ ತುವೆಂ ಸಾಂಗ್‌ಲ್ಲ್ಯಾಕಡೆ...

ಜೆರ್ಮಿ : ವ್ಹೊಯ್ ವ್ಹೊಯ್ ತೆಂ ಕಳ್ಳೆಂ...

ವೊಲ್ವಿ : ಟೀರಿರಿರಿ ! ಲಟ್ಕೆ - ಪಿಟಿ !... ಟೀರಿರಿರಿ !... (ಮುಕಾರ್ ಪಾಟಿಂ ಘುಂವ್ತಾ...)

ಸಿಪ್ರಿ : ಆರೆ ! ಹ್ಯೊ ಶನಿ ಕಾಳೊಕಾಂತ್ ಖಂಯ್ ಭೊಂವ್ತಾಗಾಯ್?

ಬೆಜ್ವಿ : ತೊ ಥಂಯ್ ಆಸೊಂದಿ ಪೆಲ್ಯಾನ್; ತೊ ಆಮ್ಕಾಂ ಕಿತೆಂ ಕರ್ತಾ ಮ್ಹಣ್?...

ಜೆರ್ಮಿ : ಉಪ್ರಾಂತ್ಲಿ ಗಜಾಲ್?...

ಸಿಪ್ರಿ : ಪಯಿಲ್ಲೆಂ ತ್ಯಾ ಬೊಟ್ಟೆರಾಕ್...

ಬೆಜ್ವಿ : ವ್ಹೊಯ್, ತೆಂ ತುವೆಂ ಸಾಂಗ್ಲೆಂ ಸಮಾ; ನಾತ್ಲಾರ್ ತೊ ವ್ಹೊಡ್ಲಿ ಬೊಬಾಟ್ ಮಾರಿತ್ !...

ಸಿಪ್ರಿ : ಉಪ್ರಾಂತ್ ಕಿತೆಂ ಕರ್ಚೆಂ ಮ್ಹಣ್ ಸಾಂಗ್ತಾಂ; ಮುಕಾರ್ ಯಾ. ತುಮ್ಮಿಂ ಆಯ್ತಾಂ ಹಾಡ್ತಾಂತ್‌ಮು?

ಜೆರ್ಮಿ : ತಿಂ ಆಮ್ಕೊಲಾಗಿಂ ಚುಕ್‌ಲ್ಲಿಂ ಮ್ಹಣ್ ನಾಂತ್...

ಬೆಜ್ವಿ : ರಾತ್ ಕಿತ್ಲಿಂ ವೊರಾಂ ಜಾಯ್ತ್ ಆತಾಂ?

ಸಿಪ್ರಿ : ಇಕ್ರಾ ಸಾಡೆ-ಇಕ್ರಾ ಲಾಗಿಂ ಜಾತಿತ್...

ಜೆರ್ಮಿ : ಚಲ್ಯಾಂ ತರ್ ಮುಕಾರ್!...

(ಸಿಪ್ರಿ, ಬೆಜ್ಜಿ, ಜೆರ್ಮಿ, ಮುಕಾರ್ ವೆತಾತ್... ಥೊಡ್ಯಾ ವೆಳಾನ್, ವೊಲ್ಚಿಂ ತಾಂಚೊ ಪಾಟ್ಲಾವ್ ಕರ್ತಾ...)

(ವಿನ್ನಿ ಆನಿ ಲಿನೆಟ್ ಪ್ರವೇಶ್ ಜಾತಾತ್...)

ವಿನ್ನಿ : ಮಾರೆಕಾರ್ ಸ್ವಪಾಣ್ ಲಿನೆಟ್! ರಿತಾ ಲುಟ್ಕಾರಾಂಚಾ ಹಾತಾಂತ್!...

ಲಿನೆಟ್ : ಮ್ಹಾಕಾ ಸಮ್ಜಾನಾ!...

ವಿನ್ನಿ : ತೆಂಯಾ ನೀದ್ ಪಡ್ಲೆಲ್ಯಾ ಫಾರಾಚ್ಚ್ ಅಸಲೆಂ ಕರಿಣ್ ಸ್ವಪಾಣ್ ಪಡಾಜಾಯ್‌ಗಿ?...

ಲಿನೆಟ್ : ತಸಲಿಂ ಸ್ವಪ್ನಾಂ, ಕಿತ್ಲಿಶಿಂ ಪಡಾನಾಂತ್‌ಗಿ, ವಿನ್ನಿ ಬಾಬ್?...

ವಿನ್ನಿ : ಕಿತೆಂಯಾ ಜಾಂವ್ಚಿ; ಆತಾಂ ತಾಂಗೇರ್ ಮ್ಹಣಾಸರ್ ವೊಚೊನ್ ಯೆಚಾಯ್ ಆಮಿ...

ಲಿನೆಟ್ : ಕೊಣ್‌ಯಾ ಆಮ್ಚಿ ಗಜಾಲ್ ಆಯ್ಕಾತಿತ್ ಜಾಲ್ಯಾರ್ ಹಾಸ್ತಿತ್!...

ವಿನ್ನಿ : ಹಾಸ್ತಾರ್ ಕಾಂಯ್ ವೊಡ್ ನಹಿಂ. ಮ್ಹಾಕಾ ಎಕ್ವಾಕ್‌ಚ್ಚ್ ತಾಂಗೇರ್ ವೊಚೊಂಕ್ ಬೊರೆಂ ಲಾಗಾನಾ; ನಾತ್ಕಾರ್ ಹಾಂವ್ ಎಕ್ಲೊಂಚ್ ವೊಚೊನ್ ಯೆತೊಂ ಆಸ್‌ಲೊಂ...

ಲಿನೆಟ್ : ಹಾಂವೆಂ ತುಜೆ ಸಾಂಗಾತಾ ಯೆಂವ್ಚೆಂ ಜಾತಾ ಮ್ಹಣ್ ತಸೆಂ ಸಾಂಗ್ಚೆಂ ನಹಿಂ; ಪುಣ್, ಎಕಾವೆಳಾ, ತುಕಾ ಸ್ವಪಾಣ್ ಪಡ್‌ಲ್ಲೆಬರಿಚ್ಚ್ ಘಡ್ಲೆಂ ಮ್ಹಣ್ಕಾಂ - ಆಮಿ ದೊಗಾಂನಿ, ಹ್ಯಾ ಕಾಳ್ಜಾ ರಾತಿಂ ಥಂಯ್ಸರ್ ವೊಚೊನ್ ಕರ್ಚೆಂ ಜಾಲ್ಯಾರ್‌ಯಾ ಕಿತೆಂ?

ವಿನ್ನಿ : ತೆಂ ತುವೆಂ ಸಾಂಗ್ಚೆಂ ಸಮಾ...

ಲಿನೆಟ್ : ಪೊಯ್, ಹಾಂಗಾಸರ್ ವರ್ಗ್ ಜಾವ್ನ್ ಆಯಿಲ್ಲ್ಯಾ ಸಬ್-ಇನ್ಸ್‌ಪೆಕ್ಟರಾಚಿ ವಳಕ್ ನಾವೆ ತುಕಾ?

ವಿನ್ನಿ : ಆಸಾ; ತೊ ಲ್ಹಾನ್ ಥಾವ್ನ್ ಮೊಜಾ ವಳ್ಕಿಚೊ ಆನಿ ಕ್ಲಾಸ್‌ಮೇಟ್...

ಲಿನೆಟ್ : ತರ್ ತಾಚೆ ಸರ್ಶಿಂ ವೊಚೊನ್ ಉಲಯ್ಚಾರ್ ಕಿತೆಂ ತುಕಾ?

ವಿನ್ನಿ : ಸ್ವಪಾಣ್ ಪಡೊನ್ ಉಚೊನ್ ಆಯ್ಲೊಂ ಮ್ಹಣ್, ತಮಾಷೆ ಕರ್ಚೊಂಚ್ ವೊಗೊ ರಾವಾತ್‌ಗಿ ಮ್ಹಣ್?...

ಲಿನೆಟ್ : ಪಳೆಯಾಂ ಕಿತೆಂ ಕರ್ತಾ ಮ್ಹಣ್?...

(ವಿನ್ನಿ ಆನಿ ಲಿನೆಟ್ ಮುಕಾರ್ ವೆತಾತ್...)

-ಪಡ್ಲೊ-



## ACT III SCENE - V

- ಸ್ಥಳ : ಲಿಯಾಂವ್ ಸಾವ್ಯಾರಾಚಿಂ ಘರ್. (ರಾತ್)
- (ಬೊಟ್ಟೆರ್ ಮೊಂತುಕ್ ತೊಂಡಾಕ್ ಕುಡ್ಲೊ ಬಾಂದುನ್, ಮೆಚಾರ್ ನಿದಾವ್ನ್ ಹಾತಾಂ ಸಮೇತ್ ಬಾಂದುನ್ ಘಾಲಾಂ - ಮೊಂತುಕ್ ಬೊಬಾಟ್ ಮಾರುಂಕ್ ಜಾಯ್ನಾ - ಪಾಯ್ ಹಾಲವ್ನ್ ಸುಖೊಂಕ್ ಒದ್ದಾಡ್ತಾ - ಥೊಡ್ಯಾ ವೆಳಾನ್, ಸಿಪ್ರಿ, ಬೆಜ್ಜಿ, ಜೆರ್ಮಿ ರಿತಾಕ್ ಭಿತರ್ ಧಾವ್ನ್ ಭಾಯ್ರ್ ಆಪವ್ನ್ ಹಾಡ್ತಾತ್ - ರಿತಾ ಭಿಯಾನ್ ಥರ್ಥರ್ತಾ - ಬೆಜ್ಜಿಚಾ ಹಾತಾಂತ್ ತಲ್ವಾರ್ ಆನಿ ಜೆರ್ಮಿಚಾ ಹಾತಾಂತ್ ಪಿಸ್ತೂಲ್ ಆಸಾ...)
- ಸಿಪ್ರಿ : (ರಿತಾಕ್) ಆತಾಂ, ಹಾಂವೆಂ ಸಾಂಗ್ಲೆಬರಿ ಆಯ್ಲೊಂಕ್ ಖುಶಿ ಆಸಾಗಿ ನಾ ತುಕಾ?
- ಬೆಜ್ಜಿ : ಖುಶಿ ನಾತ್ಲಾರ್, ತುಜಾ ಜಿವಾಚಿ ಆಶಾಚ್ಚ್ ಸೊಡ್ನ್ ಸೊಡಿಚಾಯ್!...
- ಜೆರ್ಮಿ : ಸಾಂಗ್ ವೆಗ್ಗಿಂ; ನಾತ್ಲಾರ್ ಖಣಾಂ ಭಿತರ್ ತುಕಾ ಯಮ್ಲೊಂಡಾಚಾ ಬಾಗ್ಲಾಕಡೆ ಧಾಡ್ನ್ ಸೊಡ್ತಾಂ...
- ಸಿಪ್ರಿ : ಮೊಜೆಲಾಗಿಂ ಕಾಜಾರ್ ಜಾತಾಂ ಮ್ಹಣ್ ಖಾಲಿ ತೊಂಡಾನ್ ಸಾಂಗ್ಲಾರ್ ಮಾತ್, ಪಾವಾನಾ, ಬೊರೊವ್ನ್ ದಿಜಾಯ್ ಪಡ್ತೆಲೆಂ ತುವೆಂ...
- ಬೆಜ್ಜಿ : ಕಿತೆಂ ಮ್ಹಣ್ತಾಯ್, ಸಾಂಗ್ ವೆಗ್ಗಿಂ...
- ಜೆರ್ಮಿ : ಹ್ಯೂ! ವೇಳ್ ಪಾಡ್ ಕರಿನಾಕಾ...
- ಸಿಪ್ರಿ : ರಾವಾ... ಆತಾಂ ತುಮ್ಮಿಂ ಆಯ್ಲಾಂ ಸಕಯ್ಲೆ ದೊವೊರಾ; ನಾತ್ಲಾರ್ ಭಿಯಾನ್‌ಚ್ ತೆಂ ಜೀವ್ ಸೊಡಿತ್...
- (ಬೆಜ್ಜಿ ಆನಿ ಜೆರ್ಮಿ ತಲ್ವಾರ್ ಆನಿ ಪಿಸ್ತೂಲ್ ಪಾಟ್ಲಾನ್ ಆಸ್‌ಲ್ಲ್ಯಾ ಮೆಚಾರ್ ದೊವೊರ್ನ್, ಪೊಗೊಚ್ಚ್ ಉಬೆ ರಾವ್ತಾತ್...)
- ಸಿಪ್ರಿ : ರಿತಾ... ಆತಾಂ ಹಾಂವೆಂ ನಿಮಾಣೆ ಪಾವ್ಲಿಂ ತುಜೆಲಾಗಿಂ ವಿಚಾರ್ಚೆಂ... ಮೊಜೆಲಾಗಿಂ ಕಾಜಾರ್ ಜಾತಾಯ್‌ಗಿ ನಾ ತುಂ?...
- ರಿತಾ : (ಉಲಯ್ತಾ)
- ಸಿಪ್ರಿ : ಆತಾಂ, ತುಜೆವಯ್ರ್ ಬಲತ್ಕರ್ಗಿ ಚಲಂವ್ಕ್ ಮ್ಹಾಕಾ ಸಾಧ್ಯ್ ಆಸಾ ಮ್ಹಳ್ಳೆಂ ಬೊರೊ ಕರ್ನ್ ಜಾಣಾಜಾ...
- ಪೊಲ್ವಿ : (ಹಳೊ ಪ್ರವೇಶ್ ಜಾವ್ನ್ ಮೆಜಾ ವಯ್ಲಿ ತಲ್ವಾರ್ ಆನಿ ಪಿಸ್ತೂಲ್ ಕಾಡ್ನ್, ದಾವ್ಯಾ ಹಾತಾಂತ್ ಪಿಸ್ತೂಲ್ ಆನಿ ಉಜ್ವಾ ಹಾತಾಂತ್ ತಲ್ವಾರ್ ಘೆವ್ನ್ ಮುಕಾರ್ ಸರ್ತಾ - ಸಿಪ್ರಿ, ಬೆಜ್ಜಿ ಆನಿ ಜೆರ್ಮಿ ಪಳಾಪಳಾ ಘೆಂವ್ಕ್ ಪ್ರಯತ್ನಾ ಕರ್ತಾತ್... ಪೊಲ್ವಿ ಮುಕಾರ್-ಮುಕಾರ್ ವೆತಾ - ಸಿಪ್ರಿ, ಬೆಜ್ಜಿ ಆನಿ ಜೆರ್ಮಿ ಪಾಟಿಂ-ಪಾಟಿಂ ವೆತಾತ್ - ಲಿನೆಟ್, ವಿನ್ಸಿ, ಇನ್ಸ್ ಪೆಕ್ಟರ್ ಆನಿ ತೆಗ್ ಜಣ್ ಪೊಲಿಸ್ ಪ್ರವೇಶ್ ಜಾತಾತ್...)

ವಿನ್ನಿ : (ಸಬ್-ಇನ್ಸ್‌ಪೆಕ್ಟರಾಕ್) ಸಬ್-ಇನ್ಸ್‌ಪೆಕ್ಟರ್ ಸಾಯ್ಬಾ, ಮೊಜೆಂ ಸ್ವಪಾಣ್  
ಖರೆಂ ಜಾವ್ನಾಸಾ!...

ಸಬ್-ಇನ್ಸ್‌ಪೆಕ್ಟರ್ : ಧರಾ ತ್ಯಾ ಲುಟ್ಕಾರಾಂಕ್...

ವಿನ್ನಿ : ಹೊಲ್ವಿ (ವೊಲ್ವಿ) ನಹಿಂ; ತೆ, ತೆ... ತೆ ತೆಗಯಾ ಜಣ್...  
(ಸಿಪ್ರಿ, ಬೆಜ್ವಿ ಆನಿ ಜೆರ್ಮಿ ಚುಕೊನ್ ಧಾವೊಂಕ್ ಪ್ರಯತ್ನ ಕರ್ತಾತ್ -  
ಪೊಲಿಸ್ ತಾಂಕಾಂ ವೆಡೊ ಘಾಲ್ತ್ ಧರ್ತಾತ್... ವೊಲ್ವಿ ಹಾತಾಂತ್ ಆಸ್‌ಲ್ಲ್ಯಾ  
ತಲ್ವಾರಿನ್ ಮೊಂತುಕ್ ಬಾಂದುಲ್ಲ್ಯೊ ದೊರಿಯೊ ಕಾತರ್ತಾ - ಮೊಂತು  
ಉಟೊನ್ ಉಬೊ ರಾವ್ತಾ - ವೊಲ್ವಿ ಆಪ್ಲೊ ಪಿಸ್ಕಾಚೊ ಕೋಟ್ ಕಾಡ್ನ್ ವಿನ್ನಿಕ್  
ಶೆಕನ್ ದಿತಾ - ರಿತಾ ಆನಿ ಲಿನೆಟ್ ಪಟ್ಕುನ್ ಧರ್ತಾತ್...)

-ಪಡ್ಲೊ-

## ACT IV SCENE - I

ಸ್ಥಳ : ರಸ್ತೊ.

ವೊಲ್ವಿ ಆನಿ ವಿನ್ನಿ : Refrain ತೊಂಡಾ ಆವ್ಚಿಂ ಹಾಸ್ತಾತ್  
ಸಂತೋಸ್ ಪ್ರದರ್ಶಿತಾತ್  
ಕಾಳ್ಜಾಂ ಉಲ್ಲಾಸ್ ಪಾವ್ತಾತ್  
ದೇವಾಕ್ ಅರ್ಗಾಂ ದಿತಾತ್!!

1. Win : ಸಂಸಾರಾಚಿ ಮಯಾ ಹಾಹಾ! ಕಿತೆಂ ಸಾಂಗ್ತಿ  
Walt : ತಕ್ಲಿ ಧಾರ್ಯಾರ್ ಉರ್ನಾ ಪಿಸಾಯ್ ಪಾಂಗ್ರಿಲ್ಲ್ಯಾಚಿ  
Win : ಜಿಣಿ ಜಾತಾ ಖೊಟಿ ಸುಖಾಕ್ ಲಬ್ಬಲ್ಲ್ಯಾಂಚಿ  
Walt : ನಿರ್ಗತ್ ಹಾಡ್ತಾ ಆಶಾ ಸಂಸಾರಿ ವಸ್ತುಂಚಿ!

(ವೊಲ್ವಿ ಆನಿ ವಿನ್ನಿ ಗಾಯಾನ್ ಕರಿತ್ತ್ ಮುಕಾರ್ ವೆತಾತ್ - ರಿತಾ ಆನಿ ಲಿನೆಟ್  
ಪ್ರವೇಶ್ ಜಾವ್ನ್ ತ್ಯಾಚ್ಯಾ ತಾಳ್ಕಾನ್ ಗಾಯ್ತಾತ್...)

Refrain : ತೊಂಡಾಂ ಆವ್ಚಿಂ ಹಾಸ್ತಾತ್  
ಸಂತೋಸ್ ಪ್ರದರ್ಶಿತಾತ್  
ಕಾಳ್ಜಾಂ ಉಲ್ಲಾಸ್ ಪಾವ್ತಾತ್  
ದೇವಾಕ್ ಅರ್ಗಾಂ ದಿತಾತ್!

1. Rita : ಅಧಿರ್ ಸಂಸಾರಾಂತ್ ಹ್ಯಾ ಕಿತೆಂ ಸಕ್ಲೆಡ್ ಘಡ್ತಾ  
Linnet : ಕಿರ್ಕೊಳ್ ಮನಿಸ್ ಖೊಟ್ಯಾ ವೊಡ್ಲಾಂ ಪಾಟ್ಕಾನ್ ಧಾಂವ್ತಾ  
Rita : ಚಿಂತಿನಾತ್ಲ್ಯಾ ವೊಗ್ತಾ ವಿಕಾಳ್ ಅನ್ಯಾರ್ ಯೆತಾ  
Linnet : ಕಾಳ್ಜಾನ್ ಬೊರ್ಯಾಂಕ್ ಖರೆಂಚ್ ಸೊಮಿ ದೇವ್ ರಾಕ್ತಾ!.

ರಿತಾ : ದೇವಾಚಿ ಮಾಂಡಾವಳ್ ಕಿತ್ಲಿ ವಿಚಿತ್ರ್ ಜಾವ್ನಾಸಾ!...

- ಲಿನೆಟ್ : ಕಾಲ್ಚ್ಯಾ ರಾತಿಂ ಕಸಲ್ಯಾ ಭಯಂಕರ್ ಅನ್ವಾರಾಂತ್ ತುಂ ಸಾಂಪಡ್ಲೆಯ್ !  
ದೇವಾನ್‌ಂಚ್ ನಹಿಂಗಿ ತುಕಾ ಬಚಾವ್ ಕೆಲ್ಲೆಂ?...
- ರಿತಾ : ಖರೆಂಚ್ ! ತ್ಯಾ ಪದ್ವೆದಾರ್ ಕಾಕುಳ್ವಾರ್ ದೇವಾನ್ ಭಿರಾಂಕುಳ್ ಅನ್ವಾರಾಂತ್ಲೆಂ  
ಮ್ಹಾಕಾ ನಿವಾರ್ಲೆಂ. ಕಾಳ್ಜಾ ಥಾವ್ನ್ ಹಾಂವ್ ತಾಕಾ ಅರ್ಗಾಂ ದಿತಾಂ...
- ಲಿನೆಟ್ : ಚಿಂತಾನಾ ಮ್ಹಾಕಾ ಹಾಸೊ ಯೆತಾತ್ !...
- ರಿತಾ : ಕಿತ್ಯಾಕ್ ಮ್ಹಣ್ತಾಯ್?...
- ಲಿನೆಟ್ : ವೊಲ್ಚಿಚಿ ಗಮ್ತಾಗಿ ಮಲಾಮತ್‌ಗಿ ಮ್ಹಣ್ಣಿ ಹಾಂವೆಂ...
- ರಿತಾ : ತೆಂಚ್ ಹಾಂವೆಯಾ ತುಜೆಲಾಗಿಂ ವಿಚಾರಿಜಾಯ್ ಮ್ಹಣ್ ಆಸ್‌ಲ್ಲಿಂ. ಕಿತ್ಯಾಕ್  
ಪಾಸ್ವತ್ ಲಿನೆಟ್ ತಾಣೆ ತಸೆಂ ಕೆಲ್ಲೆಂ?...
- ಲಿನೆಟ್ : ವಿಸ್ತಿ ಬಾಬಾಕಡೆ ತಾಣೆ ಸಾಂಗ್ತಾನಾ, ಹಾಂವೆಂ ಆಯ್ಕಾಲ್ಲೆಂ: ಪಯ್ಲೆಂ ಕಾರಣ್,  
ಸಯ್ರಿಕ್ ಚುಕಂವ್ಚಾ ಪಾಸ್ವತ್ ಖೈಂ !...
- ರಿತಾ : ಮ್ಹಳ್ಳಾರ್ ?
- ಲಿನೆಟ್ : ವಿಸ್ತಿ ಬಾಬಾಕ್, ತುಜೆಕಡೆ ಕಾಜಾರ್ ಜಾಂವ್ಚಿ ಮಿಶಿ ಆಸಾ ಮ್ಹಣ್ ತಾಕಾ  
ಕಳೊನ್ ಆಯ್ಲೆಂ ಖೈಂ ! ಅಪ್ಲ್ಯಾ ಇಷ್ಟಾಚೆ ಮನ್ ದುಕಂವ್ಚ್, ತಾಕಾ ಮಿಶಿ  
ನಾತ್‌ಲ್ಲ್ಯಾನ್, ಆನಿ ಸಯ್ರಿಕ್ ಚುಕಂವ್ಚ್ ಹೆರ್ ಉಪಾಯ್ ದಿಸಾನಾತ್‌ಲ್ಲ್ಯಾನ್,  
ತಾಣೆ ಪಿಸ್ಕಾಚೊ ವೇಷ್ ಘೆತ್ಲೊ ಖೈಂ !...
- ರಿತಾ : ತಸೆಂ ಕರುಂಕ್, ದೇವಾನ್‌ಂಚ್ ತಾಕಾ ಬೂದ್ ದಿಲ್ಲಿ ಜಾಯ್ನಾಯ್ ! ತಾಣೆ ತಿ  
ಹಿಕ್ಮತ್ ಚಲಯಿಲ್ಲ್ಯಾನ್, ಸಿಪ್ರಿಚಿಂ ದಗಲ್ಪಾಜ್‌ಪಣಾಂ ಪಾರ್ಕುಂಕ್ ತಾಕಾ  
ಸುಲಭ್ ಜಾಲೆಂ ! ಸಕ್ರಾಂಚಾಕಿ ವಿಶೇಷ್ ಖಿಂಚಿಂಗಿ ಮ್ಹಳ್ಳಾರ್ : ತುಜಾ  
ಭಾವಾಚೆಂ ಸ್ವಪಾಣ್ !...
- ಲಿನೆಟ್ : ನಿಜಾಕ್‌ಯಾ ತೆಂ ಏಕ್ ವೊರ್ತೆಂ ಅಜಾಪ್‌ಚ್ಚ್ ಸೈ !... ( ಕುಶಿನ್ ಪಳೆವ್ನ್ ) ಅಳಿ:  
ತುಜಿ ಆಂಟಿ ಯೆತಾ...
- ರಿತಾ : ( ಕುಶಿನ್ ಪಳೆವ್ನ್ ) ವೊಯ್‌ಗಿ?... ವೊಯ್‌... ಚಲ್ಯಾಂ ತರ್ ; ವೆಗ್ಲಿಂ  
ಚಲ್ಯಾಂ. ( ದೊಗಾಂಯಿ ವೆತಾತ್ )
- ಲೀನಾ : ( ಪ್ರವೇಶ್ ಜಾತಾ ) ಆಮ್ಚಾ ಘರಾ ಗಲಾಟೊಚ್ಚ್ ಗಲಾಟೊ ಖೈಂ ! ಸಕ್ರಾಕ್  
ಕಾರಣ್ ಹಾಂವ್‌ಚ್ಚ್. ತ್ಯಾ ಚೆಡ್ಯಾಕ್ ಸಳ್ಳಿ ದಿಲ್ಲಿ ಚಡ್ ಜಾವ್ನ್, ಆಜ್ ತೊ  
ಆಸೆಂ ಕರುಂಕ್ ಪಾವ್ಲೊ ! ಸಾಂಪಡ್ಲೊ ಖೈಂ !... ಸಾಂಪ್ಡಾಜಾಯ್ ತಾಣೆ !... ಆನಿ  
ಮೊಜಾ ಘರ್ಕಾರಾಕ್ ಆಸ್ಪತ್ರೆಂತ್ ದೊವರ್ನ್ ಥಂಯ್ಸರ್ ಮ್ಹಾಕಾ ರಾವೊಂಕ್  
ಪುರೊ ಪಡ್ಲೆಂ ನಾ ! ಜಾಲ್ಲೆಂ ಜಾತಾ. ಆಜ್‌ಚ್ಚ್ ಏಕ್ ಕಾರ್ ವೊರ್ನ್, ಘರಾಚ್ಚ್  
ಹಾಡ್ಚಿ ವಿಲೆವಾರಿ ಕರ್ತಾಂ. ಖರ್ಚ್ ಕಿತ್ಲೊ ಜಾಲ್ಯಾರೆಯಾ ವೊಡ್ ನಹಿಂ.  
ದಾಕ್ತರ್‌ಚ್ಚ್ ಘರಾ ಯೆವ್ನ್ ವೊಕಾತ್ ದೀವ್ನ್ ವೊಚೊಂದಿ ( ವೆತಾ )
- ಮೊಂತು : ( ಪ್ರವೇಶ್ ಜಾತಾ... ಏಕೆಕ್ ಉತ್ರಾಕ್ ಏಕೆಕ್ ಪಾವ್ಚಿಂ ಉಡೊನ್ ಪಡ್ತಾ... )

**Refrain :** ಕಾಳ್ಜಾಂತ್ ಮೊಜಾ ಭಿರಾಂತ್ ದಿಸ್ತಾ  
 ಭಿಯಾನ್ ಮ್ಹಾಕಾ ಕಾಂಪ್ಲಿಮು ಯೆತಾ  
 ಜೀವ್ ಮೊಜೊ ಸಗ್ಳೊ ಧರ್ಧರ್ತಾ!

1. ಗಡ ಗಡ ಗಡ ಗಡ ಜಾತಾ ಹರ್ದಾಂತ್  
 ತಪ ತಪ ತಪ ತಪ ಜಾತಾ ಪೊಟಾಂತ್  
 ಗರ ಗರ ಗರ ಗರ ಜಾತಾ ಮಾತ್ಕಾಂತ್  
 ಕಿತೆಂ ಕಿತೆಂ ಕಿತೆಂ ಕಿತೆಂ ಜಾತಾ ಜಿವಾಂತ್!
2. ಪುರೊ ಪುರೊ ಪುರೊ ಪುರೊ ಪುರೊ ಮ್ಹಾಕಾ  
 ನಾಕಾ ನಾಕಾ ಕೊಣಾಕ್‌ಯೊ ಆಸೆಂ ಘಡ್ಲೆಂ ನಾಕಾ  
 ಅಬಬಬಾ! ಮನಿಸ್ ಆಬಾ ಕಿತೆಂ ಕರ್ತಾ  
 ಜಿವೊ ಜಿವೊ ಮನ್ಶಾಕ್ ಮನಿಸ್ ಗಿಳುಂಕ್ ಸೊದ್ತಾ!

ಏ ಮೊಜಾ ಮಾಂಯ್!... ಭೈಂ ಮೊಜಾ ಕಾಳ್ಜಾಂತ್ ರಿಗೊನ್ ಗೆಲಾಂ!...  
 ಚಿಂತಾನಾ, ಪೊಟಾಂತ್ ಘಡ್ಲೆಡೊ ಮಾರ್‌ಲ್ಲೆಬರಿ ಜಾತಾ! ತೆ ಪುನೆ ಕೆಲ್ಲೆ ವೆಳಾರ್  
 ಆಯಿಲ್ಲಾನ್: ಹಾಂವ್ ಆನಿ ರಿತಾಬಾಯ್, ತ್ಯಾ ಲುಟ್ಕಾರಾಂಚಾ ಹಾತಾಂತ್ಲೆಂ  
 ಬಚಾವ್ ಜಾಲ್ಯಾಂವ್! ನಾತ್ಕಾರ್ ಆಮ್ಚಿ ಗತ್ ಕಿತೆಂ ಜಾಂವ್ಕ್ ಪಾವ್ತಿಗಿ!! ಪುರೊ  
 ಅಬಾ ಪುರೊ! ಮೊಜಾ ಸಂತತೆಕ್ ಪುರೊ!... ಕಿತೆಯೊ ಜಾಂವ್ಚಿ, ಸಾಂಪಡ್ಲೊ  
 ದಗಲ್ಪಾಚ್, ಸಾಂಪಡ್ಲೊ!...

- ಕೈತಾನ್ : (ಪ್ರವೇಶ್ ಜಾತಾ) ಕಿತೆಂ ವಿಶೇಷ್ ಮೊಂತಾಮಾ? ಲೋಕ್ ಸಕ್ಕಡ್ ಹಾರಿಂ-  
 ಹಾರಿಂನಿ ರಾವೊನ್ ಉಲಯ್ತಾ!...
- ಮೊಂತು : ಖಬಾರ್ ಕಿತೆಂ? ತ್ಯಾ ಚರ್ಬೆಲ್ಲ್ಯಾ ಚೆಡ್ಕಾನ್, ಲುಟ್ಕಾರಾಂಕ್ ಸಾಂಗಾತಾ  
 ಕಾಣ್ಲೆವ್ನ್, ಕಾಲ್ ರಾತಿಂ ವೊಡ್ಲಿಂ ಏಕ್ ಗಡ್ಡಡ್ ಕರ್ನ್ ಸೊಡ್ಲಿ ನಟಿಂ!...
- ಕೈತಾನ್ : ತೊ ಕಿತೆಯೊ ಕರಿತ್ ಪಾಪಿಯಾಚೊ ಪುತ್!...
- ಮೊಂತು : ಕಿತೆಯೊ ಕರುಂಕ್ ಕರಿತ್‌ಮೊ - ಪುಣ್ ಗ್ರಾಚ್ಚಾರ್ ಕಿತೆಂ ಚುಕೊನ್  
 ವೆತಾತ್‌ವೆ? ಲುಟ್ಕಾರ್ ಆನಿ ತೊ ಪೋಲಿಸಾಂಚಾ ಹಾತಾಂತ್ ಸಾಂಪಡ್ಲೊಚ್ಕ್...
- ಕೈತಾನ್ : ಸೊಡ್ ಗಜಾಲ್! ಭಾರೀ ಬೊರೆಂ ಜಾಲೆಂ!... ಕಾಲ್ ರಾತಿಂ ತೊ ಮೊಜಾ  
 ಆಂಗಾರ್‌ಯೊ ಪಡೊಂಕ್ ಆಯಿಲ್ಲೊ ಮ್ಹಣ್ತಾಂ! ಆತಾಂ ಕಶೆಯೊ  
 ಜಾಲ್ಯಾರ್‌ಯೊ ಪಾಂಪಾಂಚ್ ವರ್ಸಾಂ “ಮಾಂವಾಡ್ಯಾಂ” ವೊಚೊಂಕ್ ಆಡ್ಲಿನಾ!...
- ಮೊಂತು : ಪಾಂಪಾಂಚ್ ವರ್ಸಾಂಕ್ ನಟಿಂ, ಧಾ-ಧಾ ಪಾವ್ತಿಂ ಫಾಶಿ ಜಾಯ್ತಾಯ್  
 ತಾಂಕಾಂ...
- ಲಿಲ್ಲಿ : (ರಡೊನ್ ದುಖಾಂ ಪುಸ್ತಿತ್ ಮುಕಾರ್ ವೆತಾ...)
- ಮೊಂತು : ರಡ್ತಾಯ್ ಕಿತ್ಯಾಕ್‌ಗೆ? ತಕ್ಲಿ ಧಾಡಾಯ್. ಪುತಾಕ್ ತುವೆಂಚ್ ಶಿಕಯಿಲ್ಲಿ  
 ಬೂದ್ ಪಳೆ ತಿ...
- ಕೈತಾನ್ : ಜಾಂವ್ಚೆಂ ಸಕ್ಕಡ್‌ಯೊ ಬೊರ್ಕಾಚ್ಕ್ ಮೊಂತಾಮಾ...




ಮೊಂತು : ತೆಂ ಜಾವ್ತೆ! ಪುಣ್ ಮೊಜಾ ಕಾಳ್ಜಾಂತ್ ರಿಗ್ಲೆಂ ಭೆಂ ಕಸೆಂ ಕಾಡ್ಲೆಂ  
ಮ್ಹಣ್ ಮ್ಹಾಕಾ ಸಮ್ಜಾನಾ! ಇಗರ್ಜೆಕ್ ವೊಚೊನ್ ಇಲ್ಲೆಂ ಆಗ್ಲೆಂತ್ ಪುಣಿ  
ಮಾತ್ ಘಾಲ್ತ್ ಯೆತಾಂ... (ವೆತಾ...)

ಕೈತಾನ್ : ಅಬಬಬಾ! ಕಿತೆಂ ಗಜಾಲ್ಗಿ ಮ್ಹಣ್ತಾಂ ಹಾಂವ್! ನಾ ಅಬಾ ನಾ, ಅಶೆಂಚ್  
ಘಡಾತ್ ಜಾಲ್ಯಾರ್, ಆನಿ ಮುಕಾರ್ ಹ್ಯಾ ಗಾಂವಾಂತ್ ಜಿಯೆವ್ನ್  
ಮೊರೊಂಕ್ಯಾ ಸಾಧ್ಯ್ ನಾ! ಕಸಲೊ ಸಂಸಾರ್ಗಿ! ಸಾಯ್ಬ ಮೊಜಾ...  
(ವೆತಾ)

-ಪಡ್ತೊ-

WORLD KONKANI LIBRARY



# ACT IV SCENE - II

Accn No: 000075

ಸ್ಥಳ : ಜಡ್ವಾಚೆಂ ಕೋರ್ಟ್  
(ಜಡ್ವ್ ಆಪ್ಲ್ಯಾ ಬೊಸ್ಕೆರ್ ಬೊಸ್ಕಾ - ಸಿಪ್ರಿ, ಜೆರ್ಮಿ, ಬೆಜ್ಜಿ ಪಿಂಜ್ವ್ಯಾಂತ್  
ಉಬೆ ರಾವ್ತಾತ್ - ಮೊಂತು, ವೊಳ್ವಿ, ವಿನಿ, ಕೈತಾನ್, ಲೀನಾ, ಲಿಲ್ಲಿ, ರಿತಾ,  
ಲಿನೆಟ್ ಉಬಿಂ ಆಸಾತ್ - ಸಬ್-ಇನ್ಸ್ಪೆಕ್ಟರ್ ಆನಿ ಪೊಲೀಸ್ ತಾಂಚಾ  
ತಾಂಚಾ ಜಾಗ್ಯಾರ್ ರಾವ್ತಾತ್...)

ಸಿಪ್ರಿ : (ಜಡ್ವಾಕ್ ಪಳೆವ್ನ್) ಹಾಂವ್ ತೆ ದೀಸ್ ರಾತಿಂ, ಹಾಂಚೆ ಸಾಂಗಾತಾ  
ಸಾವ್ಯಾರಾಗೆರ್ ವೊಚೊಂಕ್ಚ್ಚ್ ನಾ ಸಾಯ್ಬಾ...

ಬೆಜ್ಜಿ : ಜಿವೊ-ಜಿವೊ ಪೊಟಿ ಮಾರ್ತಾ!... ಹಾಣೆಂಚ್ ಧಂಯ್ಸರ್ ಆಮ್ಕಾಂ ಆಪವ್ನ್  
ವ್ಹೆಲ್ಲೆಂ ಸಾಯ್ಬಾ...

ಜೆರ್ಮಿ : ಸಾವ್ಯಾರಾಚಾ ಧುವೆಕ್ ಭೆಷ್ಪಾವ್ನ್, ತಿಚೆರ್ ಬಲತ್ಕರ್ಗಿ ಚಲಂವ್ಕ್ ಮುಕಾರ್  
ಸರ್ಲೊ ಕುಬ್ಜಿ ಹ್ಯೊಚ್ಚ್ ಜಾವ್ನಾಸಾ; ಆಮಿ ನಹಿಂ...

ಸಿಪ್ರಿ : ಹಾಂವ್ ಸಾವ್ಯಾರಾಚೊ ನವ್ಕರ್ ಜಾವ್ನ್ ಆಸ್ತಾನಾ, ತಸೆಂ ಕರಿನ್ ಮ್ಹಣ್,  
ಕೊಣ್ ಪುಣಿ ಪಾತ್ಯೆತಿತ್ಗಿ?

ಜಡ್ವ್ : ವೊಗೊ ರಾವಾ... ತುಮ್ಮೆಂ ತೆಗಾಂಯ್ಲೆಂ ವಿಚಾರಣ್ ಹಾಚೆ ಆದಿಂಚ್ ಕರ್ನ್  
ಜಾಲಾಂ. ಆತಾಂ ತುಮ್ಮೆರ್ ಮಾಂಡ್ಲ್ಯಾ ಆರೋಪಾಚೆಂ ತೀರ್ಪ್ ಆಯೊಂಕ್  
ತಯಾರ್ ರಾವಾ... (ಜಡ್ವ್ ತೀರ್ಪ್ ದಿತಾ) 1963 ಇಸ್ವೆಚಾ ನವೆಂಬ್ರಾಚಾ  
19 ತಾರಿಕೆರ್, ತೆಗಾಂ ಜಣಾಂನಿ (ತಾಂಚಿ ನಾಂವಾಂ : ಪಯ್ಲೊ ಕೈದಿ - ಸಿಪ್ರಿ;  
ದುಸ್ರೊ ಕೈದಿ - ಬೆಜ್ಜಿ; ಆನಿ ತಿಸ್ರೊ ಕೈದಿ - ಜೆರ್ಮಿ) ಅಮಾಲ್ ಪಿಯೆವ್ನ್,  
ಸಾಂಗಾತಾ ಮೆಳೊನ್, ಮಧ್ಯಾನ್ ರಾತಿಂ, ಉದ್ಯಾವರ್ನ್ ಪ್ರಮುಖ್ ಜವ್ಣೆ  
ಸಾವ್ಯಾರ್ ಲಿಯಾಂವ್ ಸಾವ್ಯಾರಾಚಾ ಘರಾಕ್ ಧಾಡ್ ಘಾಲ್ತ್ - ಶ್ರೀ  
ಲಿಯಾಂವ್ ಪ್ರಭುಚಾ, ಆನಿ ತಾಚಿ ದುಸ್ರ್ಯಾಪಣಾಚಿ ಬಾಯ್ಲ್ ಶ್ರೀಮತಿ ಲೀನಾ  
ಬಾಯೆಚಾ ಗೈರ್-ಹಾಜ್ರೆವಳಿಂ - ತಾಂಚೊ ಬೊಟ್ಟೆರ್, ಸಾಧಾರ್ಣ್ ಪನ್ನಾಸ್  
ಆನಿ ಪಾಂಚ್ ವರ್ಸಾಂ ಪ್ರಾಯೆಚಾ ಮೊಂತು ಮ್ಹಳ್ಳಾ ವ್ಯಕ್ತಿಕ್ ಧಾಡಾವ್ನ್

ಬೊಡವ್ವ, ತೊಂಡಾಕ್ ವಸ್ತುರ್ ಬಾಂದುನ್, ಮೆಚಾರ್ ಆಡ್ ಫಾಲ್ವ್, ತಾಚಾ ಹಾತಾಂ ಸಮೇತ್ ತಾಕಾ ಬಾಂದುನ್-ಬಿಗ್ಡುನ್, ಫುರಾಂತ್ಲೊ ಮೊಲಾಧಿಕ್-ನಾಜೂಕ್ ವಸ್ತು ಪಿಡ್ವಾರ್ ಕರ್ನ್ ಶ್ರೀ ಲಿಯಾಂವ್ ಸಾವ್ಯಾರಾಚಾ ಧುವೆಕ್, ಕುಮಾರಿ ರಿತಾಕ್, ತಿಚಾ ಕುಡಾಂತ್ಲೆಂ ಭಾಯ್ರ್ ಪೊಡ್ನ್ ಹಾಡ್ನ್, ಭೆಷ್ಯಾವ್ನ್, ಪಯ್ಲೊ ಕೈದಿ ಸಿಪ್ರಿಲಾಗಿಂ ಕಾಜಾರ್ ಜಾಂವ್ಕ್ ಬರ್ಪಿನಿಶಿಂ ಒಪ್ಪಿಗಿ ಘೆಂವ್ಕ್ ಪ್ರಯತ್ನ ಕೆಲ್ಲ್ಯಾಕ್, ಆನಿ ತ್ಯಾ ವಿಷಯಿಂ ಕುಮಾರಿ ರಿತಾ ಒಪ್ಪಾನಾತ್‌ಲ್ಲ್ಯಾ ವೆಳಾರ್, ಪಯ್ಲೊ ಕೈದಿ ಸಿಪ್ರಿ ಕುಮಾರಿ ರಿತಾಚೆರ್ ಬಲತ್ಕರ್ಗಿ ಚಲಂವ್ಕ್ ಮುಕಾರ್ ಸರ್‌ಲ್ಲ್ಯಾ ಆರೋಪಾಚೆರ್ - ಪಯ್ಲೊ ಕೈದಿ ಸಿಪ್ರಿಕ್ 10 ವರ್ಸಾಂ ಕರಿಣ್ ಸಜಾ - ಆನಿ ದುಸ್ರೊ ಆನಿ ತಿಸ್ರೊ ಕೈದಿ ಬೆಜ್ಜಿ ಆನಿ ಜೆರ್ಮಿಕ್ ಪಾಂಚ್-ಪಾಂಚ್ ವರ್ಸಾಂ ಕರಿಣ್ ಸಜಾ - ಆನಿ ಗುಪ್ತ ಧರಾನ್ ಪಿಸ್ತೂಲ್ ಆನಿ ತಲ್ವಾರ್ ದವರ್ನ್ ಕಾಣ್ಲೆಲ್ಲ್ಯಾ ಆರೋಪಾಚೆರ್, ದುಸ್ರ್ಯಾ ಆನಿ ತಿಸ್ರ್ಯಾ ಕೈದಿಕ್, ಆನಿ ತೀನ್-ತೀನ್ ವರ್ಸಾಂ ಚಡಿತ್ ಕರಿಣ್ ಸಜಾ, ಕಾನೂನಾ ಪ್ರಮಾಣೆ ಹಾಂವೆಂ ವಿಧಿಲ್ಲ್ಯಾ (ಜಡ್ನ್ ಉಟೊನ್ ಭಿತರ್ ವೆತಾ...)

ಮೊಂತು : (aside) ಸಾಯ್ಬಾ ಮೊಜಾ ಸಾಲ್ವೊರಾ! ಶೆವ್ಪೊ ಉಡ್ಲೊ ಬಾಲ್ವಾರಾ! ಧಾಂಬುನ್ ಧರ್‌ರೆ ಮಿಂಗಲಿ!... ಗಡ್ಡ್ ಜಾಲೆಂ!... ಖಿಯ್ ಪಾವ್ಲೊ ಆತಾಂ ಉರ್ತಾಪ್!... ಜಡ್ವಾನ್ ಚಿಕ್ಕೆಸೆಂ ದಾಕ್ಟೆಣ್ ಕೆಲಿ ಜಾಯ್ನಾಯ್! ಹಾಂವ್ ಪುಣಿ ಜಡ್ನ್ ಜಾಲ್ಲೊಂ ಜಾಲ್ಯಾರ್ - ಹಾಂಕಾಂ ಏಕ್ ಪಾವ್ಲಿಂ ಪುಣಿ ಫಾಶಿ ದಿಲ್ಲ್ಯಾ ಶಿವಾಯ್ ಕಿತ್ಯಾ ಮಾತ್ರೆಯಾ ರಾವ್ತೊನಾ ಆಸ್‌ಲೊಂ!...

ಲಿಲ್ಲಿ : (ದುಕಾಂ ಗಳವ್ನ್ ಪಾಲ್ವಾಚಾ ಪೊಂತಾನ್ ಪುಸ್ತಾ)

- ಪಡ್ಲೊ -

### ACT IV SCENE - III

ಸ್ಥಳ : ರಸ್ತೊ.

ಲಿಲ್ಲಿ : (ರಡಾತ್ ಪ್ರವೇಶ್ ಜಾತಾ) ಹಾ!... ನಿರ್ಗತ್!... ಆತಾಂ ಹಾಂವೆಂ ಕಿತೆಂ ಕರ್ಚೆಂ? ಕಸಲೊ ಉಪಾಯ್ ಹಾಂವೆಂ ಕಾಣ್ಲೆಂವ್ಚೆ?... ಆತಾ!... ಹಾ! ಮಾರೆಕಾರ್ ಆತಾ! ಚೆಡ್ವಾಚಾ ಆನಿ ದುಡ್ವಾಚಾ ಆಶೆಕ್ ಲಾಗೊನ್, ಮೊಜಾ ಪುತಾಕ್ ಆಜ್ ಖಿಂಚಾ ಧರಾಚಿ ಗತ್ ಫಾವೊ ಜಾಲಿ! ಹಾಕಾ ಕಾರಣ್ ಹಾಂವ್‌ಯಾ ಜಾವ್ನಾಸಾಂ ನೆಹಿಂಗಿ? ಗ್ರೆಸ್ತಾಂಗಲಿ ಚಲಿ ಮೊಜಾ ಪುತಾಕ್ ಮೆಳ್ಳಾರ್, ತಾಂಚಿ ಆಸ್ತ್-ಬದಿಕ್‌ಯಾ ಆಮ್ಕಾಂಚ್ ಮೆಳ್ತಾ ಮ್ಹಣ್ ಹಾಂವೆಂ ಚಿಂತ್ಲೆಂ ನೆಹಿಂಗಿ? ಜಾಲ್ಯಾರ್‌ಯಾ ಮೊಜೊ ಪುತ್ ಅಸಲ್ಯಾ ವಾಯ್ಕ್ ಕಾಮಾಕ್ ದೆಂವಾತ್ ಆನಿ ಜೈಲಾಚಿ ಶಿಕ್ಷಾ ತಾಕಾ ಫಾವೊ ಜಾಯ್ತ್ ಮ್ಹಣ್ ಹಾಂವೆಂ ಚಿಂತುಂಕ್‌ಚ್ಚ್ ನಾಮೂ! ಮೊಜೆಬರಿ ಹೆರ್ ಕೊಣ್‌ಚ್ ಆವಯ್ಲೊ ಅಸಲ್ಯಾ ಖಿಂತಿ-ದುಖಾಕ್ ಸಾಂಪ್ತಾನಾ ಜಾಂವ್ಚಿತ್ ಅಬಾ! ನಾಕಾ ಅಬಾ ನಾಕಾ - ಮೊಜಾ ದುಸ್ಮಾನಾಕ್‌ಯಾ ಅಸೆಂ ಘಡ್ಲೆಂ ನಾಕಾ!... (ಮುಕಾರ್ ವೆತಾ)

ಮೊಂತು : (ಪ್ರವೇಶ್ ಜಾತಾ) ಆಹ್ಲಾಹ್ಲಾಹ್ಲಾ! ವ್ಹಾರ್ ವ್ಹಾವ್ಹಾ! ಗಲೆ! ಶೀದಾ ಲಾಂಬಾಯೆಕ್ ಗಲೆ! ಆನಿ ಫಕ್ಟರ್ನ್ ಯೆಂವ್ಹಾಬರಿ ನಾಂತ್! ಮಾರ್ ಗಲ್ಲೆಬರಿ ಜಾಲಿ! ಜಾಯ್ನಾಯ್ ತಾಂಕಾಂ! ಬೊರೇಂ ಜಾಲೆಂ! ಮ್ಹಾಕಾ ಧಾಡಾವ್ನ್ ಬೊಡವ್ನ್ ಬಾಂದುನ್ ಘಾಲ್ತೆಂ ನಹಿಂ? ಆತಾಂ ಭೊಗುಂದಿತ್ ಪಳೆಯಾಂ ತಾಯೊ ಪ್ರತಿಫಳ್!...

ಕೈತಾನ್ : (ಪ್ರವೇಶ್ ಜಾತಾ) ಕಿತೆಂಗಾ ಮೊಂತಾಮಾ, ಹಾಂಗಾ ರಸ್ತಾರ್ ಕಿತ್ಯಾಕ್ ಉಬಾರ್ಲಾಯ್‌ಗಾ?

ಮೊಂತು : ಕಿತೆಂ ಮುಂಟಾಯ್‌ಗಾ ಕೊಂಬ್ಯಾ ಕೈತಾನಾ? ಉಬಾರ್ಲಾಯ್ ಮ್ಹಳ್ಳಾರ್ ಕಹಲೆಂಗಾ?

ಕೈತಾನ್ : ಉಬಾರ್ಲಾಯ್ ಮ್ಹಳ್ಳಾರ್, ಕಿತೆಂ ಉಜೊ ರಾವ್ಲಾಯ್‌ಗಿ ಮ್ಹಣ್?

ಮೊಂತು : ತಸೆಂ ಸಮಾ ಉಲಂವ್ಕ್ ಜೀಬ್ ಪರ್ತಾನಾವ್ ತುಕಾ?

ಕೈತಾನ್ : ತೆಂ ಸೊಡ್; ಸಾವ್ಯಾರ್ ಕಸೊ ಆಸಾ ಆತಾಂ?

ಮೊಂತು : ತಾಕಾ ಪಯ್ ಘರಾ ಅಪವ್ನ್ ಹಾಡ್ಲಾಂ; ಆನಿ ಆತಾಂ ಚಿಕ್ಕೆಸೆ ಬೊಸೊಂಕ್ ಶಿಕ್ತಾ ಮಾತ್, ಆನಿ ಚಲೊಂಕ್ ಕೆದಾಳಾ ಶಿಕ್ತಾ ಮ್ಹಳ್ಳೆಂ ಪಳೆಜಾಯ್...

ಕೈತಾನ್ : ವ್ಹೊಯ್‌ಗಿ? ತರ್ ತಾಕಾ ಪಳೆಂವ್ಕ್ ಯೆಜಾಯ್ ಮ್ಹಾಕಾ...

ಮೊಂತು : ಯೆ ತರ್ ಆತಾಂಚ್, ಆನಿ ತೊಡೊವ್ ಕಿತ್ಯಾಕ್?

ಕೈತಾನ್ : ಜಾಯ್, ತುಜೆ ಸಾಂಗಾತಾಚ್ ಯೆತಾಂ. (ದೊಗ್‌ಯಾ ವೆತಾತ್)

- ಪದ್ವೊ -

## ACT IV SCENE – IV

ಸ್ಥಳ : ಲಿಯಾಂವ್ ಸಾವ್ಯಾರಾಚೆಂ ಘರ್

(ಲಿಯಾಂವ್ ಸಾವ್ಯಾರ್ ಖಾಟಿಯೆರ್ ಬೊಸೊನ್ ಆಸಾ... ರಿತಾ ಸರ್ಶಿಂ ಉಬೆಂ ಆಸಾ; ಆನೈಕಾ ಕುಶಿನ್ ಲೀನಾ ಉಬಿ ರಾವ್ಲ್ಯಾ - ಸರ್ಶಿಂ ಆಸ್ಲಾ ಕದೆಲಾರ್ ಕೈತಾನ್ ಬೊಸೊನ್ ಆಸಾ...)

ಕೈತಾನ್ : ವೊಲ್ವಿನ್ ತೊ ವೇಷ್ ಘೆತ್‌ಲ್ಲ್ಯಾನ್, ಸಿಪ್ರಿಚಿಂ ಬಂಗಾಳಿಪಣಾಂ ತಾಕಾ ಕಳೊನ್ ಆಯ್ಲಿಂ; ಆನಿ ತೆ ದೀಸ್ ರಾತಿಂ ತ್ಯಾ ದಗಲ್ಪಾಜಾಂಕ್ ತಾಣೆ ಆಡಾಯ್ಲೆಂ...

ಲೀನಾ : ತೊ ನಹಿಂ ಜಾಲ್ಲ್ಯೊ ಜಾಲ್ಯಾರ್ - ವಿನ್ಸಿ ಆನಿ ಪೊಲಿಸ್ ಯೆವ್ನ್ ಪಾವ್ತಾ ಮ್ಹಣಾಸರ್ ರಿತಾಚಿ ಗತ್ ಕಿತೆಂ ಜಾಂವ್ಕ್ ಪಾವ್ತಿ ಕೊಣ್ಣಾ!...

ಕೈತಾನ್ : ರಿತಾಚೊ ಜೀವ್ ಕಾಡುಂಕ್‌ಯಾ ತೆ ಪಾಟಿ ಸರ್ತೆನಾ ಆಸ್‌ಲ್ಲೆಂ...

ಲೀನಾ : ಸಕ್ಡಾಂಚೆಕಿ ಮ್ಹಾಕಾ ಅಜಾಪ್ ದಿಸ್ಲೆಂ: ವಿನ್ಸಿಚೆಂ ಸ್ವಪಾಣ್!...

ಕೈತಾನ್ : ವ್ಹೊಯ್ ಮ್ಹಣ್ಲಾಂ, ಹಾಂವ್‌ಯಾ ತೆಂಚ್ ಸಾಂಗೊಂಕ್ ಆಸ್‌ಲ್ಲೊಂ ಆತಾಂ...

ಲಿಯಾಂವ್: ವಿನ್ನಿ ಮ್ಹಳ್ಳಾರ್ ಕೊಣ್?

ಲೀನಾ : ತೊ, ರಿತಾಚಿ ಇಚ್ಛಿಣ್ ಲಿನೆಚಾಚೊ ಭಾವ್...

ಕೈತಾನ್ : ಆನಿ ವೊಲ್ವಿಚೊ ಭಾರೀ ಈಷ್ಟ್ ಸಾವ್ಯಾರಾನೊ ತೊ... ಬೊರ್ಯಾ ಗುಣಾಚೊ ತರ್ನಾಚೊ!...

ಲಿಯಾಂವ್: ಘಡ್ಲೆಂ ಆಸ್‌ಲ್ಲೆಂ ಘಡ್ಲೆಂ!...

ಕೈತಾನ್ : ತೆಂ ಸಕ್ಡ್ ಚಿಂತುನ್, ತುಂ ಪರ್ತುನ್ ಬೆಜರಾಯ್ ಧರಿನಾಕಾ...

(ವೊಲ್ವಿ, ವಿನ್ನಿ, ಆನಿ ಲಿನೆಚ್ ಪ್ರವೇಶ್ ಜಾತಾತ್...)

ರಿತಾ : (ಮುಕಾರ್ ಸರೊನ್) ಸ್ವಾಗತ್! ಯೆಯಾ ಯೆಯಾ...

ಲಿಯಾಂವ್: ಯೆಯಾ ಯೆಯಾ, ಬೊಸಾ ಬೊಸಾ...

(ಉಟೊನ್ ಸಕಯ್ಲೆ ದೆವೊಂಕ್ ವೆತಾ...)

(ಕೈತಾನ್ ಆನಿ ಲೀನಾ ಉಬೆ ರಾವ್ತಾತ್...)

ವೊಲ್ವಿ : ನಾಕಾ ನಾಕಾ, ತುವೆಂ ಉಟ್ಲೆಂ ನಾಕಾ, ಆಮಿ ಬೊಸ್ತಾಂವ್...

(ವೊಲ್ವಿ, ವಿನ್ನಿ, ಲಿನೆಚ್, ರಿತಾ, ಲೀನಾ ಆನಿ ಕೈತಾನ್ ಲಿಯಾಂವ್ ಸಾವ್ಯಾರಾಚಾ ಭೊಂವ್ಪಿ ರಾವ್ತಾತ್)

ಲಿಯಾಂವ್: ತುಮ್ಮಾಂ ಪಳೆತಚ್ಚ್, ಹಾಂವ್ ಸಂಪೂರ್ಣ್ ಬೊರೊ ಜಾಲೊಂ!...

ಮೊಂತು : (ಪ್ರವೇಶ್ ಜಾವ್ನ್) ಹೋಹೋಹೋ! ತುಮಿ ಆಯ್ಲ್ಯಾತ್‌ಗಿ? ದೇವ್ ಬೊರೆಂ ಕರುಂ ತುಮ್ಮಾಂ. ತುಮ್ಮೆ ಪಾಯ್ ಧುವ್ನ್ ಉದಾಕ್ ಪಿಯೆಲ್ಯಾರೆಯಾ, ತುಮ್ಮೆಂ ರೀಣ್ ಫಾರಿಕ್ ಕೆಲ್ಲ್ಯಾಬರಿ ಜಾಂವ್ಚೆಂ ನಾ ಆಮಿ!...

ಕೈತಾನ್ : ತೆಂ ಜಾಲ್ಯಾರ್, ಆನ್ಯೆಕ್ ಧಾ-ಬಾರಾ ಪಾವ್ಲಿಂ ಸಾಂಗ್ ತುಂ...

ಲಿಯಾಂವ್: ಬೊಸಾ ಬೊಸಾ; ಬೊಸೊನ್ ಉಲಯಾ...

ವೊಲ್ವಿ : ಬೊಸ್ತಾ ಆದಿಂ, ಮೊಜಿ ಏಕ್ ಮನವಿ ಆಸಾ...

ಲಿಯಾಂವ್: ಕಸಲಿ ಮನವಿ?

ವೊಲ್ವಿ : ತುಜಾ ಧುವೆಕ್ ರಿತಾಕ್, ಮೊಜೆಕಡೆ ಸಯ್ಕ್ ಜಾಲ್ಲ್ಯಾ ವೆಳಾರ್ - ಏಕ್ ವಿಶೇಷ್ ಕಾರಣಾಕ್ ಲಾಗೊನ್, ಹಾಂವೆಂ ಪಿಸ್ತಾಚೊ ವೇಷ್ ಘೆತ್ಲೊ! ಆನಿ ತಸೆಂ ಕೆಲ್ಲ್ಯಾನ್, ಹಾಂವೆಯಾ ಅನ್ವಾರಾಂತ್ಲೊ ಬಚಾವ್ ಜಾಲೊಂ, ಆನಿ ತುಜಿ ಧುವ್ ರಿತಾಯಾ ವಿಘ್ನಾಂತ್ಲೆಂ ಸಾಲ್ವಾರ್ ಜಾಲೆಂ! ಆತಾಂ ಆಮಿ ಪಾಟ್ಲಿ ಗಜಾಲ್ ಸರ್ವ್ ಸಾಂಡುನ್, ತುಜಾ ಧುವೆಕ್ ಬಚಾವ್ ಕರುಂಕ್ ಕಾರಣ್ ಜಾಲ್ಲ್ಯಾ, ಹ್ಯಾ ಮೊಜಾ ಇಷ್ಟಾ ವಿನ್ನಿಲಾಗಿಂ ತುಜಾ ಧುವೆಕ್ ರಿತಾಕ್ ಕಾಜಾರ್ ಕರ್ನ್ ದಿಜಾಯ್ ಮ್ಹಣ್ ಹಾಂವ್ ಮಾಗ್ತಾಂ. ಹಿ ಜಾವ್ನಾಸಾ ಮೊಜಾ ಕಾಳ್ಜಾಚಿ ಆಶಾ, ಆನಿ ಮೊಜಿ ಖಾಲ್ತಿ ಮನವಿ!...

ಕೈತಾನ್ : ಭಾರೀ ಫಸ್ತ್ ಆಲೋಚನ್ ಹಿ!...



ಲಿಯಾಂವ್ : ತುಂ ಜರ್ತರ್ ತಸೆಂ ಖುಶಿ ವ್ಹೊರ್ತಾಯ್ ತ್ಯಾ ವಿಷ್ಯಾಂತ್ ಹಾಂವೆಂ ಆಡ್ಖಳ್ ಕರ್ಚಿ ಸಮಾ ನಹಿಂ...

ಕೈತಾನ್ : ತೆಂ ಸಮಾ, ತೆಂ ಸಮಾ...

ಲಿಯಾಂವ್ : ಜಾಯ್ತೆ ತರ್, ತಸೆಂಚ್ ಜಾಂವ್ಚಿ...

ಮೊಂತು : ಶ್ವಬಾಸ್ ! ಹುರ್ರೇ !... ರಿತಾಬಾಯೆ...

ಲಿಯಾಂವ್ : ಕಿತೆಂ ಮ್ಹಣ್ತಾಯ್ ರಿತಾ ?

ರಿತಾ : ಜಾಯ್ತೆ ಪಾಪ್ಚಾ; ವೊರ್ತಾ ಮಿಶಿಯೆನ್ ಹಾಂವ್ ತಯಾರ್ ಆಸಾಂ...

ಲಿಯಾಂವ್ : ಲೀನಾಚಿ ಅಭಿಪ್ರಾಯ್ ಕಸಿ ?...

ಲೀನಾ : ತಾಣಿ, ಆಮ್ಚಾ ರಿತಾಕ್ ಬಚಾವ್ ಕೆಲೆಂ ! ತಾಣಿ ಆಮ್ಚೆಂ ಘರ್ ಲುಟ್ಯಾರಾಂಚಾ ಹಾತಾಂತ್ಲೆಂ ಸಾಂಭಾಳ್ಚೆಂ ! ದೆಕುನ್ ತೆ ಕಿತೆಂ ಆಶೆತಾತ್ ಆನಿ ಸಾಂಗ್ತಾತ್, ತಸೆಂಚ್ ಜಾಂವ್ಚಿ, ಮ್ಹಾಕಾ ಸಂತೋಸಾ...

ಲಿಯಾಂವ್ : ಮೊಂತಾಮಾ, ಪಾನ್-ಫೊಡ್ ಹಾಡ್...

ಮೊಂತು : (ಪಾನಾಚಿ ಬೊಸಿ ಹಾಡ್ಚ್ ಲಿಯಾಂವ್‌ಕಡೆ ದಿತಾ...)

ಲಿಯಾಂವ್ : (ಹಳೂ ಉಬೊ ರಾವೊನ್) ಬೊರೆಂ ತರ್... ಆದಿಂ ಉಲಯಿಲ್ಲಿ ಸಯ್ರಿಕ್ ಪಾಟಿ ಕಾಡ್ಚಿ, ಆತಾಂ ಆಮಿ ಉಲಯಿಲ್ಲಾ ಪ್ರಮಾಣೆ, ನವಿ ಸಯ್ರಿಕ್ ಆತಾಂ ಆಮ್ಚೆ ಮಧೆಂ ಘಟ್ ಜಾಲಿ ! ತ್ಯಾ ಪ್ರಕಾರ್ ಮೊಜಿ ಧುವ್ ರಿತಾ, ತುಮ್ಮಾ ನೊವ್ಯಾಕ್ ವಿನಿಸ್ ಪಾವ್ಚಿ...

ವೊಲ್ಚಿ : (ಲಿಯಾಂವ್ಚಾ ಹಾತಾಂತ್ಲೊ ಪಾನ್-ಪಳೆರ್ ಹಾತಾಂತ್ ಘೆವ್ನ್) ನೊವ್ಯಾಚಾ ಪಾಡ್ವಿನ್ ಹಾಂವ್‌ಚ್ಚಿ ಉಲಯ್ತಾಂ... ಕಿತೆಂಗಿ ಮ್ಹಳ್ಳಾರ್ : ಆಮ್ಚಾ ಉಲವ್ಣಾ ಪ್ರಕಾರ್, ಆಮ್ಚೊ ನೊವೊ ವಿನಿಸ್, ತುಮ್ಮಾ ವೊಲ್ಚೆ ರಿತಾಕ್ ಪಾವ್ಚೊ...

ಲಿಯಾಂವ್ : ದೇವ್ ಆಮ್ಚೆರ್ ಸಮೆಸ್ತಾಂಚೆರ್ ಬೆಸಾಂವ್ ಘಾಲುಂದಿ; ಆನಿ ಆಮಿ ಚಿಂತ್ಲೆಂ ಕಾರ್ಯೆಂ ಬೊರ್ಚಾ ಧರಾನ್ ಪೊಂತಾಕ್ ಪಾವಂವ್ಚಿ...

ಕೈತಾನ್ : ಮನ್ಶಾಚಿಂ ನಶಿಬ್ ಕಸೆಂ ಆಸಾ ಮ್ಹಣ್ ಕೊಣ್ ಜಾಣಾ ?...

ಲೀನಾ : ಘಡಿತ್ ಆಸಾ ಥಂಯ್ ವೊಡಿತ್ ವ್ಹೊರ್ತಾ...

ವಿನಿಸ್ : ಖರ್ಕಾ ಇಷ್ಟಾ ಪ್ರಾಸ್ ವ್ಹೊರ್ತೆಂ ದಾಯ್ಜ್ ಹೆರ್ ಖಂಚೆಂ ಆಸಾ ? ಮೊಜಾ ಕಾಳ್ಜಾಚಿ ಆಶಾ ಭಾಗಂವ್ಚಿ, ಆಪ್ಲ್ಯಾ ಸ್ವಾರ್ಥಾಚೊ ತ್ಯಾಗ್ ಕೆಲ್ಲ್ಯಾ ಮೊಜಾ ಇಷ್ಟಾ ವೊಲ್ಚಿಕ್, ತುಮ್ಮೆ ಸಮೆಸ್ತಾಂ ಹುಜಿರ್ ಮೊಜೆ ಹಾರ್ದಿಕ್ ಉಲ್ಲಾಸ್ ಹಾಂವ್ ಸಮರ್ಪಿತಾಂ.

(ವಿನಿಸ್ ವೊಲ್ಚಿಕ್ ವೆಂಗವ್ನ್ ಧರ್ತಾ...)

ಲಿನೆಟ್ : ಖರೊ ಮೋಗ್ ಸರ್ವ್ ವಸ್ತುಂಚೆರ್ ಜಯ್ತ್ ವ್ಹೊರ್ತಾ !... (ಲಿನೆಟ್ ರಿತಾಕ್ ಪಟ್ಲಿನ್ ಧರ್ತಾ...)

ಕೈತಾನ್ : ದೇವಾಚಿ ಮಾಂಡವಳ್ ವಿಚಿತ್ರ್ ಜಾವ್ನಾಸಾ !

ಂತು : ಸುಮಾರ್ ತೆಂಪಾ ಹೆವ್ವಿನ್, ರಿತಾ ಬಾಯೆಚ್ಚೊ ಹಾಸೊ ಆಜ್ ಹಾಂವೆಂ  
ಪಳೆಯ್ಲೊ! ರಿತಾ ಬಾಯೆ, ಆನಿಕಿ ಚಿಕ್ಕೆಸೆ ಘಟ್ತ್ ಹಾಸ್ ಪಳೆಯಾಂ!...

-ಪಡ್ಲೊ-

## LAST SCENE

(ವಿನ್ಸಿ ಆನಿ ರಿತಾ ದರ್ಯಾ-ದೇಗೇರ್ ಗಾಯಾನ್ ಕರಿತ್ತ್ ವೆತಾತ್ - ಉಪ್ರಾಂತ್  
ಲಿಯಾಂವ್ ಸಾವ್ಕಾರಾಚಾ ಘರಾಚೆಂ ದೃಶ್ಯ. ಸಕ್ಕಡ್ ಪಾತ್ರ್‌ದಾರ್ ಜಮೊ  
ಚಾವ್ನ್ ತೆಂಚ್ ಗಾಯಾನ್ ಪರ್ತುನ್ ಗಾಯ್ತಾತ್...)

### ಸಿಮಾಣೆ ಗಾಯಾನ್

ನಶಿಬಾಚೆಂ ಭಾಗ್!

ನಶಿಬಾಚೆಂ ಭಾಗ್!

ಜೀವನಾಂತ್ಲಿಂ ಘಡಿತಾಂ ತಿಂ ಕಸಿಂ ಘಡ್ತಾತ್  
ವೊತಾ ಆನಿ ಸಾವ್ಕಾರಿ ಬದ್ಲೊಂಕ್ ಪಾವ್ತಾತ್  
ಆಶೆ ಪಾಟ್ಲಾನ್ ಧಾಂವ್ತಲ್ಯಾಂಕ್ ಪಾಟಿಂ ಲೊಟಾತ್  
ನಿತಿವಂತಾಂಕ್ ಖಿಣಾ ಭಿತರ್ ವಯ್ರ್ ಕಾಡ್ತಾತ್!

ನಶಿಬಾಚೆಂ ಭಾಗ್!

ನಶಿಬಾಚೆಂ ಭಾಗ್!!

ನಶಿಬಾಚೆಂ ಭಾಗ್!!!

**‘ರಾನ್’ ಉದ್ಯಾವರ್**  
ಹೆನ್ರಿ ಡಿ'ಸಿಲ್ವಾನ್ ಬರೈಲ್ ನಾಟಕ್

1. ಜೆಣೈಚೆಂ ಬದ್ಲಾಪ್
2. ದೈವಿಕ್ ಜೈತ್
3. ಫಾತಿಮಾ ಮಾಯ್
4. ಪವಿತ್ರ್ ರೊಚಾರಿಚೆ ಮಿಸ್ತೆರ್
5. ತೀನ್ ನೆಕೆತ್ರಾಂ
6. ಸಾಂ ಜುವಾಂವ್ ಬರ್ಕ್‌ಮನ್ಸ್
7. ಉಪ್ಕಾರಾಚೊ ರುಪ್ಕಾರ್
8. ದಾನಿಯೆಲಾಚಿ ಚಲಾಕಿ
9. ಆಬ್ರಾಹಾಮ್ ಆನಿ ತಾಚೆಂ ಯಜ್ಞದಾನ್
10. ಸುವಾರ್ತೆಚೊ ಸುಗಂಧ್
11. ಆಮ್ಚೆಂ
12. ಸಾಂ ಫ್ರಾನ್ಸಿಸ್
13. ನಶಿಭಾಚಿ
14. ಸ್ವಾಧಿಕ್
15. ವೆನಿಸಾಚಿ
16. ಜೀವನ್
17. ಸಾಂ ಮಾ
18. ಗುಪಿತ್ ಸ
19. ಜೆನೇವೀವ್
20. ವಿಚಿತ್ರ್ ಸ
21. ತೊಬಿಯಾ
22. ಭಾಗಿ ಎಕ್ಲೆ
23. ಸಾಂ ಜುವಾ
24. ದೆವಾಚೆಂ
25. ಮರಿಯಾಳ
26. ಫಾತ್ಕಿ
27. ಭೊಗ್ಗಾಣೆ
28. ದೆಸ್ಪಾಟ್ (ಐಭಾಡ್)
29. ಸ್ವಾರ್ಥಾಚೊ ಶೆವೊಟ್
30. ದರ್ಬರಾಚೆಂ ಕಾರ್ಬಾರ್
31. ಸತ್ಯದ ಗೇಲ್ (ತುಳು)
32. ಗುಣ ಫಲ (ತುಳು)

**WORLD KONKANI CENTRE**  
**LIBRARY**  
SHAKTHINAGAR D. K.  
+

Acc. No. \_\_\_\_\_

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK  
FRESH & CLEAN**





## ‘ರಾನ್’ ಉದ್ಯಾವರ್ ಹೆನ್ನಿ ಡಿ’ಸಿಲ್ವಾ

ಸಾಹಿತ್ಯ ಸೇವೆ ಮುಖಾಂತರ ದೇವಾಚಿ ಸೇವಾ ಕೆಲ್ಯಾ ಥೊಡ್ಯಾಚ್ಚೆ ಮನ್ಶಾಂ ಮೊದ್ಲೊ ಶ್ರೇಷ್ಠ ಕವಿ ಆನಿ ಲೇಖಕ ಉದ್ಯಾವರೊ ಶ್ರೀ ಹೆನ್ನಿ ಡಿ’ಸಿಲ್ವಾ. ಆಪ್ಲಿ ಸಾಹಿತ್ಯ ಆನಿ ಧಾರ್ಮಿಕ ಸೇವಾ ಆಮ್ಚ್ಯಾ ಮ್ಹಾಲ್ವಡ್ಯಾಂಚಾ ರಿತಿ-ರೀವಾಜಿಂಚ್ಯಾ ಬಳಾದಿಕೆ ಬುನ್ಯಾದಿಚೆರ್ ತಾಣೆ ಜಾಂದುನ್ ಹಾಡ್ಲಿ. ತಾಣೆ ಕೆಲ್ಯಾ ವೆ ಬರಯ್ಣ್ಯಾ ಪ್ಯಾಂಚಾಯ್ ಕಾಮಾಂತ್ ಆಧುನಿಕ ಭಾವನಾಂಚೆಂ ವಾರೆಂ ನಾ. ತರ್ನಾಟ್ಯಾಕಾಚಿ ಖರಿಮಸ್ತ್ ನಾ, ಆರ್ಥುಕುರ್ಪ್ಯಾಚಾಣ್ವಾಯೆಚೆ ಘಸ್ಪಡ್ ಗೊಂದೊಳ್ ನಾ. ತಾಣೆ ಕೆಲ್ಲೆಂ ಹರ್ಮೇಕ್ ಕಾಮ್, ಆನಿ ತಾಣೆ ಬರೆಲ್ಲೆಂ ಹರ್ಮೇಕ್ ಉತಾರ್ ತಾಚಾ ಗೂರಡ್ ಜ್ಞಾನಾಚೊ ಆನಿ ಅನುಭವಾಚೊ ಪರಿಣಾಮ್ ಜಾವ್ನಾಸಾ. ತಾಚೆಂ ವಿಶೇಷ್ ಲಕ್ಷಣ್ ಕಿತೆಂಗಿ ಮ್ಹಳ್ಯಾರ್ ಹರ್ಮೇಕಾ ಸಂಸಾರಿಕ ವಸ್ತುಂತ್ ದೇವಾಚೆಂ ರುಪ್ಣೆಂ ತಾಣೆ ಸೊದ್ಲೆಂ ಆನಿ ತಾಚಾ ಆನಂದಾಕ್ ತೊ ವಾಪುರೊ.

ಆಯ್ಕಾ ಕೊಂಕ್ಣಿ ವಿದ್ಯಾರ್ಥಿನಿ, ಲಬ್ಬಗ್ ಆರ್ಥ್ ಶತಮಾನಾ ಆದ್ಲ್ಯಾ ಲಿಬ್ಲೇ-ವಾವ್ರಾಡ್ಯಾಂಚ್ಯಾ ನಿಸ್ವಾರ್ಥಿ ಕೊಂಕ್ಣಿ ವಾವ್ರಾಚೆಂ ಸಂಶೋಧನ್ ಕರ್ತಾನಾ, ಉದ್ಯಾವರ್‌ಚ್ಯಾ ದಿ|| ಹೆನ್ನಿ ಸಿಲ್ವಾಚೆಂ ನಾಂವ್ (‘ರಾನ್’ ಉದ್ಯಾವರ್) ಆಪ್ಲೆಂಚ್ ಅಭಿಮಾನಾಕ್ ಆನಿ ಗೌರವಾಕ್ ಪಾತ್ರ್ ಜಾತಾ. ಆನಿ ಹೆಂ ಉತರ್, ತಾಕಾ ಖಾಸ್ ಒಳ್ಳುನ್ ಆಸ್‌ಲ್ಲ್ಯಾಂ ಆನಿ ಆಜೂನ್ ಕೊಂಕ್ಣಿ ಕ್ಲೇತ್ರಾಂತ್ ಘೊಳುನ್-ಲೊಳುನ್ ಆಸ್‌ಲ್ಲ್ಯಾಂ ಬೋವ್ ಥೊಡ್ಯಾಂಕ್ ಚಡ್ ಆರ್ಥ್ ಜಾತಾ. ತಾಚಿ ದೆಣೆಂ ಆಸ್‌ಲ್ಲಿಂ ಸರ್ವತೋಮುಖ್; ಸರಳ್ ಆನಿ ಸುಧಾಳ್ ಶೈಲಿ; ನಿತಳ್ ಚಿಂತಾಪ್ ಆನಿ ಹರ್ಯೆಕ್ ವಾಟೀನ್-ಜಾಂವ್ ಲೇಖನಾನಿಂ, ಮಟ್ಟ್ಯಾ ಕಾಣಿಯಾನಿ, ಜಾಂವ್ ನಾಟಕಾನಿ, ಪದಾಂ-ಗಿತಾಂ-ಕಂತಿಗಾಂನಿ- ‘ಬರಿ ಖಬರ್’ ಪಾಚಾರ್ಚೆಂ ಸಮ್ವರ್ಧ್ ರಚನ್... ತಾಚ್ಯಾ ಆಮರ್ ಉಗ್ಡಾಸಾಕ್ ಆಮ್ಚೆಂ ಹಾರ್ದಿಕ್ ಸಮನ್.

ದಿ|| ಹೆನ್ನಿ ಸಿಲ್ವಾ, ನಿಜಾಯ್ಕಾ ತಾಚ್ಯಾ, ಲಿಬ್ಲೇ ನಾಂವಾಬರಿ, ಪುರಸ್ಕಾರ್ ವೆ ಹೊಗ್ತಾಪ್ ಆಶೆಲ್ಲೊ ಗ್ರಾಯ್ಕ್ ನ್ಹಯ್. ತರ್ಯಾ ತಾಕಾ ತೆಂ ಸರ್ವ್ ಫಾವೊ ಮ್ಹಳ್ಳೆಂ ನೀಜ್, ದೆಕುನ್ ಸರ್‌ಲ್ಲ್ಯಾ ಸಬಾರ್ ಕೊಂಕ್ಣಿ ಸಾಹಿತ್ಯ-ಸೇವಕಾಂ ಬರಾಬರ್-ಮನ್ ಆಸುಂ, ವೆ ನಾ ಆಸುಂ-ಕೊಂಕ್ಣಿ ಸಮಾಜ್ ತಾಕಾ ಖುಣಿ ಆಸಾ.